

ധനകാര്യം

വോട്ട് ഓൺ അക്കൗണ്ട് - ചർച്ചയും വോട്ടെടുപ്പും

ധനകാര്യവും കയറും വകുപ്പുമന്ത്രി (ഡോ. ടി. എം. തൊമസ് ഐസക്) : സർ, ഈ ഉപക്ഷേപത്തോടനുബന്ധിച്ചുള്ള പട്ടികയിലെ നാലാം കോളത്തിൽ യഥാക്രമം കാണിച്ചിരിക്കുന്ന സംഖ്യകളിൽ കവിയാത്ത തുകകൾ പ്രസ്തുത പട്ടികയിലെ മൂന്നാം കോളത്തിൽ ചേർത്തിട്ടുള്ള അനുയോജ്യമായ ഡിമാന്റ് ഹെഡ്ഡുകൾ സംബന്ധിച്ച് 2017-18 സാമ്പത്തിക വർഷത്തിന്റെ ആദ്യത്തെ മൂന്ന് മാസത്തേയ്ക്കുള്ള ചെലവുകൾ നിർവ്വഹിക്കുന്നതിനുവേണ്ടിയോ ചെലവ് ചെയ്യുന്നതിലേയ്ക്കോ ആയി ഗവർണ്ണർക്ക് നൽകണമെന്ന ഉപക്ഷേപം ഞാൻ അവതരിപ്പിക്കുന്നു.

കൃഷിവകുപ്പുമന്ത്രി (ശ്രീ. വി.എസ് സുനിൽ കുമാർ): സർ, ഉപക്ഷേപത്തെ ഞാൻ പിന്താങ്ങുന്നു.

ശ്രീ. വി.ഡി. സതീശൻ: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

സംസ്ഥാന ഭരണത്തലവന്മാർ, മന്ത്രിമാർ, ആസ്ഥാന ഉദ്യോഗസ്ഥന്മാർ എന്ന II -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 178,54,09,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ഭക്ഷ്യം എന്ന XXX -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 388,61,81,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. പി. കെ. കുഞ്ഞാലിക്കുട്ടി : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

മുദ്രപത്രങ്ങളും രജിസ്ട്രേഷനും എന്ന എന്ന VII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 55,13,24,000 രൂപയിൽ നിന്ന് 55,00,00,000 രൂപയായി കുറവു ചെയ്യേണ്ടതാണ്.

ശ്രീ. ടി. വി. ഇബ്രാഹിം : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

എക്സൈസ് എന്ന VIII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 77,26,07,000 രൂപ കുറവ് ചെയ്യേണ്ടതാണ്.

ശ്രീ. വി. കെ. ഇബ്രാഹിം കുഞ്ഞ് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

വാഹനനികുതി എന്ന IX -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 36,19,18,000 രൂപ 36,19,00,000 രൂപയായി കുറവു ചെയ്യേണ്ടതാണ്.

ശ്രീ. എ. പി. അനിൽ കുമാർ : സർ, ഞാൻ താഴെപ്പറയുന്ന ഭേദഗതികൾ

അവതരിപ്പിക്കുന്നു.

ജില്ലാഭരണവും പലവകയും എന്ന XI -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 164,50,02,000 രൂപയിൽ നിന്ന് നൂറു രൂപ കുറവ് ചെയ്യേണ്ടതാണ്.

വിനോദസഞ്ചാരം എന്ന XLII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 112,06,29,000 രൂപയിൽ നിന്ന് നൂറു രൂപ കുറവ് ചെയ്യേണ്ടതാണ്.

ശ്രീ. മഞ്ഞളാംകുഴി അലി : സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 34,34,50,000 രൂപ 34,00,00,000 രൂപയായി കുറവു ചെയ്യേണ്ടതാണ്.

ശ്രീ. ടി. എ. അഹമ്മദ് കബീർ : സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

പൊതുമരാമത്ത് എന്ന XV -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 1300,46,75,000 രൂപയിൽ നിന്ന് നൂറു രൂപ കുറവു

ചെയ്യേണ്ടതാണ്.

ശ്രീ. സണ്ണി ജോസഫ്: സർ, ഞാൻ താഴെപ്പറയുന്ന ഭേദഗതികൾ

അവതരിപ്പിക്കുന്നു.

വൈദ്യസഹായവും പൊതുജനാരോഗ്യവും എന്ന XVIII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 1578,48,16,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

പഞ്ചായത്ത് എന്ന XXXV -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 284,97,69,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. തിരുവഞ്ചൂർ രാധാകൃഷ്ണൻ : സർ, ഞാൻ താഴെപ്പറയുന്ന ഭേദഗതികൾ

അവതരിപ്പിക്കുന്നു.

കുടുംബക്ഷേമം എന്ന XIX -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 130,20,23,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ഗതാഗതം എന്ന XLI -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 130,41,16,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. ഐ. സി. ബാലകൃഷ്ണൻ: സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

ശുദ്ധജല വിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 378,91,99,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. എൽദോസ് കുനപ്പിള്ളി: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

ഭവനനിർമ്മാണം എന്ന XXI -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 43,58,02,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 188,99,84,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. വി. എസ് ശിവകുമാർ: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 388,33,17,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

മത്സ്യബന്ധനം എന്ന XXXIII-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 196,36,18,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. പി. ബി. അബ്ദുൽ റസ്സാക്ക്: സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

നഗരവികസനം എന്ന എന്ന XXII-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 388,33,17,000 രൂപ 388,00,00,000 രൂപയായി കുറവു ചെയ്യേണ്ടതാണ്.

ശ്രീ. പി. കെ. അബ്ദു റബ്ബ്: സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

തൊഴിലും തൊഴിലാളിക്ഷേമവും പ്രവാസിക്ഷേമവും എന്ന XXIV-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 304,12,85,000 രൂപയിൽ നിന്ന് 304,12,00,000 രൂപയായി കുറവു ചെയ്യേണ്ടതാണ്.

ശ്രീ. എം. ഉമ്മർ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

സഹകരണം എന്ന XXVII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 120,25,79,000 രൂപ 120,25,00,000 രൂപയായി കുറവു ചെയ്യേണ്ടതാണ്.

ശ്രീ. കെ. സി. ജോസഫ്: സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

സഹകരണം എന്ന XXIV-ാം നമ്പർ ധനാഭ്യർത്ഥനയുടെ പേരിൽ വക

കൊള്ളിച്ചിട്ടുള്ള 120,25,79,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ക്ഷീരവികസനം എന്ന XXXII -ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 42,95,16,000 രൂപയിൽ നിന്ന് നൂറു രൂപ കുറവു ചെയ്യേണ്ടതാണ്.

ശ്രീ. പാറക്കൽ അബ്ദുള്ള: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 889,38,65,000 രൂപ 889,00,00,000 രൂപയായി കുറവു ചെയ്യേണ്ടതാണ്.

ശ്രീ. എൻ. എ. നെല്ലിക്കുന്ന്: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

ക്ഷീര വികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 42,95,16,000 രൂപ 42,95,00,000 രൂപയായി കുറവു ചെയ്യേണ്ടതാണ്.

ശ്രീ. കെ. എം. ഷാജി: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വക

കൊള്ളിച്ചിട്ടുള്ള 284,97,69,000 രൂപ 280,97,00,000 രൂപയായി കുറവു ചെയ്യേണ്ടതാണ്.

ശ്രീ. പി. ഉബൈദുള്ള: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വക കൊള്ളിച്ചിട്ടുള്ള 130,41,16,000 രൂപ 130,00,00,000 രൂപയായി കുറവു ചെയ്യേണ്ടതാണ്.

ചർച്ച

ശ്രീ. കെ. വി. വിജയദാസ്: സർ, വോട്ട് ഓൺ അക്കൗണ്ട് സംബന്ധിച്ച് ബഹുമാനപ്പെട്ട ധനകാര്യ വകുപ്പുമന്ത്രി അവതരിപ്പിച്ച ഉപക്ഷേപത്തെ ഞാൻ പിന്തുണയ്ക്കുന്നു. കഴിഞ്ഞ അഞ്ചുവർഷക്കാലം കേരളം ഭരിച്ച്, കേരളത്തിന്റെ കാര്യങ്ങൾ-വ്യവസായിക-സാമ്പത്തിക മേഖലകളെ തകർത്ത് തരിപ്പണമാക്കിയവരാണ് യു.ഡി.എഫ്. അവർ ഭരിച്ച് മുടിച്ച കേരളത്തെ ശരിയായ ദിശയിലേക്ക് നയിക്കുന്നതിനുവേണ്ടിയുള്ള ദിശാബോധം ഈ ബഡ്ജറ്റിനുണ്ടെന്ന് ഞാൻ സൂചിപ്പിക്കുകയാണ്. മാത്രമല്ല,

മുമ്പാന്നുമില്ലാത്ത പ്രതിസന്ധികളെ സധൈര്യം നേരിട്ടുകൊണ്ടാണ് കേരളത്തിന്റെ ധനകാര്യ വകുപ്പുമന്ത്രി മുന്നോട്ടുപോകുന്നത്. കാലിയായ

വജനാവ്, കടത്തിൽ മുങ്ങിയ സംസ്ഥാനം ഇതായിരുന്നു പുതിയ സർക്കാരിനെ
 തുറിച്ചുനോക്കിയത്. ഇടിവെട്ടേറ്റുവനെ പാവ് കടിച്ചുവെന്നതുപോലെയാണ്
 സംസ്ഥാനത്ത് നോട്ട് നിരോധനംമൂലമുണ്ടായ പ്രശ്നങ്ങൾ. കേരളത്തിലെ സമസ്ത
 മേഖലകളെയും നിശ്ചലമാക്കിയപ്പോൾ അതിനെതിരെ ഇന്ത്യയ്ക്കകെ
 മാത്രകയായി ചെറുത്തുനിൽപ്പും ബദൽ നയങ്ങളും സംഘടിപ്പിച്ച് കേരള
 സർക്കാർ മുന്നോട്ടുവന്നു. പ്രതിപക്ഷം ആരോപിക്കുന്നതുപോലെ,
 മിണ്ടാതിരിക്കുകയല്ല ധനകാര്യ വകുപ്പുമന്ത്രി ചെയ്തത്.
 ഹ്രസ്വകാലാടിസ്ഥാനത്തിലും ദീർഘകാലാടിസ്ഥാനത്തിലും നടപടികൾ
 സ്വീകരിച്ചു. നോട്ട് അസാധുവാക്കലിനോടനുബന്ധിച്ച് ട്രഷറി
 ഇടപാടുകൾക്കുണ്ടായിരുന്ന തടസ്സങ്ങൾ പരിഹരിച്ചു. പ്ലാനേഷൻ
 തൊഴിലാളികളുടെ കൂലി ട്രഷറി സേവിംഗ്സ് ബാങ്കുവഴി നൽകുന്നതിന്
 നിർദ്ദേശം കൊടുത്തു. പ്രാഥമിക സഹകരണ സംഘങ്ങളിലെ
 അക്കൗണ്ടുകളിൽനിന്നും പണം പിൻവലിക്കാൻ കഴിയാത്തതിനാൽ എല്ലാ
 പ്രാദേശിക സഹകരണ സംഘങ്ങൾക്കും ഓരോ മിറർ അക്കൗണ്ട് ബന്ധപ്പെട്ട
 ജില്ലാ സഹകരണ ബാങ്കിൽ തുറക്കുന്നതിന് സൗകര്യമുണ്ടാക്കി. കേരളത്തിൽ
 ഒറ്റക്കെട്ടായി നടത്തേണ്ട സമരത്തെ ഭിന്നിപ്പിക്കാൻ ശ്രമിച്ചത് യു.ഡി.എഫ്.

ആണ്. അങ്ങനെ ബി.ജെ.പി.യെ സഹായിച്ചതും യു.ഡി.എഫ്. അല്ലെ എന്ന് ഞാൻ ചോദിക്കുന്നു. നിങ്ങൾക്ക് ബി.ജെ.പി. സർക്കാരിനെ എതിർക്കാൻ കഴിയില്ല, കാരണം നിങ്ങളുടെയും ബി.ജെ.പി.-യുടെയും സാമ്പത്തിക നയങ്ങൾ ഒന്നാണ്. കഴിഞ്ഞ അഞ്ചുവർഷക്കാലം കേരളം ഭരിച്ച് അഴിമതിരാജാക്കി മാറ്റിയ നിങ്ങൾക്ക് ബഡ്ജറ്റിനെ എതിർക്കാൻ കഴിയുമോ; കേരളത്തെ കൊടിയ വരൾച്ചയിലേക്ക് തള്ളിവിട്ടത് നിങ്ങളല്ലേ? മെത്രാൻ കായൽ നികത്തുകയും കടമക്കടി പഞ്ചായത്തിൽ മെഡിസിറ്റിക്കുവേണ്ടി ഭൂമി കൈമാറ്റം ചെയ്യുകയും ഹരിപ്പാട് മെഡിക്കൽ കോളേജിന് നിയമവിരുദ്ധമായി ഭൂമി അനുവദിക്കുകയും സന്തോഷ് മാധവന് 115 ഏക്കർ ഭൂമി നിയമവിരുദ്ധമായി കൈമാറ്റം ചെയ്യുകയും മാത്രമല്ല, പുഴകൾ, തോടുകൾ, നീർച്ചാലുകൾ, കുളങ്ങൾ എന്നിവ വ്യാപകമായി നികത്തപ്പെടുകയും ചെയ്തു. നെൽവയൽ തണ്ണീർത്തട നിയമങ്ങൾ വ്യാപകമായി ലംഘിക്കപ്പെടുകയും പ്രകൃതിയെ സംരക്ഷിക്കുന്നതിന് പകരം പ്രകൃതിയെ കീഴ്പ്പെടുത്താനും നിങ്ങൾ ശ്രമിച്ചില്ലേ? കേരളം കൊടുംവരൾച്ചയിലേക്ക് നീങ്ങിയപ്പോൾ, വരൾച്ചയെ നേരിടാനായി, ജനങ്ങൾക്ക് കുടിവെള്ളമെത്തിക്കാൻ ആകാശത്തെ കരിമേഘങ്ങൾക്കിടയിലൂടെ സഞ്ചരിച്ച് ഒരു തുള്ളി വെള്ളത്തിനായി കൃത്രിമമഴ പെയ്യിപ്പിക്കാനും ഞങ്ങൾ

ശ്രമിക്കുമെന്ന് മുഖ്യമന്ത്രി പറഞ്ഞതിനെ നിങ്ങൾ പരിഹസിച്ചില്ലേ? സോളാർ പാളികളിലൂടെ സഞ്ചരിച്ച് സരിതമാരെ അന്വേഷിക്കുകയല്ലേ ചെയ്തതെന്ന് ഞങ്ങൾ നിങ്ങളോട് ചോദിക്കുകയാണ്. അരിവില വർദ്ധിച്ചുവന്നുള്ള മുറവിളികളുകയാണ് ഇപ്പോൾ നിങ്ങൾ ചെയ്യുന്നത്. അരി വില വർദ്ധിപ്പിച്ചത് നിങ്ങളല്ലേ? ഇപ്പോൾ അരി വില കുറഞ്ഞത് കണ്ടോ? അരിയുടെ വില എന്തായി എന്നുള്ളത് യു.ഡി.എഫ്. മാർക്കറ്റിൽ പോയി അന്വേഷിക്കണം. കൺസ്യൂമർ ഫെഡിലെയും സിവിൽ സപ്ലൈസ് കോർപ്പറേഷനിലെയും മാർക്കറ്റുകളിൽ ഞങ്ങൾ ഇടപെട്ടു. നിങ്ങളുടെ കാലത്ത് മാർക്കറ്റിൽ ഇടപെടാൻ ഒരു നടപടിയും സ്വീകരിച്ചില്ല. 25/- രൂപയ്ക്ക് പശ്ചിമ ബംഗാളിൽ നിന്നും അരി എത്തിച്ചു. പശ്ചിമ ബംഗാളിൽനിന്നും അരി കൊണ്ടുവരുന്നതിനെയും നിങ്ങൾ പരിഹസിച്ചു. കേരളമെന്ന് കേട്ടാൽ ബംഗാളിൽനിന്നും അരി വരില്ല എന്ന് ശഠിച്ച് പറഞ്ഞു. അരിവില ഇപ്പോൾ കുറഞ്ഞിരിക്കുന്നു. 25/- രൂപയ്ക്ക് അരി വിൽപ്പന നടത്തുന്നു. നിങ്ങൾ കൺസ്യൂമർ ഫെഡിനെ തകർത്ത് തരിപ്പണമാക്കിയില്ലേ? നിങ്ങൾ അവിടെ അഴിമതി നടത്തിയിട്ട് അത് അഴിമതിയാണെന്ന് നിങ്ങൾ തന്നെ പറഞ്ഞില്ലേ? കേസ് എടുത്ത് പിരിച്ചുവിട്ടു. നിങ്ങളുടെ അഞ്ചുവർഷക്കാലത്തെ ഭരണത്തിന്റെ ഫലമായി സഹകരണ മേഖലയെ തകർത്തു. കാർഷിക-

വ്യാവസായിക മേഖലയ്ക്ക് വലിയ സഹായം ചെയ്യുന്ന സഹകരണ പ്രസ്ഥാനത്തെ തകർത്ത് തരിപ്പണമാക്കി. സഹകരണ മേഖലയുടെ തളർച്ചയാണ് ഈ വിലക്കയറ്റത്തിന് പ്രധാനകാരണമെന്ന് യു.ഡി.എഫ്. മനസ്സിലാക്കിയാൽ നല്ലത്. ഇതാണ് ഞങ്ങൾക്ക് പറയാനുള്ളത്. നിങ്ങളുടെ ഭരണക്കാലത്ത് സ്വർണ്ണം, വെള്ളി, വജ്രം എന്നിവയുടെ നികുതി നിർണ്ണയത്തിൽ അപാകതകളുണ്ടെന്ന് സി.ആന്റ് എ.ജി. റിപ്പോർട്ട് ചെയ്തു. വലിയ തോതിലുള്ള അപാകത, വൻതോതിലുള്ള അഴിമതി എന്നൊക്കെ പറഞ്ഞത് ഞങ്ങളല്ല; സി. ആന്റ് എ.ജി. പറഞ്ഞതാണ്. മൂവായിരം കോടി രൂപയുടെ വരുമാനം കേരളത്തിന് ഉണ്ടായിരിക്കുന്നുവെന്ന് സി.ആന്റ് എ.ജി. റിപ്പോർട്ട് ചെയ്തു. ബിയർ, വൈൻ പാർലർ അനുവദിച്ചതിലും എക്സൈസ് മോട്ടോർ വാഹന നികുതി, വിൽപ്പന നികുതി എന്നിവ നിശ്ചയിക്കുന്നതിലും അപാകത. മാത്രമല്ല, സർക്കാർ വരുമാനം ഇല്ലാതാക്കി. ബഡ്ജറ്റ് വിറ്റ് വെജനാവ് കാലിയാക്കി. മന്ത്രി മന്ദിരങ്ങളിൽ നോട്ടെണ്ണൽ യന്ത്രം സ്ഥാപിക്കുന്ന തിരക്കിലായിരുന്നു കഴിഞ്ഞ യു.ഡി.എഫ്. മന്ത്രിസഭയിലെ അംഗങ്ങൾ എന്ന് പറയുന്നു. 67,407 കോടി രൂപ അഞ്ചുവർഷം കൊണ്ട് നിങ്ങൾ കടം വാങ്ങി. സംസ്ഥാനത്തെ മൊത്തം കടഭാരം 1,60,059 കോടി രൂപയാക്കി വർദ്ധിപ്പിച്ചു.

എന്നിട്ടും നിങ്ങൾ പെൻഷൻ കൊടുത്തില്ല. കരാറുകാരുടെ കുടിശ്ശിക നാലായിരം കോടി രൂപയാക്കി ബാക്കി നിർത്തി. കെ.എസ്.ആർ.ടി.സി. തൊഴിലാളികൾക്കുള്ള ശമ്പളവും പെൻഷനും നിങ്ങൾ ഇല്ലാതാക്കി. യു.ഡി.എഫ്. ഭരണത്തിൽ കർഷക ആത്മഹത്യകൾ പെരുകി. അട്ടപ്പാടിയിലെ ആദിവാസി കോളനികളിൽ നവജാത ശിശുക്കളുടെ മരണവും അമ്മമാരുടെ പട്ടിണി മരണവും സംബന്ധിച്ച് ദേശീയതലത്തിൽ ചർച്ചകൾ വന്നു. പട്ടിണി മരണങ്ങൾ വർദ്ധിച്ചു. 41 പൊതുമേഖലാസ്ഥാപനങ്ങളെ നിങ്ങൾ ഭരിച്ച് നഷ്ടത്തിലാക്കി. ആദിവാസികൾക്ക് ഭൂമി കൊടുക്കാതെ അവരുടെ വീടിന്റെ മുറ്റത്ത് ടൈൽസ് ഇട്ടുകൊടുത്തു. അവരല്ലേ ഈ ഇരിക്കുന്നവർ; അതിന്റെ അന്വേഷണം ഇപ്പോൾ നടക്കുകയല്ലേ? കേരളത്തിൽ കഴിഞ്ഞ അഞ്ചുവർഷക്കാലം ഭരിച്ച 15 മന്ത്രിമാർ കോടതിയിൽ കേസ് വിചാരണ നേരിടുകയാണ്. ഇത് പത്രങ്ങളിൽ വ്യാപകമായി റിപ്പോർട്ട് ചെയ്തിട്ടുണ്ട്. സഖാവ് പിണറായി വിജയൻ നയിക്കുന്ന എൽ.ഡി.എഫ്. സർക്കാർ അവതരിപ്പിക്കുന്ന രണ്ടാമത്തെ ബഡ്ജറ്റാണിത്. ഡോ. ടി. എം. തോമസ് ഐസക് അവതരിപ്പിച്ച 135 പേജുള്ള ബഡ്ജറ്റിൽ 287 ഖണ്ഡികകളിൽ നിറഞ്ഞിട്ടുള്ളത് കേവലം അക്ഷരങ്ങളല്ല, ജനങ്ങളുടെ ജീവിത രേഖയാണ്,

ജനാഭിലാഷങ്ങളാണ്. പഞ്ചവത്സര പദ്ധതിയേ വേണ്ട എന്ന മോദി സർക്കാരിന്റെ പ്രഖ്യാപനത്തെ വെല്ലുവിളിച്ച് പഞ്ചവത്സര പദ്ധതിയിൽ ഊന്നിക്കൊണ്ടുള്ള ബഡ്ജറ്റാണ് സംസ്ഥാനം മുന്നോട്ടുവെച്ചത്. ഇപ്രകാരം കേന്ദ്ര സർക്കാരിന്റെ ആസൂത്രണ കാഴ്ചപ്പാടിനെ നിരാകരിക്കുന്ന ഇടതുപക്ഷ ബദൽ രാഷ്ട്രീയമാണ് കേരള ബഡ്ജറ്റ്. കോൺഗ്രസ്സ് ഭരിക്കുന്ന സംസ്ഥാനങ്ങളിലേതെങ്കിലും ഒന്നിൽ ഈ ബദൽ കാഴ്ചപ്പാടുണ്ടോയെന്ന് ഞങ്ങൾ ചോദിക്കുകയാണ്. 2017-18-ലെ വാർഷിക പദ്ധതികളുടെ അടങ്കൽ തുക 26,500 കോടി രൂപയാണ്. കഴിഞ്ഞ വർഷത്തെ 24,000 കോടി രൂപയെക്കാൾ 10.4 ശതമാനം കൂടുതലായാണ് ഈ വർഷത്തെ ബഡ്ജറ്റ് അവതരിപ്പിച്ചത്. കൃഷിക്ക് 2100 കോടി രൂപയാണ് വകയിരുത്തിയത്. നെല്ല് സംഭരണത്തിനുമാത്രമായി 700 കോടി രൂപ ഇടതുപക്ഷ ജനാധിപത്യമുന്നണി ഗവൺമെന്റ് നീക്കിവച്ചു. മാത്രമല്ല, നെല്ല് സംഭരിക്കുന്ന കൃഷിക്കാർക്ക് എത്രയും പെട്ടെന്ന് നെൽവില നൽകുന്നതിനുവേണ്ടിയുള്ള പ്രത്യേക നിഷ്കർഷയും എൽ.ഡി.എഫ്. ഗവൺമെന്റ് കൊടുത്തുവെന്നുള്ളത് അഭിമാനകരമാണ്. ജനസംഖ്യയുടെ 9.1 ശതമാനം വരുന്ന പട്ടിക ജാതിക്കാർക്ക് 9.81 ശതമാനം തുക വകയിരുത്തി. എസ്.സി./എസ്.ടി. വിഭാഗങ്ങൾക്ക് പ്രത്യേക പരിഗണന

ഈ ഗവൺമെന്റ് കൊടുത്തു. 1.45 ശതമാനം വരുന്ന പട്ടികവർഗ്ഗ വിഭാഗങ്ങൾക്ക് 2.83 ശതമാനം ഫണ്ട് വകയിരുത്തി. പൊതുമരാമത്തുവകുപ്പിന് 13000 കോടി രൂപ വകയിരുത്താൻ ഈ ഗവൺമെന്റ് പ്രത്യേക താൽപര്യം കാണിച്ചു. 5 വർഷത്തിനുള്ളിൽ 50,000 കോടി രൂപയുടെ റോഡ് വികസനം എന്നത് എൽ.ഡി.എഫ്. ഗവൺമെന്റിന്റെ പ്രത്യേകതയാണ്. കെ.എസ്.ആർ.ടി.സി.ക്ക് മാത്രം 3,000 കോടി രൂപ വകയിരുത്തി. ഭവനരഹിതർക്ക് ഒരു ലക്ഷം വീടുകൾ കൊടുക്കാൻ ഈ ഗവൺമെന്റ് ബഡ്ജറ്റിൽ തുക വകയിരുത്തി. മാലിന്യ നിർമ്മാർജ്ജനം, കൃഷി, ജലസംരക്ഷണം, പരിസര ശുചിത്വം, ആരോഗ്യം, പൊതുവിദ്യാഭ്യാസം, പാർപ്പിടം തുടങ്ങിയ മേഖലകളിൽ പുതിയ ചരിത്രം രേഖപ്പെടുത്തുന്നതാണ് നവകേരള മിഷൻ. ഇതെല്ലാം കേരളത്തിൽ നടക്കുമ്പോൾ ഒരു നവകേരള സൃഷ്ടിതന്നെ ഉണ്ടാകുമെന്ന കാര്യത്തിൽ തർക്കമില്ല. ഈ നന്മയെയാണ് നിങ്ങൾ എതിർക്കുന്നത്. അതുവഴി നിങ്ങൾ തകർക്കുന്നത് കേരളത്തെ വീണ്ടെടുക്കാനുള്ള പരിശ്രമങ്ങളെയാണ്. ഈ നന്മകൾ ജനങ്ങളിലെത്തരുത് എന്നതാണ് നിങ്ങളുടെ ശ്രമം. നിങ്ങളുടെ ഹീനമായ ശ്രമം നിയമസഭയിൽ വെളിവാക്കപ്പെട്ടു. പകൽ കോൺഗ്രസ്സും രാത്രി ആർ.എസ്.എസുമായി

നടക്കുന്നവരെ കരുതിയിരിക്കണമെന്ന് കോൺഗ്രസ്സ് നേതാക്കൾക്കുതന്നെ പറയേണ്ട ഗതികേടുണ്ടായില്ലേ? അതാണ് ഇന്നത്തെ കേരള രാഷ്ട്രീയത്തിലെ പ്രത്യേകത. കോൺഗ്രസ്സിന്റെ മതേതര കാഴ്ചപ്പാടിനോടാണോ വർഗ്ഗീയതയോടാണോ കൂറ് എന്നുചോദിച്ചാൽ രണ്ടിനോടുമുണ്ട് എന്നാണ് കോൺഗ്രസ്സ് പറയുന്നത്. ഈ അവസ്ഥയെയാണ് പൂയില്യാവസ്ഥ എന്നുപറയുന്നത്. എം.പി. നാരായണപിള്ളയുടെ 'പരിണാമം' എന്ന നോവലിൽ പൂയില്യൻ എന്ന കഥാപാത്രത്തെയാണ് ഇത് ഓർമ്മപ്പെടുത്തുന്നത്. ഈ കഥാപാത്രം ജനിച്ചപ്പോൾ പൂയം കഴിഞ്ഞുപോയി ആയില്യം ആയതുമില്ല. അതുകൊണ്ടാണ് പൂയില്യക്കാർ എന്നുപറയുന്നത്. അതുപോലെയാണ് കോൺഗ്രസ്സും യു.ഡി.എഫും ഇപ്പോൾ പൂയില്യക്കാരായി മാറിയിരിക്കുന്നത്. അനവസരത്തിൽ ഗുരുവായൂരിലെ പ്രസാദമൂട്ട് വിഷയമെടുത്തിട്ട് പ്രതിപക്ഷനേതാവ് നിയമസഭയിൽ സ്വന്തം വർഗ്ഗീയമതം പ്രദർശിപ്പിക്കുകയാണുണ്ടായത്. ഇതുതന്നെയാണ് കോൺഗ്രസ്സ് ദുർബലപ്പെടാൻ പ്രധാനകാരണം. വർഗ്ഗീയത എപ്പോഴും സംരക്ഷിക്കപ്പെടുകയാണ്. മതനിരപേക്ഷ മനസ്സുള്ള ശരാശരി മലയാളികളുടെ മുഖത്തുനോക്കി വർഗ്ഗീയത ഉയർത്തിപ്പിടിച്ചാൽ കോൺഗ്രസ്സിന്റെ

നാശത്തിനായിരിക്കും ഇത് ഉപകരിക്കുക എന്ന് പറയാതിരിക്കാൻ വയ്യ. ജനങ്ങളുടെ പൗരാവകാശങ്ങളും ജനാധിപത്യാവകാശങ്ങളും മതനിരപേക്ഷ ചിന്തയും കാത്തുരക്ഷിക്കുന്നതാണ് കേരള ബഡ്ജറ്റ്. ഇതിനെ ബി.ജെ.പി. യ്ക്കൊപ്പം എതിർക്കുന്ന കോൺഗ്രസ്സ് സമീപനത്തോട് ലീഗും കേരള കോൺഗ്രസ്സും യോജിക്കണോ എന്ന് ചിന്തിക്കണമെന്ന് ഞങ്ങൾ അഭ്യർത്ഥിക്കുകയാണ്. ചിന്തയിലും പ്രവൃത്തിയിലും ബി.ജെ.പി.യുമായി സമരസപ്പെടുന്ന കോൺഗ്രസ്സ് നയത്തിനെതിരെ യു.ഡി.എഫ്.-ലെ ഘടകകക്ഷികൾ ചിന്തിക്കുമെന്ന് ഞങ്ങൾ പ്രതീക്ഷിക്കുന്നു. കേരളത്തിന്റെ അവകാശങ്ങളെ വാനോളം ഉയർത്തിപ്പിടിക്കുകയും അതേ അവസരത്തിൽ പാവപ്പെട്ട തൊഴിലാളികൾക്കും സാധാരണക്കാർക്കും ഒട്ടേറെ ആശ്വാസ നടപടികൾ കൈക്കൊള്ളാനും കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റിന്റെ ബഡ്ജറ്റിൽ തുക വകയിരുത്തിയെന്നത് ആശ്വാസകരമാണ്. ലക്ഷക്കണക്കിന് തൊഴിലാളികൾ, പാവപ്പെട്ട വൃദ്ധജനങ്ങൾ, അവശതയനുഭവിക്കുന്നവർ തുടങ്ങിയവരെല്ലാം കഴിഞ്ഞ കാലഘട്ടങ്ങളിൽ കണ്ണനീർ കുടിച്ചവരാണ്. പെൻഷൻ അനുവദിച്ചാൽ ബാങ്കിലും പോസ്റ്റാഫീസിലും പഞ്ചായത്തിലും മാറിമാറി പോയി ചോദിച്ചു പെൻഷൻ

കിട്ടാതെ വളരെ സങ്കടത്തോടെയാണ് അവിടെനിന്ന് ഇറങ്ങിവരുന്നത്. കൃഷിക്കാർക്ക് പെൻഷൻ കൊടുത്തതേയില്ല. കഴിഞ്ഞ കാലത്തെ പെൻഷൻ കൊടുക്കുമെന്ന് പറഞ്ഞവർ കഴിഞ്ഞ 5 വർഷവും കൃഷിക്കാർക്ക് പെൻഷൻ കൊടുത്തില്ല. അതിൽനിന്നെല്ലാം ബദലായി പെൻഷൻ തുക വീട്ടിൽ കൊണ്ടെത്തിച്ചവരാണ് ഇടതുപക്ഷ ജനാധിപത്യ മുന്നണിയുടെ ഗവൺമെന്റ് എന്ന് അഭിമാനത്തോടുകൂടി പറയാൻ സാധിക്കും. അതുപോലെ കർഷക പെൻഷൻ ഇപ്പോൾ ബഡ്ജറ്റിൽ ഉൾപ്പെടുത്തിയിരിക്കുന്നു. കേരളത്തിന്റെ ചരിത്രത്തിലാദ്യമായി ബഡ്ജറ്റിൽ കാർഷിക പെൻഷൻ പ്രഖ്യാപിച്ചു എന്നത് അഭിമാനകരമാണ്. അതിൽ ഒന്നരണ്ട് കാര്യങ്ങൾ സൂചിപ്പിക്കാം. കാടുമുഗങ്ങളുടെ ആക്രമണത്തിൽ നാശനഷ്ടങ്ങൾ സംഭവിക്കുന്ന കൃഷിക്ക് നഷ്ടപരിഹാരത്തുക വർദ്ധിപ്പിക്കണമെന്ന് അഭ്യർത്ഥിക്കുകയാണ്. അതുപോലെ കാട്ടാനയുടെ ആക്രമണത്തിൽ ഒരു കർഷകൻ ഇന്നലെയും പാലക്കാട് ജില്ലയിലെ മുണ്ടൂരിൽ മരണപ്പെട്ടു. നഷ്ടപരിഹാരത്തുക അടിയന്തരമായി അനുവദിക്കുന്നതിനുള്ള നടപടി സ്വീകരിക്കണമെന്ന് അഭ്യർത്ഥിക്കുകയാണ്. ജനകീയാസൂത്രണ പദ്ധതിയിലുൾപ്പെടുത്തി ഗ്രാമപഞ്ചായത്തുകളുടെ വ്യക്തിഗത ആനുകൂല്യങ്ങൾ വിതരണം ചെയ്യുന്നത് ഇ-പേയ്‌മെന്റ് വഴിയാക്കുന്നതോടുകൂടി

ഐ.എഫ്.സി. കോഡുള്ള ബാങ്കിൽകൂടി മാത്രമേ നടത്താവൂ എന്ന് നിബന്ധന വച്ചിരിക്കുകയാണ്. ഇത് ജനങ്ങൾക്ക് വലിയ ബുദ്ധിമുട്ടാക്കുന്നതാണ്. ഇതൊഴിവാക്കണമെന്ന് ഞങ്ങൾ അഭ്യർത്ഥിക്കുന്നു. പാലക്കാട് ജില്ലയിൽ ഗവൺമെന്റിന്റെ വാക്ക് കേട്ട് രണ്ടാംവിളയിറക്കാത്ത കൃഷിക്കാരുണ്ട്. അവർക്കുകൂടി നഷ്ടപരിഹാരത്തുക കൊടുക്കാനും ആശ്വാസനടപടികൾ സ്വീകരിക്കാനും ഗവൺമെന്റ് തയ്യാറാകണമെന്നുകൂടി സൂചിപ്പിച്ചുകൊണ്ട് ഉപക്ഷേപത്തെ ഒരിക്കൽകൂടി അനുകൂലിച്ചുകൊണ്ട് ഞാൻ അവസാനിപ്പിക്കുന്നു.

ശ്രീ. വി. എസ്. ശിവകുമാർ: സർ, ഞാൻ ഈ ഉപക്ഷേപത്തെ എതിർക്കുകയാണ്. ധനകാര്യ വകുപ്പുമന്ത്രി അവതരിപ്പിച്ച ബഡ്ജറ്റ് യാഥാർത്ഥ്യബോധമില്ലാത്ത ബഡ്ജറ്റാണ്. നേരത്തെ ബഹുമാന്യനായ ധനകാര്യ വകുപ്പുമന്ത്രി അവതരിപ്പിച്ചതുപോലെ ഒരു സ്വപ്ന സഞ്ചാരം മാത്രമാണ് അദ്ദേഹം ഈ ബഡ്ജറ്റിലൂടെയും നടത്തിയിരിക്കുന്നത്. ബഹുമാനപ്പെട്ട ധനകാര്യ വകുപ്പുമന്ത്രി ഒരു Merchant of dreams ആണെന്ന് ഒരിക്കൽകൂടി തെളിയിച്ചിരിക്കുകയാണ്. 2006-11 കാലഘട്ടത്തിൽ ഇതുപോലെ സ്വപ്നപദ്ധതികൾ അദ്ദേഹം പ്രഖ്യാപിച്ചിരുന്നു. ഡാമുകളിൽനിന്ന് മണൽവാരി വിറ്റ് ജനങ്ങൾക്ക് പാർപ്പിട പദ്ധതി, ഇസ്ട്രാമിക് ബാങ്ക്, ലക്കി വാറ്റ് തുടങ്ങിയ

പദ്ധതികൾ. ഇതെല്ലാം ഇവിടെ ധാരാളം ചർച്ച ചെയ്തതാണ്. എം.ടി.യെ ഉദ്ധരിച്ച് ധനകാര്യ വകുപ്പുമന്ത്രി പ്രഖ്യാപിച്ച ബഡ്ജറ്റ് മുൻ പ്രഖ്യാപനങ്ങളുടെ രണ്ടാമുഴമാകുമോയെന്ന് ഞാൻ സംശയിക്കുകയാണ്. എന്നിരുന്നാലും അങ്ങ് പ്രഖ്യാപിച്ച ഈ സ്വപ്ന പദ്ധതികൾ സ്വപ്നങ്ങളായി നിലനിൽക്കാതിരിക്കട്ടെ എന്ന് ഞാൻ ആശംസിക്കുകയാണ്. ബഡ്ജറ്റ് എന്നാൽ വാർഷിക സാമ്പത്തിക രേഖയാണ്. ഈ ബഡ്ജറ്റ് 5 വർഷംകൊണ്ട് ചെയ്യാൻ പോകുന്ന കാര്യങ്ങൾ എടുത്തുപറഞ്ഞുകൊണ്ടുള്ള ഒരു പ്രകടന പത്രിക മാത്രമാണ്, ഒരു wish list ആണ് അദ്ദേഹം നിയമസഭയിൽ അവതരിപ്പിച്ചത്. ഇടക്കാല ബഡ്ജറ്റിൽ പ്രഖ്യാപിച്ച കാര്യങ്ങളിൽ എന്ത് ചെയ്തെന്നോ അടുത്ത ഒരു വർഷത്തിനുള്ളിൽ എന്ത് ചെയ്യുമെന്നോ പറഞ്ഞ് കൺവിൻസ് ചെയ്യിപ്പിക്കുന്നതിനുപകരം എന്തെല്ലാമോ ചെയ്യുമെന്ന് പറഞ്ഞ് ധനകാര്യ വകുപ്പുമന്ത്രി കൺഫ്യൂസ് ചെയ്യിപ്പിക്കുകയാണ്. കേരളത്തിന്റെ വികസന പദ്ധതികൾക്ക് തുടക്കം കുറിച്ചിട്ടുള്ളത് യു.ഡി.എഫ്. ഗവൺമെന്റാണ്. 2010-11 ബഡ്ജറ്റിലെ അടങ്കൽ 10,000 കോടി രൂപയായിരുന്നത് 5 വർഷംകൊണ്ട് 24,000 കോടി രൂപയായി ഉയർത്തി. ആരോഗ്യമേഖലയിൽ മാത്രം 2011-ൽ 200 കോടി രൂപയായിരുന്നത് 2016-ൽ 1,000 കോടി രൂപയായി ഉയർത്താൻ

കഴിഞ്ഞിട്ടുണ്ട്. യു.ഡി.എഫ്. സർക്കാർ അധികാരത്തിലിരുന്നപ്പോഴൊക്കെ അടിസ്ഥാന സൗകര്യ വികസന രംഗത്തും ക്ഷേമപദ്ധതികളുടെ കാര്യത്തിലും സമഗ്രമായ പദ്ധതികളാണ് ആവിഷ്കരിച്ച് നടപ്പിലാക്കിയിട്ടുള്ളത്. കൊച്ചിൻ എയർപോർട്ട്, നെഹ്റു സ്റ്റേഡിയം, ഗോശ്രീ പോലെയുള്ള പദ്ധതികൾ തുടങ്ങിയവ ആ കാലഘട്ടത്തിലാണ് നടന്നത്. അതുപോലെയുള്ള പദ്ധതികൾ ഒരിക്കലും എൽ.ഡി.എഫ്. ഗവൺമെന്റിന്റെ കാലത്ത് നടന്നിട്ടില്ല. അതുപോലെ 2011-16-ൽ തുടക്കം കുറിച്ച പദ്ധതികൾ - വിഴിഞ്ഞം തുറമുഖ പദ്ധതി, സ്മാർട്ട് സിറ്റി, കൊച്ചിൻ മെട്രോ, കണ്ണൂർ എയർപോർട്ട്, നാലുവരിപ്പാതകൾ, 250 ഓളം പാലങ്ങൾ, എല്ലാ ജില്ലകളിലും മെഡിക്കൽ കോളേജുകൾ, അതോടൊപ്പം കരുതലിന്റെ ഭാഗമായി നടപ്പിലാക്കിയ ഇന്ത്യക്കുതന്നെ മാതൃകയായ 1200-ഓളം കോടി രൂപ നൽകിയ കാരുണ്യ പദ്ധതിയുൾപ്പെടെയുള്ള സൗജന്യ ചികിത്സാ പദ്ധതി. ഇത്രയും ബൃഹത്തായ പദ്ധതികൾ ഏതെങ്കിലും കാലഘട്ടത്തിൽ നടപ്പിലാക്കിയിട്ടുണ്ടോ? യു.ഡി.എഫ്. സർക്കാർ നടപ്പിലാക്കിയ സൗജന്യ ചികിത്സാ പദ്ധതികളെല്ലാം അതുപോലെതന്നെ നിലനിർത്തണമെന്നാണ് എനിക്ക് ഈ അവസരത്തിൽ അഭ്യർത്ഥിക്കാനുള്ളത്. ഈ ബഡ്ജറ്റിൽ ആരോഗ്യകിരണം എന്ന പദ്ധതിക്ക്

18.35 കോടി രൂപയാണ് വകയിരുത്തിയിട്ടുള്ളത്. കഴിഞ്ഞ ഗവൺമെന്റിന്റെ കാലത്ത് ആരംഭിച്ച ചികിത്സാ പദ്ധതിയാണത്. 18 വയസ്സിനതാഴെയുള്ള എല്ലാ കുട്ടികൾക്കും എല്ലാ ചികിത്സയും എ.പി.എൽ/ബി.പി.എൽ. വ്യത്യാസമില്ലാതെ നൽകുന്ന ചികിത്സാ പദ്ധതിയാണ്. ഏകദേശം 80 ലക്ഷത്തോളം കുട്ടികൾക്ക് കഴിഞ്ഞ ഗവൺമെന്റിന്റെ കാലത്ത് ഈ ചികിത്സാ പദ്ധതിയുടെ പ്രയോജനം ലഭിച്ചു. അതുപോലെ ആരോഗ്യകിരണം പദ്ധതിക്ക് തുക വകയിരുത്തിയതിന് ഞാൻ അദ്ദേഹത്തെ അഭിനന്ദിക്കുകയാണ്. മറ്റൊരു പ്രധാനപ്പെട്ട പദ്ധതിയാണ് സൂക്രതം പദ്ധതി. ബി.പി.എൽ. വിഭാഗത്തിൽപ്പെട്ട ക്യാൻസർ രോഗികൾക്ക് സൗജന്യമായി ചികിത്സ നൽകുന്ന പദ്ധതിയാണിത്. 35 ലക്ഷത്തോളം വരുന്ന കുടുംബങ്ങൾക്ക് സൗജന്യമായി ചികിത്സ നൽകുന്ന സൂക്രതം പദ്ധതിക്ക് കഴിഞ്ഞ വർഷത്തെ ബഡ്ജറ്റിൽ 17 കോടിയോളം രൂപ ആർ.സി.സി.യിൽ തന്നെ പെൻഡിംഗുണ്ട്. അത് കൊടുത്തില്ല എന്നുമാത്രമല്ല ഈ ബഡ്ജറ്റിലും അതിന് പ്രത്യേകമായി തുക അനുവദിച്ചിട്ടില്ല. കഴിഞ്ഞ സെഷനിൽ ബഹുമാനപ്പെട്ട പ്രതിപക്ഷനേതാവും ശ്രീ. ഉമ്മൻ ചാണ്ടിയുമൊക്കെ അത് ഉന്നയിച്ചതാണ്. അതിലേക്ക് ആവശ്യമായ തുക അനുവദിക്കണമെന്ന് ഈ അവസരത്തിൽ അഭ്യർത്ഥിക്കുകയാണ്. കഴിഞ്ഞ ഗവൺമെന്റിന്റെ

കാലഘട്ടത്തിൽ ഗർഭാവസ്ഥ മുതൽ വാർദ്ധക്യം വരെയുള്ളവർക്ക് കേരളത്തിൽ സൗജന്യ ചികിത്സ നൽകി. ഈ ബഡ്ജറ്റിൽ പ്രഖ്യാപിച്ച ഒരു കാര്യം ഞാൻ ശ്രദ്ധിച്ചു, ജീവിത ശൈലീരോഗങ്ങൾ നിയന്ത്രിക്കുന്നതിനായി പ്രത്യേകമായുള്ള മരുന്നും സൗജന്യമായി വിതരണം ചെയ്യും. വീടുകളിൽ പോയി 1.5 കോടിയോളം ആളുകളെ സ്ക്രീനിംഗ് നടത്തി അവർക്ക് ജീവിത ശൈലീരോഗങ്ങൾക്ക് സൗജന്യമായ ചികിത്സയും മരുന്നും കൊടുക്കുന്ന "അമൃതം ആരോഗ്യം" പദ്ധതി കേരളത്തിൽ കഴിഞ്ഞ തവണത്തെപ്പോലെ നടപ്പിലുണ്ട്. ആ രംഗത്ത് നടപ്പിലാക്കിയിട്ടുള്ള പദ്ധതികളിലൂടെ ആരോഗ്യമേഖലയിൽ ശക്തമായ പ്രവർത്തനങ്ങൾ ഏറ്റെടുക്കാൻ കഴിഞ്ഞിട്ടുണ്ട്. ഐ.എം.ആർ. (Infant Mortality Rate)-ൽ കഴിഞ്ഞ അഞ്ച് വർഷത്തെ പ്രവർത്തനംകൊണ്ട് വളരെയധികം മാറ്റം വരുത്താൻ കഴിഞ്ഞിട്ടുണ്ട്. അടുത്തകാലത്ത് സെൻട്രൽ ഗവൺമെന്റ് ഏജൻസിയായ സെൻട്രൽ സ്റ്റാറ്റിസ്റ്റിക്കൽ ഓർഗനൈസേഷൻ നടത്തിയ പഠനത്തിൽ ശിശുമരണനിരക്ക് 6 ആയി കുറഞ്ഞിട്ടുണ്ടെന്നുള്ളത് അഭിമാനാർഹമായ കാര്യമാണ്. കഴിഞ്ഞ അഞ്ച് വർഷം ആ മേഖലയിൽ നടത്തിയ പ്രവർത്തനത്തിന്റെ ഫലമായിട്ടാണ് ഒരു വികസിത രാഷ്ട്രത്തിന്റേതായ

തലത്തിൽ ആ രംഗത്ത് മാറ്റമുണ്ടാക്കാൻ കഴിഞ്ഞിട്ടുള്ളത്. ഇക്കാര്യങ്ങൾ അങ്ങ് പരിശോധിച്ചാൽ മനസ്സിലാക്കാൻ കഴിയും. അതുപോലെ എം.എം.ആർ. റേറ്റ് 86-ൽ നിന്നും 62 ആയി കുറച്ചുകൊണ്ടുവരാൻ കഴിഞ്ഞു. ആ രംഗത്തുണ്ടായ മാറ്റങ്ങൾക്ക് ആരോഗ്യ മേഖലയിൽ കൂടുതൽ തുക അനുവദിച്ചുകൊണ്ടുള്ള പ്രവർത്തനങ്ങൾ ഏറ്റെടുത്ത് മുന്നോട്ടുപോകണമെന്നാണ് എനിക്ക് പറയാനുള്ളത്. കഴിഞ്ഞ ഗവൺമെന്റിന്റെ കാലത്ത് ആരംഭിച്ച മെഡിക്കൽ കോളേജുകൾക്ക് ആവശ്യമായ സാമ്പത്തിക സഹായം ബഡ്ജറ്റിൽ അല്ലെങ്കിൽ കിഫ്ബിൽ നിന്ന് അനുവദിക്കുന്നതിനുള്ള നടപടികൾ സ്വീകരിക്കണം. തിരുവനന്തപുരത്ത് മെഡിക്കൽ കോളേജണ്ട്. ബോർഡ് മാറ്റിവെച്ചുവെന്നാണ് പലപ്പോഴും ആരോഗ്യ വകുപ്പുമന്ത്രി പ്രസംഗിക്കുന്നത്. തിരുവനന്തപുരത്തെ പുതിയ മെഡിക്കൽ കോളേജിൽ 138000 സ്ക്വയർ ഫീറ്റിൽ കെട്ടിടം നിർമ്മിച്ച് 134 പോസ്റ്റുകൾ ക്രിയേറ്റ് ചെയ്ത് കേന്ദ്ര ഗവൺമെന്റിന്റെയും മെഡിക്കൽ കൗൺസിലിന്റെയും അംഗീകാരം ലഭിച്ച് ഉദ്ഘാടനം നടത്തിയാണ് കഴിഞ്ഞ ഗവൺമെന്റ് പോയത്. എന്തൊരു ക്രൂരതയാണ് കാണിച്ചിരിക്കുന്നത്. 100 കുട്ടികൾക്ക് 25,000/- രൂപ ഫീസിൽ പഠിക്കാനും എസ്.സി./എസ്.റ്റി കുട്ടികൾക്ക് സൗജന്യമായി പഠിക്കാനും കഴിയുന്ന

സാഹചര്യമാണ് ഉണ്ടായിരുന്നത്. കേരളത്തിൽ ആ മെഡിക്കൽ കോളേജ് എന്തിനുവേണ്ടിയാണ് നിർത്തിവെച്ചത്. ജനറൽ ആശുപത്രി കോമ്പൗണ്ടിനകത്തുള്ള സൗകര്യങ്ങൾ ബഹുമാനപ്പെട്ട ധനകാര്യ വകുപ്പുമന്ത്രി പോയി കാണണം. ആ മെഡിക്കൽ കോളേജ് അടുത്ത വർഷമെങ്കിലും ആരംഭിക്കുന്നതിനുള്ള നടപടി ഉണ്ടാകണം. സ്വാശ്രയ മേഖലയിലെ പ്രശ്നങ്ങളെക്കുറിച്ച് വളരെ സജീവമായി ചർച്ച നടക്കുന്ന കാലഘട്ടമാണിത്. അതുകൊണ്ടാണ് യു.ഡി.എഫ്. ഗവൺമെന്റ് എല്ലാ ജില്ലകളിലും ഓരോ മെഡിക്കൽ കോളേജ് ആരംഭിച്ചത്. 25,000/- രൂപ ഫീസിൽ എത്ര കുട്ടികൾക്ക് പഠിക്കാൻ കഴിയുമായിരുന്നു. അതുകൊണ്ട് കഴിഞ്ഞ ഗവൺമെന്റ് തുടങ്ങിയ മെഡിക്കൽ കോളേജുകളുടെ പ്രവർത്തനങ്ങൾ പൂർത്തീകരിക്കണം. 8-ഓളം മെഡിക്കൽ കോളേജുകളുടെ പ്രവർത്തനങ്ങൾ വിവിധ ഘട്ടങ്ങളിലാണ്. 100-150 കോടി രൂപയുടെ നബാർഡിന്റെ ലോൺകൾ പലതിനുമുണ്ട്. ആ മെഡിക്കൽ കോളേജുകളുടെ പ്രവർത്തനങ്ങൾ മുന്നോട്ടുകൊണ്ടുപോകുന്നതിന്, അങ്ങ് ഇപ്പോൾ സങ്കല്പിക്കുന്ന രീതിയിലുള്ള കിഫ്ബിയിൽ നിന്നുള്ള ഫണ്ടുകൾ നൽകണമെന്നാണ് എനിക്ക് പറയാനുള്ളത്. ഇവിടെ നിന്നുള്ള 134 തസ്തികകൾ പാരിപ്പള്ളി മെഡിക്കൽ കോളേജിലോട്ട് മാറ്റിയെങ്കിലും

അവിടെയും ഇവിടെയും കിട്ടാത്ത സ്ഥിതിയുണ്ടായിട്ടുണ്ട്. അതിനെക്കുറിച്ച് ബഹുമാനപ്പെട്ട മന്ത്രി ആലോചിക്കണമെന്നാണ് എനിക്ക് പറയാനുള്ളത്. കേരളത്തിൽ സമഗ്രമായ പദ്ധതികൾ നടപ്പിലാക്കിയാണ് യു.ഡി.എഫ്. ഗവൺമെന്റ് മുന്നോട്ടുപോയത്. കിഫ്ബി പോലുള്ള മാർഗ്ഗങ്ങളിലൂടെയല്ലാതെ വ്യവസ്ഥാപിതമായ മാർഗ്ഗങ്ങളിലൂടെ ലഭ്യമായ വിഭവസമാഹരണം നടത്തിയാണ് കേരളത്തിലെ വൻകിട പദ്ധതികൾ മുഴുവൻ നടപ്പിലാക്കിയത്. സർക്കാരുകൾക്ക് കടമെടുക്കുന്നതിനുള്ള പരിധി റിസർവ് ബാങ്ക് നിശ്ചയിച്ചിട്ടുണ്ട്. അതുകൊണ്ട് ട്രഷറിയുമായി ബന്ധമില്ലാതെ കടമെടുക്കുന്ന കമ്പനിയെന്ന നിലയിലാണ് കിഫ്ബിക്ക് സർക്കാർ രൂപംനൽകിയിട്ടുള്ളത്. കിഫ്ബി കടമെടുക്കുന്നതിന് ആർ.ബി.ഐ. പരിധി നിശ്ചയിച്ചിട്ടുണ്ടോയെന്ന് ബഹുമാനപ്പെട്ട മന്ത്രി പറയണം. സംസ്ഥാന ഗവൺമെന്റിന് പരിധി നിശ്ചയിച്ചിട്ടുള്ളതാണ് കിഫ്ബി. ആവശ്യംപോലെ ലോൺ എടുക്കുന്നതിനുള്ള സാഹചര്യമുണ്ടോയെന്ന് അങ്ങ് സൂചിപ്പിക്കണം. അങ്ങ് 2006-11-ൽ ധനകാര്യ വകുപ്പുമന്ത്രി ആയിരുന്നപ്പോൾ 11-11-1999-ൽ ആരംഭിച്ച കിഫ്ബിയെ ശക്തിപ്പെടുത്തുന്നതിനും അധികവിഭവ സമാഹരണം നടത്തുന്നതിനും ശ്രമിച്ചിട്ടില്ല. ഇതിനോടുള്ള വിശ്വാസക്കുറവു കൊണ്ടാണോയെന്നും അങ്ങ്

പറയണം. പലകാര്യങ്ങളിലും വ്യക്തതയില്ല. കെ.എസ്.ആർ.ടി.സി. ഏറ്റവും തകർന്ന ഒരു പ്രസ്ഥാനമാണ്. 3000 കോടി രൂപ കൊടുക്കുമെന്ന് പറഞ്ഞെങ്കിലും ആ തുക എന്ന് കൊടുക്കും? കെ.എസ്.ആർ.ടി.സി.യെ എന്ന് നഷ്ടമില്ലാത്ത ഒരു സ്ഥാപനമാക്കാമെന്നും തൊഴിലാളികൾക്ക് എന്ന് കൃത്യമായി ശമ്പളവും പെൻഷനും കൊടുക്കാനാകുമെന്നും പറയാൻ കഴിയണ്ടേ? കെ.എസ്.എഫ്.ഇ പ്രവാസി മലയാളികളുടെ ചിട്ടി തുടങ്ങി. 12,000 കോടി രൂപ അതിൽനിന്നും കിഫ്ബിയിലേയ്ക്ക് മാറ്റുമെന്ന് പറയുന്നുണ്ട്. ഏത് വ്യവസ്ഥ അനുസരിച്ചാണ് കെ.എസ്.എഫ്.ഇ.യുടെ ഫണ്ട് ഇപ്രകാരം കിഫ്ബിയിലേയ്ക്ക് മാറ്റുന്നതെന്നുള്ളതിനെക്കുറിച്ച് വിശദീകരണമുണ്ടാകണം. കിഫ്ബിയിലൂടെ ആയിരക്കണക്കിന് രൂപയുടെ പദ്ധതികളാണ് പ്രഖ്യാപിച്ചുകൊണ്ടിരിക്കുന്നത്. ഇത് യാഥാർത്ഥ്യമാകുന്നുണ്ടോയെന്ന് അറിയാനുള്ള അവകാശം ജനങ്ങൾക്കുണ്ട്. അതിനായി കിഫ്ബിയിലൂടെ ഏറ്റെടുത്ത പദ്ധതികളുടെ വാർഷിക പ്രവർത്തന പുരോഗമന രേഖ (Performance Assessment Report) അടുത്ത ബഡ്ജറ്റിനുമുമ്പ് അനുബന്ധമായി പ്രസിദ്ധീകരിക്കണമെന്നാണ് എനിക്ക് വിനയപുരസ്സരം അഭ്യർത്ഥിക്കാനുള്ളത്. ഞാൻ ദീർഘമായി മറ്റ് കാര്യങ്ങളിലേയ്ക്ക്

പറഞ്ഞുപോകാൻ ആഗ്രഹിക്കുന്നില്ല. ഇവിടെ ഉണ്ടാകുന്ന പ്രശ്നം, പദ്ധതികൾ പ്രഖ്യാപിക്കുകയും നടപ്പിലാക്കുന്നതിന് കാലതാമസം ഉണ്ടാവുകയും ചെയ്യുന്നു എന്നുള്ളതാണ്. 8-8-2016-ലെ ഗവൺമെന്റ് ഉത്തരവ് അനുസരിച്ച് 10 കടമ്പകൾ കടന്നാണ് ഒരു പ്രോജക്ട് ആരംഭിക്കാൻ കഴിയുന്നത്. അത്തരം സാഹചര്യം ഒഴിവാക്കി വളരെ വേഗത്തിൽ ഇത്തരത്തിലുള്ള പ്രവർത്തനങ്ങൾ ഏറ്റെടുത്ത് മുന്നോട്ട് പോകണമെന്നാണ് എനിക്ക് സൂചിപ്പിക്കാനുള്ളത്.

വർഗ്ഗീയതയെക്കുറിച്ച് എനിക്ക് മുമ്പ് സംസാരിച്ച മെമ്പർ സൂചിപ്പിക്കുകയുണ്ടായി. ഇവിടെ ബി.ജെ.പി.ക്ക് എതിരായി ശക്തമായ പ്രതിരോധനിര കെട്ടിപ്പടുക്കുവാൻ കോൺഗ്രസ്സിനേ കഴിയൂ. ഇന്ത്യയുടെ ചരിത്രം പരിശോധിച്ചാൽ മനസ്സിലാകുന്ന യാഥാർത്ഥ്യമാണത്. സി.പി.ഐ(എം)-നെപ്പോലുള്ള രാഷ്ട്രീയ പ്രസ്ഥാനം കേരളത്തിലും ത്രിപുരയിലും മാത്രമേയുള്ളൂ. അവിടെയൊക്കെ നിങ്ങൾ എതിർക്കുന്നത് കോൺഗ്രസ്സിനെയാണ്. യു.പി.യിലും മണിപ്പൂരിലും പഞ്ചാബിലും ഉത്തരാഖണ്ഡിലും ഇപ്പോൾ തെരഞ്ഞെടുപ്പ് നടന്നു. അവിടെയൊക്കെ ബി.ജെ.പി. യെ എതിർത്തത് കോൺഗ്രസ്സാണ്. കോൺഗ്രസ്സിന് മാത്രമേ അതിനുള്ള ശക്തിയുള്ളൂ. ഹിമാചൽ പ്രദേശ്, ഗുജറാത്ത്, രാജസ്ഥാൻ തുടങ്ങിയ സംസ്ഥാനങ്ങളിൽ

തെരഞ്ഞെടുപ്പ് വരാൻപോകുന്നു. സി.പി.ഐ(എം)-ന് അവിടെയൊക്കെ എന്താണ് കാര്യം; ഒരു കാര്യവുമില്ല. അവിടെയെല്ലാം ബി.ജെ.പി.യെ എതിർക്കുന്നത് കോൺഗ്രസ്സാണ്. ശ്രീ. നരേന്ദ്ര മോഡി പറയുന്നത്, കോൺഗ്രസ് മുക്തഭാരതമുണ്ടാകണമെന്നാണ്. അല്ലാതെ കമ്മ്യൂണിസ്റ്റ് മുക്തഭാരതം ഉണ്ടാകണമെന്ന് നരേന്ദ്ര മോഡി പറയുന്നില്ല. ബി.ജെ.പി.യുടെ ശത്രു കോൺഗ്രസ്സാണ്. കോൺഗ്രസിന്റെ നേതൃത്വത്തിൽ ഈ രാജ്യത്ത് മതനിരപേക്ഷ ശക്തികളുടെ മുന്നേറ്റമുണ്ടാകണം; അതിന് നേതൃത്വം കൊടുക്കണം. രാജ്യത്ത് കാലാകാലങ്ങളിൽ കോൺഗ്രസ്സ് വിരോധം വച്ച് സി.പി.ഐ(എം) പോലുള്ള രാഷ്ട്രീയ പ്രസ്ഥാനങ്ങൾ പ്രവർത്തിക്കുന്നതിന്റെയും 1978-ലും 1989-ലും സി.പി.ഐ(എം) എടുത്ത നിലാപാടുകളുടെയും ഫലമാണ് ഇന്ന് രാജ്യം അനുഭവിച്ചുകൊണ്ടിരിക്കുന്നത്. നരേന്ദ്ര മോഡിയുടെ ഗവൺമെന്റ് അധികാരത്തിൽ വന്നത്....

മി. ചെയർമാൻ: പ്ലീസ്... അങ്ങ് പറഞ്ഞവസാനിപ്പിക്കൂ...

ശ്രീ. വി. എസ്. ശിവകുമാർ:സർ, കോൺഗ്രസ്സിനെ എതിർക്കുന്ന

സമീപനം മാറ്റി, ജനാധിപത്യ മതനിരപേക്ഷ സംവിധാനം ഈ രാജ്യത്തുണ്ടാകണം. കോൺഗ്രസിന്റെ നേതൃത്വത്തിൽ അത് മുന്നോട്ടുപോകണം.

കോൺഗ്രസ്സിനെ ശത്രുവായി കാണുന്ന സമീപനം മാറ്റി മതനിരപേക്ഷ ശക്തികളോട് ആത്മാർത്ഥതയുണ്ടെങ്കിൽ അതിൽ അണിചേരുകയാണ് സി.പി.ഐ(എം) പോലുള്ള രാഷ്ട്രീയ പ്രസ്ഥാനങ്ങൾ ചെയ്യേണ്ടതെന്നാണ് എനിക്ക് ഈ അവസരത്തിൽ സൂചിപ്പിക്കാനുള്ളത്. ഇക്കാര്യങ്ങൾ ചൂണ്ടിക്കാണിച്ചുകൊണ്ടും ഉപക്ഷേപത്തെ എതിർത്തുകൊണ്ടും ഞാൻ നിർത്തുന്നു.

ശ്രീ. കെ. രാജൻ: സർ, ഞാൻ ഈ ഉപക്ഷേപത്തെ പൂർണ്ണമായും അംഗീകരിക്കുന്നു. ശ്രീ. വി. എസ്. ശിവകുമാർ പറഞ്ഞവസാനിപ്പിച്ചത്, കേരളത്തിൽ അടുത്തകാലത്ത് കേട്ട ഏറ്റവും രസകരമായ തമാശയോടെയാണ്. നിങ്ങളുടെ ബി.ജെ.പി. വിരുദ്ധതയുടെ അടയാളവാക്ക് ഈ സഭയുടെ മുൻസീറ്റിലുണ്ട്; നേമം മെമ്പർ ശ്രീ. ഒ. രാജഗോപാൽ. കണക്കെടുത്ത് പരിശോധിച്ചാൽ മനസ്സിലാകുന്ന കാര്യമേയുള്ളൂ. ഇന്ത്യയാകെ നയിച്ചുകൊണ്ടിരുന്ന കോൺഗ്രസ് ഇപ്പോൾ ഭരിക്കുന്നത് അഞ്ച് സംസ്ഥാനങ്ങളിൽ മാത്രമാണ്. ആ യാഥാർത്ഥ്യം ശ്രീ. വി. എസ്. ശിവകുമാറിന് അറിയാതിരിക്കില്ലെന്ന് ഞാൻ കരുതുകയാണ്. കോൺഗ്രസ്സിനെ ശത്രുവായി കാണാതിരിക്കണമെങ്കിൽ കയ്യിലിരിപ്പ് നല്ലതാകണം.

അല്ലാത്തതിടത്തോളം കാലം കേരളത്തിലെ ജനങ്ങൾ നിങ്ങളെ ശത്രുക്കളായിത്തന്നെ കാണും. സാധാരണ തോൽക്കുമ്പോൾ ചില പാർട്ടികളും മുന്നണികളും നയവും മുദ്രാവാക്യങ്ങളും മാറ്റും. യു.ഡി.എഫ് തോറ്റപ്പോഴും അവരുടെ കയ്യിലിരിപ്പ് വച്ച് ജനങ്ങളുടെ കണ്ണിൽ പൊടിയിടാനായി കേരളം അഭിമുഖീകരിക്കാൻ പോകുന്ന പ്രശ്നങ്ങളായ പണമില്ല, വെള്ളമില്ല, തുണിയില്ല എന്നൊക്കെ പറഞ്ഞ് മുദ്രാവാക്യങ്ങൾ ഉയർത്തി. എന്നാൽ അഞ്ച് സംസ്ഥാനങ്ങളിൽ തോൽക്കുന്ന റിസൾട്ട് എണ്ണുന്നതിന്റെ തലേദിവസം വെള്ളിയാഴ്ച നിങ്ങൾ വീണ്ടും മുദ്രാവാക്യം മാറ്റി. കോൺഗ്രസ്സിന്റെ പുതിയ മുദ്രാവാക്യം വളരെ രസകരമാണ്. ഭരണമില്ല, ഐക്യമില്ല, ജനപിന്തുണയില്ല, ഇപ്പോൾ പ്രസിഡന്റുമില്ല. ഇങ്ങനെ ഒരു പാർട്ടി കേരളത്തിന്റെ ചരിത്രത്തിൽ അധഃപതിക്കുന്നതിൽ സങ്കടമുണ്ട്. ഞാൻ ശ്രീ. പി. ടി തോമസിന് നമോവാകം ചെയ്യുകയാണ്. ഇതൊരു ചെളിക്കുണ്ടാണെന്നറിഞ്ഞിട്ടും നിങ്ങൾ സമ്മതിച്ചാൽ അതിൽ ഇറങ്ങി മുങ്ങാൻ തയ്യാറാണെന്ന് പറഞ്ഞ ശ്രീ. പി. ടി. തോമസിനോട് എനിക്ക് നന്ദിയുണ്ട്. ധനകാര്യ വകുപ്പുമന്ത്രിയോട് എനിക്ക് അഭ്യർത്ഥിക്കാനുള്ളത്, എ.ഐ.സി.സി. പ്രസിഡന്റിന് അടിയന്തരമായി ഒരു മെയിൽ അയക്കണമെന്നാണ്. നിങ്ങൾ അറി മുട്ടിച്ചു, വരുമാനവും

മുട്ടിക്കാതിരിക്കണമെങ്കിൽ ഒരു മാസം കൂടി കെ.പി.സി.സി. പ്രസിഡന്റിനെ തെരഞ്ഞെടുക്കാതിരിക്കണം. അമ്പലങ്ങളിലും പള്ളികളിലും വരുന്ന വലിയ വഴിപാടുകളുടെ വരവ് തുടരണമെങ്കിൽ കെ.പി.സി.സി. പ്രസിഡന്റ് തെരഞ്ഞെടുപ്പിന് ഒരു മാസംകൂടി കാത്തിരിക്കണമെന്നാണ് എന്റെ വിനീതമായ അഭ്യർത്ഥന. എനിക്ക് വലിയ ഇഷ്ടമുള്ള മെമ്പറാണ് ശ്രീ. കെ. എസ്. ശബരീനാഥൻ, കാണാനും സുന്ദരനാണ്. പക്ഷേ, അദ്ദേഹം കോൺഗ്രസ് ആയിപ്പോയെന്ന കഴപ്പമുണ്ട്. 'മോഹം' എന്ന കവിത അദ്ദേഹം വായിച്ചത് പിന്നിൽ നിന്നാണ്, അത് മുന്നിൽ നിന്നാണ് വായിക്കേണ്ടത്.

"ഒരുവട്ടം കൂടിയ പഴയ വിദ്യാലയ

തിരുമുറ്റത്തെത്തുവാൻ മോഹം

തിരുമുറ്റത്തൊരു കോണിൽ നിൽക്കുന്നൊരാ

നെല്ലി മരമൊന്നുലുത്തുവാൻ മോഹം" ഞാൻ തുടർന്ന് വായിക്കുന്നില്ല. ആ

മോഹം നടപ്പിലാക്കാൻ അവസരം തന്ന ധനകാര്യ വകുപ്പുമന്ത്രിയോട് എനിക്ക് നന്ദിയുണ്ട്. അങ്ങ് ധനകാര്യ വകുപ്പുമന്ത്രി ആയപ്പോൾ ഞങ്ങൾക്ക് പഴയ വിദ്യാലയത്തിന്റെ തിരുമുറ്റത്ത് ചെന്ന് നെല്ലിമരമൊന്ന് ഉലർത്തുവാൻ കഴിയുന്ന തരത്തിൽ കേരളത്തിലെ പൊതു സംരക്ഷണ യജ്ഞം നടപ്പിലാക്കി. അതിന്റെ

കാരണം അങ്ങ് ഒ.എൻ.വി. യുടെ കവിത മുന്നിൽ നിന്നാണ് വായിച്ചത്. അതുകൊണ്ട് ഈ ബഡ്ജറ്റിൽ മലയാളികളുടെ ജീവിതാനുഭവങ്ങളിലേക്ക് വെളിച്ചം വീശുന്ന വിദ്യാഭ്യാസരംഗത്ത് പുതിയ സംഭവമുണ്ടായി. ഞാൻ ദീർഘിപ്പിക്കുന്നില്ല. ഞായറാഴ്ചത്തെ തൃശ്ശൂരിൽ നിന്നുള്ള പത്രം ഞാൻ വായിച്ചു. അതിൽ ഗുരുവായൂർ അമ്പലത്തിന്റെ പ്രസാദമുട്ടിൽ ഗുരുവായൂർ മെമ്പർ ശ്രീ. കെ. വി. അബ്ദുൾ ഖാദർ ദേവസ്വം ബോർഡ് പ്രസിഡന്റിനൊപ്പമിരുന്ന് കഞ്ഞി കുടിക്കുന്ന രസകരമായ ഒരു ചിത്രമുണ്ടായിരുന്നു. അതുകണ്ടപ്പോൾ എനിക്ക് വലിയ സന്തോഷം തോന്നി. ശ്രീ. എം. സ്വരാജിനൊക്കെ അറിയാമായിരിക്കും, വയലാർ രാമവർമ്മയുടെ 'പണ്ടൊരു കാക്ക' എന്നൊരു കവിതയുണ്ട്. കവിത ദീർഘമായി വായിക്കാൻ ഞാൻ ഈ സമയം ഉപയോഗിക്കുന്നില്ല. "പണ്ട് ഏഴിലംകാട്ടിൽനിന്ന് ഒരു കാക്ക ഏകാദശി നോമ്പുനോറ്റ് ഗുരുവായൂർക്ക് പോയി. പോകുന്ന വഴിക്ക് ഭാരതപ്പുഴയിൽ ഇറങ്ങി കുളിച്ചു. കുളിച്ചപ്പോൾ ഒരുപാട് സാധനങ്ങൾ കിട്ടി. കാലിട്ട് തുഴഞ്ഞപ്പോൾ കാലിന്റെ അടിയിൽ നാലഞ്ച് പൊന്നിൻകട്ടി കിട്ടി, കയ്യിട്ട് തുഴഞ്ഞപ്പോൾ കയ്യിൽ കല്ലുപതിച്ചൊരു കങ്കണം കിട്ടി, ചിറകിട്ട് തുഴഞ്ഞപ്പോൾ ഒരു വർണ്ണപൂമാല കിട്ടി, തലയിട്ട് തുഴഞ്ഞപ്പോൾ ഒരു തങ്കകസവ് തലപ്പാവ് കിട്ടി. ഇതുകണ്ട് കൊതിമൂത്ത് ഒരു

കാവതി കാക്കയും ഏകാദശി നോൽക്കുന്നതായി പ്രഖ്യാപിച്ചു. കാവതി കാക്ക പക്ഷെ ഏകാദശി നോറ്റില്ല. ഏഴര വെള്ളപ്പിന് എണ്ണീറ്റില്ല. കാവതി കാക്കയ്ക്ക് കിട്ടിയ സാധനങ്ങളെന്തൊക്കെയാണെന്ന് ഞാൻ പറയേണ്ട കാര്യമില്ലല്ലോ. പോകുന്ന വഴിക്ക് മറ്റേ കാക്ക കുളിച്ചതുപോലെ ഭാരതപ്പുഴയിൽ ഒന്ന് കുളിക്കാനിറങ്ങി. കാലിട്ട് തുഴഞ്ഞപ്പോൾ കാലിൽ കാരിയും കൂരിയും കൊത്തി, കയ്യിട്ട് തുഴഞ്ഞപ്പോൾ കയ്യിൽ ഒരു നീർക്കോലി കൊത്തി, ചിറകിട്ട് തുഴഞ്ഞപ്പോൾ ചിറകിലൊരു വല വീണു. അവസാനം നാട്ടുകാരുടെ കണ്ടത് കാവതി കാക്ക ചത്തുമലച്ച് കിടക്കുന്നതായിട്ടാണ്." അതുകൊണ്ട് എനിക്കഭ്യർത്ഥിക്കാനുള്ളത് മതനിരപേക്ഷതയുടെ പൊതുമണ്ഡലം നിലനിർത്താൻ നോമ്പുനോറ്റു ഗുരുവായൂർ മെമ്പർക്ക് കിട്ടുന്ന പിന്തുണ കണ്ട് മതനിരപേക്ഷത നിലനിർത്താൻ നോമ്പുനോറ്റു മലയാളിക്കിടയിൽ മതവേർതിരിവുണ്ടാക്കിയാൽ ആ കള്ളപ്പണിക്ക് കാവതികാക്കയുടെ ഗതികേട് ഈ നാട്ടിലുണ്ടാകുമെന്ന് നിങ്ങൾ മനസ്സിലാക്കണം. 'കിഫ്ബി'യാണല്ലോ പ്രധാനപ്പെട്ട ചർച്ചാവിഷയം. ഞാനത് വിശദീകരിക്കുന്നില്ല. ഡോ. ടി. എം. തോമസ് ഐസകിന്റെ പദ്ധതി കണ്ട് വിറളി പൂണ്ട ആളുകൾ "ബഡ്ജറ്റ്-കിഫ്ബി=0" എന്ന് പ്രഖ്യാപിച്ചു. കഴിഞ്ഞ ദിവസം കേരളത്തിന്റെ

ബഹുമാനപ്പെട്ട ധനകാര്യ വകുപ്പുമന്ത്രി സഭയെ വെല്ലുവിളിച്ചു. 26,000 കോടി രൂപ പ്ലാൻ ഫണ്ടിൽ മാറ്റിവെച്ചാൽ ബഡ്ജറ്റ് ഇൻഡ്യയിലെവിടെയെങ്കിലുമുണ്ടോ എന്നാണ് അദ്ദേഹം ചോദിച്ചത്. ഇന്നലെ ബഹുമാനപ്പെട്ട പ്രതിപക്ഷനേതാവ് സഭയിലുണ്ടായിരുന്നില്ല. അദ്ദേഹം മണിപൂർ പോയവഴിക്ക് വല്ല വിവരവും കിട്ടിയാൽ ആ വിവരം കൂടി ഈ സഭയെ അറിയിക്കാൻ പറ്റും. എവിടെയെങ്കിലും പ്ലാൻ ഫണ്ടിൽ 26,000 കോടി രൂപ മാറ്റിവെച്ചിട്ടുണ്ടോ എന്ന വെല്ലുവിളി നമ്മൾ ഏറ്റെടുക്കണം. സാമൂഹിക ബാധ്യത നിറവേറ്റിയ ഗവൺമെന്റാണിത്. പെൻഷൻ നൽകി, ഓണത്തിന് സമൃദ്ധമായി സാധനങ്ങൾ വിതരണം ചെയ്തു, യു.ഡി.എഫ്. വരുത്തിവെച്ച കുടിശ്ശികയെല്ലാം കൊടുത്തുതീർത്തു. സ്വാഭാവികമായും റവന്യൂ ചെലവ് ഗണ്യമായി വർദ്ധിക്കും, റവന്യൂ കമ്മിയുണ്ടാകും. അതുകൊണ്ട് ഈ കിഫ്ബിയെ എങ്ങനെയാണ് കാണേണ്ടത്; കിഫ്ബിയെ ആരും എതിർക്കുന്നില്ല. 'കിഫ്ബി എന്ത്, കിഫ്ബി എങ്ങനെ, കിഫ്ബി എപ്പോൾ' എന്നതാണ് ചോദ്യം. ഇവിടെ ശ്രീ. വി. എസ്. ശിവകുമാർ പദ്ധതികൾക്ക് കാലതാമസമുണ്ടാകുമെന്ന് പറഞ്ഞു. കൊടുക്കുന്നത് 20 ലക്ഷം രൂപയുടെ പദ്ധതിയോ 10 ലക്ഷം രൂപയുടെ റോഡോ 5 ലക്ഷം രൂപ ഫ്ലാഡിന് അനുവദിച്ചതോ അല്ല, കുടിവെള്ള പദ്ധതികൾ, പാലങ്ങൾ

എന്നിങ്ങനെയുള്ള വലിയ പദ്ധതികളാണ്. കേരളത്തെ സജീവമാക്കാനുള്ള പദ്ധതികൾ വരുമ്പോൾ കാലതാമസമുണ്ടാകും. 50,000 കോടി രൂപ എവിടെകിട്ടുമെന്ന് നിങ്ങൾ ചോദിക്കുന്നു, സരിതയെയും ജോപ്പനെയും ഗൺമാനെയും ഇറക്കിയാലൊന്നും 50,000 കോടി രൂപ കിട്ടില്ല. അതിന് ഇടതുപക്ഷത്തിന്റെ നിക്ഷേപ കാഴ്ചപ്പാടുണ്ട്. ആ കാഴ്ചപ്പാട് ഇവിടെ പ്രഖ്യാപിച്ചല്ലോ; സഹകരണ ബാങ്കിലെ മിച്ച പണം, ട്രഷറി സേവിങ് ബാങ്കിലെ നിക്ഷേപ വർദ്ധനവ്, എന്നിവ കിഫ്ബി അക്കൗണ്ടിൽ നിക്ഷേപിക്കുന്നതിന് ഒരു നിയമതടസ്സവുമില്ല. കൂടാതെ, കെ.എസ്.എഫ്.ഇ. പ്രഖ്യാപിച്ചിട്ടുള്ള പ്രവാസി ചിട്ടയിലെ ഫ്രീ ഫ്ലോട്ട് കിഫ്ബി ബോണ്ടിൽ വയ്ക്കാം. നബാർഡിന്റെയും സിഡയുടെയും വാണിജ്യ ബാങ്കുകളും കിഫ്ബിക്ക് വായ്പ നൽകും. വിദേശത്തുനിന്ന് വായ്പ എടുക്കാം. 7 മുതൽ 10 വർഷംവരെ മോറട്ടോറിയം 30 വർഷം കഴിഞ്ഞ് തുക തിരിച്ചടച്ചാൽ മതി. ഇത്ര വലിയൊരു പദ്ധതി വിഭാവന ചെയ്യുമ്പോൾ നിങ്ങളെന്തിനാണ് പേടിക്കുന്നത്; നിങ്ങൾ പേടിക്കേണ്ട കാര്യമില്ല. നാളെ ചെയ്യേണ്ടത് ഇന്ന് ചെയ്യുകയെന്ന ഒരു ഉജ്ജ്വലമായ ഭാവന കേരളത്തിന്റെ ധനകാര്യ വകുപ്പുമന്ത്രി കാണിച്ചതിൽ അങ്ങയെ കേരള ജനതയ്ക്കുവേണ്ടി ഞാൻ അഭിനന്ദിക്കുകയാണ്. ഞാൻ

ദീർഘിപ്പിക്കുന്നില്ല. കേരളത്തിലെ പുതിയ പദ്ധതികൾ, ബഡ്ജറ്റിലെ 156-ാം ഹെഡ് പ്രകാരം 182 റോഡ്- 5682 കോടി രൂപ, അനുബന്ധത്തിൽ 34 റോഡ് ഉൾപ്പെടെ 216 റോഡുകൾക്ക് 6335.15 കോടി രൂപ, 81 പാലത്തിന് 2746 കോടി രൂപ, 148 കുടിവെള്ള സ്കീമുകൾക്ക് 1867 കോടി രൂപ. എന്തൊരു മാറ്റമാണ് ഈ കേരളത്തിലുണ്ടാകുന്നത്. 141 സ്കൂളുകൾ സെന്റർ ഓഫ് എക്സലൻസ്, 217 സ്കൂളുകളിൽ അനുബന്ധ പദ്ധതിനേറ്റം, 13 സർവ്വകലാശാലകൾക്ക് സഹായം- എവിടെയാണ് കേരളം പോയി നിൽക്കുന്നത്? എന്നോട് കഴിഞ്ഞ ദിവസം ജോസഫ് എന്ന പാർട്ടി പ്രവർത്തകന്റെ മകൻ പറഞ്ഞു, "രവീന്ദ്രൻ മാഷിനെ എനിക്ക് അത്രയ്ക്ക് ഇഷ്ടമില്ല; രവീന്ദ്രൻ മാഷ് വന്നതിനുശേഷം രണ്ട് കുഴപ്പങ്ങളുണ്ട്." ഒന്ന്, ഈ പരീക്ഷയ്ക്കിരിക്കുമ്പോഴേക്കും അടുത്ത പരീക്ഷയുടെ ബുക്ക് സ്കൂളിലെത്തും. പിന്നെ ഒരു കുഴപ്പംകൂടിയുണ്ട്, വേറൊന്നുമില്ല. ഇത്തവണ ജയിക്കണമെങ്കിൽ എസ്.എസ്.എൽ.സി.-ക്ക് പരീക്ഷ എഴുതണം. കഴിഞ്ഞ പ്രാവശ്യത്തെ മെച്ചം പഠിക്കാൻ കിട്ടുന്ന ബുക്ക് നവംബർ മാസത്തിലേ വരികയുള്ളൂ. ആദ്യത്തെ കുറച്ചുനാൾ ഹ്രീയാണ്. പിന്നെ എസ്.എസ്.എൽ.സി.-ക്ക് പരീക്ഷ എഴുതേണ്ടതില്ല, രജിസ്റ്റർ ചെയ്താൽ എല്ലാവരെയും ജയിപ്പിക്കും. ഇപ്പോൾ

അതല്ലേല്ലോ സ്ഥിതി. വികസനത്തിന് എന്തെങ്കിലും രാഷ്ട്രീയം ബഹുമാനപ്പെട്ട
 ധനകാര്യ വകുപ്പുമന്ത്രി കാണിച്ചിട്ടുണ്ടോ എന്നുള്ളതാണ് ചോദ്യം. ഇവർ
 വിരപ്പിക്കുന്നതെന്നും കാണണ്ട, ഇന്നലത്തെ 'മാധ്യമം' പത്രം അങ്ങ്
 കണ്ടോയെന്ന് എനിക്കറിയില്ല. ശ്രീ. കെ. എസ്. ശബരീനാഥൻ
 പറഞ്ഞിരിക്കുന്നത് 'അരുവിക്കരയ്ക്ക് ഗജകേസരിയോഗം', ചോദിച്ചതിനൊക്കെ
 ബഡ്ജറ്റിൽ ഫണ്ട് വകയിരുത്തി, ഒരു പരാതിയുമില്ല. 'വികസനത്തിന്
 കാര്യങ്ങൾ വട്ടിയൂർക്കാവ്'- വട്ടിയൂർക്കാവിന്റെ സമഗ്ര
 വികസനത്തിനാവശ്യപ്പെട്ട വിവിധ പദ്ധതികൾക്ക് അംഗീകാരം നൽകി,
 ആശ്വാസകരമെന്ന് ശ്രീ. കെ. മുരളീധരന്റെ സ്റ്റേറ്റ്മെന്റ്. 'ഇവിടെ കരകയറുമോ
 കോവളം' എന്ന ചോദ്യത്തിന് മറുപടിയായി ഇവിടെ പറഞ്ഞിട്ടുള്ളത്
 കുടിവെള്ളത്തിന്റെ എല്ലാ പ്രശ്നങ്ങളും പരിഹരിക്കപ്പെടും - ശ്രീ. എം.
 വിൻസെന്റ്. ശ്രീ. ഒ. രാജഗോപാൽ വരെ പറഞ്ഞിരിക്കുകയാണ് കൊടുത്ത
 പദ്ധതിയിൽ പ്രധാനപ്പെട്ടതൊക്കെ നേടിയെടുക്കുകയുണ്ടായിരുന്നെന്ന്. ഒട്ടേറെ
 പദ്ധതികൾ ബഡ്ജറ്റിലുൾപ്പെടുത്തുന്നത് വൻ നേട്ടമായി കാണുന്നു. ആർക്കാണ്
 പരാതി ഉണ്ടെന്ന് പറഞ്ഞത്? വെറുതെ ഇവിടെ വന്ന് പരാതി പറയുകയും
 അതിനൊന്നുമൊരു മാന്യത കാണിക്കാതിരിക്കുകയും ചെയ്യുന്ന സമീപനം

കേരളത്തിലെടുത്തിരിക്കുകയാണ്. കേരളത്തിന്റെ ധനകാര്യ വകുപ്പുമന്ത്രി, സത്യത്തിൽ അങ്ങയുടെ നാവ് പൊന്നായി മാറും. ഈ ബഡ്ജറ്റിന്റെ പതിമൂന്നാമത്ത പേജിൽ അങ്ങ് 'മാൻഹോളിലെ ജീവിതത്തെക്കുറിച്ചും' 'വിധു വിൻസെന്റിനെക്കുറിച്ചും' 3-ാം തീയതി പരാമർശിച്ചു. അതുകൊണ്ട്, 7-ാം തീയതി കേരളത്തിലെ ചലച്ചിത്ര അവാർഡ് പ്രഖ്യാപിച്ചപ്പോൾ 'മാൻഹോൾ' ആണ് അവാർഡ് നേടിയ സിനിമ. നമ്മുടെ പദ്ധതികൾ കേരളത്തിൽ അംഗീകരിക്കപ്പെടാൻ പോകുന്നതിന്റെ തെളിവും സൂചനയുമാണിത്. അതിന്റെ പ്രയാസമുണ്ടാകും. ശ്രീ. അനിൽ അക്കരയുടെ പ്രയാസം ഇതുകൊണ്ട് തീരുന്ന പ്രയാസമല്ല. അത് ഒരുപാട് പ്രയാസങ്ങളുടെ ഭാഗമാണ്. അത് ഞാനിപ്പോൾ പറയുന്നില്ല. രാത്രിയും രാവിലെയും എങ്ങനെയാണെന്ന് ശ്രീ. എ. കെ. ആന്റണിതന്നെ പറഞ്ഞിട്ടുണ്ട്. ആരോഗ്യമേഖലയിൽ അങ്ങ് കൊണ്ടുവന്ന ജനകീയാരോഗ്യ പ്രസ്ഥാനം, രോഗിയെ അന്വേഷിച്ച് ആരോഗ്യ പ്രവർത്തകർ വീടുകളിലേയ്ക്ക് പോകുകയാണ്. എവിടെയെങ്കിലും കേട്ടുകേൾവിയുണ്ടോ; അതിനുവേണ്ടി ഒരു വിവര സഞ്ചയമുണ്ടാക്കുകയാണ്. മെഡിക്കൽ കോളേജിനും കാൻസർ സെന്ററിനും 1230 കോടി രൂപ, ജില്ലാ-താലൂക്ക്-ജനറൽ ആശുപത്രികളുടെ ശാക്തീകരണം - 2000 കോടി രൂപ, മാണി സാർ

നിരാഹാരം കിടന്നതുകൊണ്ടല്ല, കാരുണ്യയ്ക്ക് 350 കോടി രൂപ മാറ്റിവച്ചു. ആർ.എസ്.ബി.വൈ. - മൊത്തം അടങ്കൽ 350 കോടി രൂപ. അവയവമാറ്റ ശസ്ത്രക്രിയ കഴിഞ്ഞവർക്ക് 10 ശതമാനത്തിൽ ജീവിതകാലം മുഴുവൻ മരന്ന്, ഇതിനെല്ലാംപുറമേ ഏറ്റവും അഭിനന്ദനാർഹമായ കാര്യം ഈ മൂന്നുവർഷത്തിനിടയ്ക്ക് ഡോക്ടറും സ്റ്റാഫ് നഷ്ടമായി 5257 പേർ പുതിയതായി കേരളത്തിൽ വരാൻ പോകുന്നുവെന്നതാണ്. വിദ്യാഭ്യാസരംഗത്ത് നാല് പദ്ധതികൾ, എന്നുപറഞ്ഞാൽ, സെന്റർ ഓഫ് എക്സലൻസ്, 1000-ൽ കൂടുതൽ കുട്ടികൾ പഠിക്കുന്ന സ്കൂളുകൾക്ക് 500 കോടി രൂപ, എൽ.പി./യു.പി. സ്കൂളുകളുടെ വികസനത്തിന് 216 കോടി രൂപ, എയ്ഡഡ് സ്കൂളുകൾക്കുകൂടി പങ്കെടുക്കാനുള്ള 'ചാലഞ്ച് ഫണ്ട്' ഇതിനുപുറമേയാണ്. ഞങ്ങളെല്ലാം സമരം നടത്തി അടികൊണ്ടപ്പോൾ നിയമന നിരോധനമായിരുന്നു യു.ഡി.എഫ്.-ന്റെ പരിപാടി. പക്ഷെ ഇപ്പോൾ ഇതാ വിദ്യാഭ്യാസരംഗത്ത് രണ്ടുവർഷത്തിനകം 2500 തസ്തികകൾ സൃഷ്ടിക്കുന്നു. കഴിഞ്ഞ തവണ ഞാനിവിടെ പ്രസംഗിക്കുമ്പോൾ ചിലർ ചോദിച്ചു, 'വിളയുമോ നെല്ല്', പ്രിയപ്പെട്ടവരെ അഭിമാനപൂർവ്വം ഞാൻ പറയുന്നു, കേരളത്തിലെ മെത്രാൻ കായലിൽ ഞങ്ങൾ വിതച്ചു, ഞങ്ങൾ കൊയ്തു. കേരളത്തിലെ കൊയ്തുപാട്ട് കേൾക്കുമ്പോൾ

പ്രയാസമുണ്ടായിട്ട് കാര്യമില്ല. 'സെയ്ഫ് ടു ഇൗറ്റ്' എന്ന പുതിയ പദ്ധതി കേരളത്തിലാരംഭിക്കുകയാണ്. കേരളത്തിലെ നെല്ല് സംഭരണത്തിന് 700 കോടി രൂപ, പച്ചക്കറിക്ക് 85 കോടി രൂപ, നെല്പിന് 70 കോടി രൂപ, കേരളത്തിന്റെ കൃഷി വകുപ്പുമന്ത്രി ധനകാര്യ വകുപ്പിന്റെ സഹായത്തോടെ നിങ്ങൾ തരിശിട്ടിരുന്ന കേരളത്തിന്റെ മണ്ണിനെ പുത്തൻ പച്ചപ്പിന്റെ വളർച്ചയിലേയ്ക്ക് കൊണ്ടുപോകുന്ന കാഴ്ച ആഹ്ലാദത്തോടുകൂടി കാണണമെന്നും, നമുക്ക് മേശപ്പുറത്തടിച്ചു അഭിനന്ദിക്കണമെന്നും?

മി. ചെയർമാൻ: പ്ലീസ് കൺക്ലൂഡ്....

ശ്രീ. കെ. രാജൻ: സർ, ഞാൻ ചുരുക്കാം. ആരോഗ്യമേഖലയെ സംരക്ഷിക്കാനുള്ള വലിയ ഇടപെടലിന്റെ ഭാഗമായി വാല്യൂ ആഡഡ് പ്രോഡക്ടുകൾക്കുള്ള അഗ്രോ പാർക്കിന് 100 മുതൽ 150 കോടി രൂപ. ഞാൻ ഒരു കാര്യംകൂടി പറഞ്ഞ് അവസാനിപ്പിക്കാം. കേരളത്തിലും ഇൻഡ്യയിലും കോൺഗ്രസ് പ്രസ്ഥാനം ഭരിക്കുന്ന കാലത്ത് നമുക്ക് അരി നിഷേധിച്ചപ്പോൾ കേരളത്തിന്റെ റേഷൻ മുടങ്ങാതിരിക്കാൻ ഈ ബഡ്ജറ്റിൽ 900 കോടി രൂപ കേരളത്തിലെ ഗവൺമെന്റ് അനുവദിച്ചിരിക്കുന്നു. കമ്പ്യൂട്ടറൈസേഷൻ-117 കോടി രൂപ, റേഷൻ വ്യാപാരികളുടെ കമ്മീഷനും ഹാൻഡിലിംഗ് ചാർജും

സാധാരണ അന്യ സംസ്ഥാനങ്ങളിൽ ജനങ്ങളിൽനിന്നാണ് പണം പിരിക്കുന്നതെങ്കിൽ 100 കോടി രൂപ ഈ ഗവൺമെന്റ് അനുവദിച്ചിരിക്കുന്നു. നെല്ല് സംഭരണത്തിന് 700 കോടി രൂപ, വിലകയറ്റം പിടിച്ചുനിർത്താൻ സിവിൽ സപ്ലൈസിന് 200 കോടി രൂപ, കൺസ്യൂമർ ഫെഡിന് 180 കോടി രൂപ, ഹോർട്ടികോർപ്പിന് 30 കോടി രൂപ. അങ്ങയുടെ നേതൃത്വത്തിൽ ഇവിടെ അവതരിപ്പിക്കപ്പെട്ട ഈ ബഡ്ജറ്റ് കേരളത്തെ പൊന്നാക്കാനുള്ള ബഡ്ജറ്റാണ്. ഒറ്റക്കാര്യം ഞാൻ യു.ഡി.എഫ്.-നോട്, പ്രതിപക്ഷത്തോട് സൂചിപ്പിക്കട്ടെ, ഈ ഇടതുപക്ഷ ജനാധിപത്യമുന്നണി ഗവൺമെന്റിന്റെ മുന്നേറ്റം കാണുമ്പോൾ "വയനാടൻ ചുരമിറങ്ങിവരുന്ന തടിലോറി തടുക്കാൻ മസിലുപിടിച്ചുകൊടുത്ത തവളയുടെ ഗതികേട്" നിങ്ങൾക്ക് ഈ നാട്ടിലുണ്ടാകാൻ പോകുകയാണ്. "വയനാടൻ ചുരമിറങ്ങി തടിലോറി വരികയാണ്. താമരശ്ശേരി വളവിലിരിക്കുന്ന തവളയ്ക്കൊരു സംശയം, എന്നോട് ചോദിക്കാതെ ഈ വണ്ടിവിടാൻ പറ്റുമോ, മസിലുപിടിച്ചു ഊടുവയ്ക്കാൻ തീരുമാനിച്ചു." തവളയ്ക്കെന്തു സംഭവിക്കുമെന്ന് നിങ്ങളാലോചിച്ചു കണ്ടുപിടിക്കാനുള്ള ബുദ്ധി നിങ്ങൾക്കുണ്ടാകുമെന്ന പ്രതീക്ഷയോടെ ഈ ഉപക്ഷേപത്തെ ഒരിക്കൽകൂടി പിന്താങ്ങിക്കൊണ്ട് ഞാനവസാനിപ്പിക്കുന്നു.

ശ്രീ. മഞ്ഞളാംകുഴി അലി : സർ, ഞാൻ ഈ വോട്ട് ഓൺ അക്കൗണ്ടിനെ

എതിർക്കുകയാണ്. ഇവിടെ എല്ലാം തകരാറിലാണ്, ആ ഭരണചക്രം ഇങ്ങോട്ടു തരിക, ഇപ്പോൾതന്നെ ഞങ്ങളെല്ലാം ശരിയാക്കിത്തരാമെന്ന് ജനങ്ങളെ തെറ്റിദ്ധരിപ്പിച്ച് ഒരു വർഷംമുമ്പ് അധികാരത്തിലേറിയ ഈ സർക്കാരിനെ എങ്ങനെ ശരിക്കും ശരിയാക്കാമെന്നാണ് ഇപ്പോൾ കേരള ജനത ആലോചിക്കുന്നത്. ബഡ്ജറ്റ് - കിഫ്ബി = പൂജ്യം എന്നതായിരുന്നു പ്രതിപക്ഷത്തിന്റെ മുഖ്യ വിമർശനമെന്ന് തുടങ്ങുന്ന അങ്ങയുടെ ഈ ലേഖനം ഞാൻ മനസ്സീരത്തി മൂന്നുപ്രാവശ്യം വായിച്ചു. പ്രതിപക്ഷത്തിന്റെ മാത്രമല്ല, പ്രധാനപ്പെട്ട സാമ്പത്തിക വിദഗ്ദ്ധരുടേയും എല്ലാവരും പറയുന്നത്, ഇപ്പോൾ അങ്ങേയ്ക്ക് കുറച്ചൊക്കെ ബോധ്യമായിട്ടുണ്ടെന്നാണ് ഈ ലേഖനം വായിച്ചപ്പോൾ മനസ്സിലായത് എന്നാണ്. ഇതിൽ അങ്ങയുടെ വാദമുഖങ്ങൾ വളരെ നേർത്തതാണ്. ബഡ്ജറ്റ് അവതരിപ്പിച്ച സമയത്ത് ഇതായിരുന്നില്ല സ്ഥിതി. അങ്ങ് വളരെ വീരോടു വാശിയോടുകൂടിയാണ് ഇതിനെക്കുറിച്ച് സംസാരിച്ചിരുന്നത്. കിഫ്ബി എന്ന ആശയത്തെയോ, അമ്പതിനായിരംകോടി രൂപ കടത്തെയോ, വൻകിട നിർമ്മാണ പ്രവൃത്തികളെയോ ഒന്നുംതന്നെ ആരും എതിർക്കുന്നില്ല. പക്ഷെ

കിഫ്ബിപോലൊരു എസ്.പി.വി.-യ്ക്ക് അമ്പതിനായിരം കോടി രൂപ കടമെടുക്കണമെങ്കിൽ, അതിന് ബോണ്ട് നൽകണമെങ്കിൽ ആർ.ബി.ഐ.-യുടെ പെർമിഷൻ വേണോ; കേന്ദ്രസർക്കാർ അതിന് അനുമതി നൽകണോ? കേരളം എന്നുകേൾക്കുമ്പോൾത്തന്നെ കലി കയറുന്ന അവിടത്തെ ഏമാൻമാരുടെ കയ്യിൽനിന്നും ഇതിനുള്ള സമ്മതം വാങ്ങിയെടുക്കാൻ കഴിയുമെന്ന് അങ്ങേയ്ക്ക് തോന്നുന്നുണ്ടോ? നോട്ട് ബന്ദിമാന്യ പശ്ചാത്തലത്തിൽപ്പോലും കഴിഞ്ഞ തെരഞ്ഞെടുപ്പിൽ ഉത്തരേന്ത്യയിലെ ന്യൂനപക്ഷ മേഖലയിൽ ബി.ജെ.പി. നേടിയിട്ടുള്ള കൗശല വിജയം ഇതിനുള്ള സാധ്യത പാടെ തള്ളിക്കളയുന്നതാണ്. പതിമൂന്നാം ധനകാര്യ കമ്മീഷനിൽ സംസ്ഥാന സർക്കാരിന്റെ നേരിട്ടുള്ള കടമെടുക്കലിനെപ്പറ്റി വളരെ വ്യക്തമായി പ്രതിപാദിച്ചിട്ടുണ്ട്. ഇപ്പോഴത്തെ വിജയത്തിന്റെ അടിസ്ഥാനത്തിൽ ഇനിയും അവർക്ക് തോന്നിയ മാറ്റങ്ങളുമായി മുന്നോട്ടുപോകുമെന്നാണ് കേന്ദ്ര സർക്കാർ അവകാശപ്പെടുന്നത്. അതുകൊണ്ടുതന്നെ കിഫ്ബിക്കുവേണ്ടി വെച്ചിട്ടുള്ള വെള്ളം അങ്ങ് വാങ്ങിവയ്ക്കുകയാണ് നല്ലത്. നമുക്ക് വികസനപ്രവർത്തനം നടത്താൻ പണമില്ലെങ്കിൽ കടം വാങ്ങുകതന്നെ വേണം. പക്ഷെ കിഫ്ബി, പ്രവാസി എന്നൊക്കെപ്പറഞ്ഞ് വെറുതെ എന്തിനാണ് സമയം പാഴാക്കുന്നത്.

വിദേശ മലയാളികൾ കെ.എസ്.എഫ്.ഇ. ചിട്ടികളിൽ ചേർന്ന് പന്ത്രണ്ടായിരം കോടി രൂപ കിട്ടുമെന്നാണ് അങ്ങ് പറയുന്നത്. കഴിഞ്ഞ വർഷമുണ്ടായ പെട്രോളിന്റെ വിലക്കുറവിലും അമേരിക്കയിൽ ശ്രീ. ട്രംപ് അധികാരത്തിൽ വന്നതിന്റെ പശ്ചാത്തലത്തിലും വിദേശ മലയാളികൾ പെട്ടിയും കിടക്കയുമെടുത്ത് നാട്ടിലേയ്ക്കുള്ള തന്റെ ഊഴവുംകാത്ത് അവിടെ നിൽക്കുകയാണ്. ഇത്രയും സുരക്ഷിതരല്ലാതെ കഴിഞ്ഞുകൂടുന്ന പ്രവാസികളോട് നിങ്ങളെല്ലാപേരും കുറിയിൽ ചേരണം, നാടിനെ സഹായിക്കണമെന്നൊക്കെ പറയുമ്പോൾ അത് കേൾക്കാൻ എത്രപേരുണ്ടാകുമെന്ന് പ്രവാസികളോട് നിരന്തരം ബന്ധം പുലർത്തുന്ന വ്യക്തിയെന്നുള്ള നിലയിൽ എനിക്ക് സംശയമുണ്ട്. പണമുള്ള പ്രവാസികൾ ആരുംതന്നെ ചിട്ടിയിൽ ചേരില്ല. ചിട്ടിയിൽ ചേരുന്നവരാകട്ടെ എന്ത് നഷ്ടം സഹിച്ചും അത് പെട്ടെന്ന് വിളിച്ചെടുക്കണമെന്ന് ആഗ്രഹിക്കുന്നവരായിരിക്കും. അതുകൊണ്ട് അങ്ങ് ഉദ്ദേശിച്ച ഡെപ്പോസിറ്റൊന്നുംതന്നെ പ്രവാസികളിൽനിന്നും വരില്ലായെന്നുള്ളതാണ് വാസ്തവം. ഈ കടത്തിന്റെ തിരിച്ചടവിന്റെ കാര്യമാണെങ്കിൽ 2017-2018 -ൽ 1028 കോടി രൂപയുടെ പെട്രോൾ സെസ്, മോട്ടോർ വാഹന നികുതി വിഹിതം നമുക്ക് ലഭിക്കുമ്പോൾ 2030-2031-ൽ

അതായത് 13 വർഷത്തിനുശേഷം അത് വർദ്ധിച്ച് ഒരുവർഷം 15,117 കോടി രൂപ ലഭിക്കുമെന്നാണ് അങ്ങ് അവകാശപ്പെടുന്നത്. അതായത് 13 വർഷംകൊണ്ട് 94,881 കോടി രൂപ. ഇത്രയും വലിയൊരു വർദ്ധനവ് ആലോചിക്കാൻപോലും കഴിയില്ല. ഏത് പഠനത്തിന്റെ അടിസ്ഥാനത്തിലാണ് അങ്ങ് ഇത് അവകാശപ്പെടുന്നത്? വേൾഡ് ഫൈനാൻസ് മാർക്കറ്റിൽ ഇന്ന് ഇഷ്ടംപോലെ ഫണ്ടുണ്ട്. അത് സത്യമാണ്. വിദേശ പണകമ്പോളത്തിൽനിന്നും ഒന്നു മുതൽ മൂന്നുശതമാനംവരെ പലിശയ്ക്ക് വായ്പ നൽകാൻ പലരും താൽപര്യം പ്രകടിപ്പിച്ചിട്ടുണ്ടെന്ന് അങ്ങുതന്നെ പറയുന്നു. പലിശ കുറവാണെന്ന് മാത്രമല്ല, ഏഴ് മുതൽ പത്തുവർഷത്തെവരെ മൊറോട്ടോറിയവും മുപ്പതുവർഷത്തെ തിരിച്ചടവും ലഭിക്കുമെന്നാണ് പറയുന്നത്. പണമല്ല പ്രശ്നം, പദ്ധതികൾ സമയബന്ധിതമായി പൂർത്തീകരിക്കുക എന്നതാണ്. ഇത് വളരെ കറക്ടായിട്ടുള്ളൊരു റീഡിംഗാണ്. പക്ഷെ ഈ കടം പലപ്പോഴും നമുക്ക് ലഭിക്കുന്നത് ഡോളറിലാണ്. ഡോളറിന്റെ ഇന്നത്തെ എക്സേഞ്ച് റേറ്റ് ഒരു ഡോളറിന് 70 രൂപയാണ്. പത്തുവർഷംമുമ്പ് ഒരു ഡോളറിന് 18 രൂപയായിരുന്നു. 30 വർഷം കഴിയുമ്പോൾ നമ്മൾ നിർമ്മിച്ച പദ്ധതികളുടെ അപ്പോഴത്തെ വാല്യൂഷൻ ഡോളറേജിൽ കൺവെർട്ട്

ചെയ്യുമ്പോൾ ഇപ്പോഴത്തെക്കാളും എത്രയോ കുറവായിരിക്കും. എ.ഡി.ബി.,
 വേൾഡ് ബാങ്ക് തുടങ്ങിയ സ്ഥാപനങ്ങളിൽനിന്നും ചെറിയ പലിശയ്ക്ക്
 ഇഷ്ടംപോലെ നമ്മൾ കടമെടുത്തിരുന്നു. പക്ഷെ സമയബന്ധിതമായി
 പലപ്പോഴും പലകാരണങ്ങൾകൊണ്ടും പദ്ധതികൾ പൂർത്തീകരിക്കാൻ
 കഴിഞ്ഞിട്ടില്ലായെന്നുള്ളതാണ് വാസ്തവം. പലപ്പോഴും ഈ സംഖ്യ
 അഞ്ചുലക്ഷം പെനാൽറ്റി അടക്കം നമ്മൾ തിരിച്ചടയ്ക്കേണ്ട
 അവസ്ഥയും വരാറുണ്ട്. ഏതായാലും ധനകാര്യവും കയറും വകുപ്പുമന്ത്രിയായ
 അങ്ങ് കേരള ജനതയെ കയർ എടുപ്പിക്കരുതേയെന്നാണ് എനിക്ക്
 അങ്ങയോട് അഭ്യർത്ഥിക്കാനുള്ളത്. വേറൊരു കാര്യമെനിക്ക്
 സൂചിപ്പിക്കാനുള്ളത്, നവകേരളത്തിനായിട്ടുള്ള ജനകീയാസൂത്രണ
 പദ്ധതിയെപ്പറ്റിയാണ്. ഇന്ത്യയിലെ മറ്റ് സംസ്ഥാനങ്ങളെ അപേക്ഷിച്ച്
 കേരളംതന്നെയാണ് ഇത് നല്ലരീതിയിൽ നടപ്പിലാക്കുന്ന സംസ്ഥാനം. വിദേശ
 രാജ്യങ്ങളിൽനിന്നുപോലും പലരും ഇത് പഠിക്കാനും അവരുടെ
 രാജ്യങ്ങളിലേയ്ക്ക് പകർത്താനും ഇവിടെ വരാറുണ്ട്. പക്ഷെ നമ്മൾ ത്രിതല
 പഞ്ചായത്തുകൾക്ക് നൽകിയിട്ടുള്ള അധികാരങ്ങൾ പലതും അവർക്ക് ഒറ്റയ്ക്ക്
 കൈകാര്യം ചെയ്യാൻകഴിയാത്തതാണ്. ഉദാഹരണമായി, എം.എസ്.ഡബ്ല്യു.

സ്വീവറേജ്, സെപ്റ്റേജ്, പ്ലാസ്റ്റിക് കളക്ഷൻ, തെരുവ്നായ പ്രശ്നം, ഇ-വേസ്റ്റ്
 തുടങ്ങിയവയെല്ലാം പരസ്പരം ബന്ധപ്പെട്ട് കിടക്കുന്നതാണ്. നമ്മുടെ
 ഭരണഘടനാപ്രകാരം ഇതൊക്കെ പഞ്ചായത്തുകളുടെയും
 മുനിസിപ്പാലിറ്റികളുടെയും സ്വത്താണെന്നാണ് ഭരണഘടനയിൽ
 എഴുതിവെച്ചിട്ടുള്ളത്. ഈ സ്വത്ത് ഒന്നുംചെയ്യാതെ റോഡ്സൈഡുകളിൽ
 കൂട്ടിയിട്ടിരിക്കുന്നതുകാരണം ജീവിതംതന്നെ പലപ്പോഴും പലസ്ഥലങ്ങളിലും
 ദുസ്സഹമാണ്. ഒരു പഞ്ചായത്തിനും മുനിസിപ്പാലിറ്റിക്കും ഒറ്റയ്ക്ക് ഇത് കൈകാര്യം
 ചെയ്യാൻ കഴിയാത്തതാണ്. നമ്മുടെ ബഡ്ജറ്റിൽ പറഞ്ഞിട്ടുള്ളത് ഉറവിട
 മാലിന്യ സംസ്കരണത്തെപ്പറ്റിയാണ്. കഴിഞ്ഞ അഞ്ച് വർഷം തിരുവനന്തപുരം
 നഗരസഭയുടെ ഉറവിട മാലിന്യ സംസ്കരണത്തെപ്പറ്റി അങ്ങോന്ന് പഠിക്കണം.
 അപ്പോൾ ഒരു കാര്യം മനസ്സിലാകും. പക്ഷതിയിലധികം സംഖ്യയും
 പാഴായിപ്പോയിട്ടുണ്ടെന്ന് നമുക്ക് കാണാൻ കഴിയും. ഇപ്പോൾ കിട്ടിയ സ്ഥലത്ത്
 ലാൻഡ് ഫില്ലിംഗ് അല്ലെങ്കിൽ ദുരസ്ഥലത്തുകൊണ്ടുപോയി കഴിച്ചുമുടൽ
 തുടങ്ങിയവയാണ് ഉറവിട മാലിന്യ സംസ്കരണമെന്ന പരിപാടിയിലൂടെ
 നടക്കുന്നത്. കഴിഞ്ഞ സർക്കാരിന്റെ അവസാന കാലത്ത് എറണാകുളത്ത്
 വേസ്റ്റിൽനിന്നും വൈദ്യുതി ഉത്പാദിപ്പിക്കുന്നൊരു പദ്ധതിക്ക് കരാർ

ഒപ്പിട്ടിരുന്നു. ഇതേരീതിയിലുള്ള പദ്ധതികൾ വിവിധ സ്ഥലങ്ങളിലുണ്ടാക്കുക എന്നതാണ് ജനങ്ങൾ തിങ്ങിപ്പാർക്കുന്ന കേരളംപോലുള്ള സംസ്ഥാനത്തിന് ഏറ്റവും അനുയോജ്യമായ കാര്യം. പക്ഷെ വേസ്റ്റ് ട്രീറ്റ്‌മെന്റ് പ്ലാന്റുകളോ സ്വിവറേജ് ട്രീറ്റ്‌മെന്റ് പ്ലാന്റുകളോ സെപ്റ്റേജ് ട്രീറ്റ്‌മെന്റ് പ്ലാന്റുകളോ ഒന്നും ഒരു നഗരസഭയ്ക്കോ ഒരു മുനിസിപ്പാലിറ്റിക്കോ ഒറ്റയ്ക്ക് ചെയ്യാൻ കഴിയില്ല. ഇത് മാനേജ് ചെയ്യാൻ വാട്ടർ അതോറിറ്റിപോലെ ഒരു അതോറിറ്റി ആരംഭിക്കണമെന്നാണ് എന്റെ അഭ്യർത്ഥന. എന്തുകൊണ്ട് കഴിഞ്ഞ കാലത്ത് യു.ഡി.എഫ്. സർക്കാർ ഇത് ചെയ്തില്ലെന്ന് അങ്ങേയ്ക്ക് സംശയംതോന്നാം. മന്ത്രിസഭയിലും പുറത്തും ഈ വിഷയം ഞങ്ങൾ ചർച്ച ചെയ്തിരുന്നു. അപ്പോഴേയ്ക്കും ദേശാഭിമാനിയിൽ ഒരു വാർത്ത വരുന്നു, ത്രിതല പഞ്ചായത്തുകളുടെ അധികാരം സർക്കാർ കവർന്നെടുക്കുന്നുവെന്ന്. പഞ്ചായത്ത് ഇലക്ഷൻ ആരംഭിക്കുന്ന ആ കാലഘട്ടമായതിനാൽ വെറുതെയൊരു കൺഫ്യൂഷൻ പോകണമെന്നു കരുതി തൽക്കാലം ഞങ്ങൾ അത് നിർത്തിവെച്ചു. നമ്മൾ കക്ഷിരാഷ്ട്രീയത്തിനതീതമായി ജനകീയാസൂത്രണത്തിന്റെ പിഴവുകളും പാളിച്ചകളും പഠിച്ച് അതിന് നിവാരണമുണ്ടാക്കണമെന്നാണ് എനിക്ക് അഭ്യർത്ഥിക്കാനുള്ളത്. കുറേകാര്യങ്ങൾ നമുക്ക് മാറ്റേണ്ടതുണ്ട്. കുറേ കാര്യങ്ങൾ

വളരെ കൃത്യമായി എല്ലാപേരുംകൂടി സംസാരിക്കേണ്ടതുണ്ട്. കഴിഞ്ഞ സർക്കാരിന്റെ കാലത്ത് ഇപ്പോഴത്തെ പി.ഡബ്ല്യൂ.ഡി. വകുപ്പുമന്ത്രി ശ്രീ. ജി. സുധാകരൻ യു.ഡി.എഫ്-ന്റെ മുഖ്യമന്ത്രിമുതൽ ലാസ്റ്റ് മാന്ത്രിമാർവരെ എല്ലാപേർക്കും മാർക്കിട്ട് പ്രസംഗിച്ചിരുന്നു. എനിക്ക് അങ്ങയോട് പറയാനുള്ളത്, ഇപ്പോഴത്തെ സർക്കാരിന്റെ ഓരോ മന്ത്രിമാർക്കും അങ്ങ് അതേ രീതിയിലൊന്ന് മാർക്കിടണം. ശ്രീ. എം. എം. മണിയെ ഒഴിവാക്കണം. അദ്ദേഹം ഇപ്പോൾ വന്ന ആളാണ്. അദ്ദേഹത്തെ ഒഴിവാക്കിക്കൊണ്ട് മറ്റുള്ള ആൾക്കാർക്കൊക്കെ മാർക്കിടണം. ആ ലിസ്റ്റ് മുഖ്യമന്ത്രിക്കും മറ്റുള്ള മന്ത്രിമാർക്കും കാണിച്ചുകൊടുക്കണം. ഇക്കഴിഞ്ഞ ഒരു വർഷത്തിനിടയിൽ ഇവിടെ എന്തൊക്കെ സംഭവിച്ചു, യു.ഡി.എഫ്-ന്റെ കാലത്തെ ആദ്യവർഷം എന്തൊക്കെ സംഭവിച്ചു എന്നത് ഒന്ന് കമ്പയർ ചെയ്യണം. യു.ഡി.എഫ്-ന്റെ ആദ്യവർഷം ജനസമ്പർക്ക പരിപാടി ആരംഭിച്ചു, മുല്ലപ്പെരിയാർ പ്രശ്നത്തിൽ ആൾപാർട്ടി മീറ്റിംഗ് നടത്തി നിയമസഭ പ്രത്യേകമായി വിളിച്ചുചേർത്തു, ശബരിമല മാസ്റ്റർ പ്ലാൻ, സീറോവേസ്റ്റ് ശബരിമല പദ്ധതി, അധ്യാപക പാക്കേജ്, വികലാംഗ നിയമനത്തിനായി 1039 തസ്തികകൾ, ഒരു രൂപ നിരക്കിൽ അരിനൽകാനും അപേക്ഷിച്ചിട്ടുള്ള മുഴുവൻ ആളുകൾക്കും രേഷൻ

കാർഡ് നൽകാനും തീരുമാനിച്ചു. മെട്രോ റെയിൽ, വിഴിഞ്ഞം തുറമുഖം, കൊച്ചി മെട്രോ, സ്റ്റാർട്ട് സിറ്റി പദ്ധതി വീണ്ടും ആരംഭിച്ചു, എമർജിംഗ് കേരള, കാരുണ്യ സ്കീം, ആരോഗ്യ മേഖലയിൽ ആർ.എസ്.ബി.വൈ. തുടങ്ങിയവ ആരംഭിച്ചു. ഇതേരീതിയിൽ എന്തെങ്കിലുമൊരു പരിപാടി ഇപ്പോൾ നിങ്ങൾക്ക് തുടങ്ങാൻ കഴിഞ്ഞിട്ടുണ്ടോ? കഴിഞ്ഞ സർക്കാർ നടത്തിയിട്ടുള്ള കുറേ കാര്യങ്ങൾ ഉദ്ഘാടനം ചെയ്യുകയെന്നല്ലാതെ എന്തെങ്കിലുമൊരു പുതിയ പദ്ധതിക്ക്, കുറച്ചൊക്കെ ഉണ്ടാകുമായിരിക്കും. പക്ഷെ ഇതുവെച്ചുനോക്കുമ്പോൾ ഒന്നും ഉണ്ടായിട്ടില്ലായെന്നാണ് മനസ്സിലാക്കാൻ കഴിയുന്നത്. ത്രിതല പഞ്ചായത്തുകളിൽ എന്തൊക്കെ നടന്നു, പദ്ധതിത്തുക എത്ര ചെലവാക്കി, പി.ഡബ്ല്യു.ഡി.-യിൽ ആദ്യത്തെ വർഷം എത്ര റോഡ് അനുവദിച്ചു, എത്ര പാലം നിർമ്മിച്ചു. പണംപണമെന്നപറഞ്ഞ് അദ്ദേഹമിരിക്കുന്നുണ്ടല്ലോ. വിദ്യാഭ്യാസ മേഖലയിൽ എന്തൊക്കെ മാറ്റംവന്നു, ആദ്യന്തര വകുപ്പെന്നൊരു വകുപ്പുതന്നെ കേരളത്തിലുണ്ടായെന്നുപോലും ഞങ്ങളൊക്കെ സംശയിക്കുകയാണ്. അതൊക്കെയൊന്ന് പരിശോധിക്കണം. നിങ്ങളുടെ അഞ്ച് വർഷക്കാലാവധിയുടെ 20 ശതമാനം കഴിഞ്ഞു, ബാക്കിയുള്ള നാലുകൊല്ലം പെട്ടെന്നുണ്ട് പോകും. എല്ലാം ശരിയാക്കാമെന്ന് പറഞ്ഞ് പറ്റിച്ചു നിങ്ങളെ

ശരിയാക്കാൻ കേരള ജനത കാത്തിരിക്കുന്നുണ്ട്. അത് മലപ്പുറം പാർലമെന്റ് ഇലക്ഷനിൽ അടുത്ത മാസം 12-ാം തീയതി ഞങ്ങൾ കാണിക്കുമെന്നുകൂടി പറഞ്ഞുകൊണ്ട് ഞാൻ ഈ വോട്ട് ഓൺ അക്കൗണ്ടിനെ എതിർക്കുന്നു.

ശ്രീ. വി. അബ്ദുറഹിമാൻ: സർ, ഈ വോട്ട് ഓൺ അക്കൗണ്ടിനെ ഞാൻ പിന്താങ്ങുകയാണ്. ബഹുമാനപ്പെട്ട മഞ്ഞളാംകുഴി അലി സാഹിബ് പറഞ്ഞത് മറ്റൊന്നുമല്ല തെറ്റിദ്ധരിക്കരുത്, വികസനപ്രവർത്തനങ്ങളൊന്നും പുറത്തേയ്ക്ക് വരുന്നില്ലെന്നും അതുകൊണ്ട് ജനങ്ങൾ ആശങ്കയിലാണെന്നുമാണ്. അതുകൊണ്ട് ആറുമാസത്തിനുള്ളിൽ നമ്മൾ ഉദ്ഘാടനങ്ങൾ തുടങ്ങി അദ്ദേഹത്തെ അത് ബോധ്യപ്പെടുത്തണം. ഏതായാൽ ആ കാര്യത്തിൽ അങ്ങ് വിഷമിക്കണ്ട, അക്കാര്യം ശ്രദ്ധിക്കുന്നുണ്ട്.

കഴിഞ്ഞ ദിവസം ഉത്തർപ്രദേശ്, മണിപ്പൂർ അടക്കം അഞ്ച് സംസ്ഥാനങ്ങളിൽ നടന്ന തെരഞ്ഞെടുപ്പിനെ സംബന്ധിച്ച് ഒരു പരിശോധനയ്ക്ക് നമ്മൾ തയ്യാറാകണം. ഇന്ത്യയെ ഫാസിസ്റ്റ് വളക്കൂറുള്ള മണ്ണാക്കി മാറ്റാൻ നരേന്ദ്ര മോദിയും അദ്ദേഹത്തിന്റെ കോർപ്പറേറ്റ് കൂട്ടാളികളും നടത്തിയ ശ്രമങ്ങൾ ഫലം കണ്ടുവെന്നതുതന്നെയാണ് ഇതിൽ നിന്നും പുറത്തുവരുന്നത്. കോർപ്പറേറ്റുകളുടെ ചെലവിൽ നടന്ന തെരഞ്ഞെടുപ്പിൽ യഥാർത്ഥത്തിൽ

വർഗ്ഗീയതയെ നേരിടാൻ വർഗ്ഗീയതയെ തന്നെ ഉപയോഗപ്പെടുത്തി എന്ന ദുഃഖകരമായ വസ്തുത അവിടെ മറഞ്ഞുനിൽക്കുകയാണ്.

അതിജീവനത്തിനുവേണ്ടി 16 കൊല്ലം പട്ടിണി കിടന്ന ഇറോം ശർമിളയെന്ന ഉരുക്കുവനിത ദയനീയമായി പരാജയപ്പെട്ട ഒരു തെരഞ്ഞെടുപ്പാണ് കഴിഞ്ഞുപോയത്. തന്റെ തുല്യ നയത്തിലൂടെ ഒരു ജനതയെ മുഴുവൻ പട്ടിണിക്കിട്ട വിദ്വാനും നാനാവിദ്യകൾ വൈദുഷ്യമുള്ളവനുമായ അദ്ദേഹത്തിന്റെ നയങ്ങൾ വിജയിക്കുകയും ചെയ്ത ഈ ഫലം ഏതുതരം രാഷ്ട്രീയമാണ് മുന്നോട്ടുവയ്ക്കുന്നതെന്നതിനെപ്പറ്റി നാം ചിന്തിക്കണം. ഉപരിവിപ്ലവകരമായ ചില പൊടിക്കൈകളിലൂടെ ഇത്തരം തെരഞ്ഞെടുപ്പ് വിജയങ്ങൾ സാധ്യമാണെന്ന് പ്രധാനമന്ത്രി മോദിയും അദ്ദേഹത്തിന്റെ പാർട്ടിയും കഴിഞ്ഞ ലോക്സഭാ തെരഞ്ഞെടുപ്പിൽ തെളിയിച്ചതാണ്. ഈ തെരഞ്ഞെടുപ്പിൽ ജനാധിപത്യ വോട്ടുകൾ ഭിന്നിപ്പിക്കാനും വർഗ്ഗീയതയുടെ സഹായത്തോടുകൂടി ഹിന്ദുവോട്ടുകൾ ഏകോപിപ്പിക്കുന്നതിലും കോർപ്പറേറ്റുകളും മോദിയും തയ്യാറാക്കിയ അജണ്ട വിജയിക്കുകയാണ് ചെയ്തത്. ഇതിൽ നിന്നും പഠിക്കേണ്ട പാഠം, വർഗ്ഗീയകാർഡും കച്ചവടതന്ത്രവും ഇറക്കുന്നതിൽ മോദി വീണ്ടും വിജയിച്ചുവെന്നതന്നെയാണ്. ഇക്കാര്യത്തിൽ യാതൊരു തർക്കവുമില്ല. ഒപ്പം

അസമത്വത്തിനും മൂലധനചൂഷണത്തിനുമെതിരായി ജനങ്ങളെ ഒന്നിപ്പിച്ചു നിർത്തുന്നതിന് തക്ക ഒരു നേതൃത്വവും മുദ്രാവാക്യവും ഇല്ലാതെപ്പോയി. ദാരിദ്ര്യവും തൊഴിലില്ലായ്മയും ചർച്ച ചെയ്യേണ്ട ഈ തെരഞ്ഞെടുപ്പിൽ ശൂശാനവും ഖബർസ്ഥാനമൊക്കെ പൊളിറ്റിക്കൽ അജണ്ടയായി വന്നത് എങ്ങനെയാണെന്ന് നാം പരിശോധിക്കണം. തെരഞ്ഞെടുപ്പിന് തൊട്ടുമുമ്പ് അയോധ്യയിൽ രാമക്ഷേത്രം പണിയുമെന്നാണ് പ്രഖ്യാപിച്ചത്. എല്ലാ തെരഞ്ഞെടുപ്പുകളിലും സംഘപരിവാർ ലാഭം കൊയ്യുന്ന ഈ സ്ഥിരം ഫോർമുല തന്നെയാണ് അവർ ഇവിടെയും ഉപയോഗിച്ചത്. ബി.ജെ.പി.-യുടെ ഈ തന്ത്രം എന്നും നമുക്ക് വ്യക്തമായ ചിത്രങ്ങളാണ് തരുന്നത്. പ്രശസ്ത എഴുത്തുകാരൻ എൻ. എസ്. മാധവൻ 'തിരുത്ത്' എന്ന കഥയിൽ 'ചുല്യാറ്റ്' എന്ന പത്രാധിപരെ കൊണ്ട് പലതവണ വെട്ടിയ ഈ തർക്കമന്ദിരത്തെ എത്രത്തോളം കുശാഗ്രതയോടെയാണ് ഇന്നും ഉപയോഗിക്കുന്നത്. 129 കോടിയോളം വരുന്ന ഇന്ത്യൻ ജനതയെ അഭിസംബോധന ചെയ്യാനും അവരുടെ ആവശ്യങ്ങൾക്കായി തെരുവിലിറങ്ങാനും അവർക്കായി മുന്നിൽ നിന്ന് നയിക്കാനും മൂലധന രാഷ്ട്രീയത്തെയും വർഗ്ഗീയ ഫാസിസത്തെയും തുറന്നുകാട്ടാനും തുറന്നുപറയാനും കൂട്ടായ മറ്റൊരു ബദൽ നേതൃത്വം ഇല്ലാതെ

പോയി. കോർപ്പറേറ്റുകളുടെ ഓഹരി കമ്പോളത്തിലെ ദിനക്കൊള്ള, ക്യാഡ് വ്യാപാരത്തിലെ ചൂഷണം, കള്ളപ്പണ നിക്ഷേപത്തിലെ വെളിപ്പെടുത്തൽ ഇവയെല്ലാം മറന്ന ഭരണകൂടത്തെ വിചാരണ ചെയ്യാൻ കഴിഞ്ഞില്ല. മൂലധനചൂഷണത്തെയും ഇന്ത്യയിലെ ന്യൂനപക്ഷ ഭൂമി വിഭാഗങ്ങൾക്കെതിരെ നടക്കുന്ന അക്രമങ്ങളെയും മഹത്വവൽക്കരിച്ച് ദേശസ്നേഹമായി മാറ്റുകയാണ് ബി.ജെ.പി. ചെയ്തത്. എന്നാൽ ഈ ചൂഷണത്തെയും കടുത്ത അസമത്വത്തെയും ശക്തമായി പ്രതിരോധിക്കാൻ ഇന്ത്യൻ പ്രതിപക്ഷത്തിന് കഴിഞ്ഞിട്ടില്ല. ഈ തെരഞ്ഞെടുപ്പ് ഫലത്തെ മോഡി ഇഫക്ട് എന്നാണ് ബി.ജെ.പി.-ക്കാർ പറയുന്നത്. എങ്കിൽപ്പിന്നെ പഞ്ചാബിലും ഗോവയിലും മറ്റുള്ള സംസ്ഥാനങ്ങളിലും ബി.ജെ.പി. തോൽക്കാൻ കാരണമെന്താണെന്ന് നാം പരിശോധിക്കേണ്ടിയിരിക്കുന്നു. പഞ്ചാബ് ഭരിച്ചിരുന്ന ബി.ജെ.പി.-യെ അവിടെ നിന്ന് പുറത്താക്കപ്പെടുകയാണ് ചെയ്തത്. 'കൂടെ കിടക്കുന്നവനേ രാപ്പനി അറിയൂ' എന്ന പഴഞ്ചൊല്ലാണ് പഞ്ചാബിൽ സംഭവിച്ചിട്ടുള്ളത്. ബി.ജെ.പി.-യുടെ പരാജയത്തിനുള്ള ഉത്തരം, പഞ്ചാബിൽ കഴിഞ്ഞ തവണത്തെ തെരഞ്ഞെടുപ്പിൽ ലഭിച്ചതിന്റെ നാലിലൊന്ന് സീറ്റ് മാത്രമാണ് ഇപ്പോൾ ലഭിച്ചിട്ടുള്ളത്. ബി.ജെ.പി.-ക്ക് സ്ഥായിയായ മുന്നേറ്റമുണ്ടാക്കാൻ

കഴിഞ്ഞിട്ടില്ലെന്ന് ഇതിൽ നിന്നും മനസ്സിലാക്കണം. ദളിത്-കിഴാള
 വർഗ്ഗങ്ങളെ അവർക്ക് അപ്രാപ്യമായ വികസനത്തിന്റെ മോഹന വാശാനങ്ങൾ
 നൽകിയും ന്യൂനപക്ഷങ്ങൾക്കെതിരായി ഭൂരിപക്ഷത്തിനിടയിലുണ്ടാക്കിയ
 നെറികെട്ട വർഗ്ഗീയ ധ്രുവീകരണത്തിന്റെ ഫലമാണ് ഉത്തർപ്രദേശിലും
 ഉത്തരാഖണ്ഡിലും ബി.ജെ.പി.-ക്കുണ്ടായ മുന്നേറ്റം. മോഡിയുടെയും
 സംഘപരിവാറിന്റെയും ഇത്തരം വർഗ്ഗീയകാർഡുകൾ ചെറുക്കാൻ ശക്തമായ
 പ്രതിരോധമുണ്ടാക്കേണ്ടിയിരിക്കുന്നു. എന്തായാലും കോൺഗ്രസിന് അതിന്
 ഒറ്റയ്ക്ക് കഴിയുമെന്ന് തോന്നുന്നില്ല. എന്തെന്നാൽ കോൺഗ്രസ് ഭാഗ്യത്തിൽ
 വിശ്വസിക്കുന്നു; പക്ഷേ ഹോം വർക്ക് ചെയ്യുന്നില്ല. തീവ്ര ഹിന്ദു
 സംഘപരിവാർ ഫാസിസത്തിനെതിരെ അടിത്തറ പാകാൻ സംഘപരിവാർ
 ശക്തികൾക്ക് ഒരു പരിധിവരെ കഴിഞ്ഞിട്ടുണ്ട്. ഇത് മനസ്സിലാക്കിക്കൊണ്ട്
 തന്നെ ഇന്ത്യയിലെ പുരോഗമന പ്രസ്ഥാനങ്ങളും ജനാധിപത്യ പ്രസ്ഥാനങ്ങളും
 യോജിച്ച അടിത്തറയുണ്ടാക്കേണ്ടത് കാലഘട്ടത്തിന്റെ ആവശ്യമാണ്. യു.പി.-
 യിലെ കോൺഗ്രസിന്റെ അവസാന മുഖ്യമന്ത്രിയായിരുന്ന ജഗദാംബിക പാൽ
 ഇന്ന് ബി.ജെ.പി.-യുടെ ലോക്സഭാ അംഗമാണെന്ന കാര്യം നാം മറക്കരുത്.
 കൂടാതെ യു.പി.-യിലും ഉത്തരാഖണ്ഡിലും കർണ്ണാടകയിലും അടക്കമുള്ള

സംസ്ഥാനങ്ങളിൽ നിരവധി നേതാക്കൾ ഇന്ന് ബി.ജെ.പി.-യിലെ ഉന്നത സ്ഥാനങ്ങൾ വഹിക്കുന്നു. കോൺഗ്രസിന്റെ മതേതര നിലപാടിലുള്ള ആത്മാർത്ഥതയില്ലായ്മയാണ് ഇതിൽ നിന്നെല്ലാം വ്യക്തമാകുന്നത്. വർഗ്ഗീയതയ്ക്കെതിരെ ഒന്നിച്ചുള്ള പോരാട്ടമല്ല, ഗ്രൂപ്പ് പോരാട്ടമാണ് ഇന്ന് കോൺഗ്രസിൽ നടക്കുന്നത്. 2012-ൽ 224 സീറ്റ് നേടിയ സമാജ്വാദി പാർട്ടിയെ 47 ലെത്തിച്ച മഹാനെയാണ് മോഡിക്ക് ബദലായി കോൺഗ്രസ് ഉയർത്തിക്കാട്ടുന്നത്. പാവപ്പെട്ടവന് കാണിക്കാൻ ജൂബായിലോട്ട ഇട്ടുകൊണ്ടോ എ.ടി.എം.-ന് മുന്നിൽ ക്യൂ നിന്നതോ കൊണ്ടോ സാധിക്കുകയില്ല. ഇന്ത്യയിലെ സാധാരണക്കാരായ ജനങ്ങളുടെ മനസ്സറിയാൻ കഴിയണം. India is not a gambling casino. ഇന്ത്യൻ സമ്പദ്വ്യവസ്ഥയെ കാസിനോയിലെ കളിക്കാരനെപ്പോലെ തട്ടിക്കളിക്കുന്ന ഭരണാധികാരിയെ അല്ല ഇന്ത്യയ്ക്ക് വേണ്ടത്. ഭാരതീയരുടെ പ്രശ്നങ്ങൾ മനസ്സിലാക്കി, ഇന്ത്യൻ സമ്പദ്വ്യവസ്ഥയെ ആരുടെയും കൈയിലെയും കളിപ്പാവയാക്കാൻ അനുവദിക്കരുത്. അതോടൊപ്പം തന്നെ ഇന്ത്യയിൽ ശക്തമായ പുരോഗമന ശക്തികളുടെ പുതിയൊരു മുന്നേറ്റം ആവശ്യമാണ്. കേരളത്തിൽ ഈ അഞ്ചുകൊല്ലം മാത്രമല്ല, അതിനുശേഷമുള്ള സർക്കാരും ഇടതുമുന്നണിയുടെ

നേതൃത്വത്തിലായിരിക്കുമെന്നതാണ് ഈ ബഡ്ജറ്റിന്റെ ഏറ്റവും വലിയ പ്രത്യേകത. കൂട്ടം തെറ്റിയ മാണി സാറും മറ്റ് ജനാധിപത്യ മതേതര കക്ഷികളും നേരിന്റെ പക്ഷത്തേയ്ക്ക് വരാൻ സാധ്യതയുണ്ട്. മാണി സാറിന്റെ ഇന്നത്തെ അവസ്ഥ കാണുമ്പോൾ ആർക്കാണ് വിഷമം തോന്നാത്തത്. ചാണക്യന്റെ അർത്ഥശാസ്ത്രത്തിലെ ഒരു സൂക്തത്തിന്റെ ആശയം ഇങ്ങനെയാണ് - 'വിശ്വസ്തനല്ല എന്നുകണ്ടാൽ ആ സുഹൃത്തിനെ ഉടൻ ഉപേക്ഷിക്കുക. വിശ്വസിക്കാൻ കൊള്ളാത്ത ഒരുവനോട് ഒരിക്കലും രഹസ്യങ്ങൾ വെളിപ്പെടുത്താതിരിക്കുക, അങ്ങനെ ചെയ്താൽ പിന്നെ അവന്റെ കൈയിലെ ഒരു ആയുധമായി തീരും.' മാണി സാറിന് പറ്റിയതും ഇതു തന്നെയാണ്. പ്രിയപ്പെട്ട മാണി സാർ, അങ്ങയെ കടുക്കിയ അതേ സുഹൃത്താണ് ആ കെ.പി.സി.സി. പ്രസിഡന്റിനെയും രാജിവയ്ച്ചത് എന്ന് കേൾക്കുന്നു. ശ്രീ. വി. എം. സുധീരനെ രാജിവയ്യിപ്പിക്കാതെ കെ.പി.സി.സി. ആസ്ഥാനത്ത് ചവിട്ടില്ല എന്ന ഭീഷ്മപ്രതിജ്ഞ ചെയ്തത് ആ സുഹൃത്തായിരുന്നുവത്രേ. എന്നാൽ ട്രെയിൻ മറിയുന്നതിനുമുമ്പ് ചങ്ങല വലിച്ചു അതിൽ നിന്ന് ഇറങ്ങിയോടിയ യാത്രക്കാരനാണ് ശ്രീ. വി. എം. സുധീരനെനാണ് കഴിഞ്ഞ ദിവസം ഒരു ഫെയ്സ്ബുക്ക് പോസ്റ്റിൽ കാണാൻ കഴിഞ്ഞത്. എന്തിനേറെ പറയുന്നു,

രാജ്യത്ത് ഫാസിസം പിടിച്ചുയരുന്നു. ഈ കാലത്ത് യഥാർത്ഥ ബദലായ ഇടതുപക്ഷത്തേയ്ക്ക് മാണി സാർ വരണമെന്നാണ് ഞങ്ങളുടെ അഭ്യർത്ഥന.

സമസ്ത മേഖലയെയും ശക്തിപ്പെടുത്തുന്ന സമൂഹത്തിലെ എല്ലാ ജനങ്ങളേയും തൃപ്തിപ്പെടുത്തുന്ന സർവ്വ മണ്ഡലങ്ങളെയും ഒരുപോലെ പരിഗണിച്ച ഈ ക്ഷേമ വികസന ബഡ്ജറ്റ് കേരള ജനത ഏറ്റെടുത്തുകഴിഞ്ഞതാണ്. അതുപോലെതന്നെ എല്ലാ മണ്ഡലങ്ങളെയും ഒരുപോലെ കണ്ടുകൊണ്ട് കേരളത്തിൽ സമഗ്ര വികസനത്തിന് വിത്തുപാകുന്ന ഈ ബഡ്ജറ്റിനെ ഞാൻ പിന്താങ്ങുന്നു.

ഞാൻ താന്താൻ നിയോജകമണ്ഡലത്തിൽനിന്ന് ജയിച്ചുവന്ന പ്രതിനിധിയാണ്.

60 വർഷങ്ങൾക്കുമുമ്പ് ബഹുമാന്യനായ സി.എച്ച്. മുഹമ്മദ് കോയ സാഹിബ് അടക്കമുള്ള നേതാക്കൾ ജയിച്ചുവന്ന മണ്ഡലം, അന്തരിച്ച ജനാബ് ഇ. അഹമ്മദ് സാഹിബ് കേരളത്തിൽനിന്നും ഏറ്റവും വലിയ ഭൂരിപക്ഷത്തിൽ ജയിച്ചുവന്ന മണ്ഡലം കൂടിയാണ് താന്താൻ. അതുമാത്രമല്ല, കമ്മ്യൂണിസ്റ്റ് നേതാവായിരുന്ന കെ. ദാമോദരൻ മത്സരിച്ചപ്പോൾ, ഇപ്പോൾ കുഴപ്പം നടക്കുന്ന ഭാഗത്തുനിന്ന് രണ്ട് വോട്ടുകൾ അദ്ദേഹത്തിന് ലഭിക്കുകയുണ്ടായി. അതിനെ ചോദ്യം ചെയ്തുകൊണ്ട് പത്രിക ഇറക്കിയ പാരമ്പര്യമുള്ള മുസ്ലീം ലീഗുകാരാണ് അപ്പുറത്തിരിക്കുന്നതെന്ന് നാം മനസ്സിലാക്കണം. അവിടെ ചരിത്രപരമായ വിജയം നേടുമ്പോൾ അതിനുള്ള

അസഹിഷ്ണുത അവിടെനിന്ന് ഉണ്ടാകും. തീരദേശത്ത് നടപ്പിലാക്കിവരുന്ന അനേകം വികസന പ്രവർത്തനങ്ങളെ തടസ്സപ്പെടുത്തുന്ന രീതിയിൽ ഇനിയും മുസ്ലീം ലീഗ് മുന്നോട്ട് പോവുകയാണെങ്കിൽ കാലം നിങ്ങൾക്ക് മാപ്പ് തരില്ലായെന്ന് ഒരിക്കൽകൂടി പറഞ്ഞുകൊണ്ട് ഈ വികസന ബഡ്ജറ്റിനെ ഞാൻ പിന്താങ്ങുകയാണ്.

ബഹുമാന്യനായ ധനകാര്യ വകുപ്പുമന്ത്രിയോട് ഒരു അഭ്യർത്ഥനയുണ്ട്. വികസന കാര്യങ്ങളിൽ അങ്ങയുടെ കാഴ്ചപ്പാടുകൾ വളരെ വലുതാണ്. ഇന്ന് കേരളം അനുഭവിക്കുന്ന ഏറ്റവും പ്രധാനപ്പെട്ട പ്രശ്നം ശുദ്ധജലക്ഷാമം ആണ്. കേരളത്തിൽ കോഴിക്കോട്, കൊച്ചി തുടങ്ങിയ ഏതെങ്കിലും പ്രധാന പട്ടണത്തിൽ സമുദ്രജലം ശുദ്ധീകരിക്കുന്ന ഒരു പ്ലാന്റ് സ്ഥാപിക്കാൻ കഴിഞ്ഞാൽ, തീർച്ചയായും അങ്ങ് ഓരോ ബഡ്ജറ്റിലും ചെലവഴിക്കുന്ന കോടാനുകോടി രൂപയ്ക്ക് പകരം ഒരു സെൻട്രലൈസ്ഡ് സിസ്റ്റം കൊണ്ടുവരികയാണെങ്കിൽ അത് കേരളത്തിന് ഭാവിയിൽ വലിയ ഉപകാരപ്രദമായിരിക്കും. അത്തരത്തിലുള്ള ഒരു പ്ലാന്റിനെക്കുറിച്ച് അങ്ങ് ചിന്തിക്കണമെന്നാണ് എനിക്ക് പറയാനുള്ളത്. ആ നിർദ്ദേശംകൂടി അങ്ങയുടെ മുമ്പിൽ വെച്ചുകൊണ്ട് ബഡ്ജറ്റിനെ പിന്താങ്ങിക്കൊണ്ട് നിർത്തുന്നു. ജയ് ഹിന്ദ്.

ശ്രീ. പി. സി. ജോർജ്ജ്: സർ, ബഹുമാനപ്പെട്ട ധനകാര്യ വകുപ്പുമന്ത്രി ഡോ. ടി.

എം. തോമസ് ഐസക് അവതരിപ്പിച്ച ബഡ്ജറ്റിനെ കണ്ണു കാണുന്നവരോ ചെവി

കേൾക്കുന്നവരോ ആരും എതിർക്കില്ലെന്ന കാര്യത്തിൽ സംശയം വേണ്ട. ബഡ്ജറ്റ് നിർദ്ദേശങ്ങളുടെ നടപ്പാക്കൽ പ്രക്രിയ നടന്നുകഴിയുമ്പോൾ അതിനെപ്പറ്റി പിന്നീട് അഭിപ്രായം പറയാം. ഇപ്പോൾ ഈ ബഡ്ജറ്റിനെ അനുകൂലിക്കാതിരിക്കാൻ ആർക്കും കഴിയില്ല. ഇവിടെ ഭരണ-പ്രതിപക്ഷ അംഗങ്ങൾ സംസാരിക്കുന്നുണ്ട്. ഭരണകക്ഷി സംസാരിക്കുമ്പോൾ പറയുന്നത് കോൺഗ്രസ്സുകാർ ബി.ജെ.പി.യെ കൊണ്ടുവരുന്നു എന്നാണ്. ഇവിടെ സംസാരിച്ച പ്രിയങ്കരനായ ശ്രീ. കെ. രാജൻ പറഞ്ഞത്, നിങ്ങൾ അഞ്ച് സ്റ്റേറ്റിൽ മാത്രമേയുള്ളൂ, ബാക്കിയുള്ളിടത്ത് ഇല്ലാതായില്ലേയെന്ന്. ആർക്കാണ് നഷ്ടം? ആരാണ് വർഗ്ഗീയ ഫാസിസ്റ്റുകളെ, ബി.ജെ.പി.ക്കാരെ അധികാരത്തിൽ കൊണ്ടുവരാൻ നോക്കുന്നത്. നിങ്ങൾ ഒരമിച്ചുനിന്ന് എതിർക്കേണ്ട; അതിന് നിങ്ങൾ ചെയ്യുന്നത് എന്താണ്? കേരളത്തിൽ ഒഴിച്ച് ബാക്കിയുള്ള സംസ്ഥാനങ്ങളിൽ കോൺഗ്രസ്സിനെ തകർത്തുകൊണ്ട് സി.പി.ഐ. (എം)-ന് എന്താണ് ലാഭം. നിങ്ങൾ ചർച്ച ചെയ്യേണ്ട? കോൺഗ്രസ്സുകാരൻ സംസാരിക്കുമ്പോൾ സി.പി.ഐ. (എം)നെ കുറ്റം പറയുകയാണ്. ഇതിന്റെ അർത്ഥം എന്താണ്? കേരളത്തിലെ ഭരണം തങ്ങൾക്ക് നിലനിർത്താൻ വേണ്ടി ബി.ജെ.പി.യെ നടുക്കുനിർത്തി പരസ്പരം കുറ്റംപറഞ്ഞ് മുതലെടുക്കുന്ന നാണംകെട്ട രാഷ്ട്രീയമാണ് ഇടതുപക്ഷവും കോൺഗ്രസ്സും പ്രകടിപ്പിക്കുന്നതെന്ന്

പറയാതിരിക്കാൻ നിവൃത്തിയില്ല.

മഹാനായ കെ.പി.സി.സി. പ്രസിഡന്റ് വി. എം. സുധീരൻ രാജിവച്ചതിന് കാരണം എന്താണ്? അസുഖംമൂലമാണ് രാജിവച്ചതെന്നാണ് അദ്ദേഹം പറയുന്നത്. മഹാനായ ശ്രീ. എ. കെ. ആന്റണി പറഞ്ഞത്, ദൗർഭാഗ്യകരമാണെന്നാണ്. ദൗർഭാഗ്യകരമെന്ന രോഗമുണ്ടോ? എനിക്കത് മനസ്സിലായില്ല. ഞാൻ അറിഞ്ഞില്ലെന്ന സത്യം ബഹുമാനപ്പെട്ട ഉമ്മൻ ചാണ്ടി പറഞ്ഞു. ഞാൻ ഇക്കാര്യം രാവിലെ അറിഞ്ഞുവെന്ന് ശ്രീ. രമേശ് ചെന്നിത്തല പറഞ്ഞു. ഇത്തരം കാര്യങ്ങളിലൊക്കെ സ്വൽപ്പം ഉത്തരവാദിത്വബോധം വേണം. അദ്ദേഹം രാജിവയ്ക്കാനുള്ള കാരണം എന്താണെന്ന് ഇനി സംസാരിക്കാൻ പോകുന്ന ശ്രീ. ഉമ്മൻ ചാണ്ടി സഭയിൽ പറഞ്ഞാൽ കേരളത്തിലെ ജനങ്ങൾക്ക് സത്യം ബോധ്യപ്പെടുമെന്നാണ് എന്റെ അഭിപ്രായം.

നിങ്ങൾ കമ്മ്യൂണിസ്റ്റുകാർ ഭരിക്കുമ്പോൾ കുറച്ചൊക്കെ നീതി വേണ്ടേ? എസ്.പി.യെ കാണാൻ ചെന്ന ദീപ പി. മോഹൻ എന്ന പട്ടികജാതി സ്ത്രീ കൈ ഒടിഞ്ഞു മെഡിക്കൽ കോളേജ് ആശുപത്രിയിൽ കിടക്കുകയാണ്. കോട്ടയത്ത് എസ്.പി.യെ കാണാൻ ചെന്നതാണ്. എം.ജി. യൂണിവേഴ്സിറ്റിയിലെ ഗവേഷണ വിഭാഗം വിദ്യാർത്ഥിയാണ്, പട്ടികജാതിക്കാരിയാണ്. കോട്ടയം ജില്ലയിലെ

മുളക്കുളം പഞ്ചായത്തിലെ പെരുവയിൽ സി.എസ്.ഡി.എസ്.എന്ന സംഘടന ശക്തമാണ്. അവിടെ സഖാക്കന്മാർ, തമ്പിയെന്ന സി.എസ്.ഡി.എസ്.ന്റെ നേതാവിനെ തലയ്ക്കിടിച്ചു പരിക്കേൽപ്പിച്ചു മെഡിക്കൽ കോളേജ് ആശുപത്രിയിൽ കിടക്കുകയാണ്. ഇതിനെതിരെ മിണ്ടാൻ ആളില്ല. ഇതൊന്നും സമ്മതിക്കരുത് ശ്രീ. എ. കെ. ബാലൻ. അങ്ങയുടെ ഭാഗത്തുനിന്ന് ശക്തമായ ഇടപെടലുണ്ടാകണം.

2014 മേയ് മാസം 21-ാം തീയതി തിരുവനന്തപുരം മെഡിക്കൽ കോളേജിൽ വച്ച് പാറശ്ശാല പോലീസിന്റെ ക്രൂരമായ മർദ്ദനത്തിന് ഇരയായി കൊല്ലപ്പെട്ട ശ്രീജീവന്റെ മരണത്തിൽ നീതി ആവശ്യപ്പെട്ട് സഹോദരൻ ശ്രീജിത്ത് നടത്തുന്ന സത്യാഗ്രഹം 500-ാം ദിവസത്തോട് അടുക്കുകയാണ്. അതുസംബന്ധിച്ച് ശ്രീമതി നളിനി നെറ്റോ ഇറക്കിയ ഉത്തരവാണ് എന്റെ കയ്യിലിരിക്കുന്നത്. ഇത് കൊലപാതകമാണ്. എന്നുമാത്രമല്ല, വളരെ ചെറുപ്പത്തിൽ അച്ഛൻ നഷ്ടപ്പെട്ട ശ്രീജിത്തിന് പോലീസ് മർദ്ദനത്തിൽ ഇളയ സഹോദരൻ നഷ്ടപ്പെടുകയും മൂത്ത സഹോദരൻ ശ്രീജി സിപ്പർ ലോറിയിടിച്ചു ജോലി ചെയ്യാൻ കഴിയാത്ത അവസ്ഥയിലാണ്. ഒരു മകനെ നഷ്ടപ്പെടുകയും മറ്റൊരു മകൻ അനാരോഗ്യത്തിലാവുകയും ചെയ്ത ശ്രീജിത്തിന്റെ അമ്മ രമണിയുടെ കുടുംബത്തിന് താങ്ങും തണലും ആകേണ്ട ഈ മകൻ കഴിഞ്ഞ ഒരു വർഷത്തിലേറെയായി

നീതിക്കുവേണ്ടി പോരാടിക്കൊണ്ടിരിക്കുകയാണ്. ബഹുമാനപ്പെട്ട എ. കെ. ബാലൻ, മുഖ്യമന്ത്രി ഇല്ലാത്തതുകൊണ്ടാണ്, അങ്ങ് തെറ്റിദ്ധരിക്കല്ലേ; അങ്ങ് രണ്ടാം സ്ഥാനത്ത് ആണെന്നൊന്നും ഞാൻ പറയുന്നില്ല. പക്ഷെ, അങ്ങ് ശ്രദ്ധിക്കണം. ഗവൺമെന്റ് ഉത്തരവ് 2810/16/ആഭ്യന്തരം തീയതി 03-09-2016 പ്രകാരം ആ ചെറുപ്പക്കാരന് പത്ത് ലക്ഷം രൂപ നഷ്ടപരിഹാരം കൊടുത്തു. ആ കൊലപാതകത്തിന് ഉത്തരവാദികളായവരെ പറ്റി അന്വേഷിക്കണം, പ്രതിയെ അറസ്റ്റ് ചെയ്യണം, കൊലപാതകത്തിന് ഉത്തരവാദികളായ പോലീസ് ഉദ്യോഗസ്ഥർക്കെതിരെ നടപടി സ്വീകരിക്കണം. ഇതെല്ലാം ബഹുമാനപ്പെട്ട ആഭ്യന്തര സെക്രട്ടറിയുടെ ഉത്തരവിലുണ്ട്. സമയമില്ലാത്തതുകൊണ്ടാണ് വായിക്കാത്തത്. ഇതുവരെയും ആ പോലീസ് ഉദ്യോഗസ്ഥർക്കെതിരെ നടപടി സ്വീകരിച്ചിട്ടില്ല. പ്രത്യേക അന്വേഷണ സംഘത്തെ ഏർപ്പെടുത്തി നടപടി സ്വീകരിക്കണമെന്ന് ഡി.ജി.പി. പറഞ്ഞിട്ടും നടപടി സ്വീകരിച്ചിട്ടില്ല. ശ്രീ. പിണറായി വിജയന്റെ നേതൃത്വത്തിലുള്ള ഗവൺമെന്റ് ഇങ്ങനെയുള്ള കാര്യങ്ങളിൽ ഇത്രമാത്രം അലംഭാവം കാണിക്കുന്നത് എന്തുകൊണ്ടാണ്? നടപടി ഇന്ന് ഉണ്ടാക്കണം. അല്ലെങ്കിൽ ശരിയാകില്ല. മരിച്ചുപോയ ചെറുപ്പക്കാരന്റെ അനിയൻ സെക്രട്ടേറിയറിന് മുന്നിൽ നിരാഹാരം കിടക്കുന്നത് നിങ്ങൾ കാണുന്നില്ല. അത്

ദുഃഖകരമാണ്. ആഭ്യന്തര വകുപ്പ് സെക്രട്ടറിയുടെ ഉത്തരവ് നടപ്പാക്കാനാണ് അവർ ആവശ്യപ്പെടുന്നത്.

ചെങ്ങറ ഭൂസമരത്തിൽ സ്ഥലം കൊടുക്കാനായി ഉത്തരവ് ഇറക്കിയിരിക്കുകയാണ്. പ്രസ്തുത ഉത്തരവ് പ്രകാരം ചെങ്ങറ ഭൂസമരത്തിൽപ്പെട്ടവർക്ക് സ്ഥലം കിട്ടി. ഇപ്പോൾ അവർ സ്ഥലം തരണമെന്ന് പറഞ്ഞുകൊണ്ട് 17 കുടുംബങ്ങൾ സെക്രട്ടേറിയറിന് മുമ്പിൽ സത്യഗ്രഹം കിടക്കുകയാണ്. അവർക്കുള്ള സ്ഥലം നിങ്ങൾ കൊടുക്കണം. പാവപ്പെട്ട പട്ടികജാതിക്കാരല്ലേ. പത്തനംതിട്ട കളക്ടർ അവരുടെ ഫോട്ടോയും മുഴുവൻ റിക്കോർഡും കൊടുത്തിട്ടും ഇക്കാര്യത്തിൽ നിങ്ങൾ നടപടി സ്വീകരിക്കാത്തത് എന്തുകൊണ്ടാണ്; നിങ്ങൾക്ക് നടപടി സ്വീകരിക്കാനുള്ള ഉത്തരവാദിത്വം ഇല്ലേ? ഇത്തരം കാര്യങ്ങളൊക്കെ നിങ്ങൾ നല്ലതുപോലെ ചെയ്ത് മുന്നോട്ടുപോയാൽ, ഇതുവരെ നിങ്ങൾക്ക് ഞാൻ വോട്ട് ചെയ്തിട്ടില്ല, ഇങ്ങനെയൊക്കെ ചെയ്ത് നല്ല കാര്യങ്ങളൊക്കെ ചെയ്താൽ, ചിലപ്പോൾ നിങ്ങൾക്ക് വോട്ട് ചെയ്തെന്നിരിക്കും. ഇത്തരം കാര്യങ്ങളിൽ നടപടി വേണം. ഞാൻ മൂന്നുനാല് കാര്യങ്ങൾ മാത്രമേ പറഞ്ഞിട്ടുള്ളൂ. അതെല്ലാം നടപടി ആവശ്യമുള്ളതാണ്. നടപടി ഉണ്ടാകുമെന്ന പ്രതീക്ഷയോടുകൂടി ചുരുക്കുകയാണ്.

ശ്രീ. സി. കെ. നാണ: സർ, ഞാൻ ഈ വോട്ട് ഓൺ അക്കൗണ്ടിനെ അനുകൂലിക്കുകയാണ്. കേരളത്തിൽ വളരെക്കാലമായി അങ്ങേയറ്റം ബുദ്ധിമുട്ട് അനുഭവിക്കുന്ന മേഖലയായിരുന്നു കെ.എസ്.ആർ.ടി.സി. ചെറിയ സഹായങ്ങൾ പലപ്പോഴായി ചെയ്തിട്ടും പിടിച്ചുനിൽക്കാൻ സാധിക്കുമോയെന്ന് ഭയപ്പെട്ട ഘട്ടത്തിൽ ബഹുമാനപ്പെട്ട ധനകാര്യ വകുപ്പുമന്ത്രി മൂവായിരം കോടി രൂപ അനുവദിച്ച് കെ.എസ്.ആർ.ടി.സി.യെ രക്ഷിക്കാൻ ഫലപ്രദമായ നടപടി സ്വീകരിക്കാൻ സന്നദ്ധനായിരുന്നെന്ന് ആശ്വാസകരമാണ്. ലക്ഷക്കണക്കായ കുടുംബങ്ങൾ പല ഘട്ടങ്ങളിലായി വളർന്നുവന്ന്, വിദ്യാർത്ഥികൾ വിദ്യാഭ്യാസത്തിനായി, അങ്ങനെ കേരളത്തിന്റെ വളർച്ചയിൽ പ്രധാന പങ്കുവഹിച്ച, തകർന്നുപോകുമെന്ന് ഭയപ്പെട്ട കെ.എസ്.ആർ.ടി.സി.യെ രക്ഷപ്പെടുത്താൻ തീരുമാനം എടുത്ത, ദീർഘവീക്ഷണം കാണിച്ച ധനകാര്യ വകുപ്പുമന്ത്രിയെ ഞാൻ അഭിനന്ദിക്കുകയാണ്. അതുപോലെ തന്നെ വിദ്യാഭ്യാസ രംഗത്ത് ഈ ഗവൺമെന്റ് നടത്തിയ ഇടപെടൽ നാം കാണേണ്ടതാണ്. 16-ാം തീയതി നടക്കുന്ന മീറ്റിംഗ് അതിനുദാഹരണമാണ്. പൊതുവിദ്യാഭ്യാസ പരിപാടികളിലൂടെ സാധാരണക്കാരുടെയും ഇടത്തരക്കാരുടെയും മക്കൾക്ക് ഏത് ഉയർന്ന വിദ്യാഭ്യാസ യോഗ്യതയും ലഭിക്കാൻ സാധിക്കുന്ന തരത്തിലുള്ള ഒരന്തരീക്ഷം ഉണ്ടാക്കിയെടുക്കാൻ സാധിച്ചു. അതോടൊപ്പം

കായികമേഖലയേയും ഉയർത്താനുള്ള നടപടികൾ ബഹുമാനപ്പെട്ട ധനകാര്യ വകുപ്പുമന്ത്രി സ്വീകരിച്ചിട്ടുണ്ട്. ആരോഗ്യ രംഗത്താണെങ്കിൽ, ഈ സർക്കാർ അധികാരത്തിൽ വന്നശേഷം ഡോക്ടർമാരില്ലാത്ത, ആവശ്യത്തിന് പാരാമെഡിക്കൽ സ്റ്റാഫോ, നഴ്സുമാരോ ഇല്ലാത്ത ആശുപത്രികളിലെല്ലാം കൂടുതൽ ജീവനക്കാരെ നിയമിച്ച് അവശ്യം വേണ്ട സൗകര്യങ്ങളേർപ്പെടുത്തി. സർക്കാർ ആശുപത്രികളെ മെച്ചപ്പെടുത്തിയ നടപടികൾ സ്വീകരിച്ചതിനാൽ മുൻകാലങ്ങളിലേക്കാൾ ഇരട്ടിയലധികം സാധാരണക്കാരായ ആളുകൾ ഇന്ന് സർക്കാർ ആശുപത്രികളെ ആശ്രയിക്കുന്നുണ്ട്. അതിന്റെ ഫലമായി ചികിത്സയ്ക്കായി കോടിക്കണക്കിന് രൂപ കടംവാങ്ങി ചെലവഴിക്കേണ്ടിയിരുന്നതിൽനിന്ന് സാധാരണക്കാരായ ജനങ്ങൾക്ക് രക്ഷപ്പെടാൻ കഴിഞ്ഞു.

ശുദ്ധജലവിതരണത്തിന് സഹായകരമാകുന്ന പുതിയ സമീപനങ്ങൾ സ്വീകരിച്ചു. കേരളം എന്തുകൊണ്ട് കൂടുതൽ വരൾച്ചയിലേയ്ക്ക് നീങ്ങുന്നു എന്നത് പഠനവിധേയമാക്കിക്കൊണ്ട് ശുദ്ധജലവിതരണത്തിനും ജലസേചനത്തിനും ആവശ്യമായ നടപടികൾ കൈക്കൊണ്ടു. ഇന്നലെ ബഹുമാനപ്പെട്ട കൃഷി വകുപ്പുമന്ത്രിയുടെ നേതൃത്വത്തിൽ നല്ലൊരു പരിപാടി ഇവിടെ സംഘടിപ്പിച്ചു. കൃഷിയെ വികസിപ്പിക്കണമെങ്കിൽ കൃഷിക്കാവശ്യമായ വെള്ളം നൽകാൻ

സാധിക്കണം, അതിനുള്ള പദ്ധതികളും ഈ ബഡ്ജറ്റിലുണ്ട്. ബഹുമാനപ്പെട്ട ധനകാര്യ വകുപ്പുമന്ത്രി പറഞ്ഞതുപോലെ, ഭാവി കേരളത്തിന്റെ വികസനത്തിൽ പ്രധാന പങ്ക് വഹിക്കേണ്ടുന്ന ഒരു മേഖലയാണ് വിനോദസഞ്ചാര മേഖല. മലബാറിലെ വിനോദ സഞ്ചാരമേഖലയെ ഉപയോഗപ്പെടുത്താൻ തുടങ്ങിയിരിക്കുന്നു. കോടിക്കണക്കിന് രൂപ വരുമാനമുണ്ടാക്കുന്ന ഈ മേഖലയെ അവഗണിച്ചല്ലോ എന്ന് കഴിഞ്ഞകാലത്ത് അധികാരത്തിലിരുന്ന ഭരണാധികാരികൾക്ക് തോന്നുംവിധം മലബാറിലെ വിനോദസഞ്ചാര മേഖലയെ ഉപയോഗപ്പെടുത്താൻ സാധിക്കും. സാമ്പത്തിക പ്രതിസന്ധിയുടെ അവസരത്തിലാണ് അദ്ദേഹം ബഡ്ജറ്റ് അവതരിപ്പിച്ചത്. എന്നാൽ ഈ പ്രതിസന്ധിയുള്ളതുകൊണ്ട്, ഒരു ഗ്ലാസ്സ് ചായ മൂന്നാക്കി വിഭജിച്ച് കുടിച്ചാൽ മതിയെന്ന സമീപനമല്ല അദ്ദേഹം സ്വീകരിച്ചത്. സാമ്പത്തിക പ്രതിസന്ധി രാജ്യത്തുണ്ടാകുമ്പോൾ, അതിൽനിന്നും രാജ്യത്തെ കരകയറ്റണമെങ്കിൽ, ലഭ്യമായ മേഖലയിൽനിന്ന് സമ്പത്ത് നേടിയെടുത്ത്, ഈ സംസ്ഥാനത്തിന്റെ വികസനത്തിനാവശ്യമായ രീതിയിൽ പണമുപയോഗിച്ച്, രണ്ടുമൂന്ന് വർഷം കൊണ്ട് എല്ലാ മേഖലയിലുമുള്ള ജനങ്ങളുടെ ജീവിതനിലവാരം മെച്ചപ്പെടുത്താൻ കഴിയുന്നതരത്തിലുള്ള അദ്ദേഹത്തിന്റെ സമീപനത്തെ എല്ലാവിധത്തിലും പിന്തുണയ്ക്കുകയാണ് നമ്മൾ ചെയ്യേണ്ടത്. നമ്മളുടെ

മണ്ഡലങ്ങളിലെ വികസനപ്രവൃത്തികളെക്കുറിച്ച് പത്രങ്ങളോട് പറയുന്നത് മാത്രമല്ല, ഈ സമീപനത്തിനാവശ്യമായ സർവ്വ പിന്തുണയും അദ്ദേഹത്തിന് നൽകുക എന്ന നിലപാടുകൂടി നമ്മൾ സ്വീകരിക്കണം. ഒരുകാര്യം കൂടി പറഞ്ഞുകൊണ്ട് നിർത്താം. ഇവിടെ ഇടയ്ക്കിടയ്ക്ക് ചില കക്ഷികൾ 1977 -ലെ തെരഞ്ഞെടുപ്പിനെ ബന്ധപ്പെടുത്തി പറയാറുണ്ട്. ആ തെരഞ്ഞെടുപ്പ് ഇന്ത്യൻ സ്വാതന്ത്ര്യ സമ്പാദനത്തിനുശേഷം ഇവിടെ നടന്ന തെരഞ്ഞെടുപ്പുകളിൽനിന്നും വ്യത്യസ്തമാണ്. ഇന്ത്യൻ ജനാധിപത്യം നിലനിൽക്കുമോ എന്ന ചോദ്യം ഉയർന്നിരുന്ന, ഇവിടത്തെ ജനാധിപത്യത്തെയും സ്വതന്ത്ര പത്രപ്രവർത്തനത്തെയും നീതിന്യായവ്യവസ്ഥയേയും തകർത്ത നിലപാടുകളിലൂടെ, ലോകത്തിലെ ഏറ്റവും വലിയ ജനാധിപത്യ രാജ്യമായ ഇന്ത്യ അങ്ങനെയൊന്ന നിലനിൽക്കുമോ എന്ന സംശയം ഉടലെടുത്ത ഒരു കാലഘട്ടമായിരുന്നു അത്. ബഹുമാനപ്പെട്ട മുഖ്യമന്ത്രി പിണറായി വിജയനടക്കമുള്ള അനേകം ചെറുപ്പക്കാരെ അടിയന്തിരാവസ്ഥക്കാലത്ത് മർദ്ദിച്ച് ജയിലിലിട്ടിരുന്നു. ഇന്ത്യ ഇനി ജനാധിപത്യത്തിലേയ്ക്ക് തിരിച്ചുവരുമോ എന്ന് സംശയിച്ച, അസ്വാഭാവികമായ കാലഘട്ടത്തിൽ ഇന്ത്യൻ ജനാധിപത്യത്തെ രക്ഷിക്കാൻ, ജയിലിലുണ്ടായിരുന്ന വിവിധ കക്ഷികളിലെ നേതാക്കന്മാർ ജയിലിൽനിന്ന് പുറത്തു വന്നപ്പോൾ അവർ ഒരുമിച്ചുചേർന്ന്, രണ്ട് ദിവസംകൊണ്ട് ജനതാപാർട്ടി

രൂപീകരിച്ച്, ഒരാഴ്ച കൊണ്ട് പ്രകടനപത്രിക തയ്യാറാക്കി ജനങ്ങളെ തെരഞ്ഞെടുപ്പിൽ അഭിമുഖീകരിച്ചു. ആ ഘട്ടത്തിൽ ഇന്ത്യൻ ജനാധിപത്യത്തെ സംരക്ഷിക്കാൻ ഇന്ത്യാരാജ്യത്തിലെ മാർക്സിസ്റ്റ് കമ്മ്യൂണിസ്റ്റ് പാർട്ടിയും അതിന്റെ കൂടെ നിന്നു. അവർ അധികാരത്തിൽ വരികയോ അതിന്റെ പങ്ക് പറ്റുകയോ ചെയ്യില്ല. വരുന്നോ എന്ന് ചോദിച്ചപ്പോൾ പോലും ഞങ്ങൾ ഇല്ല എന്ന് പറയുകയാണ് ചെയ്തത്. ജനതാപാർട്ടിയോടൊപ്പം ചേർന്നില്ലെ എന്നതിനുള്ള ഉത്തരം, അന്ന് ജനതാപാർട്ടി ഇന്ത്യൻ ജനാധിപത്യം ആഗ്രഹിക്കുന്ന സകല പ്രസ്ഥാനങ്ങളും ഒരുമിച്ചുണ്ടായിരുന്നു എന്നാണ്. അതിനുശേഷം പല പുതിയ പലഘടകങ്ങളുമുണ്ടായി, പിന്നീട് വിഭജിച്ചുപോയി. പക്ഷേ 1977-ൽ ജനതാപാർട്ടി വിജയിച്ചിരുന്നില്ലെങ്കിൽ, ഇന്ന് നമ്മൾ കാണുന്ന ഈ ജനാധിപത്യത്തിന്റെ തത്വശാസ്ത്രവും പത്രാസ്യം നാം പറയുമായിരുന്നില്ല. തെരഞ്ഞെടുപ്പ് കഴിഞ്ഞു, ബി.ജെ.പി. ക്ക് വലിയ വിജയം. അത് പണ്ടും ഉണ്ടായിരുന്നു. ശ്രീ. വാജ്പേയ് പ്രധാനമന്ത്രിയായി, അഞ്ചുകൊല്ലത്തെ ഭരണം അവസാനിക്കുമ്പോൾ, വമ്പിച്ച ഭൂരിപക്ഷത്തോടെ അദ്ദേഹം തന്നെ തിരിച്ചുവരമെന്നുധരിച്ച ഒരു കാലമുണ്ടായിരുന്നു. പക്ഷേ അങ്ങനെ സംഭവിച്ചില്ല. അതുപോലെതന്നെ ഉത്തർപ്രദേശിൽ രണ്ട്-മൂന്ന് പ്രാവശ്യം ബി.ജെ.പി.

അധികാരത്തിൽ വന്നിരുന്നു. അവരെ അധികാരത്തിൽ നിന്നുമാറ്റാൻ ഇന്ത്യയിലെ ജനങ്ങൾക്ക് സാധിച്ചു. ഇതൊരു ജനാധിപത്യ രാജ്യമാണ്, ഏകാധിപതികൾക്കും മതതീവ്രവാദികൾക്കും ഇഷ്ടംപോലെ നൃത്തംചവിട്ടാനുള്ള മണ്ണല്ല ഇന്ത്യയുടേത്. ഇന്ത്യയിലെ പാവപ്പെട്ട, വസ്തുത മനസ്സിലാക്കുന്ന ജനങ്ങൾ അടിസ്ഥാനപരമായി എന്തു മതവിശ്വാസികളായാലും ഇന്ത്യൻ ജനാധിപത്യം സംരക്ഷിക്കാൻ സന്നദ്ധരാകുന്നവരാണ്. ഭാവിയിൽ ഉത്തർപ്രദേശിലെന്നല്ല, മറ്റേവിടെയായാലും ജനവിരുദ്ധമായ, മതസൗഹാർദ്ദത്തിന് വിരുദ്ധമായ സംഭവവികാസങ്ങൾ ഏതെങ്കിലും സാഹചര്യത്തിൽ ആ സംസ്ഥാനങ്ങളിലുണ്ടാവുകയാണെങ്കിൽ അതിനെ പരാജയപ്പെടുത്താൻ കഴിവുള്ള പുതിയ ശക്തി ആ സംസ്ഥാനങ്ങളിൽ വളർന്നുവരണമെന്നുള്ളത് കഴിഞ്ഞകാലാനുഭവങ്ങൾ നമ്മളെ ബോധ്യപ്പെടുത്തുന്നുണ്ട്. ഞാൻ മറ്റ് രാഷ്ട്രീയത്തെപ്പറ്റി പറയാത്തതിന് കാരണം, കഴിഞ്ഞകാലത്ത് പറഞ്ഞതുപോലെ എനിക്കെന്റെ കക്ഷിയെക്കുറിച്ച് പറയാൻ സാധിക്കില്ല, ഞങ്ങൾ വളരെ ദുർബലരാണ്. ഇന്ത്യൻ ജനാധിപത്യത്തെ വീണ്ടും സജീവമാക്കുന്ന കാര്യത്തിൽ ഞങ്ങൾക്കെങ്ങനെ പ്രവർത്തിക്കാൻ കഴിയുമെന്ന് സഹപ്രവർത്തകരുമായി ചർച്ചചെയ്യുന്ന ഘട്ടമായതുകൊണ്ട്, ഞാൻ കൂടുതൽ വിശദീകരിക്കുന്നില്ല. ഈ സംസ്ഥാനത്തിലെ ഇടതുപക്ഷ ജനാധിപത്യ മുന്നണി

ഗവൺമെന്റ് അഭിമാനത്തോടെ, ഇന്ത്യാരാജ്യത്തിലെ ജനാധിപത്യ വിശ്വാസികൾക്ക് ബോധ്യപ്പെടുത്തുന്നു, കേരളത്തിലെ ഭരണകൂടത്തിന് എങ്ങനെ ഈ സാമ്പത്തികമായി പ്രതിസന്ധിയുടെ കാലത്തും അതുണ്ടാക്കിയവർ നോട്ട് പ്രശ്നമെല്ലാം പറഞ്ഞ് തെരഞ്ഞെടുപ്പിൽ ജയിച്ചെങ്കിലും, മറ്റ് മേഖലയിൽ അവർ ജയിച്ചു എന്നു കരുതേണ്ട എന്ന് രാജ്യം വിലയിരുത്തുന്ന ഈ ഘട്ടത്തിൽ, തന്റെ കൈയിൽ കിട്ടിയ കരുക്കളെ ഫലപ്രദമായി ഉപയോഗപ്പെടുത്തിക്കൊണ്ട് സംസ്ഥാനത്തെ വളർച്ചയിലേയ്ക്ക് കൊണ്ടുപോകാൻ പരിശ്രമിക്കുന്ന നമ്മുടെ ബഹുമാനപ്പെട്ട ധനകാര്യ വകുപ്പുമന്ത്രിയുടെ സമീപനങ്ങളെ പരിപൂർണ്ണമായി അംഗീകരിച്ചുകൊണ്ട്, ഞാൻ ഈ വോട്ട് ഓൺ അക്കൗണ്ടിനെ അംഗീകരിക്കുന്നു.

ശ്രീ. കെ. കെ. രാമചന്ദ്രൻ നായർ: സർ, ഈ വോട്ട് ഓൺ അക്കൗണ്ടിനെ ഞാൻ സഹർഷം പിന്താങ്ങുന്നു. "ഭാരതമെന്ന പേർ കേട്ടാൽ അഭിമാനപൂരിതമാകണമന്തരംഗം, കേരളമെന്നു കേട്ടാലോ തിളയ്ക്കണം ചോര നമുക്കു ഞരമ്പുകളിൽ" എന്നുപാടിയ വള്ളത്തോളിനെ ഞാൻ സ്മരിക്കുന്നു. ആത്മാഭിമാനമുള്ള ഓരോ മലയാളിയുടേയും ഞരമ്പുകളിൽ ചോരത്തിളപ്പുണ്ടാക്കുന്ന ബഡ്ജറ്റാണ് ബഹുമാനപ്പെട്ട ധനകാര്യ വകുപ്പുമന്ത്രി ഇവിടെ അവതരിപ്പിച്ചത്. ഈ ബഡ്ജറ്റ് കേരളത്തിന്റെ വികസന ചരിത്രത്തിലെ അവിസ്മരണീയമായ

സംഭാവനയായിരിക്കും. പഞ്ചവത്സര പദ്ധതി വേണ്ട എന്ന് കേന്ദ്രഗവൺമെന്റ് തീരുമാനിച്ച സന്ദർഭത്തിൽ പഞ്ചവത്സര പദ്ധതിയിലൂന്നിനിന്നുകൊണ്ടുള്ള ഒരു ബഡ്ജറ്റാണിത്. കേരളത്തിന്റെ പുരോഗമനപരമായ വികസനപൈതൃകം മുന്നോട്ടുകൊണ്ടുപോകുന്നതിനും പുതിയ വികസനപദ്ധതികൾ ശക്തിപ്പെടുത്തുന്നതിനാണ് ഈ ബഡ്ജറ്റ് ഊന്നൽ നൽകിയിരിക്കുന്നത്. ആഗോളീകരണം ഒരു പരാജയമാണെന്ന് ഈ അടുത്തകാലത്ത് മുതലാളിത്തരാജ്യങ്ങൾതന്നെ വിലയിരുത്തുകയുണ്ടായി. അവർ പറഞ്ഞു, ആഗോളീകരണത്തിന്റെ ഫലമായി അസമത്വങ്ങളും ജീവിതദുരിതങ്ങളും വർദ്ധിക്കുകയാണുണ്ടായത്. ആ തിരിച്ചറിവിൽ നിന്നുകൊണ്ടാണ് ഇടതുപക്ഷ ബദൽ നയങ്ങൾ ഉയർത്തിപ്പിടിച്ചുകൊണ്ടുള്ള ഈ ബഡ്ജറ്റ് കേരളത്തെ പുതിയൊരു ദിശാബോധത്തിലേക്കാണ് നയിക്കുന്നത്. കേരളത്തിൽ ഇടതുപക്ഷ ബദൽ നയങ്ങൾ രൂപപ്പെടുത്തണമെന്നെന്ന് ചരിത്രപരമായി പരിശോധിക്കേണ്ട കാര്യമാണ്. കേരളം ഇന്ന് ഇന്ത്യയ്ക്കകെ മാത്രകയാണ്. ലോകത്തെ വികസിത രാജ്യങ്ങൾക്കൊപ്പം കേരളവും സുപ്രധാന മേഖലകളിൽ പുരോഗതി കൈവരിച്ചു. ആരോഗ്യമേഖല, വിദ്യാഭ്യാസം, സാമൂഹ്യ-സുരക്ഷാ മേഖലകൾ എന്നിവയിലാണ് ഈ നേട്ടം കൈവരിച്ചത്. ഇത്തരം നേട്ടങ്ങൾ

സ്വായത്തമാക്കാൻ കേരളത്തിന് ഒട്ടേറെ ചരിത്രപഥങ്ങളിലൂടെ സഞ്ചരിക്കേണ്ടിവന്നു. അത് കേരളത്തിന്റെ ചരിത്രമാണ്. ഒരു കാലത്ത് ഭ്രാന്താലയമായിരുന്ന കേരളത്തെ ഇന്നത്തെ നിലയിലെത്തിക്കുന്നതിന് ആരാണ് സംഭാവന ചെയ്തത്? കമ്മ്യൂണിസ്റ്റ് ഇടതുപക്ഷ പ്രസ്ഥാനങ്ങളാണ് ഇന്നത്തെ കേരളമാക്കി മാറ്റുന്നതിൽ അതിമഹത്തായ സംഭാവനകൾ ചെയ്തത്.

തൊട്ടുകൂടാത്തവരും തീണ്ടിക്കൂടാത്തവരും ദൃഷ്ടിയിൽപ്പെട്ടാൽ ദോഷമുള്ളവരുമായ ഒരു ജനസമൂഹം ജീവിച്ചു നാടാണിത്. വഴി നടക്കാനും മാറ് മറയ്ക്കാനും സ്വാതന്ത്ര്യം നിഷേധിച്ചവരെ നവോത്ഥാന നായകന്മാരായ ശ്രീനാരായണഗുരുവും മഹാത്മാ അയ്യങ്കാളിയും അയ്യാവൈകുണ്ഠസ്വാമികളും ചട്ടമ്പിസ്വാമികളും വാഗ്ഭടാനന്ദനും അടക്കമുള്ളവരുടെ മഹത്തായ പ്രവർത്തനത്തിലൂടെ ഉഴുതുമറിച്ച് ഈ കേരളത്തിൽ കമ്മ്യൂണിസ്റ്റ് പ്രത്യയശാസ്ത്രത്തിൽ അടിയുറച്ച് നിന്നുകൊണ്ട് പുനപ്ര വയലാർ, കയ്യൂർ, കരിവള്ളൂർ, കാവുപായി അടക്കമുള്ള അനേകം സമര പരമ്പരകളുടെ ഉല്പന്നമായി ഐക്യകേരളത്തിൽ രൂപപ്പെട്ട ആദ്യത്തെ കമ്മ്യൂണിസ്റ്റ് ഗവൺമെന്റാണ് കേരളത്തിന്റെ പുരോഗതിക്ക് അടിസ്ഥാനപരമായ ശിലയിട്ടത്. അതിനെത്തുടർന്നുവന്ന ഇടതുപക്ഷ ഗവൺമെന്റുകൾ കേരളത്തിന് മഹത്തായ

സംഭാവനകൾ നൽകി. പിന്നീട് വന്ന ഗവൺമെന്റാണ് ഭൂപരിഷ്കരണ നിയമം പാസ്സാക്കിയത്. കേരളത്തിലെ ജന്മിത്തം അവസാനിപ്പിച്ചുകൊണ്ട് ഭൂ ഉടമാബന്ധങ്ങളിൽ മാറ്റം വരുത്തിയതിന്റെ ഫലമായി കേരളത്തിന്റെ സാമ്പത്തിക മേഖലയുടെ പുരോഗതിക്ക് അടിസ്ഥാനപരമായ മാറ്റം വരുത്തിയത് ഭൂപരിഷ്കരണ നിയമമാണെന്ന് സാമ്പത്തിക ശാസ്ത്രജ്ഞന്മാരും ചരിത്രകാരന്മാരുമെല്ലാം വിലയിരുത്തിയിട്ടുണ്ട്. തുടർന്ന് സാക്ഷരതാ യജ്ഞവും ജനകീയാസൂത്രണ പ്രസ്ഥാനവും നിലവിൽവന്നു. അതിനുശേഷമുള്ള ഈ ഗവൺമെന്റിന്റെ ഇപ്പോഴത്തെ ബഡ്ജറ്റ് കേരളത്തെ സംബന്ധിച്ചിടത്തോളം ഒരു വലിയ മാറ്റത്തിന് വിധേയമാകാൻ പോകുകയാണ്. ജനകീയാസൂത്രണത്തിനും സാക്ഷരതാ യജ്ഞത്തിനും ശേഷമുള്ള ഏറ്റവും ധീരമായ കാൽവെയ്പ്പാണ് ഈ ബഡ്ജറ്റിലൂടെ ബഹുമാന്യനായ ഡോ. ടി. എം. തോമസ് ഐസക് നിർവ്വഹിച്ചിരിക്കുന്നത്.

അടിസ്ഥാന സൗകര്യ വികസനത്തിനായി അൻപതിനായിരം കോടി രൂപ കിഫ്ബിയിലൂടെ സമാഹരിച്ചുകൊണ്ട് കേരളത്തിന്റെ സമസ്ത മേഖലകളേയും പുനരുജ്ജീവിപ്പിക്കുന്നതിനും ആഗോളവൽക്കരണ സാമ്പത്തിക നയങ്ങളിലൂടെയും നോട്ട് പിൻവലിക്കൽ നടപടിയിലൂടെയും കേരളം

നേരിടേണ്ടിവന്ന സാമ്പത്തിക മാന്ദ്യത്തെയും വികസന മുരടിപ്പിനേയും പ്രതിരോധിക്കാനും മറികടക്കാനുമുള്ള ഏറ്റവും ഫലപ്രദമായ നടപടികളാണ് ഈ ബഡ്ജറ്റിലൂടെ പ്രഖ്യാപിച്ചിരിക്കുന്നത്. ഇതുവരെയുണ്ടായ വൻപുരോഗതിയിൽ തങ്ങൾക്ക് പങ്കില്ലെന്നുള്ളതുകൊണ്ടാണ് ഇത് ഇടതുപക്ഷ നയങ്ങളിൽനിന്നുള്ള വ്യതിയാനമാണെന്നും വലതുപക്ഷ നയമാണ് അംഗീകരിച്ചിരിക്കുന്നതെന്നും സ്വപ്ന ബഡ്ജറ്റാണെന്നുമൊക്കെ ബഹുമാന്യനായ പ്രതിപക്ഷനേതാവ് അടക്കമുള്ള ആളുകൾ പറയുകയുണ്ടായി. അത് കേൾക്കുമ്പോൾ കുഞ്ചൻനമ്പ്യാരുടെ പ്രസിദ്ധമായ ഒരു കവിതയാണ് എനിക്ക് ഓർമ്മ വരുന്നത്.

"നാലുപേർ കേട്ടാൽ നിരക്കാത്ത വസ്തുവീ-

വാലുള്ള വാനരന്മാർക്കും ചിതംവരാ"

എന്ന് കുഞ്ചൻനമ്പ്യാർ പറഞ്ഞതുപോലെയാണ്. പറയുമ്പോൾ നാലുപേർക്ക് നിരക്കുന്ന വസ്തുതകൾ പറയണം. അങ്ങനെയുള്ള വാദമുഖങ്ങൾകൊണ്ട് കേരളീയ സമൂഹത്തെ മറയ്ക്കാൻ കഴിയില്ല. കേരളത്തിലെ പട്ടിണി പ്ലാവങ്ങൾക്കുവേണ്ടിയാണ് ഈ ബഡ്ജറ്റിൽ ഏറ്റവും കൂടുതൽ തുക നീക്കിവച്ചിട്ടുള്ളത്. പട്ടികജാതി/പട്ടികവർഗ്ഗ പിന്നോക്ക വിഭാഗങ്ങൾക്കും

അശരണരും ആശ്രയരഹിതരായ ആളുകളുടെ ക്ഷേമത്തിനുമല്ലേ തുക മാറ്റിവെച്ചത്? ജനസംഖ്യാനപാതത്തെക്കാൾ കൂടുതൽ തുക പട്ടികജാതി/പട്ടികവർഗ്ഗ വിഭാഗങ്ങളുടെ ക്ഷേമത്തിനായി വകയിരുത്തിയിരിക്കുന്നു. സാമൂഹ്യക്ഷേമത്തിന് വമ്പിച്ച വർദ്ധനവ് വരുത്തിയിരിക്കുന്നു. പൊതുവിദ്യാഭ്യാസ സംരക്ഷണത്തിന് 1,000 കോടി രൂപ, ആർദ്രം പദ്ധതിക്ക് 1,130 കോടി രൂപ, ആശുപത്രികളുടെ വികസനത്തിന് 2,410 കോടി രൂപ, കാരുണ്യ പദ്ധതിക്ക് 380 കോടി രൂപ, കൃഷിക്ക് 2,106 കോടി രൂപ, പൊതുമരാമത്തിന് മൊത്തം 12,557 കോടി രൂപ, വിലക്കയറ്റം തടയാൻ 1,250 കോടി രൂപ, കെ.എസ്.ആർ.ടി.സി.-ക്ക് 3,000 കോടി രൂപ, സ്ത്രീ സംരക്ഷണ പദ്ധതികൾക്ക് 1,130 കോടി രൂപ, മത്സ്യത്തൊഴിലാളി പുനരധിവാസത്തിന് 150 കോടി രൂപ, ജീവിത ശൈലി രോഗങ്ങൾക്ക് സൗജന്യ മരുന്നവിതരണം തുടങ്ങിയ പദ്ധതികളും നിർദ്ദേശങ്ങളുംവഴി ഈ ഗവൺമെന്റ് ആരുടെ പക്ഷത്താണ് നിൽക്കുന്നതെന്ന് വ്യക്തമല്ലേ? ഇതല്ലേ ഇടതുപക്ഷ നയം. കേരളത്തിലെ പട്ടിണിപ്പാവങ്ങളുടെയും ബുദ്ധിമുട്ട് അനുഭവിക്കുന്നവരുടെയും പാവപ്പെട്ടവരുടെയും പക്ഷത്ത് നിന്നുകൊണ്ട് അവരുടെ ക്ഷേമത്തിനും ഐശ്വര്യത്തിനുംവേണ്ടി ബഡ്ജറ്റിൽ

തുക നീക്കിവയ്ക്കുമ്പോൾ അത് ഇടതുപക്ഷ നയമല്ലായെന്ന് എങ്ങനെ പറയാൻ കഴിയും. ഈ നയങ്ങളിലൂടെ കേരളം അഭൂതപൂർവ്വമായ പുരോഗതിയിലേക്ക് കുതിക്കാൻ പോകുകയാണ്. കഴിഞ്ഞ 9 മാസംകൊണ്ട് ഒച്ച് ഇഴയുന്നതുപോലെയാണ് ഇവിടെ ഭരണം മുന്നോട്ട് പോകുന്നതെന്നാണ് പ്രതിപക്ഷം ആക്ഷേപിക്കുന്നത്. കഴിഞ്ഞ അഞ്ച് വർഷത്തെ യു.ഡി.എഫ്. ഭരണത്തിന്റെ മാലിന്യം നീക്കാൻ എത്ര സമയം വേണം; ആ മാലിന്യം തുടച്ചുനീക്കണമെങ്കിൽ വർഷങ്ങൾ വേണ്ടിവരില്ലേ? മാലിന്യങ്ങളാൽ കൂമ്പാരമായിക്കിടന്ന ഈ കേരളത്തെ കഴിഞ്ഞ അഞ്ച് വർഷത്തെ ഭരണത്തിൽനിന്ന് ശുദ്ധീകരിക്കുന്നതിന് എത്ര സമയം വേണ്ടിവരും.

അഴിമതിക്കാരുടെയും ദല്ലാളന്മാരുടെയും വിഹാരരംഗമായിരുന്നു പൊതുമാമത്ത് വകുപ്പ്. അഴിമതിരഹിതവും സംശുദ്ധവുമാക്കുന്നതിന് ശ്രീ. ജി. സുധാകരന്റെ നേതൃത്വത്തിൽ നടക്കുന്ന ശ്രമങ്ങൾ ഇവർ കാണുന്നില്ലേ? പൊതുവിദ്യാലയങ്ങൾ സംരക്ഷിക്കേണ്ടതാണ്. അത് തങ്ങളുടേതാണെന്ന പൊതുബോധം ഈ നാട്ടിലാകെ വളർന്നുകഴിഞ്ഞില്ലേ? വിദ്യാലയങ്ങൾ അന്താരാഷ്ട്ര പഠനകേന്ദ്രങ്ങളാക്കാനുള്ള കർമ്മ പരിപാടികളല്ലേ വിദ്യാഭ്യാസ വകുപ്പിൽ നടക്കുന്നത്. പട്ടികജാതി/പട്ടികവർഗ്ഗ വിഭാഗങ്ങൾക്ക് നാഥനും

സംരക്ഷകനുമുണ്ടെന്ന തോന്നൽ അവർക്കുണ്ടായത് ഈ കാലഘട്ടത്തിലല്ലേ; നന്മയുടെയും വീണ്ടെടുക്കലിന്റെയും പാതയിലേയ്ക്ക് കാർഷിക രംഗത്തെ തിരികെ കൊണ്ടുവരികയല്ലേ ചെയ്യുന്നത്; കൃഷിയുടെ നന്മ തിരിച്ചറിഞ്ഞ് കൃഷിയിലേയ്ക്ക് മടങ്ങുകയെന്ന മുദ്രാവാക്യം ജനങ്ങളുടെ മനസ്സിലേയ്ക്ക് എത്തിച്ചേർന്നത് ഈ കാലഘട്ടത്തിലല്ലേ; തൊഴിൽ മേഖലയിൽ സമാധാനത്തിന്റേയും സൗഹാർദ്ദത്തിന്റേയും അന്തരീക്ഷമുണ്ടായത് ഈ കാലഘട്ടത്തിലല്ലേ? ആരോഗ്യരംഗത്ത് ധീരമായ ചുവടുവെയ്പ്പും മാറ്റങ്ങളുമല്ലേ ഈ ചുരുങ്ങിയ സമയത്തിനുള്ളിലുണ്ടായത്.

തോട്ടുകൾ, പുഴകൾ, തണ്ണീർത്തടങ്ങൾ, സ്വാഭാവികമായ നീരൊഴുക്ക് സംരക്ഷിക്കുന്നതിനും വരൾച്ചയെ പ്രതിരോധിക്കുന്നതിനുമുള്ള നടപടികൾ എന്നിവ എന്തുകൊണ്ട് ഇവർക്ക് ബോധ്യപ്പെടുന്നില്ല. അരിയുടെ വിലക്കയറ്റം തടയുന്നതിന് അരിക്കടകൾ വ്യാപകമാക്കുന്ന ശ്രമങ്ങളും മത്സ്യത്തൊഴിലാളികൾ, പരമ്പരാഗത തൊഴിലാളികൾ ഇവരുടെ മേഖലയിലുണ്ടായ മാറ്റങ്ങളും എന്തുകൊണ്ട് ഇവർ കാണുന്നില്ല. പൊതുമേഖലാസ്ഥാപനങ്ങൾ ലാഭത്തിലേയ്ക്ക് മാറുകയല്ലേ? ഈ പ്രവർത്തനങ്ങൾക്കെല്ലാം അതിസമൃദ്ധമായി നേതൃത്വം നൽകി ഉറച്ചതും

നിശ്ചയദാർഢ്യത്തോടുകൂടിയ നവകേരള മിഷൻ പദ്ധതികളിലൂടെ കേരളത്തെ മുന്നോട്ട് നയിക്കുന്ന ആദരണീയനായ ബഹുമാനപ്പെട്ട മുഖ്യമന്ത്രിയുടെ ശ്രമങ്ങളെ ദുർബ്ബലപ്പെടുത്താനുള്ള പാഴ്ശ്രമങ്ങളല്ലേ പ്രതിപക്ഷം ഇവിടെ നടത്തിക്കൊണ്ടിരിക്കുന്നത്. ഈ ശ്രമങ്ങൾ കാണുമ്പോൾ കേരളത്തിന്റെ പ്രിയപ്പെട്ട കവി കെ. സി. കേശവപിള്ള എഴുതിയ ഒരു കവിതയാണ് ഓർമ്മവരുന്നത്.

"ക്ഷോഭിക്കിലും തെല്ലമിളകാ സാധുമാനസം

ചൂട്ടെരിച്ചുപിടിച്ചീടിൽ കടൽവെള്ളം തിളയ്ക്കുമോ?"

ചൂട്ടെരിച്ചുപിടിച്ചാൽ കടൽവെള്ളത്തിന് തിളയ്ക്കാൻ കഴിയില്ല. ഉറച്ച തീരമാനത്തോടുകൂടി ഈ ഗവൺമെന്റ് മുന്നോട്ടുപോകുമ്പോൾ ആ ഗവൺമെന്റിന്റെ പ്രവർത്തനങ്ങളെ വിമർശനാത്മകമായി കാണുന്നതിൽ തെറ്റില്ല. പക്ഷേ അതിനെ ദുർബ്ബലപ്പെടുത്താനുള്ള പരിശ്രമങ്ങൾ കേരള സമൂഹം ഒരിക്കലും അംഗീകരിക്കാൻ പോകുന്നില്ല.

കേന്ദ്രഗവൺമെന്റ് കേരളത്തോട് ശത്രുതാപരമായ മനോഭാവമാണ് കാണിക്കുന്നത്. കേരളത്തിനർഹമായ വിഹിതം നൽകുന്നില്ല എന്നതിന് ഈ സഭയല്ലേ പ്രമേയം പാസ്സാക്കി അംഗീകരിച്ചത്. നോട്ട് പിൻവലിക്കലിന്റെയും

കേരളത്തിനർഹമായ അരി വിഹിതം നൽകാതിരിക്കുന്നതിന്റെയും പേരിൽ കേന്ദ്രഗവൺമെന്റ് കേരളത്തോടുകാണിക്കുന്ന ശത്രുതാപരമായ സമീപനത്തെ സംബന്ധിച്ച് ഈ സഭ ഘോരഘോരം വളരെ വിശദമായി ചർച്ച ചെയ്യുകയുണ്ടായി. അതിലെ സ്പിരിറ്റ് എന്താണ്? കേരളത്തിനർഹമായ വിഹിതം നിഷേധിക്കുമ്പോഴും അർഹമായത് തരാതിരിക്കുമ്പോഴും ശത്രുതാപരമായ സമീപനം സ്വീകരിക്കുമ്പോഴും നാമെല്ലാം ഒരുമിച്ച് മുന്നോട്ട് പോകേണ്ട ഒരു സന്ദർഭമല്ലേ ഇന്നിവിടെ സംജാതമായിരിക്കുന്നത്. നോട്ടു പിൻവലിക്കൽ നടപടിയിലൂടെയും ബഹുരാഷ്ട്ര കുത്തകവൽക്കരണത്തിലൂടെയും വർഗ്ഗീയ പ്രചാരണത്തിലൂടെയും കേരളത്തിന്റെ സാമ്പത്തികമേഖലയും മതസൗഹാർദ്ദവും സാഹോദര്യവും തകർക്കുന്ന കേന്ദ്രഗവൺമെന്റ് നയങ്ങൾക്കെതിരെയും ആർ.എസ്.എസ്., സംഘപരിവാർ ശക്തികൾക്കെതിരെയും മതനിരപേക്ഷ ശക്തികൾ യോജിച്ചു നീങ്ങേണ്ട കാലഘട്ടമല്ലേ ഇന്ന് സംജാതമായിരിക്കുന്നത്? യു.പി.യിലെ തെരഞ്ഞെടുപ്പിനെപ്പറ്റി എനിക്ക് മുമ്പ് സംസാരിച്ച ശ്രീ. വി. അബ്ദുറഹിമാൻ പറയുകയുണ്ടായി. യു.പി.യിലെ തെരഞ്ഞെടുപ്പ് ഫലവും

അതല്ലേ സൂചിപ്പിക്കുന്നത്? അതുകൊണ്ട് ഇടതുപക്ഷത്തെ തകർക്കാൻ അന്ധമായ കമ്മ്യൂണിസ്റ്റ് വിരോധംമൂലം ബി.ജെ.പി.യുമായി കൂട്ടുകൂട്ടുകയല്ല പ്രതിപക്ഷം ചെയ്യേണ്ടത്. ഈ സമീപനം കേരളസമൂഹം ഒരിക്കലും അംഗീകരിക്കാൻ പോകുന്നില്ല.

ശ്രീ. കെ. കുഞ്ഞിരാമൻ: സർ, യു.പി. തെരഞ്ഞെടുപ്പ് എല്ലാവർക്കും ഒരു മാതൃകയാണെന്നാണ് പറയുന്നത്. ഇതിൽ ഏറ്റവും വലിയ നഷ്ടമുണ്ടായത് കോൺഗ്രസ്സിനാണ്. കോൺഗ്രസ്സും ബി.ജെ.പി.യും 'മുന്നണി-മുന്നണി' എന്നുപറയുന്നത് മാത്രമല്ല, കർണ്ണാടക മുൻമുഖ്യമന്ത്രിയും രാജ്യരക്ഷാമന്ത്രിയുമായിരുന്ന എസ്. എം. കൃഷ്ണ, ബി.ജെ.പി.യിൽ ചേരാൻ പോകുന്നുവെന്ന കാര്യം താങ്കൾക്കറിയാമോ?

ശ്രീ. കെ. കെ. രാമചന്ദ്രൻ നായർ: സർ, തീർച്ചയായും. ഒരുപാട് അധികാരക്കൊതിയുള്ളവർ കോൺഗ്രസ്സിൽ നിന്ന് വിട്ട് ബി.ജെ.പി.യിൽ ചേർന്നു കൊണ്ടിരിക്കുകയാണ്. ഞാൻ കൺക്ലഡ് ചെയ്യുകയാണ്. അതുകൊണ്ട് ഒരു കാര്യമാണ് എനിക്ക് പറയാനുള്ളത്, അന്ധമായ കമ്മ്യൂണിസ്റ്റ് വിരോധം ഉപേക്ഷിക്കണം. കാരണം കുരുക്ഷേത്ര യുദ്ധം

കഴിഞ്ഞ് ധൃതരാഷ്ട്രരെ വന്ദിക്കാൻ പോയ പാണ്ഡവന്മാരിൽ ഭീമനെ
ആലിംഗനം ചെയ്ത് കൊല്ലാൻ ശ്രമിച്ചു. ആലിംഗനം ചെയ്ത ധൃതരാഷ്ട്രരോട്
ശ്രീകൃഷ്ണൻ ഒരു ഉപദേശം കൊടുത്തു.

'ഇന്നുമൊന്നുണ്ട് പറയുന്നത്

നിനക്കിനിയും നല്ലതു തോന്നുകിൽ നല്ലത്

രാഗാദിദോഷങ്ങളൊക്കെ കളഞ്ഞ്

വൈരം കളഞ്ഞ് നന്ദനന്മാരുമായി യോജിച്ചു പോവുക'.

എന്ന് ശ്രീകൃഷ്ണൻ ധൃതരാഷ്ട്രരെ ഉപദേശിച്ചതുപോലെ കേരളത്തിന്റെ
നന്മയ്ക്കുവേണ്ടി കേരളത്തിന്റെ പൊതുതാല്പര്യം സംരക്ഷിക്കുന്നതിനുവേണ്ടി
യോജിച്ചുനിന്ന് മതസൗഹാർദ്ദവും സാഹോദര്യവും സംരക്ഷിച്ചുകൊണ്ട്
കേരളം നേടിയെടുക്കുന്ന നേട്ടങ്ങൾ സംരക്ഷിക്കാൻ ഒരുമിച്ചുപോകേണ്ട
സന്ദർഭം ഉപയോഗിക്കുന്നതിന് കേരളത്തിലെ പ്രതിപക്ഷത്തിന്
സദ്ബുദ്ധിയുണ്ടാകട്ടെയെന്ന് സൂചിപ്പിച്ചുകൊണ്ട് ഈ ഉപധനാഭ്യർത്ഥനയെ
സഹർഷം പിന്താങ്ങിക്കൊണ്ട് ഞാൻ എന്റെ വാക്കുകൾ
അവസാനിപ്പിക്കുന്നു.

ശ്രീ. എൽദോസ് കുനപ്പിള്ളി: സർ, ഞാൻ ഈ വോട്ട് ഓൺ

അക്കൗണ്ടിനെ എതിർക്കുകയാണ്. ഈ ഗവൺമെന്റ് അധികാരത്തിൽ

വന്നശേഷം എല്ലായിടത്തും ഭരണസ്തംഭനമാണ്. ഭരണപരാജയത്തിന്റെ

പടുകുഴിയിലേക്ക് ഈ ഗവൺമെന്റ് 9 മാസം കൊണ്ട് കൂപ്പുകുത്തുന്ന

കാഴ്ചയാണ് ജനങ്ങൾക്ക് കാണാൻ കഴിഞ്ഞിട്ടുള്ളത്. ഈ ഗവൺമെന്റ്

അധികാരത്തിൽ വന്നശേഷം പദ്ധതി അടങ്കലിന്റെ 50 ശതമാനം തുക

മാത്രമേ ചെലവഴിക്കാൻ സാധിച്ചിട്ടുള്ളൂ. കഴിഞ്ഞ യു.ഡി.എഫ്.

ഗവൺമെന്റ് ആദ്യവർഷം 97.9 ശതമാനം ചെലവഴിച്ചുവെന്നു പറയുമ്പോൾ

അതുതന്നെയാണ് പ്രവർത്തനമികവിൽ യു.ഡി.എഫും എൽ.ഡി.എഫും

തമ്മിലുള്ള അന്തരമെന്നുള്ളത് സൂചിപ്പിക്കട്ടെ. നമ്മുടെ

എം.എൽ.എ.മാരുടെ ആസ്തിവികസന ഫണ്ടുപോലും ചെലവഴിക്കപ്പെടാൻ

കഴിയുന്നില്ല. പച്ചമരത്തോട് ഇങ്ങനെയാണെങ്കിൽ ഉണക്കമരത്തോട്

എന്തായിരിക്കും ഇവിടെ നടക്കാൻ പോകുന്നത്? ഇപ്പോൾ ബഹുമാനപ്പെട്ട

മന്ത്രി പ്രഖ്യാപിച്ചിരിക്കുന്ന പദ്ധതികളെല്ലാം വെറും ഭാവനയാണ്.

വിദേശികളുടെ ഫണ്ടുപയോഗിച്ച് ചിട്ടി നടത്തി ഫണ്ട് കൊണ്ടുവരുന്നതും

വൻകിട സമ്പന്നർ പണം നിക്ഷേപിക്കുമെന്നൊക്കെ പറയുന്ന ഈ ബഹുമാന്യ സാമ്പത്തിക ശാസ്ത്രജ്ഞനായ മന്ത്രി ആരാന്റെ പുരയിടത്തിലെ പുല്ല് കണ്ടിട്ട് പശുവിനെ വളർത്തുന്ന കർഷകനെപ്പോലെയാണ്.

അങ്ങയുടെ 2016-ലെ ബഡ്ജറ്റ് വായിച്ചപ്പോൾ, എല്ലാവർക്കും വീട് കൊടുക്കുമെന്നു പറഞ്ഞു, ഒരു ഓടുപോലും കൊടുത്തില്ല. അഗ്രോ പാർക്കുകൾ ആരംഭിക്കുമെന്നു പറഞ്ഞു, ഒരു പത്തായംപോലും തീർത്തില്ല. നെല്ല് സംഭരണം പറഞ്ഞു, ഒരു പുല്ലുപോലും സംഭരിച്ചില്ല. സാംസ്കാരിക സമുച്ചയങ്ങൾ പറഞ്ഞു, ഏതെങ്കിലും ഒരു തറ കല്ലുപോലും ഇട്ടതായി അറിയില്ല. ആയിരം കെ.എസ്.ആർ.ടി.സി. ബസ്സുകൾ പറഞ്ഞിട്ട് റൂട്ടിൽ ഒരു കെ.എസ്.ആർ.ടി.സി. ബസ്സെങ്കിലും ഇറങ്ങിയോ? ഇതെല്ലാം നിർത്തിപ്പോകുന്ന കാഴ്ചയാണ് കാണുന്നത്. രസകരമായ ഒരു സംഭവമുണ്ട്, റോഡരികിൽ ശുചിമുറികൾ പ്രഖ്യാപിച്ചു, അതുമാത്രം നടന്നു. പക്ഷെ, അതിന് ചുമരുകളില്ലായെന്നു മാത്രമേയുള്ളൂ; അതാണ് ഈ ഗവൺമെന്റിന്റെ നയം. അങ്ങയുടെ കിഫ്ബി കുട്ടി ചാപിള്ളയാകാനാണ് സാധ്യത. ആദ്യമാസം ഉണ്ടാകേണ്ട വളർച്ച ഈ കുട്ടിക്ക് 20,000 കോടി

രൂപയായിരുന്നു. പക്ഷെ, 1024 കോടി രൂപ മാത്രമേ വളർന്നിട്ടുള്ളൂ. അതുകൊണ്ട് 40,000 കോടി രൂപയുടെ പദ്ധതി പ്രഖ്യാപിച്ചിട്ട് 5,000 കോടി രൂപയുടെ പദ്ധതി 2032-ൽ നടപ്പിലാക്കുമെന്ന് പറയുന്ന മന്ത്രി ഈ പോക്കു പോയാൽ അങ്ങയുടെ പാർട്ടിയായ CPI (M) 2032-ൽ ഉണ്ടാകില്ല. അതാണ് എനിക്ക് ഇവിടെ സൂചിപ്പിക്കാനുള്ളത്.

അസഹിഷ്ണുതയുടെ മഹാപാരമ്യതയിലെത്തിയിരിക്കുകയാണ് CPI (M). രാവിലെ താന്തരിലെ അക്രമത്തെ വിമർശിക്കേണ്ട അവിടത്തെ ബഹുമാനപ്പെട്ട മെമ്പർ ആ അംഗത്തിന്റെ അസഹിഷ്ണുത നമ്മൾ കണ്ടില്ലേ? ഇന്നലെ നിയമസഭയിൽ ബഹുമാനപ്പെട്ട അംഗം ശ്രീ. അനിൽ അക്കര മുഖ്യമന്ത്രിയടക്കമുള്ള നേതാക്കന്മാരുടെ ഫോൺ കോളുകൾ ചോർത്തിയതിനെക്കുറിച്ച് പറഞ്ഞിട്ട് എന്തുണ്ടായി? ഒന്നുമുണ്ടാകാൻ പോകുന്നില്ല. ഈ ഫോൺ കോളുകൾ ചോർത്തിയിട്ടുള്ളത് എല്ലാവർക്കും അറിയാവുന്ന കോട്ടയത്തെ CPI(M)-ന്റെ പ്രശസ്തനായ ഒരു നേതാവാണ് എന്നുള്ളതുകൊണ്ടും ഒരു അന്വേഷണവും ഉണ്ടാകാൻ പോകുന്നില്ലായെന്ന് പറയാൻ ഞാൻ ആഗ്രഹിക്കുകയാണ്. ഇതാണ് കേരളത്തിന്റെ അവസ്ഥ.

കേരളം ഇന്ന് ഭ്രാന്താലയമായി മാറിയിരിക്കുകയാണ്. കേരളം 9 മാസം കൊണ്ട് പീഡനങ്ങളുടെ നാടായി മാറിയില്ലേ? 'ദൈവത്തിന്റെ സ്വന്തം നാട്' 'ക്രിമിനലുകളുടെ നാടായി മാറി.

കഴിഞ്ഞ ഇലക്ഷൻ സമയത്ത് ജിഷയുടെ പേരും പറഞ്ഞ് ഇടതുപക്ഷം ഇവിടെ ഒഴുകിയത് മുതലക്കണ്ണിരാണെന്നുള്ളത് എല്ലാവർക്കും വ്യക്തമായിരിക്കുകയാണ്. രാവിലെ ഒരു കുട്ടിയെ സൂളിലേക്കോ കോളേജിലേക്കോ ഒരുക്കിവിടുമ്പോൾ തിരിച്ചുവരുന്നതുവരെ രക്ഷിതാക്കളുടെ മനസ്സിൽ തീയാണ്. എറണാകുളത്തെ സഹോദരി മിഷേൽ പള്ളിയിൽ മുട്ടുകുത്തി പ്രാർത്ഥിച്ച് ഇറങ്ങിയിട്ട് പിന്നെ നമ്മൾ കാണുന്നത് പള്ളി സെമിത്തേരിയിലാണ്. സഹിക്കാൻ കഴിയുമോ; എന്താണ് ഇവിടത്തെ അവസ്ഥ? പോലീസ് സ്റ്റേഷനിൽ ഓടിയെത്തിയ രക്ഷിതാക്കളോട് നാളെ വരാനാണ് പോലീസ് അധികൃതർ പറഞ്ഞത്. 'ദാവന്നു ദേ പോയി' എന്നു പറയുന്നതുപോലെയാണ് ഇവിടത്തെ സ്ത്രീ പീഡനക്കേസുകൾ വന്നുപോയ്ക്കൊണ്ടിരിക്കുന്നത്. ഏത് അക്രമമായാലും ഏത് പീഡനമായാലും അതിന്റെ ഒരു ഭാഗത്ത് ഭൂരിപക്ഷം CPI(M)-

കാരാണെന്നുള്ള സത്യം നമുക്ക് മറക്കാൻ കഴിയില്ല. മഹാമാരി പടർന്നു പിടിക്കുന്നതുപോലെയാണ് ഇന്ന് സ്ത്രീ പീഡനം. പീഡന മരണങ്ങൾ ആത്മഹത്യയാക്കുവാൻ ഈ സർക്കാരിന് ഇത്ര വെമ്പൽ എന്താണ്?.....

'താടിയുള്ള അപ്പനെ പേടിയുള്ളു'വെന്ന് പറയുന്നതുപോലെ ശ്രീ. പി. സി. ജോർജ് സർ സംസാരിച്ചപ്പോൾ ഇരട്ടി സമയം കൊടുത്തല്ലോ; ഒരു മിനിറ്റുകൂടി തരട്ടെ, എനിക്ക് താടിയില്ലായെന്നേയുള്ളൂ..... വാളയാറിലെ രണ്ട് പിഞ്ചു പെൺകുട്ടികളുടെ മരണം, ജിഷ്ണു പ്രണോയിയുടെ മരണം, എറണാകുളത്തെ മിഷേലിന്റെ മരണം, യുവനടിയുടെ അനുഭവം, കൊച്ചിയിലെ സദാചാര ഗുണകളുടെ ആക്രമണം.

മി. ചെയർമാൻ:പ്ലീസ്..... കൺക്ലൂഡ്.....

ശ്രീ. എൽദോസ് കുനപ്പിള്ളി: സർ, ഞാൻ നിർത്തുകയാണ്.

കൊച്ചിയിലെ സദാചാരഗുണകൾ അടിച്ചോടിച്ചപ്പോൾ അവിടത്തെ പെൺകുട്ടികളും സ്ത്രീകളും ഓടുന്നതു കണ്ടപ്പോൾ എനിക്ക് വിഷമം തോന്നി. ഇനി സ്ത്രീകൾക്ക് ജീവിച്ചു പോകണമെങ്കിൽ എല്ലാ സ്ത്രീകളും കരാട്ടെ പഠിക്കേണ്ട അവസ്ഥയായിരിക്കുകയാണ്. ബഹുമാനപ്പെട്ട മന്ത്രി

സ്ത്രീകൾക്കുവേണ്ടി കുറെ പദ്ധതികൾ പ്രഖ്യാപിച്ചല്ലോ; സ്ത്രീകൾക്ക് സൗജന്യമായി കരാട്ടെ പഠിപ്പിക്കുന്ന ഒരു പദ്ധതികൂടി പ്രഖ്യാപിക്കണമെന്നാണ് പറയുന്നത്.

മി. ചെയർമാൻ:പ്ലീസ്..... കൺക്ലൂഡ്.....

ശ്രീ. എൽദോസ് കുനപ്പിള്ളി: സർ, ഞാൻ നിർത്തുകയാണ്. ഈ ഗവൺമെന്റ് സഭയ്ക്ക് അകത്തും പുറത്തും രണ്ടു നീതിയാണ് നടപ്പിലാക്കുന്നത്. ബഹുമാനപ്പെട്ട സഭാ ലീഡർ തന്നെ 'വായിൽ വരുന്നത് കോതയ്ക്ക് പാട്ട് ' എന്നതുപോലെ പറയുന്നത് യഥാർത്ഥത്തിൽ അംഗീകരിക്കാൻ കഴിയില്ല. പ്രതിപക്ഷത്തിന് കിട്ടേണ്ട സാമൂഹ്യനീതി ഉറപ്പാക്കണം. ബഹുമാനപ്പെട്ട സ്പീക്കറോടുള്ള എല്ലാ ആദരവും ഉൾക്കൊണ്ടുകൊണ്ട് ഞാൻ പറയുകയാണ്, അങ്ങയുടെ ചില റൂളിംഗുകൾ അതേക്കുറിച്ച് ഞാനൊന്നും പറയുന്നില്ല; എന്നാൽ പുറത്ത് അതിനെക്കുറിച്ച് സംസാരമുണ്ട്. അങ്ങ് അത് പരിശോധിക്കണമെന്ന കാര്യം കൂടി ഞാൻ സൂചിപ്പിക്കുകയാണ്. അങ്ങ് നിഷ്പക്ഷനാണെന്ന് അങ്ങ് പറയുന്നുണ്ട്; ഞങ്ങൾ അത് ആഗ്രഹിക്കുകയാണ്. അങ്ങ് നിഷ്പക്ഷത

നടപ്പിലാക്കണമെന്ന കാര്യംകൂടി സൂചിപ്പിച്ചുകൊണ്ട് അങ്ങയോടുള്ള എല്ലാ ആദരവും ഒരിക്കൽകൂടി പറഞ്ഞുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. ഇ. കെ. വിജയൻ: സർ, വോട്ട് ഓൺ അക്കൗണ്ട് സംബന്ധിച്ച്

ഇവിടെ അവതരിപ്പിച്ച ഉപക്ഷേപത്തെ ഞാൻ പിന്താങ്ങുന്നു. ഇന്ന്

മഹാനായ വിപ്ലവകാരി മാർക്സിന്റെ സ്മരണ പുതുക്കുന്ന ദിനമാണ്. പുതിയ

മനുഷ്യനെ, പുതിയ ലോകത്തെ കണ്ടുകൊണ്ട് അദ്ദേഹത്തിന്റെ സിദ്ധാന്തം

ലോകമാകെ പ്രചരിപ്പിക്കുന്ന കാലയളവിലാണ് കേരളത്തിലും കമ്മ്യൂണിസ്റ്റ്

പാർട്ടി ശക്തിപ്പെട്ട് വന്നത്. അത് കേവലം മാർക്സിസം പഠിച്ചതുകൊണ്ട്

മാത്രമായിരുന്നില്ല. നമ്മുടെ നാട്ടിലെ തൊഴിലാളികളുടെ ഉജ്ജ്വലമായ

സമരങ്ങളെ തുടർന്നാണ്. അതിൽ വലിയ പങ്ക് നിർവ്വഹിച്ചവരാണ്

ബഹുമാനപ്പെട്ട ഡോ. ടി. എം. തോമസ് ഐസക് സൂചിപ്പിച്ചതുപോലെ

ബഡ്ജറ്റിൽ ഏറ്റവും കൂടുതൽ ശ്രദ്ധപതിപ്പിച്ച തൊഴിലാളി മേഖല, അതിൽ

കയർ മേഖല. 'കയർ പിരിക്കും തൊഴിലാളികൾക്കൊരു കഥയുണ്ട്, ഒരു ഉജ്ജ്വല സമര കഥ, അതു പറയുമ്പോൾ എന്നുടെ നാടിൻ അഭിമാനിക്കാൻ വകയില്ലേ'. പുനപ്ര വയലാറിന്റെ നാടാണിത്. അതിന്റെ ഭാഗമായി മാർക്സിസ്റ്റ് ധനതത്വശാസ്ത്രത്തിലൂടെ ഇതുപോലുള്ള ജനവിഭാഗങ്ങളെ കണ്ടുകൊണ്ട് പഠനം നടത്തി രാഷ്ട്രീയ പ്രവർത്തനം നടത്തുന്ന ഒരു ധനതത്വ ശാസ്ത്രജ്ഞൻ എന്ന നിലയ്ക്കാണ് ബഹുമാനപ്പെട്ട ഡോ. ടി. എം. തോമസ് ഐക്യസക് ഈ ബഡ്ജറ്റും അതിന്റെ ഭാഗമായി ഈ വോട്ട് ഓൺ അക്കൗണ്ടും പാസാക്കിത്തരണമെന്നും ആവശ്യപ്പെടുന്നത്. അതിന്റെ മർമ്മങ്ങൾ ഓരോ പ്രശ്നങ്ങളുമായി ബന്ധപ്പെട്ട് നോക്കിയാൽ നമുക്ക് ബോധ്യപ്പെടും. അതിന്റെ വിശദാംശങ്ങളിലേക്ക് പിന്നീട് വരാം. ഇതിന്റെ ഭാഗമായി രാഷ്ട്രീയ പ്രശ്നങ്ങൾ ഇവിടെ ഉയർന്നുവന്നു. നമുക്ക് സന്തോഷിക്കാൻ വക നൽകുന്ന നിലയിലല്ല ഇന്ന് ഇന്ത്യയുടെ പോക്ക്. വലിയ തോതിൽ ആർ.എസ്.എസ്-ന്റെ നിയന്ത്രണത്തിലേക്ക് ഇന്ത്യ

മാറുകയാണ്. അതിനിടയായ രാഷ്ട്രീയ കാരണങ്ങൾ സഗൗരവം ചർച്ച ചെയ്യാതെ അതിനെ നേരിടുവാൻ ഇന്ത്യൻ ഇടതുപക്ഷത്തിനും ഇന്ത്യൻ ജനാധിപത്യ പ്രസ്ഥാനത്തിനും കഴിയുകയില്ല. അധികാരം ഉറപ്പിക്കാൻ വേണ്ടി കോൺഗ്രസ് എടുത്ത നിലപാടുകളുടെ ഭാഗമായാണ് ഹിന്ദു കേന്ദ്രീകരണം രാജ്യത്തുണ്ടാക്കുവാനും ആർ.എസ്.എസ്.-നും ബി.ജെ.പി.ക്കും വളരവാനുള്ള സാഹചര്യം സൃഷ്ടിക്കപ്പെട്ടതും. അതിൽ ഏറ്റവും പ്രധാനപ്പെട്ട ഒരു ഉദാഹരണമായിരുന്നു ബാബ്റി മസ്ജിദിന്റെ തകർച്ച. അന്ന് കോൺഗ്രസിന്റെ പ്രസിഡന്റ്, ഇന്ത്യൻ പ്രധാനമന്ത്രി നരസിംഹ റാവുവായിരുന്നു അതിനുള്ള എല്ലാ സൗകര്യങ്ങളും ചെയ്തുകൊടുത്തതെന്നുള്ള കാര്യം നാം വിസ്മരിക്കരുത്. അധികാരം ഉറപ്പിക്കാൻ മതത്തിന്റെ കാർഡുകൾ കാണിക്കുന്ന നില സ്വീകരിച്ചതിന്റെ പരിണിതഫലവും, തുടർന്ന് ശ്രീ. മൻമോഹൻസിംഗ് നടപ്പിലാക്കിയ ജനവിരുദ്ധ സാമ്പത്തിക നയങ്ങളുമാണ് അവർക്ക്

അധികാരത്തിലേറാനുള്ള വഴികൾ സൃഷ്ടിച്ചതെന്ന കാര്യം നാം വിസ്മരിക്കരുത്. നേരത്തേ ഇവിടെ സൃഷ്ടിച്ചതുപോലെ അതിന്റെ ഭാഗമായാണ് ബഹുമാന്യരായ ദേശീയ പ്രസ്ഥാനത്തിന്റെ നേതാക്കന്മാരുടെ മക്കളുൾപ്പെടെ ഒട്ടേറെപ്പേർ ബി.ജെ.പി. യിലേയ്ക്ക് ചേക്കേറുകയും ഇന്ന് 48 ലേറെ കോൺഗ്രസ് നേതാക്കന്മാർ ബി.ജെ.പി. യുടെ എം.പി. മാരായി മാറുകയും ചെയ്തു. അത്തരമൊരു സാഹചര്യത്തിൽ ഇതിനെ മുറിച്ചു കടക്കാനുള്ള വഴികളെക്കുറിച്ചാണ് നാം ആലോചിക്കേണ്ടത്. അതിന്റെ ഭാഗമായാണ് ഒരു പുതിയ കാഴ്ചപ്പാടോടുകൂടി, നമ്മുടെ സമൂഹത്തിന്റെ ജനജീവിതവുമായി ബന്ധപ്പെട്ട പ്രശ്നങ്ങൾക്ക് പരിഹാരം കാണണമെന്ന കാഴ്ചപ്പാടോടുകൂടി ബഹുമാനപ്പെട്ട ധനകാര്യവകുപ്പുമന്ത്രി ഇന്നത്തെ സാമ്പത്തിക സാഹചര്യങ്ങളെ മുറിച്ചുകടക്കാൻ എന്താണ് വഴിയെന്ന് തീരുമാനിച്ചുകൊണ്ട് ഈ ബഡ്ജറ്റ് അവതരിപ്പിച്ചത്. കഴിഞ്ഞ യു.ഡി.എഫ്. ഗവൺമെന്റിന്റെ അഞ്ചുവർഷത്തെ ഭരണത്തന്തുടർന്ന്

കാലിയാക്കിയ ഒരു വജനാവ്, അതിനുശേഷം മടുത്ത ജനം ഇടതുപക്ഷ ജനാധിപത്യ മുന്നണി മുന്നോട്ടുവച്ച പ്രകടനപത്രിക കണ്ടുകൊണ്ട് ഇതാണ് ഞങ്ങളുടെ ആഗ്രഹം, ഇതാണ് ഞങ്ങളുടെ ആശയം കണ്ടുകൊണ്ട് ഈ പ്രസ്ഥാനത്തെ അധികാരത്തിലേറ്റി മുഖ്യമന്ത്രിയായ സഖാവ് പിണറായി വിജയന്റെ നേതൃത്വത്തിലുള്ള ഗവൺമെന്റിൽ ധനകാര്യവകുപ്പുമന്ത്രിയായി ഡോ. ടി. എം. തോമസ് ഐസക് വന്നത്. അദ്ദേഹം കൈവെച്ചത് ആർക്കുവേണ്ടിയാണെന്നതിന്റെ തെളിവുകൾ വിശദമായി പറഞ്ഞുകൊണ്ട് അതിന്റെ വിശദാംശങ്ങളിലേയ്ക്ക് പോകുന്നില്ല. ആദ്യമായി ഒന്നു പറയട്ടെ, കമ്മ്യൂണിസ്റ്റ് മാലിന്യം നീക്കാൻ യന്ത്രവൽകൃതമാക്കും. കേട്ടാൽ പെട്ടെന്ന് അതിന്റെ അർത്ഥം എല്ലാവർക്കും മനസ്സിലാക്കാൻ കഴിയണമെന്നില്ല. കേരളത്തിൽ തലയിൽ മലം ചുമന്നുനടന്ന കാലയളവിൽ ആ തൊഴിലാളികളെ കണ്ടെത്തിയത് കേരളത്തിലെ കമ്മ്യൂണിസ്റ്റ് പ്രസ്ഥാനത്തിന്റെ, ഇന്ത്യൻ ദേശീയ

പ്രസ്ഥാനത്തിന്റെ സമാധാനപരമായ നേതാവ് സഖാവ് പി. കൃഷ്ണപിള്ളയായിരുന്നു. കോഴിക്കോട് നഗരത്തിലെ ആദ്യത്തെ മേയറായ ബഹുമാന്യനായ മഞ്ജു നാഥ റാവു ഏഴര വർഷമാണ് ഇന്ത്യൻ സ്വാതന്ത്ര്യസമരത്തിൽ പങ്കെടുത്തതിന് ജയിലിൽ കിടന്നത്. തോട്ടി തൊഴിലാളികളെ സംഘടിപ്പിച്ച് അതിന്റെ നേതാവായി പ്രവർത്തിക്കണമെന്നാണ് അദ്ദേഹത്തിന് കൃഷ്ണപിള്ള നൽകിയ ചുമതല. സ്വർണ്ണ കരണ്ടിയുമായി പിറന്നുവീണ അത്രയേറെ ധനാധ്യനായ മഞ്ജുനാഥ റാവുവാണ് ആ തൊഴിലാളികളെ സംഘടിപ്പിച്ചത്. കമ്മ്യൂണിസ്റ്റുകാരുടെ ലക്ഷ്യം എന്ത്, ആരോടാണ് നീതി പുലർത്തേണ്ടത് എന്നു കണ്ടുകൊണ്ടാണ് അവരെ സംഘടിപ്പിച്ച് ആ പോരാട്ടം നടത്തിയത്. കേരളമാകെ അതിന്റേതായ പ്രശ്നങ്ങളുണ്ട്. അതിനുശേഷം ഇപ്പോഴും അതിന്റെ അവശിഷ്ടങ്ങൾ ഉണ്ട് എന്ന് കണ്ടുകൊണ്ടാണ് ഇവിടെ നിസ്സാരമായ കാര്യമായി നമുക്ക് തോന്നാമെങ്കിലും കമ്മ്യൂണിസ്റ്റ് മാലിന്യം

നീക്കാൻ യന്ത്രവൽകൃതം പ്രഖ്യാപിച്ചത്. ഈ സാംസ്കാരിക കേരളത്തിൽ മനുഷ്യൻ ഇപ്പോഴും പഴയതിലേയ്ക്ക് പോകുന്ന നിലമാറ്റാമെന്നുകളെകൊണ്ട് ഒരു തീരുമാനമെടുത്തിട്ടുള്ളത്. എത്രയേറെ സ്വാഗതാർഹമാണ് അത്. ഞാൻ സൂചിപ്പിച്ചതുപോലെ അതിന്റെയൊരു കാഴ്ചപ്പാടിന്റെ വെളിച്ചത്തിൽ പുനപ്രവയലാറിന്റെ മണമുള്ള, പാരമ്പര്യമുള്ള മണ്ണിൽ നിന്നും വന്ന ഒരു സഖാവ് എന്ന നിലയ്ക്ക്, വിയർപ്പിന്റെ വിലയറിയുന്ന ആൾ എന്ന നിലയ്ക്ക് മാർക്സിസ്റ്റ് ധനതത്വശാസ്ത്രത്തിന്റെ കാഴ്ചപ്പാടുകൾ വെച്ചുകൊണ്ടാണ് ഇത്തരം നിലപാടുകൾ സ്വീകരിച്ച് മുന്നോട്ട് പോകുന്നത്. അതുകൊണ്ടാണ് കയർ തൊഴിലാളികൾക്ക്, കശുവണ്ടി തൊഴിലാളികൾക്ക്, മത്സ്യ തൊഴിലാളികൾക്ക്, കർഷക തൊഴിലാളികൾക്ക് മറ്റെല്ലാ തൊഴിലാളി മേഖലകൾക്കും അതിന്റേതായ വിഹിതങ്ങൾ വെച്ചുകൊണ്ട് അവരെ പുനരുദ്ധരിക്കാനുള്ള പ്രവർത്തനങ്ങൾ മുന്നോട്ടുവെച്ചത്. കൈത്തറി മേഖലയിലുൾപ്പെടെ അത്തരമൊരു സമീപനം കൈക്കൊണ്ടു. അതിന്റെ

ഭാഗമായി കൈത്തറി മേഖലയെ സംരക്ഷിക്കണമെങ്കിൽ യൂണിഫോം കൈത്തറി വസ്തുമാക്കണമെന്ന് തീരുമാനിച്ചു നടപ്പിലാക്കുന്ന പ്രവർത്തനത്തിലേയ്ക്ക് നീങ്ങി. ഈ വർഷത്തോടുകൂടി പൂർണ്ണതയിലെത്തിക്കാനുള്ള നിലപാടുകൾ സ്വീകരിച്ചു മുന്നോട്ടുപോകുന്നു. അങ്ങനെ വിവിധങ്ങളായ പ്രശ്നങ്ങളെടുത്ത് പരിശോധിക്കുമ്പോൾ നമുക്കത് ബോധ്യപ്പെടും. പുനപ്ര വയലാറുമായി ബന്ധപ്പെട്ട സമരകഥകളിലേയ്ക്ക് പോകുമ്പോൾ തീർച്ചയായും 'ഉഷ്ണരാശി' മോഹൻകുമാർ ഐ.എ.എസ്. എഴുതിയ ഒരു നോവൽ പ്രസിദ്ധീകരിച്ചിട്ടുണ്ട്. അതു വായിച്ച് മനസ്സിലാകുമ്പോഴാണ് നമുക്ക് എം.ടി.യെ ഓർമ്മപ്പെടുത്തിക്കൊണ്ട്, ഒരു വികസന പ്രവർത്തനത്തിൽ സാംസ്കാരിക കേരളത്തിന്റെ പൈതൃകം പിൻതുടരാതെ പോയാൽ ഉണ്ടാകുന്ന അനുഭവങ്ങൾ വച്ചുകൊണ്ടാണ് ഇത്തരത്തിലുള്ളൊരു ബഡ്ജറ്റ് ഡോ. ടി. എം. തോമസ് ഐസക് അവതരിപ്പിച്ചതെന്ന് മനസ്സിലാകും. തീർച്ചയായും അതിന്റെ ഭാഗമായാണ്

ഈ മേഖലകളിലേയ്ക്ക് ഇത്തരം നിലപാടുകൾ വന്നത്. അതിൽ കയർ മേഖലയ്ക്ക് നീക്കി വെച്ചത് നമ്മുടെ പരമ്പരാഗത വ്യവസായ മേഖലകൾ തകർന്നു തരിപ്പണമാകുന്നുവെന്ന് കണ്ടുകൊണ്ടാണ്. ഡിഫൈബറിംഗ് യന്ത്രം എന്ന നിലയ്ക്ക് സഹകരണ സംഘങ്ങൾക്ക് 90 ശതമാനവും സ്വയം സഹായ സംഘങ്ങൾക്ക് 75 ശതമാനവും സ്വകാര്യമേഖലയ്ക്ക് 50 ശതമാനവും സബ്സിഡിയും 100 ചകിരി മില്ലുകൾ അങ്ങനെ വിവിധങ്ങളായ പരിപാടികൾ ആവിഷ്കരിച്ചുകൊണ്ട് 228 കോടി രൂപ ആ മേഖലയ്ക്ക് നീക്കി വെക്കാൻ ഈ ബഡ്ജറ്റിൽ തീരുമാനമുണ്ടായി. പണം നീക്കി വെച്ചതുമാത്രമല്ല, റിബേറ്റ് ഇനത്തിൽ പാവപ്പെട്ട കൈത്തറി സഹകരണ സംഘങ്ങൾക്ക് കുടിശ്ശികയായി നൽകിയ പണം നൽകുമെന്ന് തീരുമാനിക്കുമ്പോൾ കൈത്തറി സംഘങ്ങളുമായി ബന്ധപ്പെട്ട് ജോലി ചെയ്യുന്ന തൊഴിലാളികൾക്ക് അവരുടെ ഓർഡർ നിശ്ചലമാകുന്ന സാഹചര്യത്തിൽ അവിടെ വീണ്ടും പണി ആരംഭിക്കാനുള്ള

സംവിധാനമാണുള്ളത്. തുണികൾ കെട്ടികിടക്കുകയാണ്. റിബേറ്റ് കൊടുക്കുന്ന മുറയ്ക്ക് ഈ തുണി വാങ്ങാനുള്ള സംവിധാനവും കൂടി ഒരുക്കുന്നുവെന്നതാണ് അതിൽ സന്തോഷകരമായ കാര്യം. കശുവണ്ടിയുമായി ബന്ധപ്പെട്ട് അതിനെ പുനരുദ്ധരിക്കാനുള്ള പ്രവർത്തനങ്ങൾക്കുള്ള ഫണ്ട് നീക്കി വച്ചുകൊണ്ടാണ് പോകുന്നത്. കേരളപ്പിറവിയുടെ അറുപത്തിനാലാമത് വാർഷികം ആഘോഷിക്കുന്ന ഈ സാഹചര്യത്തിൽ മറ്റു ഇതര മേഖലയുമായി ബന്ധപ്പെട്ടുകൊണ്ട് നാല് മിഷൻ ആ നാല് മിഷൻ എന്നുപറഞ്ഞാൽ ചുണ്ടിൽ മധുരം തേച്ചുകൊണ്ട് ബഡ്ജറ്റിന് കൈയടി വാങ്ങുകയെന്ന നില മാറി കൊണ്ട് വരാൻ പോകുന്ന 64 വർഷത്തെ പാരമ്പര്യമുള്ള കേരളത്തെ ഇനി എങ്ങനെ മുന്നോട്ട് നയിക്കണമെന്ന കാഴ്ചപ്പാടിന്റെ ഭാഗമായിട്ടാണ് അതിവിശാലമായ കാഴ്ചപ്പാടിലൂടെ നാല് മിഷൻ പ്രഖ്യാപിച്ചുകൊണ്ട് സമസ്ത മേഖലയെയും കൈവച്ചു കൊണ്ട് കുഞ്ഞുങ്ങൾ, കൃഷിക്കാരൻ, തൊഴിലാളികൾ, ഭൂമി, ഈ പരിസ്ഥിതി എന്നിവയെ സംരക്ഷിച്ചുകൊണ്ടുള്ള ഏറെ ഭാവനാപൂർവ്വമായ

പ്രവർത്തനത്തിന് ഒരു ജനകീയ പ്രസ്ഥാനം എന്ന നിലയ്ക്കാണ് നീങ്ങിയിട്ടുള്ളത്. ഒരു പക്ഷെ കക്ഷി ഭേദമന്യേ നാട്ടിലെ ജനങ്ങൾ വരും തലമുറയെ സംരക്ഷിക്കുകയെന്ന ലക്ഷ്യം പൂർത്തീകരിക്കാനുള്ള ഒരു യജ്ഞം ഈ കേരളത്തിൽ അനിവാര്യമാണെന്ന് ബോധ്യപ്പെടുത്തിക്കൊണ്ടാണ് അതിലേയ്ക്ക് നീങ്ങിയത്. അതിനായി സുദീർഘമായി ആ പ്രവർത്തനം നടത്തിക്കൊണ്ടുപോകാനുള്ള ഫണ്ടുകൾ നേരത്തെ ബഹുമാനപ്പെട്ട മറ്റു മെമ്പർമാർ സൂചിപ്പിച്ചതുപോലെ നീക്കി വെച്ചിട്ടുള്ളത്. അതും വിദ്യാഭ്യാസ മേഖലയിൽ. അതുപോലെ വീട് ഒരു സ്വപ്നമാണ്. അഞ്ചു വർഷം കൊണ്ട് ഈ സംസ്ഥാനത്ത് വീടുള്ളവർ എന്ന നിലയ്ക്ക് കേരളം മാറ്റുന്നൊരു സാഹചര്യം സൃഷ്ടിക്കുന്നു. അതോടനുബന്ധിച്ച് ഇന്ന് ചികിത്സാ രംഗത്താണ് ഏറ്റവും കൊടിയ ചൂഷണം നടക്കുന്നത്. ജനപ്രിയ ആശുപത്രികളാക്കി മാറ്റിക്കൊണ്ട് ആ സംവിധാനത്തെ മാറ്റാനുള്ള തീരുമാനം കൂടി ഇതിന്റെ ഭാഗമായി വരികയാണ്.

അത്തരമൊരു സാഹചര്യത്തിൽ തീർച്ചയായും ഈ നാല് മാസത്തേയ്ക്കുള്ള വോട്ട് ഓൺ അക്കൗണ്ട് പാസാക്കിക്കൊടുക്കേണ്ടത് സഭയുടെ ആവശ്യമാണ്. ഇത്തരമൊരു രീതിയിലേയ്ക്ക് പുതിയ കേരളത്തെ സൃഷ്ടിക്കാനുള്ള പരിശ്രമമാണ് ഇവിടെ നടത്തിക്കൊണ്ടിരിക്കുന്നത്. ഞാൻ നേരത്തേ സൂചിപ്പിച്ചതുപോലെ അത് മണ്ണിന്റെ മണമുള്ള ബഡ്ജറ്റാണ്. എയ്ഡഡ് വിദ്യാലയങ്ങളിലെ കുട്ടികൾ പഠിച്ച് മുന്നോട്ട് വരുന്ന മുറയ്ക്ക് അവർ ഈ മണ്ണിൽ കാൽ കുത്താത്തവരാണ്. പക്ഷെ ഈ വിയർപ്പിന്റെ മണമറിയുന്ന ഗന്ധമുള്ള ഒരു ബഡ്ജറ്റ് എന്ന നിലയ്ക്കാണ് ഇവിടെ അടിസ്ഥാന വർഗ്ഗത്തിന്റെ മർമ്മം, അവരുടെ വികാരങ്ങൾ, വയറിന്റെ പ്രശ്നം ഇവ മനസ്സിലാക്കിക്കൊണ്ട് ഈ ബഡ്ജറ്റ് അവതരിപ്പിക്കുകയും അതനുസരിച്ച് ഈ നാല് മാസം ചെലവഴിക്കാനുള്ള ആവശ്യവും ഉന്നയിച്ചുകൊണ്ട് ഈ വോട്ട് ഓൺ അക്കൗണ്ടിന്റെ ഉപക്ഷേപം ഇവിടെ കൊണ്ടുവന്നിട്ടുള്ളത്. അതിനെ എല്ലാ അർത്ഥത്തിലും സന്തോഷത്തോടെ

പിന്തുണച്ചുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. കെ. എം. മാണി: സർ, സമ്മിശ്ര പ്രതികരണമാണ് ഈ ബഡ്ജറ്റിനെ സംബന്ധിച്ച് എനിക്കുള്ളത്. ചില തിരുത്തലുകൾക്ക് വിധേയമായി ഈ ബഡ്ജറ്റ് പ്രൊപ്പോസലുകളെ പൊതുവായി ഞാൻ സ്വീകരിക്കുന്നു. തിരുത്തലുകൾ ഉണ്ടാകുന്നില്ലെങ്കിൽ പിന്തുണയ്ക്കാൻ പ്രയാസമാണ്. ബഡ്ജറ്റിൽ അന്ധമായ എതിർപ്പൊന്നുമില്ല. നല്ലത് നല്ലതാണെന്നും തെറ്റ് തെറ്റാണെന്നും പറയും. റബ്ബർ വില സ്ഥിരതാ ഫണ്ട് തുടരമെന്ന് അങ്ങ് പറഞ്ഞു, കേട്ടാൽ വളരെ നല്ല കാര്യം. പക്ഷേ സർക്കാരിന് ഒരു പൈസ പോലും നഷ്ടം വരുന്നില്ല. കയ്യിൽ നിന്നും ഒരു രൂപയും നഷ്ടമില്ല, പിന്നെ പ്രഖ്യാപിച്ചാലെന്താണ് കുഴപ്പം? ഇന്നലെ ആർ.എസ്.എസ്. 4-ന് 150 രൂപ വിലയുണ്ടായിരുന്നു. അപ്പോൾ വിലസ്ഥിരതാ ഫണ്ട് തുടരമെന്ന് പറയുന്നതിൽ സർക്കാരിന് ഒരു നഷ്ടവുമില്ല. എന്റെ അഭിപ്രായത്തിൽ അങ്ങ് ചെയ്യേണ്ടത്, ഉൽപ്പാദനച്ചെലവ് വളരെ വർദ്ധിച്ചിരിക്കുന്നു. ഞാൻ

ധനകാര്യമന്ത്രിയായിരുന്നപ്പോൾ റബ്ബറിന് 85 രൂപ വിലയുണ്ടായിരുന്നു. ഞാൻ 150 രൂപ മിനിമം വില പ്രഖ്യാപിച്ച് ഓരോ കിലോഗ്രാമിനും 65 രൂപ സബ്സിഡി നൽകി കേരളത്തിലെ റബ്ബർ കർഷകരെ സംരക്ഷിച്ചു. അങ്ങ് ചെയ്യേണ്ടത് ഒരു കാര്യമേയുള്ളൂ, ഇന്ന് റബ്ബറിന് 180 രൂപയുണ്ട്. 200 രൂപ മിനിമം വില നിശ്ചയിച്ച് റബ്ബറൈടുക്കാൻ അങ്ങ് തീരുമാനിക്കണം.

നമ്മുടെ നാട്ടിലെ കൃഷിക്കാർ റബ്ബർ ഷീറ്റാക്കുന്നതിന് പകരം ലാറ്റക്സ് ആക്കിയാണ് വിൽക്കുന്നത്. റബ്ബർ ഷീറ്റാക്കുന്നതിനേക്കാൾ ലാറ്റക്സ് ആക്കുന്നതാണ് സൗകര്യം. ലാറ്റക്സിന് 115 രൂപയാണ് ഇപ്പോൾ വിലയുള്ളത്. അത് 200 രൂപയായി വർദ്ധിപ്പിക്കണം. മിനിമം വില 200 ആക്കി എടുക്കുന്നെങ്കിൽ കൃഷിക്കാർക്ക് സബ്സ്ട്രാൻഷ്യലായ ഹെൽപ്പാണെന്ന് പറയാം. അങ്ങനെ ചില തിരുത്തലുകൾക്ക് വിധേയമായി ഞാൻ ഈ ബഡ്ജറ്റിനെ സ്വാഗതം ചെയ്യുകയാണ്.

ക്ഷേമപെൻഷനുകൾ 1100 രൂപയായി ഉയർത്തുന്നത് നല്ല കാര്യം. പക്ഷേ കുടിശ്ശികയായി ഒരുപാട് തുകയുണ്ട്. മുഴുവൻ കുടിശ്ശികയും

കൊടുത്തുതീർക്കാൻ നടപടി സ്വീകരിക്കണം. കർഷകപെൻഷൻ കുടിശ്ശിക തീർക്കണം. കർഷകപെൻഷൻ ഒന്നും തന്നെ കൊടുത്തിട്ടില്ല. ഓണത്തിന് എല്ലാ പെൻഷനും കൊടുക്കും എന്നാൽ കർഷക പെൻഷൻ മാത്രമെന്നാ കൊടുക്കാത്തതെന്ന് ഞാൻ മുമ്പ് ഈ സഭയിൽ ചോദിച്ചു. കർഷകരോടുമാത്രമെന്നാണ് പ്രതിപത്തിയില്ലാത്തത്. കർഷകരുടെ പെൻഷൻ മുഴുവൻ വിതരണം ചെയ്യണമെന്നുള്ളതാണ് ഏറ്റവും പ്രധാനപ്പെട്ടത്. കർഷകപെൻഷൻ ഉൾപ്പെടെയുള്ള സാമൂഹികപെൻഷനുകളുടെ കുടിശ്ശിക തീർക്കണം.

കാരുണ്യ തൽക്കാലം തുടരും എന്നാണ് അങ്ങയുടെ പ്രഖ്യാപനം. തൽക്കാലം തുടരുന്നത് കേട്ടപ്പോൾ ഞാൻ സത്യാഗ്രഹമൊക്കെ കിടന്നു. കേരളത്തിന്റെ മനസാക്ഷി കാരുണ്യ നിർത്തുന്നതിനെതിരെ ഉണർന്നുവെന്നാണ് എനിക്ക് തോന്നുന്നത്. എന്നാൽ പെട്ടെന്ന് അങ്ങ് പറഞ്ഞു, കാരുണ്യ തൽക്കാലം നിർത്തുന്നില്ലായെന്ന്, എന്നുപറഞ്ഞാൽ ഒരുവർഷത്തേക്ക്. അതുകഴിഞ്ഞും അതിനെ കൊല്ലുന്നതെന്തിനാണ്? ലേറ്റസ്റ്റ് ഫിഗേഴ്സൊന്നും എന്റെ കൈവശമില്ല. നല്ലതുപോലെ

പ്രവർത്തിക്കുന്ന, 1200 കോടിയിൽപരം രൂപ ഒന്നുകാൽ ലക്ഷത്തിൽപരം രോഗികൾക്ക് ചികിത്സാസൗജന്യം നൽകുന്ന ലോകത്തിലെ ബൃഹത്തായ ലോകത്തിനതന്നെ മാതൃകയായ കാരുണ്യ പദ്ധതിയെ ഒരു വർഷം കഴിഞ്ഞ് എന്തിനാണ് നിർത്തുന്നത്? നമുക്ക് ഇതിനെ ശാശ്വതമായി മുന്നോട്ടുകൊണ്ടുപോകാൻ സാധിക്കില്ലേ? മറ്റുള്ളതിൽ ഇതിനെ ലയിപ്പിക്കണമോ? മറ്റുള്ളവയെ വേണമെങ്കിൽ കാരുണ്യയിൽ ലയിപ്പിക്കാം. സാഹചര്യങ്ങൾ മാറുന്നതനുസരിച്ച് നമുക്ക് ചില വ്യത്യാസങ്ങൾ വേണ്ടിവരാം. അതുകൊണ്ട് കാരുണ്യ നിർമ്മാണത്തെയാണ് എനിക്ക് പറയാനുള്ളത്.

കഴിഞ്ഞ ബഡ്ജറ്റിൽ പറഞ്ഞിരുന്നത് നികുതി വരുമാനം 20 ശതമാനം അധികമായി വർദ്ധിപ്പിക്കുമെന്നാണ്. അങ്ങ് ഈ അടുത്തകാലത്ത് പറഞ്ഞു, നോട്ട് പിൻവലിക്കലിന്റെ ഫലമായി 15 ശതമാനം താഴോട്ടു പോകാനാണ് സാധ്യതയെന്ന്. നോട്ട് പിൻവലിക്കൽ വലിയ ഒരു തടയായി. ഇവിടുത്തെ ഭരണപരാജയത്തിനുമുഴുവൻ നോട്ട് പിൻവലിക്കലിനെ ഒരു തടയാക്കാൻ സാധിക്കുമോ? നോട്ട് പിൻവലിച്ചാൽ

ഉണ്ടായിരിക്കുന്ന പുതിയ സാഹചര്യത്തെ നേരിടുന്നതിനുവേണ്ടിയുള്ള കർമ്മപദ്ധതികൾ ആവിഷ്കരിക്കണം. എല്ലാം നോട്ട് പിൻവലിച്ചതുകൊണ്ട് ബുദ്ധിമുട്ടായി എന്നുപറഞ്ഞുകൊണ്ട് അതിന്റെ പേരിൽ രക്ഷപ്പെടാൻ ശ്രമിക്കരുതെന്നാണ് എനിക്ക് പറയാനുള്ളത്.

സ്വർണ്ണം വാങ്ങൽ നികുതി സംബന്ധിച്ച് നമ്മൾ തമ്മിൽ എന്തോ അഭിപ്രായവ്യത്യാസമുണ്ടെന്ന രീതിയിൽ അനുകൂലമായും പ്രതികൂലമായും ഒരു പത്രത്തിൽ വാർത്ത വന്നു. ഞാൻ വളരെ ഹൃദയം തുറന്ന് പറയുന്നു, ചിലപ്പോൾ ബഡ്ജറ്റ് നിർദ്ദേശങ്ങളിൽ ചില ആളുകൾക്ക് ബുദ്ധിമുട്ടുകൾ വരാം. ബഡ്ജറ്റ് നിർദ്ദേശങ്ങളെല്ലാം പരമ പരിശുദ്ധമാണെന്നും അതൊരിക്കലും മാറ്റാൻ പാടില്ലെന്നും എനിക്കഭിപ്രായമില്ല. എല്ലാകാലഘട്ടങ്ങളിലും ബഡ്ജറ്റ് നിർദ്ദേശങ്ങൾ വരാം, അതിനോട് എതിർപ്പുകൾ വരാം. അങ്ങനെ വന്നാൽ ചിലപ്പോൾ മാറ്റങ്ങൾ വരാം. അതിന് ഒരു ഫാൾസ് പ്രിസ്റ്റേജ് ഒന്നുമില്ല. ഞാൻ ഒരു കാര്യം തുറന്നുപറയാം, മുമ്പും ഞാൻ ഇത് പറഞ്ഞിട്ടുണ്ട്. ഇന്നൊരു പത്രത്തിൽ വാർത്ത വന്നതുകൊണ്ടാണ് വീണ്ടും ഞാൻ ഇത് ആവർത്തിക്കുന്നത്.

മാണി എതിർ നിൽക്കുന്നതുകൊണ്ട് സ്വർണ്ണക്കച്ചവടക്കാർക്ക് വലിയ ബുദ്ധിമുട്ടുണ്ട്, ഐസക് പറയുന്നു, മാണി സമ്മതിക്കാമെങ്കിൽ കുഴപ്പമില്ലായെന്നൊക്കെ പത്രത്തിൽ വന്നു. എന്നാൽ നമ്മൾ തമ്മിൽ യാതൊരു അഭിപ്രായവ്യത്യാസവും ഇക്കാര്യത്തിൽ ഇല്ല. ഞാൻ അങ്ങയോട് ഒരു കാര്യം പറയട്ടെ, 2014 ബഡ്ജറ്റിൽ കോമ്പൗണ്ടിംഗ് ഓപ്റ്റ് ചെയ്ത വ്യാപാരികൾ പഴയ സ്വർണ്ണം വാങ്ങുമ്പോൾ ചുമത്തിയ നികുതിനിർദ്ദേശത്തിൽ sale എന്ന വാക്കിനുപുറമെ purchase എന്നുകൂടി ഉൾപ്പെടുത്തേണ്ടതായിരുന്നുവെന്ന് വ്യാപാരികൾക്കൊരു പരാതിയുണ്ട്.

ഇക്കാര്യം ഇറന്നമനസ്സോടെ അങ്ങ് പരിശോധിക്കണം. അശാസ്ത്രീയതയുണ്ടെന്ന് ബോധ്യപ്പെടുന്നപക്ഷം ആവശ്യമായ തിരുത്തലുകൾ വരുത്തുന്നതിന് ഞങ്ങൾക്ക് ഒബ്ജക്ഷനില്ല. തിരുത്തലുകൾ വരുത്തിയാൽ ഞാൻ എതിർക്കില്ല. അത് പരിശോധിക്കണം. അത് പരിശോധിക്കാതെ എനിക്ക് അതിനെക്കുറിച്ച് പറയാൻ സാധിക്കില്ല. അങ്ങയുടെ കൈവശമാണ് റിക്കോർഡുകളുള്ളത്. അങ്ങാണ് ആധികാരികമായി തീരുമാനിക്കേണ്ടത്

ശ്രീ. പി. കെ. കുഞ്ഞാലിക്കുട്ടി: സർ, അപ്രായോഗികമായ

എന്നുള്ളത് തിരുത്താൻ കഴിയില്ല എന്നുള്ളതുകൊണ്ടാണ് എ.ജി.യൊക്കെ അതിനെ ഒബ്ജക്ട് ചെയ്യുന്നതെന്ന് കേൾക്കുന്നു. അങ്ങനെയൊന്നെങ്കിൽ ഇത് സബ്ജക്ട് കമ്മിറ്റിയിലെ മെമ്പർമാരുമായി വിശദമായി ചർച്ച ചെയ്യാൻ പോരേ?

ശ്രീ. കെ. എം. മാണി: സർ, ശ്രീ. കുഞ്ഞാലിക്കുട്ടി പറഞ്ഞ

അഭിപ്രായത്തോട് എനിക്ക് എതിർപ്പൊന്നുമില്ല. സബ്ജക്ട് കമ്മിറ്റിയിൽ വിശദമായി ചർച്ച ചെയ്ത് അവരുടെ അഭിപ്രായമനുസരിച്ച് എന്ത് തീരുമാനം വേണമെങ്കിലും എടുക്കാം.

കിഫ്ബി ഒരു സർവ്വരോഗ സംഹാരിയായ ഔഷധമായിട്ടാണ് ഡോ.

ടി. എം. തോമസ് ഐസക് സൂചിപ്പിച്ചിരിക്കുന്നത്. മുൻ ഇസ്ലാമിക് ബാങ്ക് തുടങ്ങുമെന്നും അതിന്റെ പണം കൊണ്ട് വളരെ നല്ല വികസനപ്രവർത്തനങ്ങൾ നടത്തുമെന്നും പറഞ്ഞു, പക്ഷേ അന്ന് ഒന്നുമുണ്ടായില്ല. അതുപോലെ ഇപ്പോൾ പറയുന്നു. കിഫ്ബി 50,000 കോടി രൂപയുടെ വികസന പ്രവർത്തനങ്ങൾ നടത്തുമെന്ന്. നടത്തിയാൽ നല്ലത്.

കാത്തിരുന്ന് കാണാം. ബഡ്ജറ്റ്-കിഫ്ബി സീറോ ആണെന്നാണ് ധനമന്ത്രി അവതരിപ്പിച്ച ബഡ്ജറ്റ് കാണുമ്പോൾ എനിക്ക് തോന്നുന്നത്. 4004 കോടി രൂപയുടെ പദ്ധതികൾ കിഫ്ബി ബോർഡ് പാസാക്കിയെന്ന് ബഹുമാനപ്പെട്ട ധനകാര്യ വകുപ്പുമന്ത്രി പറയുന്നു. ഇത് കിഫ്ബി നിയമവ്യവസ്ഥകൾക്കെതിരാണ്. കിഫ്ബി ബോർഡ് പുനഃസംഘടിപ്പിച്ചുകൊണ്ട് ഗസറ്റ് വിജ്ഞാപനം നടത്താതെ ബോർഡ് പദ്ധതികൾ പാസാക്കിയെന്നുപറയുന്നത് ഗുരുതരമായ തെറ്റാണ്. കിഫ്ബി ബോർഡിനുമുമ്പാകെ കൊണ്ടുവരാത്ത/അവർ കണ്ടിട്ടില്ലാത്ത പദ്ധതികൾ അവർ വഴി നടപ്പിലാക്കുമ്പോൾ അതിലെ അംഗംപോലുമല്ലാത്ത ധനകാര്യവകുപ്പുമന്ത്രിക്ക് ആരാണ് ഈ അധികാരം നൽകിയത്? കിഫ്ബിയുടെ പരിധിയിൽ വരാത്ത പല പദ്ധതികൾക്കും ധനകാര്യവകുപ്പുമന്ത്രി തുക അനുവദിക്കുകയുണ്ടായി. 19.8.2016-നാണ് കിഫ്ബി നിയമം ഭേദഗതി ചെയ്തത്. അന്നു മുതലാണ് ബഹുമാന്യരായ മുഖ്യമന്ത്രിയും ധനകാര്യവകുപ്പുമന്ത്രിയും അതിലെ അംഗങ്ങളാകുന്നത്. ഭേദഗതി നിയമം വരുന്നതിനുമുമ്പ്, 8.8.2016-ലെ 315-ാം നമ്പർ സർക്കാർ

ഉത്തരവ് പ്രകാരം കിഫ്ബി പദ്ധതി നടത്തിപ്പിന് അനുവർത്തിക്കേണ്ട മാർഗ്ഗനിർദ്ദേശങ്ങൾ പുറപ്പെടുവിക്കുകയുണ്ടായി. അത് തെറ്റാണ്. കിഫ്ബി നിയമത്തിലെ 21-ാം വകുപ്പനുസരിച്ച് ഒരു പദ്ധതി തയ്യാറാക്കി, ഗസറ്റ് വിജ്ഞാപനം നടത്തി നിയമസഭയുടെ മുൻകൂട്ടിയുള്ള അനുമതി വാങ്ങേണ്ടതാണ്. ഇവിടെ ബോർഡ് പുനഃസംഘടിപ്പിക്കുന്നത് സംബന്ധിച്ചും പദ്ധതി തയ്യാറാക്കിയതു സംബന്ധിച്ചും ഗസറ്റ് വിജ്ഞാപനങ്ങളില്ല. കെ.എസ്.എഫ്.ഇ.-യുടെ പ്രവാസി ചിട്ടി വഴി 25000 കോടി രൂപ സമാഹരിക്കുമെന്നാണ് ധനകാര്യ വകുപ്പുമന്ത്രി പറയുന്നത്. ധനകാര്യ വകുപ്പുമന്ത്രി കാര്യങ്ങൾ മനസ്സിലാക്കിയോ എന്നെനിക്ക് സംശയമുണ്ട്. കേന്ദ്രഗവൺമെന്റ് ചിട്ടി നിയമത്തിലെ വ്യവസ്ഥയെന്താണ്; കെ.എസ്.എഫ്.ഇ.-യ്ക്ക് ഒരു ചിട്ടി തുടങ്ങണമെങ്കിൽ ചിട്ടി സലയ്ക്ക് തുല്യമായ തുക ചിട്ടി തുടങ്ങാൻ ഉദ്ദേശിക്കുന്ന പ്രദേശത്തെ അസിസ്റ്റന്റ് രജിസ്ട്രാറുടെ പേരിൽ ഒരംഗീകൃത ബാങ്കിൽ ഡെപ്പോസിറ്റ് ചെയ്ത് കെ.എസ്.എഫ്.ഇ. ബാങ്ക് ഗ്യാരണ്ടി ചിട്ടി രജിസ്ട്രാർക്ക് കൈമാറണമെന്നാണ് കേന്ദ്രഗവൺമെന്റ് ചിട്ടി നിയമത്തിലെ വ്യവസ്ഥ. ഒന്നുകിൽ ഭേദഗതി കൊണ്ടുവരണം. അല്ലാതെ അങ്ങ് പറയുന്നതുപോലെ ചെയ്യാൻ ഒക്കുകയില്ല. കേന്ദ്രഗവൺമെന്റിന്റെയും ആർ.ബി.ഐ.-യുടെയും സമ്മതം വേണം.

ഇതൊന്നുമില്ലാതെ കിഫ്ബിയിൽ നിക്ഷേപിച്ചാൽ കുറ്റകരമാണ്. കിഫ്ബി ഒരു ബാങ്കല്ല. മൂന്ന് കൊല്ലം വരെ ശിക്ഷിക്കാം. കേന്ദ്ര ചിട്ടി നിയമം നിലനിൽക്കുന്നതുകൊണ്ടാണ് ഇതൊക്കെ ഞാൻ പറയുന്നത്. കേന്ദ്ര ചിട്ടി നിയമത്തിലെ വ്യവസ്ഥയനുസരിച്ച് ഇതാണ്. അങ്ങയുടെ ഈ നടപടി നിയമവിരുദ്ധമാണ് എന്ന് മാത്രമേ എനിക്ക് പറയാനുള്ളൂ. ഞാൻ എന്റെ ഒരു പ്രതികരണം പറഞ്ഞെന്നേയുള്ളൂ. അങ്ങ് അതൊക്കെ പരിശോധിക്കണം എന്ന് മാത്രമേ എനിക്ക് ഇതിനെപ്പറ്റി പറയാനുള്ളൂ. ഞാൻ എന്റെ വാക്കുകൾ ഉപസംഹരിക്കുന്നു.

ശ്രീ. കാരാട്ട് റസാഖ്: സർ, ഇവിടെ അവതരിപ്പിച്ച വോട്ട് ഓൺ

അക്കൗണ്ടിനെ ഞാൻ ശക്തമായി പിന്തുണയ്ക്കുന്നു.

കഴിഞ്ഞ 3-ാം തീയതി ധനകാര്യ വകുപ്പുമന്ത്രി ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റും തുടർന്ന് അവതരിപ്പിച്ച ധനവിനിയോഗ ബില്ലും സത്യസന്ധമായി പരിശോധിക്കുന്ന ആർക്കും പിന്താങ്ങാതിരിക്കാൻ കഴിയില്ല. അതാണ് മുൻധനകാര്യ വകുപ്പുമന്ത്രിയായിരുന്ന ബഹുമാന്യനായ കെ.എം. മാണി സാർ പോലും ഇപ്പോൾ സ്വാഗതം ചെയ്തിട്ടുള്ളത്. കേരളത്തിന്റെ വർത്തമാനകാല സാമൂഹിക യാഥാർത്ഥ്യങ്ങൾ ഉൾക്കൊണ്ടുകൊണ്ട് ഭാവി കേരളം സുന്ദരവും

സമാധാനപൂർണ്ണവും ആക്കാനുള്ള നിർദ്ദേശങ്ങളും പ്രഖ്യാപനങ്ങളുമാണ് ഇതിലുള്ളതെന്ന് വ്യക്തമാണ്. ഓരോ മേഖലയിലും കാര്യങ്ങൾ അക്കമിട്ട് പറയാൻ ഞാൻ ആഗ്രഹിക്കുന്നില്ല. നമ്മുടെ ജീവിതത്തിന്റെ എല്ലാ മേഖലകളിലും സ്പർശിക്കുന്ന സമീപനമാണ് സർക്കാർ സ്വീകരിക്കുന്നത്. ഇപ്പോൾ മാത്രമല്ല എൽ.ഡി.എഫ്. സർക്കാരുകൾ എല്ലാക്കാലത്തും അങ്ങനെയാണ്. പണിയെടുക്കുകയും ജീവിതദുരിതം അനുഭവിക്കുകയും ചെയ്യുന്ന സാധാരണ മനുഷ്യരുടെ പ്രശ്നങ്ങളിൽ ഇടപെടുകൊണ്ട് പ്രവർത്തിക്കുന്ന പ്രസ്ഥാനമാണ് ഇടതുപക്ഷ ജനാധിപത്യമുന്നണി. ആ പ്രസ്ഥാനത്തിന് അധികാരം കിട്ടിയാൽ അതുപയോഗിച്ചുകൊണ്ട് സാധാരണ മനുഷ്യരുടെ ജീവിതം മെച്ചപ്പെടുത്താനുള്ള നടപടികൾ സ്വീകരിക്കുകയാണ് പതിവ്. അത് എൽ.ഡി.എഫ്.-ന്റെ അടിസ്ഥാന പ്രമാണമാണ്. ഇത് വെറുതെ പറയുന്നതല്ല. ഇന്ന് വജ്രജൂബിലിയുടെ തിളക്കത്തിൽ നിൽക്കുന്ന കേരളത്തിന്റെ ചരിത്ര മുന്നേറ്റവും അതിന്റെ പടവുകളിലെ നാഴികക്കല്ലുകളും പരിശോധിച്ചാൽ ആർക്കും ബോധ്യപ്പെടുന്ന കാര്യമാണിത്. ഐക്യ കേരള പിറവിക്കുശേഷം 1957 ഏപ്രിൽ 5-ന് ഇ.എം.എസ്.-ന്റെ നേതൃത്വത്തിലുള്ള ആദ്യ കമ്മ്യൂണിസ്റ്റ് ഗവൺമെന്റ് അധികാരമേൽക്കുമ്പോൾ കേരളം പിറന്നുവീണിട്ടുണ്ടായിരുന്നേയുള്ളൂ. പാവപ്പെട്ടവരും സാധാരണക്കാരും

പിന്നോക്കക്കാരായ ഭൂരിപക്ഷം വരുന്ന ജനങ്ങൾ അന്ന് സാമൂഹ്യ ജീവിതത്തിന്റെ പിന്നാനുരങ്ങിലായിരുന്നു. അവർണ്ണർ എന്ന് മുദ്ര കുത്തപ്പെട്ടതിന്റെ പേരിൽ അത്തരക്കാർക്ക് വിദ്യാഭ്യാസം ചെയ്യാൻ അവകാശമുണ്ടായിരുന്നില്ല. അതുകൊണ്ട് തന്നെ ഉയർന്ന ജോലികളൊക്കെ അവർക്ക് അന്യമായിരുന്നു. ഇതിനെക്കാൾ ദുരിതപൂർണ്ണമായിരുന്നു പാവപ്പെട്ട കർഷകരും കർഷകത്തൊഴിലാളികളും കൂടിയായ ആയിട്ടുള്ള ആളുകളുടെ സ്ഥിതി. സ്വന്തമായി ഒരു ഇണ്ട് ഭൂമിയില്ലാത്തതിന്റെ പേരിൽ ജന്മിമാരുടെയും അവരുടെ ഗുണ്ടകളുടെയും ഭീഷണികളും മർദ്ദനങ്ങളും പീഡനങ്ങളും ഏറ്റുവാങ്ങാൻ വിധിക്കപ്പെട്ടവരായിരുന്നു പാവപ്പെട്ട മനുഷ്യർ. ഇതുപരിഹരിക്കുന്നതിനുള്ള നടപടികളാണ് 1957-ലെ സർക്കാർ ആദ്യമായി കൈക്കൊണ്ടത്. അവിടെ നിന്നാണ് ഭൂപരിഷ്കരണ നിയമം നടപ്പിലാക്കുന്നത്. വിദ്യാഭ്യാസ നിയമം നടപ്പിലാക്കി എല്ലാവർക്കും വിദ്യാഭ്യാസ രംഗത്ത് ഇലുനീതി സൃഷ്ടിച്ചതും ഇവിടെ നിന്നായിരുന്നു. ഭൂപരിഷ്കരണ നിയമവും വിദ്യാഭ്യാസ നിയമവുമാണ് കേരളത്തെ മുന്നോട്ട് നയിച്ചത്. കേരള മോഡൽ വികസനം എന്ന പേര് തന്നെ വികസന മാതൃകയിൽ സ്ഥാനം പിടിച്ചത് ഇതിന്റെ പേരിലായിരുന്നു. ആരോഗ്യ മേഖലയിലും തൊഴിൽ നിയമങ്ങളിലും ജയിൽ നിയമങ്ങളിലുമൊക്കെ തന്നെ സമാനമായ നിരവധി നിയമ നടപടികൾ അന്നത്തെ

സർക്കാർ സ്വീകരിച്ചു. അങ്ങനെ കേരളീയ ജീവിതത്തെ ഉയരങ്ങളിലേയ്ക്ക് കൊണ്ടുപോകാൻ ഏറ്റവും പ്രതിജ്ഞാബദ്ധമായ നടപടികൾ 1957-ലെ സർക്കാർ സ്വീകരിച്ചപ്പോൾ ആ സർക്കാരിനെ ജനാധിപത്യ വിരുദ്ധമായി പിരിച്ചുവിടാനാണ് കോൺഗ്രസ്സുകാർ ശ്രമിച്ചത്. അസത്യങ്ങളും അർദ്ധസത്യങ്ങളും ഊതിപ്പെരുപ്പിച്ചുകൊണ്ട് കള്ളപ്രചരണ വേല നടത്തി ഇ.എം.എസ്. സർക്കാരിനെ പിരിച്ചുവിടാൻ കത്സിത നീക്കങ്ങൾ നടത്തിയ ചിലരെങ്കിലും ഇപ്പോഴും അപ്പുറത്തുണ്ട്. 1957-ലെ ഇ.എം.എസ്. സർക്കാരിനെ 5 വർഷം പൂർത്തിയാക്കാൻ അനുവദിച്ചിരുന്നെങ്കിൽ കേരളത്തിന്റെ അവസ്ഥ എത്രയേറെ മനോഹരമാകുമായിരുന്നു. എന്നാൽ സാധാരണ മനുഷ്യരുടെ ഉയർച്ചയ്ക്കും അഭിവൃദ്ധിക്കും തടസ്സം നിൽക്കുക എന്നതാണ് കോൺഗ്രസ്സിന്റെയും യു.ഡി.എഫ്-ന്റെയും നയം. അതുകൊണ്ടാണ് കോൺഗ്രസ്സുകാർ അന്ന് വിമോചനസമരം എന്ന സമരഭാസം നടത്തിയത്. 1957-ലെ സർക്കാർ ഭൂമിയില്ലാത്തവർക്ക് ഭൂമി നൽകിയെങ്കിൽ ഇപ്പോഴത്തെ എൽ.ഡി.എഫ്. സർക്കാർ എല്ലാവർക്കും വീട് നൽകാനുള്ള ശ്രമങ്ങളുമായി മുന്നോട്ടുപോകുകയാണ്. അതാണ് ഇവിടെ നടന്നുകൊണ്ടിരിക്കുന്നത്. ഭവനരഹിതരില്ലാത്ത കേരളം, ആരോഗ്യ, വിദ്യാഭ്യാസ, ശുചിത്വ മേഖലകളിൽ വലിയ മുന്നേറ്റമുണ്ടാക്കാൻ കഴിയുന്ന പദ്ധതികളുമായാണ്

എൽ.ഡി.എഫ്. സർക്കാർ മുന്നോട്ടുപോകുന്നത്. നവകേരള മിഷൻ എന്ന പദ്ധതി തന്നെ ഇത്തരത്തിൽ കേരളത്തിന്റെ സാമൂഹ്യ ജീവിതത്തിന് ഉൾജ്ജ്വലവും ഉന്മേഷപ്രദവുമായ ഒരു പുതിയ മുഖം നൽകാനുള്ള ശ്രമങ്ങളുടെ ഭാഗമായുള്ളതാണ്. കേവലം റോഡുകളോ പാലങ്ങളോ കെട്ടിടങ്ങളോ മാത്രമല്ല വികസനം. മനുഷ്യ ജീവിതത്തിന്റെ എല്ലാ തലങ്ങളിലും ജീവിതസൂചികകൾ ഉയരങ്ങളിൽ എത്തിക്കാൻ കഴിയുന്ന സാഹചര്യം ഒരുക്കുകയാണ് വികസനം കൊണ്ടുദ്ദേശിക്കുന്നത്. അതിന് സഹായകരമായിട്ടുള്ള നടപടികളാണ് ഈ സർക്കാർ സ്വീകരിച്ചുവരുന്നത്. ആ നടപടികൾക്ക് പിന്തുണയും സഹായവും നൽകാൻ കഴിയുന്ന തരത്തിലാണ് ഇവിടെ ബഡ്ജറ്റും ധനവിനിയോഗ ബില്ലുമൊക്കെ അവതരിപ്പിച്ചിട്ടുള്ളത്. പുതിയ ചോദ്യങ്ങൾ ഉയർത്തുകയും പുതിയ ഉത്തരങ്ങൾ നേടുകയും ചെയ്യുന്നുവെന്നതാണ് സംസ്ഥാന ബഡ്ജറ്റിന്റെ സവിശേഷത. കേരളത്തിലെ റോഡുകളുടെയും പാലങ്ങളുടെയും തുറമുഖങ്ങളുടെയും വൈദ്യുത നിലയങ്ങളുടെയും നവീകരണത്തിനും വിപുലീകരണത്തിനും കിഫ്ബി മുഖേനയാണ് വിഭവ സമാഹരണം നടത്തുന്നത്. കൂടാതെ വിദ്യാഭ്യാസ ആരോഗ്യ മേഖലകളിൽ വൻ മുതൽ മുടക്കിനും കിഫ്ബിയെ ലക്ഷ്യമിടുകയാണ്. തീരദേശ മലയാര ഹൈവേകളുടെ വികസനത്തിന് കെ.എസ്.എഫ്.ഇ.-യുടെ പ്രവാസി ചിട്ടിയുടെ അടിസ്ഥാനത്തിൽ വിഭവ

സമാഹരണത്തിന് ലക്ഷ്യമിടുന്നുണ്ട്. എല്ലാം കിഫ്ബി മയം എന്ന് വിമർശിക്കുന്നവർ നികുതി വരുമാനം കൊണ്ട് മാത്രം വികസനം സാധ്യമല്ല എന്ന പ്രാഥമിക പാഠം ഉൾക്കൊള്ളേണ്ടതുണ്ട്. കാർഷിക മേഖലയ്ക്ക് 2016 കോടി രൂപ വകയിരുത്തിയ എൽ.ഡി.എഫ്. സർക്കാർ അടിസ്ഥാന വർഗ്ഗത്തോടുള്ള പ്രതിബദ്ധത ഒന്നുകൂടി തെളിയിച്ചിരിക്കുകയാണ്. കെ.എസ്.ആർ.ടി.സി. ഉൾപ്പെടെയുള്ള എല്ലാ പൊതുമേഖലാ സ്ഥാപനങ്ങളെയും നിശ്ചിത കാലയളവിനുള്ളിൽ ലാഭത്തിലാക്കാൻ ഈ ബഡ്ജറ്റ് ലക്ഷ്യമിടുന്നുണ്ട്. മാലിന്യ നീക്കം യന്ത്രവൽക്കരിക്കാൻ 10 കോടി രൂപ വകയിരുത്തിയ സർക്കാർ തോട്ടിപ്പണിക്ക് തുല്യമായ ജോലിയെ മാന്യതയുള്ള തൊഴിലാക്കി മാറ്റിയിരിക്കുകയാണ്. ജെൻഡർ ബഡ്ജറ്റിലൂടെ സ്ത്രീ തുല്യത എന്നത് വാക്കുകളിൽ നിന്നും പ്രവൃത്തിയിലേയ്ക്ക് പരിവർത്തിക്കാൻ ഉതകുന്ന അനവധി പദ്ധതികൾ വിഭാവന ചെയ്യുന്നു. ഒരു പ്രത്യേക വനിതാ വകുപ്പ് രൂപീകരിക്കാൻ നിർദ്ദേശമുള്ള ബഡ്ജറ്റിൽ 100 ശതമാനം സ്ത്രീകൾ ഗുണഭോക്താക്കളായുള്ള 64 പദ്ധതികൾക്ക് 1060 കോടി രൂപയും സ്ത്രീകൾക്ക് പ്രത്യേക ഘടകമോ ഗുണഭോക്താക്കളോ ആയ 104 പദ്ധതികൾക്ക് 13400 കോടി രൂപയും വകയിരുത്തിയിട്ടുണ്ട്. 11.5 ശതമാനം പദ്ധതിച്ചെലവ് വനിതാ വികസനത്തിന് വകയിരുത്തുന്ന ബഡ്ജറ്റ്

സ്ത്രീശാക്തീകരണത്തിന് ഊന്നൽ നൽകിയിരിക്കുകയാണ്. പട്ടികജാതി/പട്ടികവർഗ്ഗ വികസനത്തിന് ജനസംഖ്യാനുപാതത്തെക്കാൾ കൂടുതൽ തുക വകയിരുത്തുന്ന സംസ്ഥാനമെന്ന ഖ്യാതി കേരളം കൈവരിച്ചിരിക്കുകയാണ്. സാധാരണക്കാരന്റെ ജീവിതം വളരെ ദുഃസഹമായ സാഹചര്യത്തിലാണ് എൽ.ഡി.എഫ്. സർക്കാർ അധികാരമേറ്റത്. പൊതുജന പങ്കാളിത്തത്തോടെയും തദ്ദേശസ്വയംഭരണ സ്ഥാപനങ്ങളുടെയും വിവിധ തലങ്ങളിലുള്ള ഉദ്യോഗസ്ഥരുടെയും സഹകരണത്തോടെയും അതിവിപുലമായ വികസന പദ്ധതികളാണ് സർക്കാർ ഏറ്റെടുത്തിരിക്കുന്നത്. കേരളം പരസ്യ വെളിയിട വിസർജ്ജന മുക്ത സംസ്ഥാനമായി മാറിയത് ഇതിനൊരു ഉദാഹരണമാണ്. കേരളത്തിലെ ജനങ്ങളെയും ഇതിനായി പങ്കെടുപ്പിച്ചത് ഈ സർക്കാരിന്റെ എടുത്തുപറയാൻ പറ്റിയ ഒരു നേട്ടമാണ്. സംസ്ഥാനം നേരിടുന്ന ഏറ്റവും വലിയ പ്രശ്നമാണ് വരൾച്ച. സംസ്ഥാനത്തെ കുടിവെള്ള സ്രോതസ്സുകൾ നാശിക്കുവാൻ കുറഞ്ഞുവരികയാണ്. അടഞ്ഞുപോയ ജലസ്രോതസ്സുകൾ വീണ്ടെടുക്കുക, മഴവെള്ളം പാഴാകാതെ സംഭരിക്കുക, തുടങ്ങിയവ നമ്മുടെ മുഖ്യ അജണ്ടയായി പരിഗണിക്കണം. പാർശ്വവൽക്കരിക്കപ്പെടുന്നവരുടെ കണ്ണീരൊപ്പാൻ എന്നും എൽ.ഡി.എഫ്. സർക്കാർ മുന്നിലുണ്ടാകുമെന്ന് മുഖ്യമന്ത്രിയുടെ ജനസാന്ത്വന പദ്ധതി തെളിയിക്കുന്നു.

വിവിധ കാരണങ്ങൾകൊണ്ട് ഒറ്റപ്പെട്ടുപോയ വ്യക്തികൾക്കും സ്ഥാപനങ്ങൾക്കും ഈ ഫണ്ടിൽനിന്നും ധനസഹായം അനുവദിക്കും. കേരളത്തിൽ ആർ.എസ്.എസ്. സർവ്വശക്തിയുമുപയോഗിച്ച് തിരിച്ചടിക്കുമെന്ന അവരുടെ ജോയിന്റ് സെക്രട്ടറിയുടെ പ്രസ്താവന മതേതര ജനാധിപത്യത്തെ സ്നേഹിക്കുന്നവർ കാണാതെ പോകരുത്. തീവ്ര ഹിന്ദുത്വ അജണ്ടയ്ക്കെതിരെ പ്രതികരിക്കുന്ന എഴുത്തുകാരെയും സാംസ്കാരിക പ്രവർത്തകരെയും കൊലപ്പെടുത്താനാണ് അവർ ശ്രമിക്കുന്നത്. അന്തരിച്ച യു. ആർ. അനന്തമൂർത്തിക്ക് വിമാന ടിക്കറ്റ് അയച്ചുകൊടുത്ത സംഘപരിവാർ ശ്രീ. ഷാരൂഖ് ഖാൻ, ശ്രീ. അമീർ ഖാൻ, ശ്രീമതി നന്ദിതാ ദാസ് എന്നിവർക്കെതിരെയും ഏറ്റവുമൊടുവിൽ സംവിധായകൻ ശ്രീ. കമലിനെതിരെയും വാളോങ്ങുന്നു. എന്തിനേറെ, കേരളത്തിലെ പ്രമുഖ എഴുത്തുകാരനും സാംസ്കാരിക നായകനുമായ ശ്രീ. എം. ടി. വാസുദേവൻ നായരെപ്പോലും വെറുതെ വിടാത്ത ഫാസിസ്റ്റുകാരാണ് ഇവരെന്നു നാം ഓർക്കണം. തമ്മിൽത്തല്ലി നിൽക്കുന്ന യു.ഡി.എഫ്. മുന്നണി തർക്കം നിർത്തിവെച്ച് വർഗ്ഗീയ ഫാസിസ്റ്റുകൾക്കെതിരെ ഇടതുപക്ഷത്തോടൊപ്പം നിൽക്കേണ്ട കാലം അതിക്രമിച്ചിരിക്കുകയാണ്. രാഷ്ട്രീയ തിമിരംകൊണ്ട് അന്ധത ബാധിച്ചിട്ടില്ലാത്ത ആർക്കും ഈ

സർക്കാരിന്റെ നടപടികളിലെ നന്മകൾ കാണാൻ കഴിയും. പക്ഷെ നിർഭാഗ്യവശാൽ അപ്പുറത്തിരിക്കുന്ന എന്റെ സ്നേഹിതന്മാർ കണ്ണടച്ച് ഇരുട്ടാക്കാൻ ശ്രമിക്കുകയാണ്. കിഫ്ബിയിലൂടെ കോടിക്കണക്കിന് രൂപയുടെ പദ്ധതികൾ ഓരോ ജനപ്രതിനിധികൾക്കും ലഭിച്ചപ്പോൾ മുസ്ലീംലീഗിന്റെ എം.എൽ.എ.-മാർ അവരുടെ മണ്ഡലത്തിൽ വലിയ ഫ്ലക്സ് ബോർഡുകൾ വച്ചിരിക്കുകയാണ്. മുസ്ലീംലീഗിന്റെ മുഖപത്രമായ ചന്ദ്രികപോലും മുസ്ലീംലീഗിന്റെ എം.എൽ.എ.-മാർക്ക് കോടികളുടെ വികസന പദ്ധതികൾ ലഭിച്ചവെന്ന് പറയുമ്പോൾ ഇവിടെ വന്ന് കിഫ്ബിയെയും ബഡ്ജറ്റിനെയും എതിർത്തുകൊണ്ട് സംസാരിക്കുന്ന പ്രവണത സാംസ്കാരിക പ്രവർത്തനത്തിന് യോജിച്ചതാണോയെന്ന് ചിന്തിക്കേണ്ടതുണ്ടെന്നാണ് എനിക്ക് സൂചിപ്പിക്കാനുള്ളത്. അവർക്ക് ഈ സർക്കാരിനെതിരായി ഒന്നുംതന്നെ പറയാനില്ലെന്നതാണ് സത്യം. അതുകൊണ്ടാണ് യഥാർത്ഥത്തിലുള്ള കാര്യങ്ങളെക്കുറിച്ചൊന്നും പറയാതെ നിസ്സാരകാര്യങ്ങൾ പെരുപ്പിച്ചുകാണിച്ച് ദിവസവും ബഹളമുണ്ടാക്കാൻ ശ്രമിക്കുന്നത്.

ഞാൻ എന്റെ പ്രസംഗം ദീർഘിപ്പിക്കുന്നില്ല. കേരളത്തിന് പുതിയൊരു മുന്നേറ്റവും തലയെടുപ്പും നൽകാൻ കരുത്ത് പകരുന്ന ഒരു ബഡ്ജറ്റാണ് ഇവിടെ

ബഹുമാന്യനായ ധനകാര്യ വകുപ്പുമന്ത്രി ഡോ. ടി. എം. തോമസ് ഐസക് അവതരിപ്പിച്ചതെന്ന് കേരളത്തിലെ പൊതുസമൂഹം ചിന്തിക്കുകയും വിലയിരുത്തുകയുമാണ്. അതുകൊണ്ട് എല്ലാ ആളുകളും ഇതിനെ അംഗീകരിക്കുകയും പിന്തുണയ്ക്കുകയും ചെയ്യുമെന്ന് കാലം തെളിയിക്കുമെന്ന കാര്യത്തിൽ സംശയമില്ലാത്ത കാര്യമാണ്. ബഹുമാന്യനായ കേരള മുഖ്യമന്ത്രി ശ്രീ. പിണറായി വിജയന്റെ നേതൃത്വത്തിലുള്ള ഈ മന്ത്രിസഭയ്ക്കും ഈ ഭരണത്തിനും എല്ലാവിധ പിന്തുണയും അറിയിച്ചുകൊണ്ട്..... എന്റെ നിയോജകമണ്ഡലത്തിൽ വലിയ വിപ്ലവം സൃഷ്ടിച്ചിട്ടുള്ള വികസനത്തിനാണ് ബഹുമാന്യനായ ധനകാര്യ വകുപ്പുമന്ത്രി ഫണ്ടുകൾ അനുവദിച്ചിട്ടുള്ളത്. അതിന് ഒരിക്കൽകൂടി നന്ദി അറിയിച്ചുകൊണ്ട് ഈ വോട്ട് ഓൺ അക്കൗണ്ടിനെ ഞാൻ പരിപൂർണ്ണമായും പിന്തുണയ്ക്കുന്നു.

ശ്രീ. പി. കെ. ബഷീർ: സർ, ഞാൻ ഈ വോട്ട് ഓൺ അക്കൗണ്ടിനെ എതിർക്കുകയാണ്. ഇവിടെ ഗവർണ്ണർ ഒരു ബഡ്ജറ്റ് പ്രസംഗം നടത്തി. ധനകാര്യ വകുപ്പുമന്ത്രി സാഹിത്യസാന്ദ്രമായ ഒരു നയപ്രഖ്യാപനവും നടത്തി. എന്താണ് ഈ സർക്കാരിന്റെ സ്ഥിതി; ഇവിടെ കഴിഞ്ഞ കൊല്ലം ബഹുമാന്യനായ ധനകാര്യ വകുപ്പുമന്ത്രി ബഡ്ജറ്റ് അവതരിപ്പിച്ചു. ആ

ബഡ്ജറ്റിൽ പറഞ്ഞ ഏതെങ്കിലും ഒരു പദ്ധതിക്ക്, കിഫ്ബി മുഖാന്തിരം നടപ്പിലാക്കിയ പദ്ധതിക്ക് എവിടെയാണ് എ.എസ്. കൊടുത്തത്. കിഫ്ബി മുഖാന്തിരം നടപ്പിലാക്കിയ പദ്ധതിക്ക് ഡീറ്റെയ്ൽഡ് എസ്റ്റിമേറ്റ്കൊടുക്കാനോ ഇൻവെസ്റ്റിഗേഷൻ നടത്താനോ ഭരണ വകുപ്പിന് കഴിഞ്ഞിട്ടില്ലല്ലോ; കഴിഞ്ഞ 9 മാസത്തിനകത്ത് ഏതെങ്കിലും ഒരു പാലത്തിനുപോലും ഫണ്ട് അനുവദിക്കുകയോ ടെണ്ടർ നടത്തുകയോ ചെയ്തിട്ടില്ലല്ലോ. ഞങ്ങൾ കിഫ്ബിയെപ്പറ്റി പറയേണ്ടതില്ലല്ലോ. നിങ്ങളിൽ ആരുടെയെങ്കിലും നിയോജകമണ്ഡലത്തിൽ ഏതെങ്കിലും ഒരു പ്രവൃത്തി നടന്നിട്ടുണ്ടോയെന്ന് നെഞ്ചിൽ കൈവെച്ച് നിങ്ങൾ ആദ്യം പറയണം. ബഹുമാനപ്പെട്ട ധനകാര്യ വകുപ്പുമന്ത്രി പിന്നീട് പറഞ്ഞു, രാജ്യത്തെ മികച്ച സാഹിത്യകാരന്മാരിൽ ഒരാളായിരുന്നു ശ്രീ. എം. ടി. വാസുദേവൻ നായർ.....

മി. സ്പീക്കർ: നിങ്ങൾ ശബ്ദമുണ്ടാക്കിയാലേ ശ്രീ. പി. കെ. ബഷീറിന് ഊർജ്ജമുണ്ടാകുകയുള്ളൂ. അതുകൊണ്ട് നിങ്ങൾ ശബ്ദമുണ്ടാക്കാതിരുന്നാൽ മതി.

ശ്രീ. പി. കെ. ബഷീർ: ഞാൻ ചെയറിനെ നോക്കി മര്യാദയ്ക്കല്ലേ പറയുന്നത്. ശ്രീ. എം. ടി. വാസുദേവൻ നായരെ വളരെയേറെ പുകഴ്ത്തി, അദ്ദേഹത്തിന്റെ നോവലിലെ വാക്യങ്ങൾ ഉദ്ധരിച്ച് സംസാരിച്ചു. ഒരു കാര്യം

ബഹുമാനപ്പെട്ട ടി. എം. തോമസ് ഐസക്കിനോട് എനിക്ക് പറയാനുള്ളത്, അദ്ദേഹത്തിന്റെ ചില നോവലുകൾ ദുഃഖപര്യവസാനികളായതുകൊണ്ട് ഈ ബഡ്ജറ്റിന് ആ ഗതി വന്നാൽ അദ്ദേഹത്തെ നിങ്ങൾ കുറ്റം പറയരുതെന്നാണ്. എന്താണ് ഇവിടെ നടക്കുന്നത്; അങ്ങയുടെ ബഡ്ജറ്റ് പ്രസംഗത്തിൽ പറഞ്ഞു, 10.5 ശതമാനം പദ്ധതിക്ക് കൂടുതൽ തുക നീക്കിവച്ചിട്ടുണ്ടെന്ന്. ഞാൻ ചോദിക്കട്ടെ, 2016-17 വർഷത്തെ പദ്ധതിയുടെ അടങ്കൽ തുക 24,000 കോടി രൂപയായിരുന്നത് 26,500 കോടി രൂപയായി ഉയർത്തി. 2016-17 വർഷത്തെ പദ്ധതി ചെലവ് എത്രയാണ്. മാർച്ച് 31 വരെയുള്ള കണക്കെടുത്താലും അത് 50 ശതമാനത്തിനപ്പുറം പോകുകയില്ല. 12,000 കോടി രൂപപോലും ചെലവഴിക്കപ്പെടുകയില്ല. എന്തിനാണ് ഇങ്ങനെ ഓരോ വർഷവും അടങ്കൽ തുക വർദ്ധിപ്പിച്ച് ചെലവഴിക്കാത്ത നടപടിയുമായി പോകുന്നത്. എനിക്ക് ബഹുമാനപ്പെട്ട മന്ത്രിയോട് പറയാനുള്ള കാര്യം, ശ്രീ. കെ. എം. മാണി പറഞ്ഞ കാര്യം, കഴിഞ്ഞ ദിവസം ഇവിടെ പ്രസംഗിക്കുമ്പോൾ ശ്രീ. വി. കെ. സി. മമ്മത്ത് കോയ പറഞ്ഞ കാര്യം, സ്വർണ്ണത്തിന് പർച്ചേസ് ടാക്സ് ഏർപ്പെടുത്തിയത് പിശകാണെന്ന് എല്ലാവർക്കും ബോധ്യമുണ്ടായിരുന്നു. നാലായിരത്തോളം ചെറുകിട സ്വർണ്ണക്കച്ചവടക്കാർ നമ്മുടെ സംസ്ഥാനത്തുണ്ട്.

അവർക്കൊക്കെ വാങ്ങാത്ത ടാക്സിന് ലക്ഷക്കണക്കിന് രൂപയുടെ ഡിമാന്റ് വന്നുകൊണ്ടിരിക്കുകയാണ്. കാര്യങ്ങളൊക്കെ നല്ലതുപോലെ അറിയാവുന്നതും മന്ത്രിസഭയിൽ കുറച്ചൊക്കെ വിവരമുള്ളയാളും നിങ്ങൾ മാത്രമേയുള്ളൂവെന്ന് എനിക്കറിയാം. അങ്ങ് ഈ കാര്യങ്ങളൊക്കെ പ്രായോഗികമായി പഠിച്ച്..... അദ്ദേഹത്തിന് ശാസ്ത്രമറിയാം, പ്രായോഗിക ബുദ്ധിയറിയാം, സമീപനമറിയാം, നിലപാടുകളറിയാം, ജനങ്ങളുടെ പശ്ചാത്താപവുമായൊന്നിടത്തോളം ആലപ്പുഴയിൽ നിന്നും നല്ല ഭൂരിപക്ഷത്തിൽ ജയിച്ചുവരുന്നത്. അതുകൊണ്ട് സ്വർണ്ണത്തിന്റെ നികുതി പിൻവലിച്ച് പാവപ്പെട്ട ചെറുകിട സ്വർണ്ണക്കച്ചവടക്കാരെ സഹായിക്കണമെന്നാണ് എനിക്ക് പറയാനുള്ളത്. ഇപ്പോഴത്തെ കാലത്ത് 5 ലക്ഷവും 10 ലക്ഷവുമൊക്കെ ചെറുകിടമാണ്. പഴയ കാലത്തെമാതിരിയല്ല. എന്താണ് നമ്മുടെ ഗവൺമെന്റിന്റെ സ്ഥിതി; ഇവിടെ ഏതെങ്കിലും ഒരു ഫയൽ നീങ്ങുന്നുണ്ടോ; സെക്രട്ടേറിയറ്റിൽ ഫയൽ ഉറക്കമാണ്. അല്ലെങ്കിൽ റഫർ മാനിയയാണ്. എല്ലാവരും റഫർ ചെയ്യുകയാണ്. ഈ അടുത്ത കാലത്ത് ഒരു പത്രത്തിൽ ഒരു റിപ്പോർട്ടുണ്ടായിരുന്നു. പ്രധാന വകുപ്പിൽ ഒരു പുതിയ വാഹനം വാങ്ങാനുള്ള ഫയൽ വകുപ്പ് മേധാവിയുടെ കയ്യിലെത്തി. അദ്ദേഹം അതിൽ ഒന്ന് ഒപ്പിട്ടാൽ

മതി. വിജിലൻസ് കേസ് ഏറ്റുവാങ്ങി ഈ ജന്മം കളയേണ്ടെന്ന് കരുതി അദ്ദേഹം ആ ഫയലിൽ ഇങ്ങനെ എഴുതി, 'നിയമ വകുപ്പിന്റെയും ധന വകുപ്പിന്റെയും നിരാക്ഷേപപത്രം വാങ്ങുക'-യെന്ന്. ആ ഫയൽ ഇനി എപ്പോൾ തിരിച്ചുവരുമെന്ന് പടച്ചോനറിയാം. എന്തെങ്കിലും കാര്യം നടക്കുന്നുണ്ടോയെന്ന് നിങ്ങൾ ആലോചിച്ചുനോക്കൂ. കഴിഞ്ഞ സർക്കാരിന്റെ കാലത്ത്, ബഹുമാനപ്പെട്ട മുഖ്യമന്ത്രി ശ്രീ. ഉമ്മൻ ചാണ്ടിയും ശ്രീ. പി. കെ. കുഞ്ഞാലിക്കുട്ടിയും ശ്രീ. കെ. എം. മാണിയുമൊക്കെയുള്ള സർക്കാരിന്റെ കാലത്ത് സർക്കാരിന്റെ സ്വപ്നപദ്ധതികൾക്ക് സ്ഥലം ഏറ്റെടുത്തത് ഉടമകളുമായി വിലപേശിയാണ്. അതുകൊണ്ട് പല പദ്ധതിക്കും ചുരുങ്ങിയ സമയംകൊണ്ട് സ്ഥലം ഏറ്റെടുത്ത് നിർമ്മാണ പ്രവർത്തനം ആരംഭിക്കാൻ കഴിഞ്ഞു. ഇന്ന് കളക്ടർമാർ വില നിശ്ചയിക്കാൻ മടിക്കുകയാണ്. ലൈറ്റ് മെട്രോ പദ്ധതിക്ക് സ്ഥലം ഏറ്റെടുക്കുന്നത് സംബന്ധിച്ച മീറ്റിംഗ് കഴിഞ്ഞയാഴ്ച കൂടിയല്ലോ; ആരും ഉത്തരവാദിത്വം ഏറ്റെടുത്തില്ലല്ലോ; തീരുമാനമാകാതെ പിരിഞ്ഞല്ലോ; ഭരിക്കാൻ പഠിക്കണം. വെറുതെ സംസാരിക്കുകയും എല്ലാത്തിനും പുറകിലിരുന്ന് കൈകൊട്ടിയാലും പോരാ. എന്താണ് മന്ത്രിസഭാ യോഗം. ബഹുമാനപ്പെട്ട ടി. എം. തോമസ് ഐസക്കിനോട് ചോദിക്കട്ടെ,

അങ്ങ് ഇവിടെ ഓരോ വിഷയങ്ങളൊക്കെ അവതരിപ്പിക്കുന്നുണ്ട്, വളരെ വ്യക്തമായി വിഷയങ്ങൾ അവതരിപ്പിച്ച് കാര്യങ്ങൾ പറയുന്നുണ്ട്. വിഷയം അവതരിപ്പിക്കുന്നതിന് 30 മിനിറ്റും 50 മിനിറ്റുമാണ് എടുക്കുന്നത്. നിങ്ങൾ വന്നതിനുശേഷം ഏതെങ്കിലും വകുപ്പിന് 25 മിനിറ്റിനപ്പുറം മന്ത്രിസഭായോഗം കൂടിയിട്ടുണ്ടോ; out of agenda ഉണ്ടാകില്ലെന്ന് നിങ്ങൾ പറഞ്ഞല്ലോ; നിങ്ങൾ എങ്ങനെയാണ് KAS നടപ്പിലാക്കിയത്; out of agenda അല്ലേ; നിങ്ങൾ പറഞ്ഞതിന് നേരെ വിപരീതമാണ് പ്രവർത്തിക്കുന്നത്. ഒരു കാര്യം ഞാൻ പറയാം, ഒരാൾ ഒരു ഭാഗത്തും 19 ആളുകൾ വട്ടപ്പുജ്യമായി മറുഭാഗത്തും നിന്നാൽ കാര്യങ്ങൾ നടപ്പിലാവുകയില്ല. അത് ആദ്യം നിങ്ങൾ മനസ്സിലാക്കണം. ഞങ്ങളാണോ ഈ ഗവൺമെന്റിനെ വിമർശിക്കുന്നത്; നമ്മുടെ വി. എസ്. സുനിൽ കുമാറിന്റെ പാർട്ടിയായ സി.പി.ഐ.-ക്കാരാണ് നിങ്ങളെ വിമർശിക്കുന്നത്. ഞങ്ങളല്ല പറഞ്ഞതെന്ന് നിങ്ങൾ ആലോചിക്കണം. ഇവിടെ ആരാണ് ബി.ജെ.പി.-ക്ക് സ്ഥാനം ഉണ്ടാക്കിക്കൊടുത്തത്; ഞങ്ങളാണോ? സി.പി.ഐ. ജനറൽ സെക്രട്ടറി ശ്രീ. സുധാകർ റെഡ്ഡി മനോരമ ന്യൂസിന് നൽകിയ അഭിമുഖത്തിൽ എന്താണ് പറഞ്ഞത്, ചില സി.പി.ഐ.(എം.) നേതാക്കൾ സ്വീകരിക്കുന്ന നിലപാടുകളാണ് യഥാർത്ഥ

പ്രശ്നമെന്നാണ്. വിമർശിക്കുന്നവരെ വിലുന്മാരായി കാണുന്ന സി.പി.ഐ.(എം.) നേതാക്കളുടെ രീതി അവസാനിപ്പിക്കണം. തെറ്റ് കണ്ടാൽ ഇനിയും വിമർശിക്കും. ഇത് ഞങ്ങളല്ല, ശ്രീ. സുധാകർ റെഡ്ഡിയാണ് പറഞ്ഞത്. ശരിയുടെ പക്ഷത്താണ് സി.പി.ഐ. തെറ്റ് പരസ്യമായി ചൂണ്ടിക്കാണിക്കും, രഹസ്യമായി കത്ത് നൽകുന്നത് സി.പി.ഐ.-യുടെ നയമല്ല, പ്രശ്നങ്ങൾ പൊതുസമൂഹം അറിയണം. ഇതെല്ലാം ഞാനല്ല പറഞ്ഞത്, ശ്രീ. സുധാകർ റെഡ്ഡിയാണ് പറഞ്ഞതെന്ന് മനസ്സിലാക്കണം. ജനാധിപത്യ സമൂഹത്തിന് അപമാനകരമായ നടപടിയാണ് നിലമ്പൂർ കാട്ടിൽ നടന്ന മാവോയിസ്റ്റ് വേട്ട. സർക്കാർ അറിഞ്ഞുള്ള നടപടിയാണെങ്കിൽ തെറ്റ് പറ്റിയെന്ന് സമ്മതിക്കണം. അല്ലെങ്കിൽ പോലീസുകാർക്കെതിരെ നടപടിയെടുക്കണം. ശ്രീ. പിണറായിയുടെ ഭരണ ശൈലിയെക്കുറിച്ച് സി.പി.ഐ(എം)-ന്റെ നേതാക്കന്മാർക്കുപോലും വിമർശനമുണ്ടെന്നും കൂടിയായാലോചനകളിലൂടെ തീരുമാനമെടുക്കാത്തതാണ് ഈ പരസ്യവിമർശനത്തിന് തങ്ങളുടെ നേതാക്കളെ പ്രേരിപ്പിക്കുന്നതെന്നാണ് സി.പി.ഐ.യുടെ ദേശീയ നേതൃത്വം സൂചിപ്പിക്കുന്നത്. ബംഗാളിൽ നന്ദിഗ്രാം, സിംഗൂർ ഉൾപ്പെടെയുള്ള പ്രശ്നങ്ങൾക്ക് മുമ്പ് തങ്ങളുടെ പാർട്ടി വേണ്ടത്ര മുന്നറിയിപ്പ്

നൽകിയെങ്കിലും അവഹേളിക്കുകയാണ് സി.പി.ഐ(എം). ചെയ്തത്. താൻ ചെയ്യുന്നതെല്ലാം ശരിയെന്ന ഭാവമായിരുന്നു അന്നത്തെ മുഖ്യമന്ത്രി ബുദ്ധദേവ് ഭട്ടാചാര്യക്ക്. അതുകൊണ്ടുതന്നെയാണ് പഴത്തോടും പെറുക്കിക്കൊണ്ട് ബംഗാളിലിങ്ങനെ നടക്കുന്നത്. സുതാര്യതയാണല്ലോ ഈ ഗവൺമെന്റിന്റെ മുഖമുദ്ര. ഞാൻ ചോദിക്കട്ടെ നയപ്രഖ്യാപനത്തിൽ ഇങ്ങനെ അടിവരയിട്ട് പറയുകയാണ് സുതാര്യതയെന്ന വാക്കിന് പുതിയ നിർവചനംകൂടി അടിക്കുറിപ്പായി ചേർക്കേണ്ടിയിരിക്കുന്നു. നൂറ്റാണ്ടിന്റെ നിയമമെന്ന് വിശേഷിപ്പിക്കപ്പെട്ട വിവരാവകാശ നിയമത്തിനെതിരെ ബഹുമാനപ്പെട്ട ഹൈക്കോടതിയെ സമീപിച്ചവരാണ്. നാണമുണ്ടോ നിങ്ങൾക്ക്? ആ നിങ്ങളാണോ ഈ പറയുന്നത്. അതേപോലെതന്നെ ഒരു ഡയറി... ഞാൻ ബഹുമാനപ്പെട്ട ധനകാര്യ വകുപ്പുമന്ത്രിയോട് ചോദിക്കുകയാണ് നിങ്ങൾക്ക് എത്ര രൂപ ചെലവ് വന്നു. അവനവന്റെ പേര് ചെറുതായാലും മന്ത്രിമാരുണ്ടെന്ന് അറിയില്ലേ? ആ ഡയറിയിൽ ശ്രീ. ഇ. ചന്ദ്രശേഖന്റെ പേര് രണ്ടാമത് വരാത്തതുകൊണ്ട് ആ ഡയറി നിങ്ങൾ മാറ്റിവെച്ചില്ലേ? നാൽപ്പതു ലക്ഷം രൂപ ഗവൺമെന്റിന് നഷ്ടമുണ്ടാക്കിയില്ലേ നിങ്ങൾ?

നിങ്ങളെന്തൊരു കമ്മ്യൂണിസ്റ്റ് പാർട്ടിയാണ്. ആ ഡയറിയിൽ അദ്ദേഹത്തിന്റെ പേരുണ്ടായാൽ പോരേ; അതമാത്രമാണോ, അതുകൊണ്ട് വേറെ ഒന്ന് ചെയ്തു. നയപ്രഖ്യാപനത്തിലെ 224-ാം ഖണ്ഡികയിലാണ് ക്രമസമാധാനം. പക്ഷേ ആദ്യം ക്രമസമാധാനമാണ് വേണ്ടത്. 'Law and Order' - ഇംഗ്ലീഷിൽ 'L' വരുമ്പോൾ അവസാനമാകുമല്ലോ. അപ്പോൾ ലോ ആന്റ് ഓർഡർ എന്തുചെയ്തു ഡയറി അടിച്ചപ്പോൾ ഉണ്ടായ പിശക് തിരുത്താൻ അത് അവസാനമാക്കുകയും ചെയ്തു. പിന്നെ നിങ്ങൾ പറഞ്ഞു മാധ്യമ സിൻഡിക്കേറ്റിനെപ്പറ്റി. അതിനെപ്പറ്റി കേരളത്തിൽ പ്രചരിപ്പിച്ചത് നിങ്ങളല്ലേ. കോർപറേറ്റ് സ്ഥാപനമായ 'ഇന്ത്യ റൂഡേ' ഒരു സർവ്വെ നടത്തി ക്രമസമാധാനം ശരിയാണെന്ന് പറഞ്ഞത് ഏറ്റെടുക്കാൻ നിങ്ങൾക്ക് നാണമുണ്ടോ? ഇതൊക്കെ നിങ്ങൾ ആരോടാണ് പറയുന്നത്? പിന്നെ നിങ്ങൾ ഇവിടെ പറഞ്ഞു അഞ്ചു സംസ്ഥാനങ്ങളിലെ കോൺഗ്രസ്സിനെപ്പറ്റി. ഇവിടെ അഞ്ച് സംസ്ഥാനങ്ങളിൽ തെരഞ്ഞെടുപ്പ് നടന്നു. കോൺഗ്രസ് പാർട്ടി 1991 മുതലേ ഉത്തർപ്രദേശിൽ ഇല്ല. മണ്ഡൽ കമ്മീഷൻ റിപ്പോർട്ട് വന്നശേഷം ഈ വോട്ടുകളിൽ ഭിന്നതയുണ്ടായപ്പോൾ എസ്.പി, ബി.എസ്.പി, ബി.ജെ.പി. ബാബറി മസ്ജിദ്

ദുരന്തമുണ്ടായപ്പോൾ തുടങ്ങിയവർ അധികാരത്തിൽ വന്നു. ബാക്കിയുള്ള നാല് സ്റ്റേറ്റുണ്ട്. പഞ്ചാബിൽ കോൺഗ്രസ് അധികാരത്തിൽ വന്നില്ലേ? ഗോവയിൽ പ്രധാന പ്രതിപക്ഷമായി വന്നില്ലേ? നിങ്ങളുടെ മാതൃ. റി. തോമസ് എവിടെ? എൻ.സി.പി. ഗോവയിൽ ബി.ജെ.പി.ക്കാണ് പിന്തുണ കൊടുത്തത്. എന്ത് മാർക്സിസമാണ് നിങ്ങൾക്ക്. നാണമുണ്ടോ നിങ്ങൾക്ക്.

ശ്രീ. എ. കെ. ശശീന്ദ്രൻ: സർ, ശ്രീ. പി. കെ. ബഷീർ ഇവിടെ ഗോവയിലെ രാഷ്ട്രീയം പറഞ്ഞപ്പോൾ എൻ.സി.പി. പിന്തുണ കൊടുത്തുവെന്ന് പറയുന്നത് ശരിയല്ല. അങ്ങനെ പിന്തുണ കൊടുക്കുന്ന പ്രശ്നമുണ്ടാകില്ല. അങ്ങനെ പിന്തുണ കൊടുത്താൽ അയാൾ പാർട്ടിയിലുണ്ടാകില്ല.

ശ്രീ. പി. കെ. ബഷീർ: സർ, മണിപ്പൂരിലെ കാര്യമെടുക്കാം. മണിപ്പൂരിൽ കോൺഗ്രസ് ഒന്നാം കക്ഷിയാണ്. 80 സീറ്റിൽ സി.പി.എം. മത്സരിച്ചു. 34 സീറ്റിൽ നിങ്ങൾ മത്സരിച്ചു. ആറ് സീറ്റിൽ ഞങ്ങളും മത്സരിച്ചു. നമുക്കെല്ലാം കൂടി 300 വോട്ടാണ് കിട്ടിയത്. പിന്നെന്തിനാണ് നിങ്ങൾ പറയുന്നത്. നിങ്ങളെവിടെയാണുള്ളത്. നിങ്ങളെല്ലാംകൂടി എന്താണ് പറയുന്നത്.

നിങ്ങളെല്ലാപേരുംകൂടി കോൺഗ്രസ്സിനോടുകൂടണം. ഞാൻ ചോദിക്കട്ടെ നിങ്ങൾ കോൺഗ്രസിനോട് കൂടിയിട്ടില്ലേ? മമതാ ബാനർജിയെ തോൽപ്പിക്കാൻ വേണ്ടി ശ്രീമതി സോണിയാഗാന്ധിയുടെ അടുക്കലേയ്ക്ക് നിങ്ങൾ ചെന്നില്ലേ. അവിടെ നിങ്ങൾ ബി.ജെ.പി.യെ തോൽപ്പിക്കാനല്ല മമതയെ തോൽപ്പിക്കാനാണ് നിങ്ങൾ കോൺഗ്രസിനോട് ചേർന്നത്. നിങ്ങളെവിടെയാണ് ബി.ജെ.പി.യെ എതിർക്കുന്നത്? നിങ്ങൾക്കങ്ങനെ ബി.ജെ.പി.യെ എതിർക്കണമെന്നുണ്ടെങ്കിൽ മലപ്പുറം ലോകസഭാ തിരഞ്ഞെടുപ്പിൽ ഏതായാലും കോൺഗ്രസ്സും നിങ്ങളും ബംഗാളിൽ അഡ്ജസ്റ്റ് ചെയ്തു. ഞങ്ങളുടെ സ്ഥാനാർത്ഥിയെ നിർത്തുന്നുണ്ട് ഏതായാലും ഞങ്ങളുടെ ജയിക്കും. നിങ്ങൾ ഞങ്ങളെ പിന്തുണയ്ക്കൂ. ഞാൻ കാണട്ടെ നിങ്ങളുടെ ന്യൂനപക്ഷ പ്രേമവും മതേതര പ്രേമവുമൊക്കെ. പിന്നെ ഒരു കാര്യം അഞ്ചുകൊല്ലം കഴിഞ്ഞാൽ ഇന്ത്യാ രാജ്യത്ത് മാർക്സിസ്റ്റ് പാർട്ടിയും കോൺഗ്രസ്സും സഖ്യം ചെയ്യും അപ്പോൾ ഞങ്ങളെ തട്ടരുതെന്നെ എനിക്ക് പറയാനുള്ളൂ. ലോ അക്കാദമി സമരം നടന്ന സന്ദർഭത്തിൽ സി.പി.എം-നെതിരെ വീണ്ടും ആഞ്ഞടിച്ചു കാനം രാജേന്ദ്രൻ രംഗത്തുവന്നു. സി.പി.ഐ. ആണോ സി.പി.ഐ(എം). ആണോ

പ്രായോഗിക രാഷ്ട്രീയത്തിൽ ശരിയുടെ ഭാഗത്തേക്ക് ജനം തീരുമാനിക്കട്ടെയെന്ന് സി.പി.ഐ. സംസ്ഥാന സെക്രട്ടറി ശ്രീ. കാനം രാജേന്ദ്രൻ. ഇടതുഭരണകൂടം ലോ അക്കാദമിയിലെ വിദ്യാർത്ഥി സമരത്തോട് കാണിച്ചത് നിസംഗതയാണ്. ജനകീയ സമരങ്ങൾക്കുമുമ്പിൽ മുഖം തിരിച്ചാൽ പാർട്ടി ജനങ്ങളിൽനിന്നും അകന്നുപോകും. നന്ദിഗ്രാം സമരത്തിൽനിന്നും സി.പി.ഐ(എം)-നെയും സി.പി.ഐ.-യെയും പിളർത്തിയാണ് തൃണമൂൽ കോൺഗ്രസ് വന്നത്.....

മി. സ്റ്റീക്കർ: മിസ്റ്റർ ബഷീർ പ്ലീസ് കൺക്ലൂഡ്...പ്ലീസ്..

ശ്രീ. പി. കെ. ബഷീർ : വലിയ തെറ്റാണ് പറ്റിയതെന്ന് മനസ്സിലാക്കി.

ഇത് നൽകുന്ന പാഠമെന്താണെന്ന് ശ്രീ. കാനം രാജേന്ദ്രൻ ചോദിച്ചു. ... കണ്ടാലും കൊണ്ടാലും പഠിക്കില്ലെന്ന് വാശിയുള്ളവരെ രക്ഷിക്കാനാകില്ല. ഞങ്ങൾ അനുഭവങ്ങളിൽനിന്നും പാഠം പഠിച്ചുവന്നവരാണ്.

മി. സ്റ്റീക്കർ: ശ്രീ. പി. കെ. ബഷീർ പ്ലീസ് കൺക്ലൂഡ്....ആരും അധിക

സമയമെടുത്തിട്ടില്ല. പ്ലീസ്...

ശ്രീ. പി. കെ. ബഷീർ : അവർ പറയുന്നതാണ് ശരിയെന്ന വാദം കമ്മ്യൂണിസ്റ്റ്

പാർട്ടിക്ക് യോജിച്ചതല്ല. ബി.ജെ.പി.യുടെ നേതാവ് ശ്രീ. വി. മുരളീധരൻ അവിടെ സത്യാഗ്രഹം കിടന്നത് ആരുടെ കുറ്റമാണെന്ന് പരിശോധിക്കുമോയെന്ന് കാനം ചോദിച്ചു. ജനകീയ പ്രശ്നങ്ങളിൽ വേർതിരിവിന്റെ ആവശ്യമില്ല. എ.ഐ.എസ്.എഫ്.-ഉം സി.പി.എം.-ഉം അവിടെ ആ പരിപാടിയിൽ ശ്രീ. സി. ദിവാകരൻ, എന്റെ പ്രിയപ്പെട്ട സുഹൃത്ത് ശ്രീ. കെ. രാജൻ, ജില്ലാ സെക്രട്ടറി അനിൽ ഇവരെല്ലാം പങ്കെടുത്തു. നിങ്ങൾ ആദ്യം ഒരു കാര്യം ചെയ്യണം. ആദ്യം നിങ്ങൾ നന്നാകണം.

മി. സ്റ്റീക്കർ: ശ്രീ. പി. കെ. ബഷീർ പ്ലീസ് കൺക്ലൂഡ്....പ്ലീസ് അവസാനിപ്പിക്കൂ ഇപ്പോൾ മൂന്ന് മിനിറ്റിലധികമായി. ഇനി മൈക്ക് ഓഫാക്കേണ്ടിവരും.

ശ്രീ. പി. കെ. ബഷീർ: സർ, രാഷ്ട്രീയത്തിൽ ഞങ്ങൾ ആരേയും വാടകയ്ക്കെടുത്തിട്ടില്ല. കഴിഞ്ഞ അസംബ്ലി ഇലക്ഷനിൽ 24 സീറ്റിൽ ഞങ്ങൾ കോണി ചിഹ്നത്തിലാണ് മത്സരിച്ചത്. കള്ളപ്പണക്കാരേയും പൈസക്കാരേയും വാടകയ്ക്കെടുത്തത് നിങ്ങളാണ്.

മി. സ്റ്റീക്കർ : ശ്രീ. പി. കെ. ബഷീർ പ്ലീസ് കൺക്ലൂഡ്....പ്ലീസ് .. അല്ലെങ്കിൽ

മൈക്ക് ഓഫാക്കേണ്ടിവരും.

ശ്രീ. പി. കെ. ബഷീർ : സർ, ഇവിടുന്ന് ആരെങ്കിലും വിട്ടുപോയാൽ അവരെ

ദത്തപ്പെടുത്തുന്ന പണി ഇടതുപക്ഷത്തിനല്ലാതെ ഞങ്ങൾക്കറിയില്ല. അതുകൊണ്ട് ഒരു

കാര്യം പറയുവാനുള്ളത് പൈസ, കള്ളപ്പണം...

മി. സ്റ്റീക്കർ : ശ്രീ. പി. കെ. ബഷീർ പ്ലീസ് കൺക്ലൂഡ് നാല് മിനിറ്റായി ഒരാൾ

മാത്രം അങ്ങനെ ചെയ്യുന്നത് ശരിയല്ല. ഇത് ശരിയായ രീതിയല്ല പ്ലീസ്...

ശ്രീ. പി. കെ. ബഷീർ : സർ, ഒരു കാര്യം പറയാം. ഞങ്ങളൊക്കെ പഴയ

പാവങ്ങളല്ല ഞങ്ങളൊക്കെ ബ്രിട്ടീഷുകാരോട് പോരാടിയ പിതാക്കന്മാരുടെ

പിൻതലമുറക്കാരാണ്. അങ്ങനെ പോലീസിനെ കാട്ടിയൊന്നും ശ്രീ. പിണറായി

വിജയൻ മുസ്ലീം ലീഗിനെ പേടിപ്പിക്കാൻ നോക്കേണ്ടെന്ന് മാത്രം പറഞ്ഞുകൊണ്ട്

ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. ഐ. ബി. സതീഷ് : സർ, ഈ വോട്ട് ഓൺ അക്കൗണ്ടിനെ ഞാൻ

പിന്താങ്ങുകയാണ്. കഴിഞ്ഞ വർഷത്തെ പുതുക്കിയ ബഡ്ജറ്റ് അവതരിപ്പിക്കുമ്പോൾ

ബഹുമാന്യനായ ധനകാര്യമന്ത്രി പറഞ്ഞത് ഇതൊരു നൂൽ പാലത്തിലൂടെയുള്ള യാത്രയുടെ തുടക്കമാണെന്നാണ്. ആ നൂൽപ്പാലത്തിലൂടെയുള്ള യാത്ര തുടങ്ങുമ്പോഴാണ് കാറ്റും കോളും കൊടുങ്കാറ്റും ഇന്ത്യൻ സാമ്പത്തിക മേഖലയിൽ വന്നുനിറഞ്ഞത്. ഡീമോണിറ്റേഷൻ സൃഷ്ടിച്ച പ്രതിസന്ധി നമ്മുടെ നാട്ടിലെ സാമ്പത്തിക ചാക്രിയ പ്രവർത്തനങ്ങളെയൊക്കെ സ്തംഭിപ്പിച്ചുകൊണ്ട് ഒരു സാമ്പത്തിക മുരടിപ്പിലേക്ക് നമ്മുടെ രാജ്യവും സംസ്ഥാനവും മാറുമോയെന്ന സന്ദേഹം ഉയർന്ന പശ്ചാത്തലത്തിലാണ് ഈ വർഷത്തെ ബഡ്ജറ്റ് അവതരിപ്പിച്ചത്. ഞങ്ങളെല്ലാം എല്ലാകാലത്തും ഒരു ബഡ്ജറ്റ് അവതരിപ്പിക്കപ്പെട്ടാൽ പിറ്റേന്ന് അല്ലെങ്കിൽ അടുത്ത ദിവസങ്ങളിൽ പത്രങ്ങളിൽ പരതുന്നത് പ്രതിപക്ഷത്തിന്റെ പ്രതിഷേധത്തെയാണ്. എന്റെ മണ്ഡലത്തെ രാഷ്ട്രീയ കാരണങ്ങളാൽ അവഗണിച്ചു, ആ അവഗണനയ്ക്കെതിരായ പ്രതിഷേധം പ്രകടിപ്പിച്ചുകൊണ്ട് പ്രതിപക്ഷ എം.എൽ.എ-മാരുടെ പ്രതികരണങ്ങൾ പത്രങ്ങളിൽ വരാറുണ്ട്. ഈ വർഷത്തെ ബഡ്ജറ്റ് അവതരിപ്പിക്കപ്പെട്ടതിനുശേഷം ഏതെങ്കിലും ഒരു പ്രതിപക്ഷ എം.എൽ.എ.യുടെ പ്രതിഷേധം പത്രത്തിൽ വന്നതായി ചൂണ്ടിക്കാണിക്കുവാൻ കഴിയുമോ? ഇവിടെ ആവശ്യകതകളോട് നീതി പുലർത്തിക്കൊണ്ട് കക്ഷി

രാഷ്ട്രീയത്തിന്റെ കുഴൽക്കണ്ണാടിയിലൂടെ അല്ലാതെ വികസന പ്രവർത്തനങ്ങളെ സമീപിക്കാൻ കഴിഞ്ഞ ഒരു ഗവൺമെന്റിന്റെ മനസ്സാണ് ബഡ്ജറ്റിലൂടെ പ്രതിഫലിക്കുന്നത്. എം.ടി.യുടെ കഥാപാത്രങ്ങളിലൂടെയും കഥാ സന്ദർഭങ്ങളിലൂടെയും കടന്നുപോകുമ്പോൾ ഈ ബഡ്ജറ്റിലൂടെ യഥാർത്ഥത്തിൽ തെളിയുന്നത് സാമൂഹിക യാഥാർത്ഥ്യങ്ങൾ തന്നെയാണ്. മറ്റൊരു ഗവൺമെന്റും ഇന്ത്യയിൽ ഇതിനുമുമ്പ് അഭിമുഖീകരിച്ചിട്ടില്ലാത്ത സാഹചര്യങ്ങളിലൂടെയാണ് ഇടതുപക്ഷ ജനാധിപത്യ ഗവൺമെന്റ് കടന്നുപോകുന്നത്. സർവ്വകക്ഷി പ്രതിനിധി സംഘത്തെപ്പോലും കാണാൻ മനസ്സില്ലായെന്ന ധാഷ്ട്യം ഭരണാധികാരികളുടെ സംസ്കാരമായി മാറിയിരിക്കുന്നു. ഫെഡറൽ സ്വഭാവത്തെത്തന്നെ തകർക്കുന്ന ഭരണാധികാരികൾ. ഇവിടെ കേരളത്തിലെ ഇടതുപക്ഷ ജനാധിപത്യമുന്നണി വിവിധ പാർട്ടികൾ ചേർന്ന ഒരു മുന്നണിയാണ്. വ്യത്യസ്ത പാർട്ടികളുടെ വ്യത്യസ്ത നിലപാടുകൾ നിലനിർത്തിക്കൊണ്ടുതന്നെ പൊതുവായ രാഷ്ട്രീയ ഉദ്ദേശത്തിനുവേണ്ടി ഒരൊറ്റ മനുഷ്യനെപ്പോലെ ഒന്നായി നിന്നുകൊണ്ട് കേരളത്തെ മുന്നോട്ട് നയിക്കുന്ന ഇടതുപക്ഷ ജനാധിപത്യ മുന്നണി ഇരട്ട രാഷ്ട്രീയ ദൗത്യമാണ് നിർവ്വഹിക്കുന്നത്. ഒന്ന്, രാഷ്ട്രീയ ഉത്തരവാദിത്തം; രണ്ട്, ഭരണപരമായ ഉത്തരവാദിത്തം. ഫാസിസം

രാഷ്ട്രീയ വ്യവഹാരഭാഷയിൽ വെറുതെ ഉച്ചരിക്കേണ്ട ഒരു വാക്കല്ല. ഫാസിസമെന്നത് മനോവൈകൃതത്തോളം എത്തുന്ന ഒരു സാർവ്വദേശീയ പ്രതിഭാസമാണ്. കുറച്ച കാലത്തേയ്ക്കെങ്കിലും വിവിധ രാജ്യങ്ങളിൽ പിടിച്ചുപറ്റാൻ കഴിഞ്ഞ ഒന്നാണ് മനോവൈകൃതത്തിന്റെ രൂപവും ഭാവവുമുള്ള ഫാസിസം. ആ ഫാസിസത്തെ പ്രതിരോധിക്കാൻ ആർക്കാണ് കഴിയുക? ഫാസിസത്തിനെതിരായ ആശയ പ്രായോഗിക പ്രതിരോധത്തിന്റെ മാതൃക എന്നു പറയുന്നത് സാർവ്വ ദേശീയ കമ്മ്യൂണിസ്റ്റ് പ്രസ്ഥാനത്തിന് മാത്രമുള്ളതാണ്. കമ്മ്യൂണിസ്റ്റ് പ്രത്യയശാസ്ത്രത്തിൽ ഉറച്ചു നിന്നാൽ മാത്രമേ ഫാസിസത്തെ പ്രതിരോധിക്കാനാകൂ. ഇന്ത്യൻ ദേശീയതയുടെയും ആത്മീയതയുടെയും പ്രച്ഛന്നവേഷം ധരിച്ച് ആധിപത്യം ഉറപ്പിക്കാൻ ശ്രമിക്കുന്ന ശക്തികൾ യഥാർത്ഥത്തിൽ മുസ്ലോളിനിയുടെയും ഹിറ്റ്ലറുടെയും കരിങ്കുപ്പായക്കാരുടെയും തവിട്ടു കുപ്പായ സേനക്കാരുടെയും നീതിശാസ്ത്രമാണ് പിന്തുടരുന്നതെന്ന് മനസ്സിലാക്കേണ്ട ഗാന്ധി ശിഷ്യർ അത് മനസ്സിലാക്കുന്നില്ല എന്നതാണ് ഈ രാജ്യത്തെ ദുരന്തം. ഈ കേവല യഥാർത്ഥ്യം തിരിച്ചറിഞ്ഞാൽ മാത്രമേ ഫാസിസ്റ്റ് വിരുദ്ധ പോരാട്ടത്തിന് നേതൃത്വം

നൽകാൻ കഴിയുകയുള്ളൂ.

ഇന്ത്യയിലെതന്നെ ആദ്യത്തെ ഫാസിസ്റ്റ് ആക്രമണ പരമ്പരയുടെ ടെസ്റ്റ് ഡോസ് അഥവാ പരീക്ഷണശാലയായിരുന്നല്ലോ തലശ്ശേരി കലാപം. തലശ്ശേരി കലാപത്തിനെ സംബന്ധിച്ച് അന്വേഷിച്ച കമ്മീഷൻ പറഞ്ഞതും തലശ്ശേരിയിൽ തലമുറകളോളം അനുഭവിച്ച വരുന്നതുമായ ഒരു യാഥാർത്ഥ്യമുണ്ട്. ഒരു വെള്ള അംബാസിഡർ കാറിൽ ചുവന്ന കൊടി കെട്ടി അന്നവിടെ ചെന്നിറങ്ങിയ കമ്മ്യൂണിസ്റ്റ് നേതാക്കളാണ് ഇന്നത്തെ തലശ്ശേരിയെ സൃഷ്ടിച്ചതെന്ന് ചരിത്രത്തിന്റെ ചുവരുകളിൽ തെളിയുന്ന യാഥാർത്ഥ്യമല്ലേ; അത് നിഷേധിക്കാൻ കഴിയുമോ? അന്നുമുതൽ ഇന്നത്തെ കേരളത്തിന്റെ മുഖ്യമന്ത്രി സഖാവ് പിണറായി വിജയൻ ഉൾപ്പെടെയുള്ള കമ്മ്യൂണിസ്റ്റ് നേതാക്കളെ വേട്ടയാടാൻ സംഘപരിവാറും ആർ.എസ്.എസ്.ഉം ശ്രമിച്ചിട്ടുണ്ട് എന്നതും ചരിത്രത്തിൽ കാണാൻ കഴിയും.

ഇവിടെ കോൺഗ്രസ് ഫാസിസത്തെ കുറിച്ച് വിലപിക്കുന്നു. അവർക്ക് ഫാസിസമെന്നത് സെമിനാറുകളിലും സഭയിലും ഉച്ചഭാഷിണിയിലും പ്രസംഗിക്കാനുള്ള കേവലമായ വാക്കുകളാണ്. അതിനപ്പുറം ചരിത്രം പഠിപ്പിക്കുന്നത് എന്താണ്; വിമോചന സമരകാലം മുതൽ ആർ.എസ്.എസ്.-

നെ കമ്മ്യൂണിസ്റ്റ് വിരുദ്ധതയുടെ കൊടിക്കീഴിൽ അണിനിരത്താൻ കോൺഗ്രസ്സ് തയ്യാറായിട്ടുണ്ട്. വിമോചന സമരകാലത്ത് ശ്രീ. അടൽ ബിഹാരി വാജ്പേയി എന്ന ജനസംഘത്തിന്റെ നേതാവ് വിമോചന സമര വേദികളിലെ നിത്യസാന്നിധ്യമായിരുന്നു എന്ന് നമുക്ക് മറക്കാൻ കഴിയില്ല. വിമോചന സമരകാലത്ത് ഉയർന്ന "തന്ത്രാനെന്ന് വിളിപ്പിക്കും, പാളയിൽ കഞ്ഞി കുടിപ്പിക്കും" തുടങ്ങിയ മുദ്രാവാക്യങ്ങൾ ഉടലെടുത്തത് സംഘപരിവാറിന്റെ ബുദ്ധിയിൽ നിന്നാണെന്ന് മനസ്സിലാക്കാൻ നമുക്ക് പ്രയാസമില്ല. 'മക്രോണി' കഥാപ്രസംഗത്തിലൂടെയും വെളിവാക്കപ്പെട്ടത് അതുതന്നെയാണ്. ഇന്ന് കേരളത്തിന്റെ പ്രഗത്ഭനായ ഒരു അഭിഭാഷകൻ അന്തരിച്ച വാർത്തയാണ് നമ്മൾ പത്രത്തിൽ കണ്ടത്, എം. രത്നസിംഗ്. എന്റെ കയ്യിലുള്ളത് 'കെ.ജി. മാരാർ: രാഷ്ട്രീയത്തിലെ സ്നേഹസാഗരം' എന്ന പുസ്തകമാണ്. അതിൽ 'പാഴായ പരീക്ഷണം' എന്ന അദ്ധ്യായത്തിൽ കോൺഗ്രസ്സ് ഇവിടത്തെ ആർ.എസ്.എസ്.മായി നടത്തിയിട്ടുള്ള രാഷ്ട്രീയ ബാധവത്തിന്റെ പച്ചയായ വിവരണമുണ്ട്. ഇത് ചരിത്ര വിദ്യാർത്ഥികൾ എല്ലാക്കാലവും പഠിക്കുന്നതാണ്. അന്ന് കോലീബി എന്ന് പേരിട്ടു വിളിച്ച ആ സഖ്യത്തിന്റെ സൂത്രധാരന്മാർ ഫാസിസത്തെക്കുറിച്ച്, ഫാസിസത്തിന് എതിരായ രാഷ്ട്രീയത്തെക്കുറിച്ച്

ശബ്ദിക്കുന്നത് കാണുമ്പോൾ പരിഹാസമാണ് തോന്നുന്നത്. ഒട്ടേറെ ഉദാഹരണങ്ങളുണ്ട്. നേമം നിയമസഭാ തെരഞ്ഞെടുപ്പിൽ കോൺഗ്രസ്സിന് നഷ്ടമായ വോട്ടിന്റെ കണക്കുകളെക്കുറിച്ച് ചൂണ്ടിക്കാണിച്ചു. ഞാനത് ആവർത്തിക്കുന്നില്ല. എന്റെ മണ്ഡലമായ കാട്ടാക്കട നിയോജകമണ്ഡലത്തിലെ മാറനല്ലൂർ ഗ്രാമപഞ്ചായത്തിൽ കഴിഞ്ഞ തദ്ദേശഭരണ തെരഞ്ഞെടുപ്പിന് മുൻപ് പ്രസിഡന്റ് കോൺഗ്രസ്, വൈസ് പ്രസിഡന്റ് ബി.ജെ.പി. തെരഞ്ഞെടുപ്പ് കഴിഞ്ഞു. ബി.ജെ.പി.യുടെ പ്രസിഡന്റും വൈസ് പ്രസിഡന്റും. എല്ലാ സ്റ്റാൻഡിംഗ് കമ്മിറ്റി ചെയർമാൻ സ്ഥാനങ്ങളും പങ്കുവയ്ക്കുന്നത് കോൺഗ്രസ്സാണ്. ബി.ജെ.പി.യും കോൺഗ്രസ്സും ചേർന്ന് അവിടെ നടത്തിയ പ്രവർത്തനം നമുക്ക് മനസ്സിലാക്കാൻ കഴിയും. അതുകൊണ്ട്, കമ്മ്യൂണിസ്റ്റ് പാർട്ടിയുടെ നേതാക്കളെ വകവരുത്തുന്നതിനുവേണ്ടി കമ്മ്യൂണിസ്റ്റ് വിരുദ്ധതയുടെ അടിസ്ഥാനത്തിൽ കോൺഗ്രസ്സും ആർ.എസ്.എസ്.ഉം ചേർന്ന് നടത്തിയിട്ടുള്ള ഗുഡ്വിലോചനങ്ങളുടെ എത്രയെങ്കിലും ഉദാഹരണം ഇവിടെയില്ലേ; ഈ സഭയിൽതന്നെയില്ലേ; വിക്രംചാലിൽ ശശിക്കും പേട്ട ദിനേശനുമൊക്കെ ആയുധം കൊടുത്തയച്ചതാരാണ്; പണം കൊടുത്തയച്ചത് ആരാണ്; അതൊക്കെ കേരള ചരിത്രത്തിന്റെ ചുവരിൽ തെളിയുന്ന ചിത്രമല്ലേ?

ആക്രമണത്തെ സംബന്ധിച്ച് കോൺഗ്രസ്സുകാർ എപ്പോഴും

ആർ.എസ്.എസ്.-ഉം സി.പി.ഐ.(എം.)-ഉം ഒരുപോലെയാണെന്നും

അക്രമകാരികളാണെന്നും വിശേഷിപ്പിക്കാറുണ്ട്. ആർ.എസ്.എസ്.-നെയും

സി.പി.ഐ.(എം.)-നെയും അക്രമത്തിന്റെ പേരിൽ സാമാന്യവൽക്കരിക്കാൻ

ശ്രമിക്കുന്നവർ യഥാർത്ഥത്തിൽ ആർ.എസ്.എസ്.-നെ വെള്ളപ്പുഴാനും

പ്രോത്സാഹിപ്പിക്കാനും കമ്മ്യൂണിസ്റ്റ് വിരുദ്ധ ആക്രമണങ്ങളെ

പ്രോത്സാഹിപ്പിക്കാനുമാണ് ശ്രമിക്കുന്നതെന്ന് നമുക്ക് മനസ്സിലാക്കാൻ കഴിയും.

പക്ഷേ അക്രമത്തിന്റെ പാപക്കരയും ചെറു കുപ്പായങ്ങളിൽ ചിതറി വീണ

ചോരത്തുള്ളികളും എത്ര കഴുകിക്കളഞ്ഞാലാണ് മാഞ്ഞുപോകുന്നത്?

കേരളത്തിൽ കോൺഗ്രസ്സിന്റെ ചരിത്രമെഴുതിയ മഹാനായ ഒരു

മനുഷ്യനുണ്ടായിരുന്നു, ഒയ്യാരത്ത് ശങ്കരൻ. അദ്ദേഹത്തെ തല്ലിക്കൊന്നതിന്റെ

പാപഭാരത്തിൽനിന്ന് കോൺഗ്രസ്സിന്റെ തലമുറകൾക്ക് രക്ഷപ്പെടാൻ കഴിയുമോ

എന്ന ചോദ്യം ഞങ്ങൾ ഉന്നയിക്കുകയാണ്. കേരള ചരിത്രത്തിൽ ആദ്യമായി

ഒരു എം.എൽ.എ. വെടിയേറ്റു മരിച്ചു. സഖാവ് കുഞ്ഞാലിയെ വെടിവെച്ചു കൊന്ന

അക്രമികൾ ആരായിരുന്നു? അവർ ചെറിയ കോൺഗ്രസ്സുകാരായിരുന്നു എന്നത്

നമുക്കൊക്കെ അറിയുന്ന കാര്യമല്ലേ.

ഇന്നിപ്പോൾ ഈ സഭയിലെ നിരവധിയായ അംഗങ്ങൾ, ഞങ്ങളുടെ ഏകദേശം മിക്കവാറും ജനപ്രതിനിധികൾ കോൺഗ്രസ്സ് ആക്രമണങ്ങൾക്ക് വിധേയരായവരല്ലേ; ഇവിടെ ബഡ്ജറ്റ് അവതരിപ്പിച്ച ബഹുമാന്യനായ ധനകാര്യ വകുപ്പുമന്ത്രി ഡോ. ടി. എം. തോമസ് ഐസക്, കണ്ണാടിയെടുക്കാൻ മറന്നുപോയതുകൊണ്ടുമാത്രം കോൺഗ്രസ്സ് ആക്രമണത്തിൽനിന്ന് ജീവൻ വീണ്ടെടുക്കപ്പെട്ട ഒരു വ്യക്തിത്വമാണെന്ന് രേഖപ്പെടുത്തപ്പെട്ടിട്ടുണ്ട്. പകരം, ഒന്നും അറിഞ്ഞുകൂടാത്ത ലക്ഷദ്വീപ് നിവാസിയായ ഒരു മുത്തുകോയയ്ക്ക് ജീവതം നഷ്ടപ്പെടേണ്ടി വന്നു എന്നതും ചരിത്രമാണ്. സഖാവ് ഇ. പി. ജയരാജൻ ഇവിടെയുണ്ടല്ലോ. സഖാവ് രാത്രി ഉറക്കം വരാൻവേണ്ടി അനുഭവിക്കുന്ന യാതനകൾ ഇവിടെ എത്രയോ തവണ വിശദീകരിക്കപ്പെട്ടതാണ്. ഇവിടെ കെ.പി.സി.സി.യുടെ പ്രസിഡന്റ് സ്ഥാനം കാംക്ഷിക്കുന്ന ഒരാൾ തന്റെ രാഷ്ട്രീയ ജീവിതത്തിലെ ഒരു യോഗ്യതയായി പറയുന്നത്, പണ്ടെങ്ങോ സഖാവ് പിണറായിക്ക് ഒരു തൊഴി വച്ചുകൊടുത്തു, അതിൽ അഭിമാനം കൊള്ളുന്നു. അങ്ങനെയുള്ള ഒരാളാണ് കെ.പി.സി.സി.യുടെ വൈസ് പ്രസിഡന്റ്. ചുരുക്കിപ്പറഞ്ഞാൽ കേരളത്തിൽ കമ്മ്യൂണിസ്റ്റ് വിരുദ്ധതയുടെ കൂടുതൽത്തിപ്പിടിച്ചുകൊണ്ട് വലതുപക്ഷ രാഷ്ട്രീയം ഒരുമിക്കുന്ന കാഴ്ച നമുക്ക്

കാണാൻ കഴിയും. ഫാസിസ്റ്റ് ഭരണകൂടങ്ങൾക്ക് ഇന്ത്യൻ ഭരണകൂടത്തിന്റെ സാധ്യതകൾ ഉപയോഗിച്ച് എതിരാളികളെയും നിയമവ്യവസ്ഥയെയും എങ്ങനെ മരവിപ്പിച്ചു നിർത്താം എന്ന മാതൃക കാണിച്ചു കൊടുത്തത് കോൺഗ്രസ്സല്ലേ? 1975 ജൂൺ മാസം 25-ാം തീയതി ഇന്ത്യയിൽ അടിയന്തരാവസ്ഥ പ്രഖ്യാപിക്കപ്പെട്ടതിലൂടെ ഈ രാജ്യത്ത് ജനാധിപത്യം എങ്ങനെയാണ് മരവിപ്പിച്ചു നിർത്തിയത് എന്നതിന്റെ ഉദാഹരണം നമുക്കുണ്ടല്ലോ. എന്റെ കയ്യിലുള്ളത് 1977 മാർച്ച് 30-ാം തീയതി അന്നത്തെ കൂത്തുപറമ്പ് എം.എൽ.എ. ഈ സഭയിൽ നടത്തിയ പ്രസംഗമാണ്. അന്ന് ചെയറിൽ ഇരുന്നത് യശശ്ശരീരനായ ആർ.എസ്. ഉണ്ണിയാണ്. അദ്ദേഹം ആ പ്രസംഗം കേട്ടതിനുശേഷം ചേമ്പറിൽ ചെന്ന് അന്നത്തെ നിയമസഭാ സെക്രട്ടറിയോട് പങ്കുവെച്ച ആശയം പ്രസിദ്ധീകരിക്കപ്പെട്ടിട്ടുണ്ട്. ഈ മർദ്ദനം ഒരു തെങ്ങിനാണ് ഏറ്റിരുന്നതെങ്കിൽ ആ തെങ്ങ് പട്ടു പോകുമായിരുന്നു എന്നാണ് ആർ.എസ്. ഉണ്ണി പറഞ്ഞത്. അന്ന് കോൺഗ്രസ്സുകാർ ജയിലറകളിൽവെച്ച് നശിപ്പിക്കാൻ ശ്രമിച്ചു, പട്ടുപോകണമെന്ന ആഗ്രഹത്തോടെ തല്ലിച്ചതയ്ക്കാൻ ശ്രമിച്ചു ആ കൂത്തുപറമ്പിലെ എം.എൽ.എ. ആണ് ഇന്ന് കേരളത്തിന്റെ മുഖ്യമന്ത്രി സഖാവ് പിണറായി വിജയൻ എന്ന്

കോൺഗ്രസ്സുകാർ തിരിച്ചറിയണം. ഇവിടെ തൃത്താലക്കാരൻ ഒരു ബാലൻ സഖാവ് പിണറായിയുടെ നേർക്ക് വിരൽ ചൂണ്ടി ആക്രോശിച്ചുകൊണ്ട് കടന്നുവന്നു. ഞങ്ങൾക്ക് ഒരു കാര്യമേ ഉറപ്പ് തരാനുള്ളൂ. ബഹുമാനപ്പെട്ട പ്രതിപക്ഷ നേതാവിന് ടെൻഷനില്ലാതെ അവിടെ ഇരിക്കാം. കാരണം, അവിടെ ഇരിക്കുന്ന നേതൃത്വം കൈകാണിച്ചാൽ ഞങ്ങൾ അവിടെത്തന്നെ നിൽക്കും. വകതിരിവും പകുതയുമുള്ള രാഷ്ട്രീയ നേതൃത്വമാണ് കേരളത്തിലെ ഇടതുപക്ഷ ജനാധിപത്യ മുന്നണിയുടേതെന്ന് പറയാൻ ആഗ്രഹിക്കുകയാണ്. അപ്പുറത്ത് ഒട്ടേറെ യുവസുഹൃത്തുക്കളുണ്ട്. സമരമുഖങ്ങളിൽ, തെരുവുകളിൽ വിയർത്തൊലിച്ച് പോലീസിന്റെ ആക്രമണങ്ങളെ നേരിട്ട ഒരുപാട് ചെറുപ്പക്കാരരുണ്ട്. പക്ഷേ ഫേസ്ബുക്കിലൂടെ കൃത്രിമമായ ഇമേജ് സൃഷ്ടിച്ച് നെഹ്റുവിയൻ സോഷ്യലിസത്തിന്റെ വക്താവാണ്, ഞാൻ വ്യത്യസ്തനാണ് എന്നുപറഞ്ഞ് സ്ഥാപിക്കാൻ ശ്രമിക്കുന്ന ആളുകൾ സഖാവ് പിണറായിയുടെ നേർക്ക് വിരൽ ചൂണ്ടിയ ആ കൈ ഉണ്ടല്ലോ അത് സൂര്യപ്രകാശത്തിനു നേർക്ക് ടോർച്ചിടുന്നതുപോലെ ഒരു വൃഥാ വ്യായാമം മാത്രമാണെന്ന് ഓർമ്മിപ്പിക്കാൻ ഞങ്ങൾ ആഗ്രഹിക്കുകയാണ്.

കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റ് ഈ ബജറ്റിലൂടെ മുന്നോട്ട് വയ്ക്കുന്നത് ഒരു നവകേരളത്തെ സൃഷ്ടിക്കാനുള്ള കാഴ്ചപ്പാടാണെന്നത് വളരെ അഭിമാനത്തോടെ ഇടതുപക്ഷ ജനാധിപത്യ മുന്നണിയുടെ പ്രവർത്തകർ തെരുവുകളിൽ അഭിമാനത്തോടെ തല നിവർത്തി നിന്ന് വിളിച്ചു പറയുന്നുണ്ട്. 2016-ലെ കംപ്ലോളർ ആന്റ് ഓഡിറ്റർ ജനറലിന്റെ റിപ്പോർട്ട് വന്നല്ലോ. ഇവിടെ സി. & എ.ജി.യുടെ റിപ്പോർട്ടിനെ ആധാരമാക്കി ഒന്നരപ്പതിറ്റാണ്ടുകാലം കേരള രാഷ്ട്രീയത്തിന്റെ അജണ്ട നിശ്ചയിച്ചവരാണ് അപ്പറത്തിരിക്കുന്നവർ. എന്തുകൊണ്ടാണ് 2016-ലെ സി. & എ.ജി.യുടെ റിപ്പോർട്ടിനെക്കുറിച്ച് അവർ നിശബ്ദത പാലിക്കുന്നത്? നെൽവയൽ തണ്ണീർത്തട നിയമം വ്യാപകമായി ലംഘിച്ചതിനെക്കുറിച്ച് സി. & എ.ജി.യുടെ റിപ്പോർട്ടിൽ പറയുന്നുണ്ടല്ലോ? 3000 കോടി രൂപയുടെ നികുതി നഷ്ടമാണ് ആ ധനകാര്യ വർഷമുണ്ടായതെന്ന് സി.&എ.ജി.യുടെ റിപ്പോർട്ട് ചൂണ്ടിക്കാണിക്കുന്നുണ്ടല്ലോ? കേരളത്തിന്റെ മുഖ്യമന്ത്രിയെക്കുറിച്ച്, റവന്യൂ വകുപ്പുമന്ത്രിയെക്കുറിച്ച്, റവന്യൂ സെക്രട്ടറിയെക്കുറിച്ച് ചൊക്കെ സി. & എ.ജി.യുടെ റിപ്പോർട്ടിൽ നിരീക്ഷണങ്ങളുണ്ടല്ലോ? ആ നിരീക്ഷണങ്ങളെയെല്ലാം അട്ടിമറിച്ചുകൊണ്ടാണ് നിങ്ങൾ ഈ സഭയിൽ ഇടതുപക്ഷ ജനാധിപത്യ മുന്നണിക്കെതിരായി

നിറയാഴിക്കുന്നതെന്നത് ഓർക്കുക എന്നമാത്രം സൂചിപ്പിച്ചുകൊണ്ട് നവകേരളത്തെ സൃഷ്ടിക്കാൻ വേണ്ടിയുള്ള പ്രതിജ്ഞാബദ്ധതയോടുകൂടി അവതരിപ്പിക്കപ്പെട്ട ഈ ബഡ്ജറ്റിനേയും വോട്ട് ഓൺ അക്കൗണ്ടിനേയും ഹൃദയപൂർവ്വം പിന്താങ്ങിക്കൊണ്ട് ഞാൻ നിർത്തുന്നു.

ശ്രീ. ഉമ്മൻ ചാണ്ടി: സർ, ബഹുമാനപ്പെട്ട ധനകാര്യ മന്ത്രി അവതരിപ്പിച്ച വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. ഇത്തവണത്തെ ബഡ്ജറ്റിലെ മുഖ്യതാരം കിഫ്ബി തന്നെയാണ്. ഞങ്ങളാലും അതിന് എതിരല്ല. ഞങ്ങൾക്ക് എതിർക്കാൻ സാധിക്കുകയില്ല. കാരണം, 2016-17-ൽ യു.ഡി.എഫ്. ഗവൺമെന്റിനുവേണ്ടി അവതരിപ്പിച്ച ബജറ്റിലുള്ള ആശയമാണിത്. "കേരളത്തിന്റെ അടിസ്ഥാന സൗകര്യ വികസന പ്രവർത്തനങ്ങൾക്ക് 30,000 കോടി രൂപയുടെ മൂലധനനിക്ഷേപം സമാഹരിക്കുന്നതിനായി കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ടിനെ സജ്ജമാക്കുന്നതാണ്." ബഡ്ജറ്റിലുള്ളതാണ്. കിഫ്ബിയുടെ കാര്യത്തിൽ മാത്രമല്ല. ഇന്നത്തെ പുതിയ സാമ്പത്തിക സാഹചര്യത്തിൽ ബഡ്ജറ്റിതര സ്രോതസ്സുകൾ പ്രയോജനപ്പെടുത്തി മാത്രമേ നമുക്ക് വികസനം കൊണ്ടുവരാൻ സാധിക്കുകയുള്ളൂ. ആ ആശയം എത്രയോ കൊല്ലം മുൻപുതന്നെ ഞങ്ങൾ ഉൾക്കൊള്ളുകയും നടപ്പിലാക്കുകയും ചെയ്തു. നിങ്ങൾ

പലതിനേയും എതിർത്തു. എ.ഡി.ബി.യിൽ നിന്നെടുക്കുന്ന ലോണിനെ എതിർത്തു, വേൾഡ് ബാങ്കിൽ നിന്നെടുക്കുന്നതിനെ എതിർത്തു. ബഡ്ജറ്റിലെ നിർദ്ദേശങ്ങൾമാത്രം വെച്ചുപോയാൽ നമുക്ക് വികസന മുരടിപ്പുണ്ടാകും. ഡോ. ടി. എം. തോമസ് ഐസക് അവിടെ നിന്ന് പറഞ്ഞപ്പോൾ എനിക്ക് വളരെ സന്തോഷം തോന്നി. ഇന്ന് ചെയ്യേണ്ട ജോലികൾ ഇന്ന് ചെയ്യാൽ പത്തുകൊല്ലം കഴിയുമ്പോൾ നമുക്കുണ്ടാകുന്ന ബാധ്യത, ഡോ. ടി. എം. തോമസ് ഐസക്, എ.ഡി.ബി.യുടെയും വേൾഡ് ബാങ്കിന്റെയും ലോണിനെതിരെ നിങ്ങൾ നടത്തിയ സമരങ്ങൾകൊണ്ട് നമ്മുടെ നാടിനുണ്ടായിട്ടുള്ള നഷ്ടം അങ്ങ് മനസ്സിലാക്കുമെങ്കിൽ നല്ലത്.

ഞങ്ങൾ ഒരിക്കലും കിഫ്ബിയെ എതിർക്കില്ല. ഞങ്ങൾ ഇതിനകത്തുള്ള ചില ആശങ്കകൾ പറയുന്നു. ഡോ. ടി. എം. തോമസ് ഐസക്കിന് ഇക്കാര്യത്തിലുള്ള ആത്മാർത്ഥതയും ഇൻവോൾവ്മെന്റുമൊക്കെ ഞങ്ങൾക്കറിയാം. പക്ഷെ ഒരു സംശയം. കഴിഞ്ഞ ഒരു വർഷം എങ്ങനെ നമുക്ക് നഷ്ടപ്പെട്ടു. അങ്ങ് ഇത്രയും താൽപ്പര്യം കാണിച്ചിട്ടും, ഈ ഗവൺമെന്റിന്റെ എല്ലാമെല്ലാമായിട്ട് നിങ്ങൾ ആഘോഷിക്കുന്ന ഇക്കാര്യത്തിൽ ഒരു വർഷം നഷ്ടപ്പെട്ടത് എന്തുകൊണ്ടാണ്? ഡോ. ടി. എം. തോമസ് ഐസക്കിന്റെ വീഴ്ചയാണെന്ന് ഞാൻ ഒരിക്കലും പറയില്ല. അപ്പോൾ നിങ്ങളുടെ കഴിവിന് അപ്പുറത്തുള്ള ഏതോ ഘടകങ്ങൾ ഇതിനെ

നിയന്ത്രിക്കുന്നുണ്ട്, അല്ലെങ്കിൽ അസാധ്യമാക്കുന്നുണ്ട്. ആ ആശങ്ക ഞാൻ ഇവിടെ പങ്കുവയ്ക്കുകയാണ്. എനിക്ക് പ്രതിഷേധമുള്ള ഒരു പ്രശ്നം, ഇക്കഴിഞ്ഞ ഒരു വർഷം നിങ്ങൾ ഇത്രയും പ്രാധാന്യം കൊടുത്ത് കൊണ്ടുവന്ന കിഫ്ബിയിൽ നടന്ന ഏക സംഭവം വിജിലൻസ് റെയ്ഡാണ്. തുടങ്ങിയിട്ടില്ലാത്ത പ്രോജക്ട്, ഒരു രൂപപോലും ചെലവാക്കിയിട്ടില്ലാത്ത പ്രോജക്ട്, അതിന് പറഞ്ഞ കാരണമെന്താണ്? അഴിമതി നടക്കാനുള്ള സാധ്യത തടയാൻവേണ്ടി എന്നാണ്. കിഫ്ബി കൊണ്ടുവന്നത് അഴിമതി നടത്താൻ വേണ്ടിയാണോ? ഡോ. ടി. എം. തോമസ് ഐസക്ക്, എന്തുകൊണ്ട് താങ്കൾ അതിനെ എതിർത്തില്ല? എന്തുകൊണ്ട് മുഖ്യമന്ത്രി അതിനെ തള്ളിപ്പറഞ്ഞില്ല? നിങ്ങൾ വളരെയേറെ പ്രതീക്ഷയോടെ കൊണ്ടുവന്ന, നിശ്ചയമായും ഞങ്ങളും അതിനെ പ്രതീക്ഷയോടുകൂടി കാണുന്നു. അതിന് തുടക്കത്തിൽതന്നെ ഇതുപോലുള്ള സമീപനമുണ്ടാകുമ്പോൾ എന്താണ് ജനങ്ങൾ ധരിക്കേണ്ടത്? ഇതിനകത്ത് എന്തോ വലിയ കുഴപ്പങ്ങൾ നടക്കാൻ പോകുന്നു. ഞങ്ങൾ ഇതിനകത്തെ ധനാഗമന മാർഗ്ഗങ്ങൾ, ഇതിന്റെ തിരിച്ചടവിനെക്കുറിച്ചുള്ള സംശയങ്ങൾ എന്നിവ പ്രകടിപ്പിച്ചിട്ടുണ്ട്. കഴിഞ്ഞ ഒരു വർഷം ഇതിലേയ്ക്ക് വന്ന തുക ഏതാണ്? യു.ഡി.എഫ്. ഗവൺമെന്റ് കൊണ്ടുവന്നിട്ടുള്ള പെട്രോളിന്റേയും ഡീസലിന്റേയും ഒരു രൂപ സെസ്സ്, മോട്ടോർ വാഹന നികുതിയുടെ 10 ശതമാനം;

ഇത് മാത്രമാണ്. ഇതിന്റെ സ്രോതസ്സ് എങ്ങനെ വരും? അതിനെക്കുറിച്ചുള്ള ആശങ്ക മാത്രമല്ല ഇതിന്റെ തിരിച്ചടവിനെക്കുറിച്ചുള്ള കാര്യങ്ങൾ തുടങ്ങിയവ ഞങ്ങൾ പറഞ്ഞിട്ടുണ്ട്. അതല്ലാതെ ഒരിക്കലും ഞങ്ങൾ ഇതിനെതിരായിട്ട് പറഞ്ഞിട്ടില്ല. പക്ഷെ ഒരു കാര്യം, ഇത് പ്ലാനിനെ സൈഡ്ലെൻ ചെയ്യുന്നുണ്ടോ? അടുത്ത വർഷത്തേക്ക് 26,500 കോടി രൂപയുടെ പ്ലാനാണ്. 40,000 കോടി രൂപ കിഫ്ബിയിൽനിന്ന് ചെലവാക്കുമെന്നാണ് നിങ്ങൾ പറയുന്നത്. അപ്പോൾ ഈ നിയമസഭ പാസ്സാക്കുന്ന ബഡ്ജറ്റിൽ ഉൾക്കൊള്ളുന്ന പ്ലാൻ, അത് വളരെ നിസ്സാരവൽക്കരിക്കുന്ന രീതിയിലേയ്ക്ക് വരുന്നുണ്ടോ എന്നൊരു സംശയമുണ്ട്. അതിലുപരി ബഡ്ജറ്റിലൂടെ വരുന്ന ഓരോ രൂപയ്ക്കും, ബഡ്ജറ്റാണെങ്കിലും പ്ലാനാണെങ്കിലും അതിന്റെ 9.8 ശതമാനം എസ്.സി. വിഭാഗത്തിന് പോകേണ്ടതാണ്. 2.8 ശതമാനം എസ്.ടി.ക്ക് പോകേണ്ടതാണ്. കിഫ്ബിക്ക് അങ്ങനെയൊരു വ്യവസ്ഥയില്ല. നമ്മൾ കൊണ്ടുവരുന്ന പദ്ധതികൾ വിജയകരമാകുമ്പോൾ അതിന്റെ പ്രയോജനം നമ്മൾ ആഗ്രഹിക്കുന്ന വിഭാഗങ്ങൾക്കും എന്തെങ്ങതിലേക്ക് എന്നുള്ള ഒരാശങ്ക മാത്രമേയുള്ളൂ. ഞങ്ങൾ ഒരിക്കലും എതിർക്കില്ല. അങ്ങ് പറഞ്ഞു അഭിനന്ദിച്ചില്ലെങ്കിലും പരിഹസിക്കരുതെന്ന്. കഴിഞ്ഞ ഒരു വർഷത്തെ പ്രവർത്തനം നോക്കിയാൽ

അഭിനന്ദിക്കാൻ ഒന്നുമില്ലല്ലോ? പക്ഷെ അടുത്ത വർഷം ഇപ്പറഞ്ഞ കാര്യങ്ങളിൽ, മുഴുവനും നടക്കണമെന്ന് ഞാൻ പറയുന്നില്ല, ഒരു വിഭാഗം നടന്നാൽ നിശ്ചയമായും ഈ സഭയിൽ നിന്നുകൊണ്ട് അങ്ങയെ ഞാൻ അഭിനന്ദിക്കും. പക്ഷെ അഭിനന്ദിക്കാനുള്ള ഒരു പെർഫോമൻസ് ഉണ്ടാക്കണം. കഴിഞ്ഞ ഒരു വർഷത്തേത് നോക്കുമ്പോൾ ഒരു രൂപപോലും ഇൻവെസ്റ്റ്മെന്റ് വന്നില്ല, ഒരു രൂപ പോലും ചെലവാക്കിയിട്ടില്ല. ശ്രീ. ജി. സുധാകരന്റെ നിയോജകമണ്ഡലത്തിൽ പുതിയ റോഡ് പണി തുടങ്ങി എന്ന് ഇന്നലത്തെ ദിനപത്രത്തിൽ ഞാൻ കണ്ടു, അതല്ലാതെ ഒരു പ്രോജക്ടും അതിലേയ്ക്ക് വന്നിട്ടില്ല. അതുകൊണ്ട് അതിനുവേണ്ടിയുള്ള പ്രവർത്തനങ്ങൾ നിങ്ങൾ നടത്തിയാൽ നിശ്ചയമായിട്ടും അഭിനന്ദിക്കും.

ഡോ. ടി. എം. തോമസ് ഐസക് ഇത്രയും വലിയ സ്കീമുകളെ കുറിച്ചൊക്കെ പറയുമ്പോൾ പ്ലാൻ എക്സ്‌പെൻഡിച്ചറിന്റെ സ്ഥിതി എന്താണ്? ഒരു ഗവൺമെന്റിന്റെ പെർഫോമൻസിൽ ഒന്നാമതായിട്ട് കണക്കിലെടുക്കുന്നത് പ്ലാൻ എക്സ്‌പെൻഡിച്ചർ തന്നെയാണ്. യു.ഡി.എഫ്. ഗവൺമെന്റിന്റെ കാലത്തെ കണക്കുകൾ അറിയാമല്ലോ? ആദ്യത്തെ കൊല്ലം 98 ശതമാനം, രണ്ടാമത്തെ കൊല്ലം 105 ശതമാനം, പഞ്ചായത്ത് തെരഞ്ഞെടുപ്പും സംസ്ഥാന തെരഞ്ഞെടുപ്പും നടന്ന കഴിഞ്ഞ വർഷത്തെ, തെരഞ്ഞെടുപ്പെന്ന് പറഞ്ഞാൽ അറിയാമല്ലോ, രണ്ടു മാസംവീതം അങ്ങ് പോകും;

എന്നിട്ടും 77 ശതമാനം. ഇന്ന് പ്ലാൻ എക്സ്പെൻഡിച്ചർ ഇതുവരെ 43 ശതമാനമേ ആയിട്ടുള്ളൂ. എൽ.എസ്.ജി.ഡി.യുടെതാണെങ്കിൽ 23 ശതമാനം. അപ്പോൾ നമ്മൾ പറഞ്ഞാൽ പോരാ, റിസൾട്ടുണ്ടാക്കി മുന്നോട്ട് പോകണം. നിങ്ങളുടെ ശ്രദ്ധയിൽ കൊണ്ടുവരുന്ന മറ്റൊരു കാര്യം ഇതിനേക്കാൾ ഭീകരമാണ്. ഗവൺമെന്റ് ഓഫ് ഇന്ത്യയുടെ സ്കീമുകളുടെ പണം വാങ്ങുന്നതിൽ നമ്മൾ ദയനീയമായി പരാജയപ്പെടുകയാണ്. അത് സ്റ്റേറ്റിന്റെ താൽപ്പര്യമാണ്. അത് സംരക്ഷിക്കാൻ നിങ്ങൾ ഉണർന്ന് പ്രവർത്തിച്ചേ മതിയാകൂ. ഗ്രീൻ ക്ലൈമറ്റ് ഫണ്ട് എന്നൊരു ഫണ്ടുണ്ട്; 340 കോടി രൂപ നമുക്ക് അലോട്ട് ചെയ്തിട്ടുണ്ട്. പക്ഷെ ഫിഷറീസ് ഡിപ്പാർട്ടുമെന്റിൽ നിന്നുമാത്രമാണ് അതിന്റെ പ്രോജക്ട് നൽകിയിരിക്കുന്നത്. നിങ്ങൾ പരിശോധിക്കണം. ഫിഷറീസ് ഡിപ്പാർട്ടുമെന്റ് നൽകിയിട്ടുണ്ട്, അതല്ലാതെ മറ്റൊരു പ്രോജക്ടും അങ്ങോട്ടേയ്ക്ക് പോയിട്ടില്ല. പി.എം.കെ.എസ്.വൈ. എന്നൊരു സ്കീമുണ്ട്. തമിഴ്നാട് ഗവൺമെന്റ് 52,000 കോടി രൂപയുടെ പ്രൊപ്പോസൽ നൽകിയിരിക്കുന്നു എന്ന് കഴിഞ്ഞ ദിവസം ദിനപത്രത്തിൽ വായിച്ചു. ഇവിടെ ആ സ്കീമിലുള്ള ജില്ലാ ഇറിഗേഷൻ പ്ലാനോ സ്റ്റേറ്റ് ഇറിഗേഷൻ പ്ലാനോ ഇതുവരെ ആയിട്ടില്ല. ഗവൺമെന്റ് ഓഫ് ഇന്ത്യയുടെ ഒരു സ്കീം, അതിൽ സബ്സിഡി കാണും, സോഫ്റ്റ് ലോൺ കാണും, വളരെ അനുകൂലമായിട്ടുള്ള ഘടകങ്ങളുണ്ട്. അതിലേയ്ക്ക്

നമുക്ക് വിനിയോഗിക്കാൻ സാധിച്ചിട്ടില്ല. കിഫ്ബിയോടൊപ്പം പ്ലാൻ എക്സ്പെൻഡിച്ചറിന്റെ കാര്യവും ഗവൺമെന്റ് ഓഫ് ഇന്ത്യയുടെ സ്ലീമിൽ നിന്ന് നമുക്ക് ലഭിക്കാവുന്ന പരമാവധി ആനുകൂല്യങ്ങളുടെ കാര്യവും പ്രത്യേകം ശ്രദ്ധിക്കണമെന്ന് പറയാൻ ആഗ്രഹിക്കുകയാണ്.

വിലക്കയറ്റം ഇന്ന് അസഹനീയമാംവിധം നീങ്ങുകയാണ്. നമ്മൾ അങ്ങോട്ടു മിങ്ങോട്ടും വാദപ്രതിവാദം നടത്തിയിട്ട് കാര്യമില്ല. യാഥാർത്ഥ്യം ഉൾക്കൊണ്ടുകൊണ്ട് അതിന് എടുക്കാവുന്ന നടപടികളെടുക്കണം. ജയ അരിക്ക് തിരുവനന്തപുരത്ത് ഇന്നലത്തെ വില 47/- രൂപയാണ്. ഒരു വർഷം മുൻപ് അതേ ജയ അരിക്ക് 27/- രൂപയായിരുന്നു. മട്ട അരിക്ക് 42/- രൂപയാണ്. കഴിഞ്ഞ വർഷം ഇതേ സമയത്ത് 34/- രൂപയായിരുന്നു. സുരേഖ അരി 42/- രൂപയായിരുന്നു ഇന്നലെ, കഴിഞ്ഞ വർഷം ഇതേ സമയത്ത് 28/- രൂപയായിരുന്നു. അരിയുടെ വില ക്രമാതീതമായി കൂടിയിരിക്കുന്നു. അതുപോലെ പച്ചക്കറി, ആളുകൾക്ക് പച്ചക്കറി വാങ്ങാൻ പോലും സാധിക്കാത്ത സ്ഥിതിയാണ്. വെള്ളരിക്കയ്ക്ക് 13/- രൂപയായിരുന്നു കഴിഞ്ഞ വർഷം ഈ സമയത്തെ വില ഇന്ന് 40/- രൂപയായി, മത്തൻ 10/- രൂപയായിരുന്നത് 30/- രൂപയായി, കത്തിരിക്ക 15/- രൂപയായിരുന്നത് 40/- രൂപയായി, വെണ്ട 15/- രൂപയായിരുന്നത് 40/- രൂപയായി, ബീൻസ് 30/-

രൂപയായിരുന്നത് 70/- രൂപയായി, പടവലം 15/- രൂപയായിരുന്നത് 45/- രൂപയായി, ബീറ്റ്റ് 15/- രൂപയായിരുന്നത് 40/- രൂപയായി, തക്കാളി 12/- രൂപയായിരുന്നത് 35/- രൂപയായി. ഇക്കാര്യത്തിൽ അടിയന്തിരമായി ഫലപ്രദമായിട്ടുള്ള നടപടികൾ സ്വീകരിച്ചേ മതിയാകൂ.

ഭരണസ്മരണമെന്നൊന്നും ഞാൻ പറയില്ല. പക്ഷെ പലതും വേണ്ടത്ര വേഗത്തിലാണോ പോകുന്നതെന്ന് ബഹുമാനപ്പെട്ട മുഖ്യമന്ത്രിതന്നെ ഒന്ന് ആലോചിക്കണം. അതിൽ ഞാൻ കാണുന്ന ഒരു പ്രശ്നം സിവിൽ സർവ്വീസിനെ വിശ്വാസത്തിലെടുത്തുകൊണ്ട് മാത്രമേ നമുക്ക് മുന്നോട്ട് പോകാൻ സാധിക്കൂ എന്നതാണ്. അഴിമതിയുണ്ടെങ്കിൽ ശക്തമായ നടപടിയെടുക്കണം. മറ്റേതെങ്കിലും തെറ്റുകൾ കാണിച്ചാൽ അവരുടെ പേരിൽ നടപടിയെടുക്കണം. ജീവനക്കാർക്ക് ഒരു കോൺഫിഡൻസ് കൊടുക്കണം. നിങ്ങൾ അധികാരത്തിൽ വന്ന അന്നുമുതൽ സ്വീകരിച്ച സ്ഥലംമാറ്റം കൊണ്ടുണ്ടായ മെസ്സേജ് എന്താണ്? എന്താണ് സൂചന? ഏത് ഗവൺമെന്റ് മാറി വരുമ്പോഴും സാധാരണ സ്ഥലംമാറ്റമുണ്ടാകും. അത് ചെയ്യേണ്ടിവരും. ഞങ്ങളാരും അതിനെ ചോദ്യം ചെയ്യുന്നില്ല. പക്ഷെ ഇതിനു മുൻപ് ഇടതുപക്ഷ ഗവൺമെന്റ് വന്നപ്പോഴുള്ള സ്ഥലംമാറ്റം പോലെയാണോ ഇപ്പോഴത്തേതെന്ന് നിങ്ങൾ ഒന്ന് പരിശോധിക്കണം. കാര്യമറിയാൻവേണ്ടി

നിങ്ങൾ ഒന്ന് പരിശോധിക്കണം. ചില ആളുകൾക്ക് അഡ്ജസ്റ്റ്മെന്റ് ചെയ്യുകൊടുക്കാൻവേണ്ടി ചെയ്യും. ഇപ്രാവശ്യം അതല്ല ചെയ്തത്. നിങ്ങളാൽ അറിഞ്ഞു കാണില്ല. പക്ഷെ ചില ട്രേഡ് യൂണിയൻ നേതാക്കൾ സംഘടനാ നേതാക്കൾ അവരുടെ വാശിയും വൈരാഗ്യവും തീർക്കാൻ വേണ്ടി തലങ്ങും വിലങ്ങും സ്ഥലംമാറ്റം നടത്തി ജീവനക്കാരുടെ ഇടയിലുള്ള വിശ്വാസം നഷ്ടപ്പെടുന്ന സാഹചര്യമുണ്ടായി. കേരള അഡ്മിനിസ്ട്രേറ്റീവ് സർവ്വീസിന്റെ പേരിൽ സെക്രട്ടേറിയറ്റിലെ ജീവനക്കാർ സമരം ചെയ്യുകയാണ്. കേരള അഡ്മിനിസ്ട്രേറ്റീവ് സർവ്വീസ് വേണ്ടായെന്നൊന്നും ഞങ്ങൾക്ക് അഭിപ്രായമില്ല. വേണം. കഴിഞ്ഞ ഗവൺമെന്റും തീരുമാനിച്ചതാണ്. പക്ഷെ പലവട്ടം ചർച്ച ചെയ്ത സമയത്തും ആ ചർച്ചയിൽ സെക്രട്ടേറിയറ്റ് ജീവനക്കാർ ശക്തമായി എതിർപ്പ് പ്രകടിപ്പിച്ചു, അതുകൊണ്ട് അവരുടെ കാര്യത്തിൽ ഒരു പരിശോധന നടത്താൻ ശ്രീ. കെ. കുഞ്ഞാലിക്കുട്ടി ചെയർമാനായിട്ട് ഒരു ക്യാബിനറ്റ് സബ് കമ്മിറ്റിയെ ഞങ്ങൾ വച്ചിരുന്നു. അവരെക്കൂടി സമ്മതിപ്പിച്ചുകൊണ്ട് ഉള്ളിലേയ്ക്ക് കൊണ്ടുവരിക അല്ലെങ്കിൽ അവർ ഉന്നയിക്കുന്ന പ്രശ്നങ്ങൾക്ക് പരിഹാരമുണ്ടാക്കാൻവേണ്ടി ശ്രമിക്കുക. അതാണ് നമ്മൾ ചെയ്യേണ്ടത്. അവരുമായി ചർച്ചയില്ലായെന്ന് പറയാൻ പാടില്ല. ഞങ്ങളുടെ കാലത്തെ പങ്കാളിത്ത പെൻഷൻ, ഞങ്ങൾ എത്രവട്ടം ചർച്ച ചെയ്തു. ചർച്ച ചെയ്ത് ഒരു

അഭിപ്രായ ഐക്യമുണ്ടായി എന്ന് ഞാൻ പറയുന്നില്ല; പക്ഷെ എല്ലാവർക്കും മനസ്സിലായി ഇത് നടപ്പിലാക്കേണ്ടിവരും അല്ലെങ്കിൽ നടപ്പിലാക്കാതിരിക്കാൻ സാധിക്കില്ലായെന്ന്. ഞാൻ ചോദിക്കട്ടെ, നിങ്ങളുടെ പ്രകടന പത്രികയിലുണ്ടായിരുന്നല്ലോ, പങ്കാളിത്ത പെൻഷൻ നിങ്ങൾ വന്നാലുടൻ പിൻവലിക്കുമെന്ന്. എന്താണ് ഡോ. ടി. എം. ഐസക് അത് പിൻവലിക്കാത്തത്? കാരണം അത് നല്ലതിനുവേണ്ടിയാണ്. അതല്ലാതെ അത് മറ്റൊരു ലക്ഷ്യത്തോടുകൂടിയല്ല. സ്റ്റേറ്റിന്റെ താൽപ്പര്യത്തിനുവേണ്ടിയാണ്. പക്ഷെ ഞങ്ങൾ അത് പലവട്ടം ചർച്ച ചെയ്തു. ആളുകളെ ബോധ്യപ്പെടുത്താൻ ശ്രമിച്ചു. ബോധ്യപ്പെട്ടവർ കുറച്ചുപേരുണ്ട്, ബോധ്യപ്പെടാത്ത വേറെ ചിലരുണ്ട്. ഇതൊക്കെയാണെങ്കിലും എന്തുകൊണ്ട് ഗവൺമെന്റ് നടപ്പിലാക്കുന്നു എന്ന് മനസ്സിലാക്കി കൊടുക്കാനെങ്കിലും ആ ചർച്ചകളിൽ സാധിച്ചു. അതുപോലെ കേരള അഡ്മിനിസ്ട്രേറ്റീവ് സർവ്വീസിന്റെ കാര്യത്തിൽ ഒരു ചർച്ച വേണം. ഇത്തവണത്തെ ബഡ്ജറ്റിൽ ലോക്കൽ ബോഡീസിലെ എൻജിനീയർമാരുടെ കാര്യത്തിൽ നിങ്ങൾ ഒരു തീരുമാനമെടുത്തു. ഇപ്പോൾ എൻജിനീയർമാർ സമരത്തിലേയ്ക്ക് പോകുകയാണ്. അത് അവരുമായി ചർച്ച ചെയ്യേണ്ടതല്ലേ? വർഷങ്ങളായി തുടർന്നുവരുന്ന ഒരു പ്രാക്ടീസ് നിർത്തുമ്പോൾ സ്വാഭാവികമായും എതിർപ്പുകളുണ്ടാകും.

പദ്ധതിച്ചെലവിന്റെ കാര്യത്തിനുവേണ്ടി പഞ്ചായത്തുകൾ ഇറങ്ങി ഓടുന്ന സമയത്ത് ഇവർ സമരത്തിലേയ്ക്ക് പോകുകയാണെങ്കിൽ എന്താകും? അതുകൊണ്ട് സർക്കാർ ജീവനക്കാരെ വിശ്വാസത്തിലെടുത്തു കൊണ്ടുള്ള ഒരു പ്രവർത്തനത്തിലൂടെ മുന്നോട്ട് പോകണമെന്നാണ് എനിക്ക് പറയാനുള്ളത്.

വികസന രംഗത്ത് കൊച്ചി വിമാനത്താവളത്തിന്റെ പുതിയ ടെർമിനലിന്റെ പ്രവർത്തനോദ്ഘാടനം ബഹുമാനപ്പെട്ട മുഖ്യമന്ത്രി കഴിഞ്ഞ ശനിയാഴ്ച നിർവ്വഹിച്ചു. കൊച്ചി മെട്രോ റെയിൽ ഏപ്രിലിൽ ഉദ്ഘാടനം ചെയ്യാൻ പോകുകയാണ്, കണ്ണൂർ വിമാനത്താവളം സെപ്റ്റംബറിൽ പൂർത്തിയാകും. 9 മാസം കൊണ്ട് ഉണ്ടായതല്ലല്ലോ ഇതൊക്കെ. ഞങ്ങൾ തുടങ്ങിവച്ച പ്രവർത്തനങ്ങൾ, അതിന്റെ പുരോഗതിയാണ്. അതുപോലുള്ള നിരവധി കാര്യങ്ങൾ നിങ്ങളും തുടങ്ങണം. തുടങ്ങുന്നില്ല, അത് തുടങ്ങണം. ഞങ്ങളുടെ കാലത്ത് വൻകിട പദ്ധതികൾ മാത്രമല്ല. റോഡുകൾ, പാലങ്ങൾ തുടങ്ങിയവ സംസ്ഥാനത്തൊട്ടാകെ ഉണ്ടായിട്ടുള്ള കാര്യങ്ങളാണ്.

ഇന്ന് നമ്മുടെ സമൂഹത്തിലെ പ്രധാനപ്പെട്ട രണ്ടു പ്രശ്നങ്ങളെന്ന് പറയുന്നത് സ്ത്രീ സുരക്ഷയുമായി ബന്ധപ്പെട്ടതും നമ്മുടെ കലാലയങ്ങളിലെ അച്ചടക്കരാഹിത്യവും അക്രമവുമാണ്. ഇത് രണ്ടും ഒരു സാമൂഹ്യപരമായ പ്രശ്നങ്ങളെന്നതിലുപരി, സ്ത്രീകളുടെയും കുട്ടികളുടെയും സുരക്ഷയ്ക്കുവേണ്ടി നിയമപരമായിട്ടുള്ള, കർശനമായിട്ടുള്ള

നടപടി വേണം. പക്ഷെ ആ നടപടി മാത്രം പോരാ. സ്ത്രീകളുടെയും കുട്ടികളുടെയും സംരക്ഷണം സമൂഹത്തിന്റെ ഉത്തരവാദിത്തമാണ്. സാമൂഹ്യപരമായിട്ടുള്ള ആ ബാധ്യത ഒരു ദൗത്യമായിട്ട് ഏറ്റെടുക്കത്തക്ക വിധത്തിൽ, നമ്മുടെ സമൂഹത്തെ ഉണർത്തത്തക്ക വിധത്തിലുള്ള നടപടികൾക്കുവേണ്ടി സമൂഹത്തിലെ എല്ലാ വിഭാഗത്തിലുമുള്ള ആളുകളുമായി സർക്കാർ ചർച്ച ചെയ്ത് ആ സന്ദേശം ജനങ്ങളിലെത്തിക്കുന്നതിനുവേണ്ടി ശക്തമായൊരു മൂവ്മെന്റ് വേണമെന്ന അഭിപ്രായക്കാരനാണ് ഞാൻ. അതുപോലെത്തന്നെ ഇന്ന് കലാലയങ്ങളിൽ നടക്കുന്ന സംഭവങ്ങളാണ് അച്ചടക്കരാഹിത്യവും അക്രമവും; കേരളത്തിലെ ഏറ്റവും പ്രധാനപ്പെട്ട കോളേജുകളിലുണ്ടായ സംഭവങ്ങൾ നമ്മെ ഞെട്ടിപ്പിക്കുന്നവയല്ലേ? പാലക്കാട് വിക്ടോറിയ കോളേജ്, എറണാകുളം മഹാരാജാസ് കോളേജ്, തിരുവനന്തപുരം യൂണിവേഴ്സിറ്റി കോളേജ്, കോട്ടയത്തെ മാനാനം കോളേജ്. എന്തൊക്കെയാണ്? ഇതിനൊരു പരിഹാരമുണ്ടാക്കാൻ നിശ്ചയമായും ഗവൺമെന്റ് തന്നെ മുൻകയ്യെടുത്ത് എല്ലാ രാഷ്ട്രീയ പാർട്ടികളെയും ഉൾപ്പെടുത്തിക്കൊണ്ട് ഒരു സമാധാനാന്തരീക്ഷം, അച്ചടക്കത്തിന്റെ സാഹചര്യം ഇവിടെയുണ്ടാകണം, അതിനുവേണ്ടി ശ്രമിക്കണം എന്ന് പ്രത്യേകമായി പറയാൻ ഞാൻ ഈ അവസരം വിനിയോഗിക്കുകയാണ്.

സമയക്കുറവുകൊണ്ട് ദേശീയ രാഷ്ട്രീയത്തെക്കുറിച്ച് ഞാൻ ദീർഘമായിട്ട് പറയുന്നില്ല. ഉത്തർ പ്രദേശിലെ തെരഞ്ഞെടുപ്പിൽ ബി.ജെ.പി.യുടെ വിജയം ഇന്ന് വലിയ ചർച്ചാവിഷയമായിട്ടുണ്ട്. ആ വിജയത്തിലും നമുക്ക് കാണാവുന്ന ഒരു സംഗതി, ബി.ജെ.പി.യാണ് ഈ രാജ്യത്തിന്റെ ഏറ്റവും വലിയ വിപത്തന് വിശ്വസിക്കുന്ന എല്ലാവരുംകൂടി ചേർന്നാൽ യു.പി.യിലെ വിജയവും അവിടെ ഒന്നുമാവില്ലായെന്നാണ് നമുക്ക് ബോധ്യപ്പെടുന്നത്. ആ ഒരു ചിന്തയിൽ ചിലപ്പോൾ എല്ലാവർക്കും ഒരേ രീതിയിലെത്താൻ സാധിച്ചെന്ന് വരില്ല. എങ്കിലും ബി.ജെ.പി.യെ തടഞ്ഞ് നിർത്തുന്നതിൽ എവിടം വരെ, എങ്ങനെ എന്നതിനെ സംബന്ധിച്ചിടത്തോളം വിശാലമായ പ്ലാറ്റ്ഫോമിനുള്ള സാഹചര്യങ്ങളെക്കുറിച്ചുള്ള ഒരു ചിന്ത ഈ തെരഞ്ഞെടുപ്പിൽ നിന്നുണ്ടാകണമെന്നാണ് എനിക്ക് പറയാനുള്ളത്. ഞങ്ങൾ ബി.ജെ.പി.യുമായി കൂടിയെന്നൊക്കെ ഇവിടെ പറയുന്നു. ബി.ജെ.പി.യുമായി ഒരു വിധത്തിലുള്ള കൂട്ടുകെട്ടിനും കോൺഗ്രസ്സ് തയ്യാറല്ല, കോൺഗ്രസ്സ് തയ്യാറാവില്ല. 1977-ലെ കാര്യങ്ങൾ മറന്നുകൊണ്ട് ഇങ്ങോട്ട് വിരൽ ചൂണ്ടരുതെന്ന് മാത്രമേ എനിക്ക് പറയാനുള്ളൂ. ജനവിധി അട്ടിമറിക്കുകയല്ലേ? ഞാൻ ഗോവയിൽ പോയതാണ്. പ്രധാനമന്ത്രി വരുന്നതിന്റെ തലേദിവസം. ബി.ജെ.പി. പ്രഖ്യാപിച്ചത് ഈ തെരഞ്ഞെടുപ്പിൽ ബി.ജെ.പി.ക്ക് ഭൂരിപക്ഷം ലഭിച്ചാൽ

ഞങ്ങളുടെ പുതിയ മുഖ്യമന്ത്രിയെ തരമെന്ന്. അന്നത്തെ മുഖ്യമന്ത്രി സ്വന്തം സീറ്റിൽപോലും ജയിക്കില്ലായെന്ന് ബോധ്യപ്പെട്ടപ്പോൾ മാറിയതാണ്. ശ്രീ. മനോഹർ പരീക്കറിന്റെ പേര് അവർ പരസ്യമായി പറഞ്ഞില്ല, പക്ഷെ പത്രങ്ങളെല്ലാം എഴുതി. പുതിയ മുഖ്യമന്ത്രിയെ കാണിച്ചുകൊണ്ടാണ് തെരഞ്ഞെടുപ്പിൽ മത്സരിച്ചത്. എന്നിട്ടും തോറ്റു, 13 സീറ്റ്. ഏറ്റവും വലിയ കക്ഷിയായ കോൺഗ്രസ്സിനെ മാറ്റി. ഒരു മര്യാദയ്ക്ക് ക്ഷണിച്ച് ഗവൺമെന്റുണ്ടാക്കാൻ സാധിക്കുമോ എന്ന് ചോദിച്ചു. അതിന്റെ നടപടിക്രമങ്ങളെക്കുറിച്ചും പൂർത്തീകരിക്കേണ്ട? പക്ഷെ അതിന് തയ്യാറായില്ല. ഈ തെരഞ്ഞെടുപ്പിൽ കോൺഗ്രസ് മുഖ്യകക്ഷിയായി മാറിയ ഗോവയിലും മണിപ്പൂരിലും അതാണ് ജനാധിപത്യത്തിന്റെ പേരിൽ ശക്തമായിട്ട് ഇന്ന് ഇൻഡ്യയിൽ പ്രതിഷേധിക്കേണ്ടത്. ജനവിധിയെ അട്ടിമറിക്കുകയല്ലേ? ഞാൻ ഗോവയിൽ പോയതാണ്. പ്രധാനമന്ത്രി വരുന്നതിന്റെ തലേ ദിവസം ബി.ജെ. പി. പ്രഖ്യാപിച്ചത് ഈ തെരഞ്ഞെടുപ്പിൽ ബി.ജെ.പി. ക്ക് ഭൂരിപക്ഷം കിട്ടിയാൽ ഞങ്ങൾ പുതിയ മുഖ്യമന്ത്രിയെ തരും എന്നാണ്. അന്നത്തെ മുഖ്യമന്ത്രി സ്വന്തം സീറ്റിൽപോലും ജയിക്കില്ല എന്ന് ബോധ്യപ്പെട്ടപ്പോൾ മാറിയതാണ്. ഈ മുഖ്യമന്ത്രിയുടെ പേരുമാത്രം ആരും പറഞ്ഞില്ല. പുതിയ മുഖ്യമന്ത്രിയെ

കാണിച്ചുകൊണ്ടാണ് തെരഞ്ഞെടുപ്പിൽ മത്സരിച്ചത്. എന്നിട്ടും തോറ്റു. 13 സീറ്റാണ് ലഭിച്ചത്. മണിപ്പൂരിൽ ഏറ്റവും വലിയ കക്ഷിയായ കോൺഗ്രസ്സിനെ ക്ഷണിച്ച് ഗവൺമെന്റുണ്ടാക്കാൻ പറ്റുമോ എന്ന് ചോദിച്ച് നടപടി ക്രമങ്ങളെങ്കിലും പൂർത്തീകരിക്കേണ്ട? പക്ഷേ, അതിനും തയ്യാറായില്ല. ഇവിടെ അധികാരം ഉപയോഗിച്ചുകൊണ്ട് ബി.ജെ.പി. വർഗ്ഗീയ അജണ്ട നടപ്പിലാക്കാൻ ശ്രമിക്കുന്നതോടൊപ്പംതന്നെ ഏറ്റവും ശക്തമായി ജനാധിപത്യത്തെ കശാപ് ചെയ്യുന്നതിനുള്ള നടപടിയാണ് സ്വീകരിക്കുന്നത്. അതിനെതിരായിട്ടാണ് നമ്മൾ ശക്തമായിട്ടുള്ള നടപടികൾ സ്വീകരിക്കേണ്ടത്. ശ്രീ. കെ. വി. വിജയദാസ് പ്രസംഗിച്ചപ്പോൾ സ്വർണ്ണത്തിന്റെ നികുതി പിരിക്കാത്തതിന്റെ പേരിൽ കഴിഞ്ഞ ഗവൺമെന്റിനെ ശക്തമായി കുറ്റപ്പെടുത്തുകയുണ്ടായി. എ.ജി.യുടെ ഓഡിറ്റ് പാഠായിൽ അത് വന്നിട്ടുണ്ടെന്ന് ഇതിനെ സംബന്ധിച്ച് പരിശോധിച്ചപ്പോൾ മനസ്സിലാക്കാൻ സാധിച്ചു. ഓഡിറ്റ് റിപ്പോർട്ടിൽ പറയുന്നത് 2475.55 കോടി രൂപ പിരിച്ചില്ല എന്നുള്ളതാണ്. ഞങ്ങളും പിരിച്ചിട്ടില്ല. നിങ്ങളും പിരിച്ചിട്ടില്ല. പിരിക്കാൻ പറ്റാത്ത വിധത്തിലുള്ള ഒരു പ്രശ്നമായി അത് വന്നിരിക്കുകയാണ്. അതുസംബന്ധിച്ചാണ് മുമ്പ് ശ്രീ. പി. കെ. കുഞ്ഞാലിക്കുട്ടി ചോദിച്ചപ്പോൾ ശ്രീ. കെ. എം. മാണി മറുപടി പറഞ്ഞത്. അത് നിങ്ങൾ പരിശോധിക്കണം. അത്

പരിശോധിച്ചിട്ട് ന്യായമായ ഒരു തീരുമാനമെടുക്കുന്നതിനുള്ള നടപടിയെടുക്കണം. ഞങ്ങളെ സംബന്ധിച്ചിടത്തോളം അത് പിരിക്കാൻ പറ്റുന്ന നികുതിയാണെന്ന് കരുതിയില്ല. അത് ഡ്രാഫ്റ്റ് ചെയ്ത സമയത്ത് എന്തോ പിശക് അതിനകത്ത് വന്നുകൂടി. അതിന്റെ അടിസ്ഥാനത്തിലാണ് ഉദ്ദേശിക്കാത്ത വിധത്തിലുള്ള നിർദ്ദേശങ്ങൾ വന്നത്. അതുകൊണ്ട് പിരിക്കാൻ സാധിച്ചില്ല. ആ വിഷയം കഴിഞ്ഞ ഗവൺമെന്റിന്റെ കാലത്ത് എ.ജി. ചൂണ്ടിക്കാണിച്ചിരുന്നില്ല. അതിനുശേഷമാണ് ചൂണ്ടിക്കാണിച്ചത്. അതുകൊണ്ട് നടപടിയെടുക്കാനും സാധിച്ചില്ല. അതുകൊണ്ട് ആ കാര്യത്തിൽ ഗവൺമെന്റിന് വന്ന മന:പൂർവ്വമായിട്ടുള്ള ഒരു വീഴ്ചയല്ല, അങ്ങനെയാണ് എന്നു പറഞ്ഞാൽ അങ്ങനെയല്ല. ഈയൊരു സാഹചര്യമാണെന്ന് എന്നുപറയാനും ഞാൻ ഈ അവസരം വിനിയോഗിക്കുന്നു. ഈ ഗവൺമെന്റിനുവേണ്ടി അവതരിപ്പിച്ച ബഡ്ജറ്റിന്റെ വോട്ട് ഓൺ അക്കൗണ്ടിനെ ഞാൻ എതിർക്കുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ, ബഹുമാനപ്പെട്ട മുൻ മുഖ്യമന്ത്രി ശ്രീ. ഉമ്മൻ ചാണ്ടി സംസാരിച്ചതിന്റെ സ്റ്റിരിറ്റിൽ തന്നെ ഈ ചർച്ചയ്ക്ക് മറുപടി പറയാനാണ് ഞാൻ ആഗ്രഹിക്കുന്നത്. പ്രതിപക്ഷം ഉന്നയിച്ചിട്ടുള്ള വിമർശനങ്ങളും അതിനുള്ള മറുപടിയുമുണ്ട്. ഏറ്റവും പ്രധാനപ്പെട്ട

വിമർശനം ഉമ്മൻ ചാണ്ടി സാർ പറഞ്ഞു. നിങ്ങൾ ഒരു വർഷം എന്തുചെയ്തു എന്ന് പലരും ചോദിച്ചു. ഒരു മെമ്പർ അന്നത്തെ 100 ദിവസത്തെ പ്രവർത്തനവും ഇപ്പോഴത്തെ 100 ദിവസത്തെ പ്രവർത്തനവും തമ്മിൽ താരതമ്യപ്പെടുത്താൻ ശ്രമിച്ചിട്ടുണ്ട്. ഇടതുപക്ഷ ജനാധിപത്യമുന്നണിയുടെ മാനിഫെസ്റ്റോ നടപ്പാക്കുന്നതിന് വരുന്ന അഞ്ചു വർഷത്തേയ്ക്കുള്ള പ്രവർത്തനത്തിന്റെ മുഴുവൻ അടിത്തറയും ഞങ്ങൾ പാകിയിട്ടുണ്ട്. ആ ആത്മ വിശ്വാസത്തിലാണ് ഞങ്ങളിവിടെ നിൽക്കുന്നത്. അടിയന്തര പ്രമേയത്തിൽ പ്രശ്നങ്ങളൊക്കെ വരുന്നുണ്ട്. എന്നാൽ സാമൂഹ്യ സുരക്ഷ നമ്മൾ തുടങ്ങിയതല്ലെങ്കിലും വളരെ ഫലപ്രദമായ രീതിയിലാണ് മുന്നോട്ടു കൊണ്ടു പോകുന്നത്. പെൻഷൻ കുടിശ്ശിക മുഴുവനും കൊടുത്തു തീർത്തു. ഡിസംബർ മുതലുള്ള കുടിശ്ശിക വിഷുവിന് കൊടുക്കും. കെ. എം. മാണിസാർ പറഞ്ഞ ആശങ്കക്ക് അടിസ്ഥാനമില്ല. കർഷക പെൻഷൻ കുടിശ്ശികയിൽ പകുതി കൊടുത്തു കഴിഞ്ഞു, ബാക്കി ഉടനെ കൊടുക്കുന്നതാണ്. തുക എടുക്കുമ്പോൾ കേരളത്തിന് ഇന്ന് അഭിമാനിക്കാനുള്ള വകയുണ്ട്. കേന്ദ്ര എക്കണോമിക് അഡ്വൈസറായ അരവിന്ദ് സുബ്രഹ്മണ്യത്തിന്റെ വലിയ പ്രസ്താവന ഇന്നത്തെ പത്രങ്ങളിലുണ്ട്- ബേസിക് ഇൻകം സപ്പോർട്ട് സ്കീം ഇന്ത്യ നടപ്പാക്കാൻ പോകുന്നു. വർഷംതോറും 3000 മുതൽ 5000 രൂപ ഇൻഡ്യയിലെ പാവപ്പെട്ട

ബി.പി.എൽ. കുടുംബങ്ങൾക്ക് നേരിട്ട് ഇൻകം ട്രാൻസ്ഫർ ചെയ്യാൻ തീരുമാനിച്ചിരിക്കുകയാണ്. കേരളത്തിലെ ജനസംഖ്യയുടെ പകുതിയിലേറെ വരുന്ന ബി.പി.എൽ. കുടുംബങ്ങൾക്ക് കുറഞ്ഞത് 16000 രൂപ ശരാശരി വച്ച് കേരളം ട്രാൻസ്ഫർ ചെയ്തു കൊടുക്കുകയാണ്. പത്ര റിപ്പോർട്ടിലെ തലവാചകം എന്നുപറയുന്നത് ബാക്കി ദാരിദ്ര്യ നിർമ്മാർജ്ജന പരിപാടികളേക്കാൾ ഫലപ്രദമായത് ഇങ്ങനെ കൊടുക്കുന്നതെന്നാണ്. ദാരിദ്ര്യ നിർമ്മാർജ്ജന പരിപാടികൾക്ക് പൂരകമായി കേരളത്തിൽ ബി.ജെ.പി. കൊട്ടി ആഘോഷിക്കുന്ന ബേസിക് ഇൻകം സപ്പോർട്ട് സ്കീം അവർ ചിന്തിക്കുന്നതിന്റെ മൂന്നു മടങ്ങ്/അതിലേറെ കേരളമിന്ന് കൊടുക്കുകയാണ്. ഈ രീതിയിൽ ഈ സ്കീം മുന്നോട്ടു കൊണ്ടു പോകുന്നതിന് ഗൗരവമായ നടപടികൾ സ്വീകരിച്ചിട്ടുണ്ട്. ഇതെല്ലാം മേടിക്കുന്നത് പാവങ്ങളായ കയർ, കശുവണ്ടി, കൈത്തറി, മത്സ്യം എന്നീ മേഖലകളിൽ പണിയെടുക്കുന്നവരാണ്. ഈ പാവങ്ങളുടെ ജീവിതത്തെ സുരക്ഷിതമാക്കുന്നതിനുള്ള നടപടിയെടുത്തതാണ് കഴിഞ്ഞ ഏഴ് മാസത്തിനുള്ളിൽ ഞങ്ങളുടെ ഭരണത്തിന്റെ ഏറ്റവും വലിയ അഭിമാനമെന്നു പറയുന്നത്. കയർമേഖലയിൽ ഒരു ലക്ഷം ടൺ സംഭരിച്ചിരുന്നത് രണ്ടു ലക്ഷം ടണ്ണാക്കുന്നതെങ്ങനെ എന്ന് നിങ്ങൾക്കും ചിന്തിക്കാമായിരുന്നു. കേരളത്തിലെ

ജലസംരക്ഷണ യജ്ഞത്തിൽ ഒരു ലക്ഷം കുളങ്ങളും തോടുകളും ഉൾപ്പെടുന്നതാണ്. ഭൂവസ്ത്രം ഉപയോഗിച്ചിരുന്നെങ്കിലും 200 ദിവസത്തെ പണികൊണ്ടും തീർക്കാൻ കഴിയില്ലായിരുന്നു. കേരളത്തിലെ കയർ തൊഴിലാളികൾക്ക് സപ്പോർട്ട് കൊടുക്കുന്നതിനുവേണ്ടിയാണ് 77 കോടി രൂപ നീക്കിവച്ചിട്ടുള്ളത്. അതിന്റെ വിശദാംശങ്ങളിലേക്ക് പോകുന്നില്ല. സർക്കാരിന് സാമ്പത്തിക മാന്ദ്യമുണ്ടെങ്കിലും കൈത്തറിത്തൊഴിലാളികൾക്ക് തൊഴിൽ കൊടുക്കുന്നതിനായി സ്കൂൾ യൂണിഫോം നെയ്താൽ അത് സർക്കാർ വാങ്ങുമെന്നും, കയർത്തൊഴിലാളികൾ കയർ പിരിച്ചാൽ അതും സർക്കാർ വാങ്ങുമെന്ന് ഗ്യാറന്റി കൊടുത്തു. വലപായ് ആയി ജിയോടെക്സ്റ്ററിലിൽ ഉപയോഗിക്കുന്നതിന് കൈത്തറിത്തൊഴിലാളികൾക്ക് സ്കീമില്ലേ? ഇപ്പോഴത്തെ സ്ഥിതിയെന്താണ്. പ്രൈമറി സ്കൂളുകൾക്കുമാത്രമാണ് യൂണിഫോം ഉല്പാദിപ്പിക്കാൻ കഴിഞ്ഞുള്ളൂ. അടുത്ത വർഷം മുതൽ പുതിയ ആൾ വന്നാലും കൈത്തറി നെയ്താൽ വാങ്ങുമെന്നാണ് പറയുന്നത്. കശുവണ്ടി ഫാക്ടറികൾക്ക് എത്ര ചെലവു വന്നാലും നാട്ടിൽ നിന്നും സംഭരിക്കുമെന്നും പുറത്തു നിന്നും വാങ്ങുമെന്നും പറഞ്ഞു. അതിൽ സ്വകാര്യ വ്യവസായികളെ ശത്രുക്കളാക്കി അപ്പാരത്ത് നിർത്തേണ്ടവരായിട്ട് നമ്മൾ കാണുന്നില്ല. കശുവണ്ടി വ്യവസായത്തിന് മൊത്തത്തിൽ 25 കോടി രൂപയാകും. ഇതുപോലെ ഈ നാട്ടിലെ പാവപ്പെട്ടവരെ

സംരക്ഷിക്കുന്നതിന് വേണ്ടിയുള്ള ഇത്തരത്തിലുള്ള സമഗ്രമായിട്ടുള്ള പരിപാടികളാണ് നടപ്പാക്കാൻ പോകുന്നത്. അടുത്ത വർഷം കയർ വ്യവസായത്തിലും കശുവണ്ടി വ്യവസായത്തിലും കൈത്തറി വ്യവസായത്തിലും മാറ്റങ്ങൾ സംഭവിക്കുന്നത് നിങ്ങൾ മനസ്സിലാക്കണം. ഇതാണ് ഞങ്ങളുടെ അഭിമാനം.

ശുചിത്വം വലിയ ക്യാമ്പയിനായി മാറിയിട്ടുണ്ട്. കേരളം വെളിയിട വിസ്തർജ്ജന മുക്തമായിട്ടുണ്ട്. ഇനി മൂന്നു പട്ടണമാണുള്ളത്. ആദ്യവർഷം നേടിയിട്ടുള്ളതാണിത്. ഇവിടെ നിന്ന് എങ്ങോട്ടാണ് പോകുന്നത്. ബഹുമാനപ്പെട്ട മെമ്പർ ശ്രീ. മഞ്ഞളാംകുഴി അലി ഉറവിട മാലിന്യ സംസ്കരണം സാധ്യമല്ല എന്ന് പറഞ്ഞു. സാധ്യമല്ലാത്തതെന്തുകൊണ്ടാണ്? കള്ളസിലെ മാലിന്യം വീട്ടിലല്ലെ സംസ്കരിക്കുന്നത്. പിന്നെ ആണോ ഇത്തിരി വരുന്ന അടുക്കള മാലിന്യം. കള്ളസ് മാലിന്യം ചുമന്നു കൊണ്ടു പോകാൻ വരുന്നവർ പണ്ടുകാലത്തുണ്ടായിരുന്നു. ആ കാലമൊക്കെ പോയി. നിങ്ങളുടെ വീട്ടിലുണ്ടാകുന്ന അടുക്കള മാലിന്യം വീട്ടിൽതന്നെ കമ്പോസ്റ്റ് ചെയ്യാൻ എത്രയോ എളുപ്പ വഴികളുണ്ട്. അതിന് എത്രയോ രീതികളുണ്ട്. ഇവിടെ പ്ലാസ്റ്റിക്കിന് പുതിയ വഴി കണ്ടുപിടിച്ചു. പരീക്ഷണാടിസ്ഥാനത്തിൽ ഇടങ്ങിയ അമ്പലപ്പുഴ-തിരുവല്ല റോഡ്

വിജയിക്കാതിരിക്കാൻ യാതൊരു ന്യായവുമില്ല. പ്ലാസ്റ്റിക് ഉപയോഗിച്ച് പണിയാരംഭിച്ചിരിക്കുകയാണ്. തമിഴ്നാടിന് ഇപ്പോൾ പ്ലാസ്റ്റിക് വേണ്ട. തദ്ദേശസ്വയംഭരണ സ്ഥാപനങ്ങൾക്ക് ഇതൊരു പ്രധാന വരുമാനമാർഗ്ഗമായി മാറാൻ പോകുന്നുവെന്നുള്ള വാർത്ത ഇന്നത്തെ പത്രത്തിൽ ഉണ്ട്. എന്താണ് ഇതിന് വേണ്ടത്? നമ്മുടെ അവബോധത്തിൽ മാറ്റം വരണം. ഞാൻ ഇതിന് എതിരൊന്നുമല്ല. ആർക്കെങ്കിലും കേന്ദ്രീകൃതമായി ചെയ്യാൻ സാധിക്കുമെങ്കിൽ ചെയ്യണം. ശ്രീ. മഞ്ഞളാംകുഴി അലി അബ്ദ് വർഷം ഭരിച്ചിട്ടും ഇത് ചെയ്യാതിരുന്നത് എന്തുകൊണ്ടാണ്? എതിർപ്പുണ്ടായത് നിങ്ങളുടെ കുറ്റം കൊണ്ടല്ല. തിരുവനന്തപുരത്ത് എവിടെയെങ്കിലും ഒരു പ്ലാന്റ് സ്ഥാപിക്കാൻ ആരെങ്കിലും സമ്മതിക്കുമോ? എറണാകുളത്ത് പ്ലാന്റുണ്ട്. ഞാൻ അതിന്റെ കണക്ക് പറയുന്നില്ല, അതിനെ പരസ്യമായി എതിർക്കാനും പോകുന്നില്ല. ഇതിന് സബ്സിഡി തുക എത്രയാണ് വേണ്ടിവരുന്നത്; വയബിലിറ്റി ഗ്യാപ്പ് ഫണ്ടിംഗ് - നമ്മുടെ സോളിഡ് ജൈവമാലിന്യം അടങ്ങുന്നതായതുകൊണ്ട് അതിന്റെ ഊർജ്ജക്ഷമത വളരെ കുറവാണ്. അതുകൊണ്ടുതന്നെ ഊർജ്ജത്തേക്കാൾ വളരെ കൂടുതൽ ഊർജ്ജം ചെലവാക്കിയാൽമാത്രമേ വൈദ്യുതിയാക്കാൻ സാധിക്കുകയുള്ളൂ. അതുകൊണ്ട് വയബിലിറ്റി ഗ്യാപ്പ്

ഫണ്ടിംഗ് വലുതായി വേണ്ടിവരും. ഇതിനേക്കാളൊക്കെ എത്ര ലളിതമാണ്. കേരളത്തിൽ വരൾച്ചയുണ്ട്. അത് ഏറ്റവും ഗൗരവമായിട്ടുള്ളതാണ്. പക്ഷെ ഞങ്ങൾ വരൾച്ചയെ ഒരു വെല്ലുവിളിയായി ഏറ്റെടുത്തിരിക്കുകയാണ്. ഈ വേനൽക്കാലത്ത് സാങ്കേതിക വിദ്യകളും, രീതികളും പ്രയോജനപ്പെടുത്തി ക്യാമ്പയിൻ അടിസ്ഥാനത്തിൽ തൊഴിലുറപ്പിനെ ഉപയോഗപ്പെടുത്തിക്കൊണ്ട് കേരളത്തിലെ തോടുകളും ഒരു ലക്ഷം കുളങ്ങളും സംരക്ഷിക്കാൻ ഉദ്ദേശിക്കുന്നു. പൊതു വിദ്യാഭ്യാസം, ജൈവകൃഷി പോലുള്ള മേഖലകളിൽ ഞങ്ങളുടെ അജണ്ടയുടെ അടിത്തറ ഇട്ടിട്ടുണ്ട്. ഇത് അഭിമാനകരമായിട്ടുള്ള കാര്യമാണ്. കാരുണ്യ പദ്ധതിയെക്കുറിച്ച് ശ്രീ. കെ. എം. മാണി പറയുകയുണ്ടായി. എന്തുകൊണ്ടാണ് ഇത് തൽക്കാലം നിർത്തുന്നത്? കാരുണ്യ പദ്ധതിയിൽ വഴി സമ്പൂർണ്ണ ചികിത്സ കൊടുക്കുന്നുണ്ടോ? സൗജന്യ ചികിത്സയാണോ കൊടുക്കുന്നത്. പരമാവധി രണ്ട് ലക്ഷം രൂപയുടെ ചികിത്സാ സഹായമാണുള്ളത്. ചിലയിടത്ത് 30 ലക്ഷം രൂപ വരും അല്ലെങ്കിൽ അഞ്ചോ ആറോ ലക്ഷം രൂപ ആകുന്നിടത്ത് രണ്ട് ലക്ഷം രൂപ മാത്രമേ കൊടുക്കുന്നുള്ളൂ.

ശ്രീ. ഉമ്മൻ ചാണ്ടി: സർ, ഹീമോഫീലിയ അസുഖം ബാധിച്ച് ജീവിതകാലം മുഴുവൻ മരന്ന് കഴിക്കേണ്ട രോഗികൾക്ക് ലിമിറ്റ് ഇല്ലാതെ

പണം കൊടുക്കാനായിരുന്നു കഴിഞ്ഞ ഗവൺമെന്റിന്റെ കാലത്തെ തീരുമാനം. അത് നടപ്പിലാക്കുകയും ചെയ്തു.

ഡോ. ടി. എം. തോമസ് ഐസക്: സർ, ഹീമോഫീലിയക്ക് മാത്രം പണം ഇപ്പോഴും കൊടുക്കുന്നുണ്ട്. നമുക്ക് ഇതുമാത്രം മതിയോ? ഒന്നാം തലമുറ രോഗങ്ങൾ, പകർച്ച വ്യാധികൾ എന്നിവയ്ക്കൊക്കെ സൗജന്യ ചികിത്സ ആശുപത്രികളിൽ കൊടുത്തതുപോലെ രണ്ടാം തലമുറ രോഗങ്ങൾക്കും ജീവിത ശൈലീരോഗങ്ങൾക്കും സമ്പൂർണ്ണ സൗജന്യ ചികിത്സ പൊതു ആരോഗ്യ ആശുപത്രികളിൽ കൊടുക്കാനുള്ള ഒരു സംവിധാനമൊരുക്കേണ്ട? ഒന്നാം തലമുറ രോഗങ്ങൾക്കുള്ള രോഗപ്രതിരോധ പ്രവർത്തനങ്ങൾ നമ്മുടെ പ്രാഥമിക ആരോഗ്യ കേന്ദ്രങ്ങളിൽ ഉപയോഗപ്പെടുത്തി ചെയ്തുപോലെ ജീവിത ശൈലീരോഗങ്ങൾക്കെതിരായി രോഗപ്രതിരോധ പ്രവർത്തനങ്ങൾക്ക് സംവിധാനമൊരുക്കണം. അതാണ് ആർദ്രം പരിപാടി. ജീവിത ശൈലീരോഗങ്ങൾക്കെതിരായി രോഗ പ്രതിരോധ പ്രവർത്തനമാണ് ഏറ്റവും പ്രധാനപ്പെട്ടത്. കെട്ടിടങ്ങളൊക്കെ രണ്ടാം തരമാണ്. അങ്ങനെ രോഗാതുരത കുറയ്ക്കുക, അങ്ങനെ വരുന്നവർക്ക് താലൂക്ക്/ജില്ലാശുപത്രി/മെഡിക്കൽ കോളേജുകളിൽ സമ്പൂർണ്ണ ചികിത്സ കൊടുക്കാം. അതിനുവേണ്ടിയാണ്

ആർദ്രം മിഷനിലൂടെ ആറായിരം പോസ്റ്റ് ക്രിയേറ്റ് ചെയ്തു. അതാണ് ഈ ബഡ്ജറ്റിൽ പറഞ്ഞിരിക്കുന്നത്. ഈ സൗകര്യങ്ങൾക്കായി നാലായിരം കോടി രൂപയാണ് മാറ്റിവെച്ചിരിക്കുന്നത്. ഇപ്പോൾ എല്ലാ താലൂക്ക്/ജില്ല ആശുപത്രികളിലും കാത്‌ലാബ് വന്നു. ഓക്കോളജി ഡിപ്പാർട്ട്മെന്റ്, ക്യാൻസർ ഡിറ്റക്ഷൻ സെന്റർ എന്നീ സംവിധാനങ്ങൾ പൂർണ്ണമായതിനുശേഷം അതിനുള്ള മാൻപവർ കൊടുക്കുന്നു. അതിന് പണമുണ്ടോ ഇല്ലയോ എന്ന് പരിശോധിച്ചിട്ടുണ്ടെന്നില്ല. സൂക്രതം പദ്ധതിയെ സംബന്ധിച്ച് ശ്രീ. വി. എസ്. ശിവകുമാർ സൂചിപ്പിക്കുകയുണ്ടായി. സൂക്രതം പദ്ധതി ബഡ്ജറ്റിൽ വിട്ടുപോയോ എന്ന് ഞാൻ പരിശോധിച്ചു. സൂക്രതം പദ്ധതിക്കായി ബഡ്ജറ്റിൽ പണം വകയിരുത്താറില്ല. മറിച്ച്, കേരള മെഡിക്കൽ സർവ്വീസസ് കോർപ്പറേഷനാണ് ഇതിന്റെ മരുന്ന് വിതരണം ചെയ്യുന്നത്. അതിനുവേണ്ടി ഒരു തവണ 30 കോടി രൂപ കൊടുത്തിട്ടുണ്ട്. അവർ ചെയ്യുന്നുണ്ട്. ഇപ്പോൾ കേരള മെഡിക്കൽ സർവ്വീസസ് കോർപ്പറേഷന് 350 കോടി രൂപ വകയിരുത്തിയിട്ടുണ്ട്. അത് തികയില്ലെങ്കിൽ നമ്മൾ പണം നൽകും. സൂക്രതം പദ്ധതി നിർമ്മാണ പ്രശ്നമില്ല.

ശ്രീ. വി. എസ്. ശിവകുമാർ: സർ, ഇത് മെഡിക്കൽ സർവ്വീസസ്

കോർപ്പറേഷൻ കൊടുക്കുന്നതല്ല. സൂക്രതം പദ്ധതി ക്യാൻസർ ചികിത്സയ്ക്ക് വേണ്ടി കൊടുക്കുന്നതാണ്. കേരളത്തിലെ അഞ്ച് മെഡിക്കൽ കോളേജുകൾ, ആർ.സി.സി., എം.സി.സി. തുടങ്ങിയ സ്ഥാപനങ്ങൾക്കാണ് സൂക്രതം പദ്ധതി വഴി പണം നൽകുന്നത്. ബി.പി.എൽ. വിഭാഗത്തിൽപ്പെട്ട മുഴുവൻ ആളുകൾക്കും ചികിത്സ സൗജന്യമാണ്. അതിനാണ് 17 കോടി രൂപ തിരുവനന്തപുരം ആർ.സി.സി.-ക്ക് കൊടുക്കാനുള്ളത്. ഈ ബഡ്ജറ്റിലും തുക വകയിരുത്തിയിട്ടില്ല. നേരത്തെ കാരണ്യ പദ്ധതിയെ സംബന്ധിച്ച് അങ്ങ് പറയുകയുണ്ടായി. കഴിഞ്ഞ ഗവൺമെന്റിന്റെ കാലത്ത് ഗർഭാവസ്ഥ മുതൽ വാർദ്ധക്യകാലം വരെയുള്ള എല്ലാ കാലഘട്ടത്തിലും സൗജന്യ ചികിത്സാ പദ്ധതികളുണ്ട്. കാരണ്യം, സൂക്രതം, ആരോഗ്യ കിരണം, അമൃതം-ആരോഗ്യം തുടങ്ങിയ പദ്ധതികളാണത്. മെഡിക്കൽ കോളേജ് മുതൽ പ്രൈമറി ഹെൽത്ത് സെന്റർ വരെ മരന്ന് സൗജന്യമാണ്. പ്രസ്തുത പദ്ധതികളൊക്കെ നിലനിർത്തണമെന്നാണ് ഞാൻ പറഞ്ഞത്. ആർദ്രം പദ്ധതി വരുന്നതിന് കുഴപ്പമില്ല. ആർദ്രം പദ്ധതിയിൽ അടിസ്ഥാന സൗകര്യങ്ങളും മറ്റ് കുടുംബാരോഗ്യ കേന്ദ്രങ്ങളുമൊക്കെ വന്നോട്ടെ. പക്ഷേ കഴിഞ്ഞ ഗവൺമെന്റിന്റെ കാലത്ത് നടപ്പിലാക്കിയിട്ടുള്ള എല്ലാ സൗജന്യ ചികിത്സാ

പദ്ധതികളും നിലനിർത്തണമെന്നാണ് എനിക്ക് പറയാനുള്ളത്. കാരുണ്യ പദ്ധതിയിൽ രണ്ട് ലക്ഷം രൂപ വരെയാണ് നൽകുന്നത്. അതുപോലെ ആരോഗ്യ കിരണം, സൂക്രതം, അമൃതം-ആരോഗ്യം തുടങ്ങിയ പദ്ധതികളിലുമുണ്ട്. ഈ ബഡ്ജറ്റിൽ പറഞ്ഞിരിക്കുന്നത് ജീവിത ശൈലി രോഗങ്ങൾക്ക് സൗജന്യമായ ചികിത്സ കൊടുക്കുമെന്നാണ്. കഴിഞ്ഞ ഗവൺമെന്റിന്റെ കാലത്ത് ഒരു കോടി ഇരുപത് ലക്ഷം ആളുകളെ സ്കീൻ ചെയ്ത് സൗജന്യമായി ജീവിത ശൈലിരോഗങ്ങൾക്ക് ചികിത്സ കൊടുക്കുന്ന പദ്ധതി കേരളത്തിൽ ഇപ്പോൾ നിലവിലുണ്ട്, സൗജന്യമായി ചെയ്യുന്നുണ്ട്. ആ പദ്ധതികൾ നിലനിർത്തണമെന്നാണ് ഞങ്ങളുടെ ആവശ്യം.

ആരോഗ്യവും സാമൂഹ്യനീതിയും വകുപ്പുമന്ത്രി (ശ്രീമതി കെ. കെ. ശൈലജ ടീച്ചർ): സർ, കഴിഞ്ഞ ഗവൺമെന്റിന്റെ കാലത്ത് തുടങ്ങിയ ഏതെങ്കിലുമൊരു സൗജന്യ ചികിത്സാ പദ്ധതി ഈ ഗവൺമെന്റ് നിർത്തലാക്കിയിട്ടില്ല. എവിടെയെങ്കിലും ചിലയിടത്ത് എന്തെങ്കിലും ചെറിയ തടസ്സമുണ്ടെന്ന് ഗവൺമെന്റിന്റെ ശ്രദ്ധയിൽപ്പെട്ട ഉടൻതന്നെ അത് പരിഹരിച്ച് ആ പദ്ധതി മുഴുവൻ കൃത്യമായി നടപ്പിലാക്കിയിട്ടുണ്ട്. ഇതുവരെ ഒന്നും നിർത്തലാക്കിയിട്ടില്ല.

ഡോ. ടി. എം. തോമസ് ഐസക്: സർ, സമ്പൂർണ്ണ ആരോഗ്യ പദ്ധതി

വഴി നമ്മുടെ പൊതു ആരോഗ്യ മേഖലയിൽ ജനങ്ങൾക്ക് തൃപ്തികരമായ രീതിയിൽ സേവനം ഉറപ്പുവരുത്തിക്കഴിയുമ്പോൾ ഇവയൊക്കെ സംയോജിപ്പിക്കേണ്ട; സംയോജിപ്പിക്കുമെന്ന് പറഞ്ഞാണ് ഞങ്ങൾ ജനങ്ങളോട് വോട്ട് വാങ്ങിയിട്ടുള്ളത്. അതുവരെ അവധാനതയില്ലാതെ അത് അങ്ങനെ മാറ്റണം, ഇത് അങ്ങനെ മാറ്റണം എന്നുപറയുമ്പോൾ ചെയ്തില്ല. നമുക്ക് സഭയിൽ, സഭയ്ക്ക് പുറത്ത് ഇത് എങ്ങനെ സംയോജിപ്പിക്കാം എന്നുള്ളത് അവസാന വാക്കൊന്നുമല്ലല്ലോ. അതുമാത്രമേ പറഞ്ഞിട്ടുള്ളൂ. അതിനപ്പുറത്ത് പോയിട്ടില്ല.

വിദ്യാഭ്യാസം സംബന്ധിച്ച് ബഡ്ജറ്റ് പ്രസംഗത്തിൽ പറഞ്ഞിട്ടുണ്ട്. ഇന്ന് 20 ശതമാനവും എൺ-എയ്ഡഡ് സ്കൂളുകളാണ്. അതിന്റെ എണ്ണം കൂടിക്കൊണ്ടിരിക്കുകയാണ്. അത് 10 ശതമാനമായി അഞ്ചുവർഷംകൊണ്ട് കുറയ്ക്കാൻ സാധിക്കുമോയെന്ന് നോക്കും. പുതിയ കെട്ടിടങ്ങൾ, കമ്പ്യൂട്ടർ, ലാബ് തുടങ്ങിയ സൗകര്യങ്ങൾ എത്ര എൺ-എയ്ഡഡ് സ്കൂളുകളിലുണ്ടാകും; ഇതിനൊക്കെ പണം മുടക്കുകയാണ്. ഇതാണ് ഞങ്ങളുടെ അജണ്ട. ഒന്നാം വർഷം തന്നെ ആ അജണ്ട നടപ്പാക്കുന്നതിനുള്ള അടിത്തറയിട്ടു എന്ന

അഭിമാനത്തോടെയാണ് സഭയെ ഞങ്ങൾ അഭിമുഖീകരിക്കുന്നത്.

ശ്രീ. വി. ഡി. സതീശൻ: സർ, അങ്ങ് പൊതുവിദ്യാഭ്യാസ പദ്ധതിയെക്കുറിച്ച് സൂചിപ്പിക്കുകയുണ്ടായി. കഴിഞ്ഞ ഗവൺമെന്റിന്റെ കാലത്താണ് ആസ്തി വികസന ഫണ്ട് വന്നത്. ഏകദേശം നാലുവർഷം 20 കോടിയോളം രൂപ ഫണ്ടിൽ വന്നു. 80 ശതമാനം തുകയും ചെലവഴിക്കപ്പെട്ടത് വിദ്യാഭ്യാസ മേഖലയിലാണ്. പൊതു വിദ്യാഭ്യാസ മേഖലയിൽ ഏറ്റവും നല്ല അടിത്തറയുണ്ടാക്കിയത് ആസ്തി വികസന ഫണ്ട് ഉപയോഗിച്ചാണ്. ഇപ്പോൾ അതിന്റെ സ്ഥിതി എന്താണെന്ന് അറിയാമോ? അങ്ങ് ഈ പദ്ധതി പ്രഖ്യാപിച്ചതിനുശേഷം നാലുമണ്ഡലത്തിൽ മാത്രമാണ് ഹൈടെക് വിദ്യാഭ്യാസമാക്കി മാറ്റാൻ പോകുന്ന പദ്ധതികൾ നടക്കുന്നത്. എം.എൽ.എ.-യുടെ ആസ്തി വികസന ഫണ്ടുപയോഗിച്ച് നേരത്തെ ഹൈടെക് വികസന പദ്ധതികൾ നടന്നിരുന്ന സ്ഥലങ്ങളിൽ അത് ഇപ്പോൾ IT @ School-ന്റെ നിർദ്ദേശപ്രകാരം നിർത്തിവയ്ക്കപ്പെട്ടിരിക്കുകയാണ്. ഞങ്ങൾക്ക് ആസ്തി വികസന ഫണ്ടും ഉപയോഗിക്കാൻ കഴിയുന്നില്ല. ഗവൺമെന്റ് നൽകുമെന്ന് പറയുന്ന ഫണ്ട് ഇതുവരെയും നൽകിയിട്ടില്ല. അക്ഷരാർത്ഥത്തിൽ കഴിഞ്ഞ ഒരു വർഷക്കാലം പൊതുവിദ്യാഭ്യാസ മേഖലയിൽ കാര്യമായ ഇടപെടൽ നടത്താൻ

കഴിഞ്ഞില്ല എന്നുള്ളത് അങ്ങ് ശ്രദ്ധിക്കുമോ?

വിദ്യാഭ്യാസ വകുപ്പുമന്ത്രി (പ്രൊഫ. സി. രവീന്ദ്രനാഥ്): സർ, നാലുമണ്ഡലങ്ങളിൽ പൈലറ്റ് പ്രോജക്ടായി നടത്തുമെന്നാണ് ധനകാര്യ വകുപ്പുമന്ത്രി നേരത്തെ പ്രഖ്യാപിച്ചത്. പ്രഖ്യാപനം മാത്രമല്ല, ആ നാലുമണ്ഡലങ്ങളിലും പൂർണ്ണമായും പൂർത്തിയാക്കിക്കഴിഞ്ഞു. അതിൽ ആദ്യത്തെ മണ്ഡലം പ്രഖ്യാപിച്ചുകഴിഞ്ഞു. തളിപ്പറമ്പും മറ്റ് രണ്ട് മണ്ഡലങ്ങളും. അതിന്റെ പ്രവർത്തനം നടന്നുകഴിഞ്ഞു. മാത്രമല്ല, ബാക്കിയുള്ള കേരളത്തിലെ 45,000 ക്ലാസ്സുകളും ഹൈടെക് ആക്ഷനത്തിന്റെ ഡി.പി.ആർ. പൂർണ്ണമായി കിഫ്ബിയിൽ സബ്മിറ്റ് ചെയ്തുകഴിഞ്ഞു. അടുത്ത കിഫ്ബിയിൽ അത് പൂർണ്ണമായി പണമാകും. അടുത്ത ഒരു വർഷത്തിനുള്ളിൽ അങ്ങയുടെ മണ്ഡലത്തിലടക്കം കേരളത്തിലെ 8, 9, 10, 11, 12 എന്നീ ക്ലാസ്സുകളെല്ലാം ഹൈടെക് ആക്കി മാറ്റാൻ കഴിയും.

ശ്രീ. സി. എഫ്. തോമസ്: സർ, പൊതുവിദ്യാഭ്യാസ സംരക്ഷണത്തിൽ എയ്ഡഡ് സ്കൂളുകളും ഉൾപ്പെടുത്തുമെന്ന് പറഞ്ഞു. എം.എൽ.എ. മാരുടെ അസറ്റ് ഡെവലപ്മെന്റ് ഫണ്ടിൽനിന്ന് സ്മാർട്ട് ക്ലാസ് റൂമുകളും കമ്പ്യൂട്ടറുകളും കൊടുക്കാൻ ഫണ്ട് നീക്കിവച്ചുകൊണ്ടുള്ള പ്രൊപ്പോസൽ വന്നെങ്കിലും ഇപ്പോൾ

ധനകാര്യ വകുപ്പ് അത് സ്വീകരിക്കുന്നില്ല. എന്നാൽ പൊതുവിദ്യാഭ്യാസ സംരക്ഷണത്തിൽ എയ്ഡഡ് സ്കൂളുകൾ ഉൾപ്പെടുത്തുമെന്ന് പറയുന്നുമുണ്ട്. ഇനി ഈ സാമ്പത്തികവർഷം കഴിയാൻ പത്ത് പതിനഞ്ച് ദിവസം കൂടിയേയുള്ളൂ. ഇക്കാര്യം അങ്ങ് ശ്രദ്ധിക്കുമോ?

ശ്രീ. ടി. വി. ഇബ്രാഹിം: സർ, വിദ്യാഭ്യാസ വകുപ്പുമന്ത്രി മറുപടി പറഞ്ഞപ്പോൾ 8, 9, 10, 11, 12 ക്ലാസുകളെല്ലാം അടുത്ത വർഷം ഹൈടെക് ആക്കുമെന്ന് പറയുകയുണ്ടായി. ഇപ്പോൾ പറഞ്ഞിരിക്കുന്നത് 1000 വിദ്യാർത്ഥികളിൽ കൂടുതൽ പഠിക്കുന്ന സ്കൂളുകൾക്ക് മാത്രമാണ് 3 കോടി രൂപ പറഞ്ഞിട്ടുള്ളത്.....

ഡോ. ടി. എം. തോമസ് ഐസക്: സർ, ബഹുമാനപ്പെട്ട എം.എൽ.എ. മാർക്കുതന്നെ ഇക്കാര്യത്തിൽ ആശയക്കുഴപ്പമാണ്. ഇപ്പോൾ പറഞ്ഞത് കെട്ടിടങ്ങൾ നവീകരിക്കുന്നതിനുവേണ്ടിയുള്ളതാണ്. ഇവിടെ സംസാരിച്ചുകൊണ്ടിരുന്നത് എല്ലാ ക്ലാസ് മുറികളിലും പഠന സഹായിയായി കമ്പ്യൂട്ടർ ഉപയോഗിക്കുന്നതിനുള്ള സ്കീമിനെക്കുറിച്ചാണ്. അതിൽ എയ്ഡഡ് അൺ എയ്ഡഡ് വ്യത്യാസമില്ല. എന്നാൽ കെട്ടിട നിർമ്മാണം പോലെയുള്ള സ്ഥിരം ആസ്തികളിൽ സർക്കാർ സ്കൂളുകൾ മാത്രമേ ഉൾപ്പെടുത്തിയിട്ടുള്ളൂ,

അതുകൊണ്ടാണ് അനുവദിക്കാത്തത്. അൺ എയ്ഡഡ് സ്കൂളുകൾക്ക് ഇത് അനുവദിച്ചാൽ ഒരു എം.എൽ.എ. യും ഇവിടെ നടക്കാൻ കഴിയില്ല. ഇതുസംബന്ധിച്ച് ചർച്ച ചെയ്യാൻ ആഗ്രഹിക്കുന്നില്ല. .

ശ്രീ. സി. എഫ്. തോമസ്: സർ,

ഡോ. ടി. എം. തോമസ് ഐസക്: സർ, ഇത് സംബന്ധിച്ച് പൊതുചർച്ച വേണ്ട, നേരിട്ട് സംസാരിക്കാം. ആസ്തി വികസന ഫണ്ട് സൊസൈറ്റികൾക്കും സ്വകാര്യ സ്ഥാപനങ്ങൾക്കും നൽകാൻ സർക്കാർ ഉദ്ദേശിക്കുന്നില്ല. യു.ഡി.എഫ്. സർക്കാറും ഉദ്ദേശിച്ചിട്ടില്ല, ഞങ്ങളും ഉദ്ദേശിക്കുന്നില്ല.

മുഖ്യമന്ത്രി (ശ്രീ. പിണറായി വിജയൻ): സർ, ചെറിയൊരു ആശയക്കുഴപ്പം വന്നുവെന്നാണ് തോന്നുന്നത്. വിദ്യാഭ്യാസ രംഗത്ത് നടപ്പാക്കാനുദ്ദേശിക്കുന്ന പദ്ധതി, സർക്കാർ എല്ലാ കാഴ്ചം ചെലവാക്കിക്കൊണ്ട് നടപ്പാക്കുക എന്നതല്ല. അതിൽ ജനപങ്കാളിത്തംകൂടി നല്ല രീതിയിലുണ്ടാകണം. നമ്മുടെ നാട്ടിൽ ചില മണ്ഡലങ്ങളിൽ, യു.പി. തലത്തിൽ നാലോ അഞ്ചോ ഗവൺമെന്റ് സ്കൂളുകളാണുള്ളത്. അവിടെയുള്ള പൊതു സ്കൂളുകളെല്ലാം എയ്ഡഡ് സ്കൂളുകളാണ്. എയ്ഡഡ് സ്കൂളുകളെ പൂർണ്ണമായി ഒഴിവാക്കി ഒരു തരത്തിലുള്ള വിദ്യാഭ്യാസ പരിഷ്കരണവും പൊതുവിദ്യാഭ്യാസ സംരക്ഷണവും നടക്കുന്നതല്ല.

അതിന്റെ അർത്ഥം സംസ്ഥാന ഖജനാവിൽനിന്ന് മുഴുവൻ തുകയും എയ്ഡഡ് സ്ഥാപനങ്ങൾക്ക് പമ്പ് ചെയ്യണമെന്നല്ല. എന്നാൽ ആ സ്ഥാപനങ്ങൾക്കു അഭിവൃദ്ധിപ്പെടുവരേണ്ടതുണ്ട്. അങ്ങനെ അഭിവൃദ്ധിപ്പെടുവരണമെങ്കിൽ അതൊരു പൊതു പ്രസ്ഥാനമായി രൂപം കൊള്ളണം. ഓരോ സ്കൂളുകളിലും പഠിച്ചിട്ടുള്ള ആളുകളും ആ നാട്ടിലുള്ള ധാരാളം ആളുകളും സഹായിക്കാൻ തയ്യാറാകും. അങ്ങനെ എല്ലാവരുടെയും സഹായത്തോടുകൂടി ആ സ്കൂളിനെ കാലാനുസൃതമായ സ്കൂളാക്കി മാറ്റാൻ കഴിയും. അവിടെ പഠനം മെച്ചപ്പെടുത്തുന്നതിന് ആവശ്യമായ സഹായങ്ങൾ ചെയ്യുന്നതിൽ സർക്കാരിനും പങ്ക് വഹിക്കാൻ കഴിയും. സർക്കാരിന്റെ പങ്കാളിത്തവും നാടിന്റെ പങ്കാളിത്തവും ഉണ്ടാകുകയാണ്. പൊതുവിദ്യാഭ്യാസ സംരക്ഷണയജ്ഞം എന്നുപറഞ്ഞാൽ അതിൽ ഗവൺമെന്റ് വിദ്യാലയങ്ങൾ മാത്രമല്ല, എയ്ഡഡ് വിദ്യാലയങ്ങൾക്കുമാണ്. എന്നാൽ എയ്ഡഡ് മേഖലയിലുള്ള കോർപ്പറേറ്റ് സ്ഥാപനങ്ങൾക്ക് ഇത് വേണ്ടിവരില്ല. കോർപ്പറേറ്റുകളുടെ കൈയിൽ കാശുള്ളതിനാൽ അവർ തന്നെ വേണ്ടരീതിയിൽ കാര്യങ്ങൾ ചെയ്യും. സഹായിക്കാനായി ചെന്നാൽ നിങ്ങളുടെ സഹായം വേണ്ട എന്ന് പറയാനും സാധ്യതയുണ്ട്. അതല്ലാത്ത മറ്റ് മേഖലകളൊക്കെ ഈ രീതിയിൽ സഹായിച്ച്

അഭിവൃദ്ധിപ്പെടുത്താൻ കഴിയും. ഇത് ഭരണ-പ്രതിപക്ഷ പ്രശ്നമല്ല. നമ്മുടെ നാടിന്റെ വിദ്യാഭ്യാസ മേഖലയാകെ എങ്ങനെ മെച്ചപ്പെടണം എന്ന പ്രശ്നമാണ്.

ഡോ. ടി. എം. തോമസ് ഐസക്: സർ, ബഹുമാനപ്പെട്ട മുഖ്യമന്ത്രി പറഞ്ഞതുപോലെ ഇത്തവണത്തെ ബഡ്ജറ്റിൽ ഒരു ചലഞ്ച് ഫണ്ട് വെച്ചിട്ടുണ്ട്. ഒരു എയ്ഡഡ് സ്ഥാപനം ചെലവാക്കുന്ന പണത്തിന്റെ തുല്യമായ തുക സർക്കാർ സഹായം നൽകും, സ്പെസിഫിക് സ്കീം വെച്ചാൽ. സർക്കാർ ഇങ്ങനെയുള്ള കാര്യങ്ങളെല്ലാം ചെയ്തുകൊടുക്കും. ഇതൊരു തുടക്കമാണ്, എക്സ്പിരിമെന്റിന്റെ അടിസ്ഥാനത്തിൽ എങ്ങനെ പ്രതികരിക്കുമെന്ന് നോക്കാം.

ശ്രീ. വി. ഡി. സതീശൻ: സർ, ഞങ്ങൾ ഇക്കാര്യങ്ങളോട് പൂർണ്ണമായും യോജിക്കുകയാണ്. അധ്യാപക നിയമനത്തിന് എയ്ഡഡ് സ്കൂളുകളിൽ കോഴ വാങ്ങുന്നത് മനസ്സിലാക്കാം. പക്ഷേ പ്ലസ് വൺ അഡ്മിഷൻ 50,000 രൂപ മുതൽ 2 ലക്ഷം രൂപ വരെ വാങ്ങുന്ന എയ്ഡഡ് സ്കൂളുകളുണ്ട്. അങ്ങനെയുള്ള സ്കൂളുകൾക്ക് സർക്കാരും എം.എൽ.എ. മാതും ഫണ്ട് കൊടുക്കുന്നത് എന്തിനാണ്? ഒരു കാരണവശാലും കൊടുക്കാൻ പാടില്ലെന്നുള്ള തീരുമാനമെടുക്കണമെന്നാണ് ഞങ്ങളുടെ അഭിപ്രായം.

ശ്രീ. മോൻസ് ജോസഫ്: സർ, ഒരു പൈസ പോലും വാങ്ങാതെ

കുട്ടികൾക്ക് അഡ്മിഷൻ കൊടുക്കുന്ന മാന്യമായി പ്രവർത്തിക്കുന്ന എയ്ഡഡ് സ്കൂളുകൾ കേരളത്തിലുണ്ട്. എല്ലാ സ്കൂളുകളേയും അടച്ചാക്ഷേപിക്കുന്നത് ശരിയല്ല. സി.എസ്.ഐ. മാനേജ്മെന്റ് ഒരു പൈസപോലും വാങ്ങുന്നില്ല. ഒരു പൈസ പോലും വാങ്ങാതെ ആയിരക്കണക്കിന് കുട്ടികളെ പഠിപ്പിക്കുന്ന മാനേജ്മെന്റ് സ്കൂളുകളുണ്ട്.

ശ്രീ. പി. സി. ജോർജ്: സർ, മാനേജ്മെന്റ് കാശ് വാങ്ങുന്നത് അനുവദിച്ചുകൊടുക്കാൻ ഒരിക്കലും സാധ്യമല്ല. ഇന്നുവരെ ഒരു എം.എൽ.എ. ചെയ്യാത്ത രീതിയിൽ, ഒരു സ്കൂൾ മാനേജ്മെന്റ് പ്ലസ് വൺ അഡ്മിഷൻ 50,000 രൂപ കൈക്കൂലി വാങ്ങിയതിന്റെ തെളിവ് സഹിതം ബഹുമാനപ്പെട്ട വിദ്യാഭ്യാസ മന്ത്രിക്ക് ഞാൻ എഴുതിക്കൊടുത്തിട്ട് ആ മാനേജരെ എന്താണ് ചെയ്തത്, എനിക്ക് അത് അറിയാൻ ആഗ്രഹമുണ്ട്. ആ മാനേജർക്കെതിരെ നടപടി സ്വീകരിക്കുന്നതിന് തയ്യാറായില്ല. ഞാൻ നിയമസഭയിൽ ഇതുസംബന്ധിച്ച് ചോദ്യം ചോദിച്ചപ്പോൾ വിജിലൻസ് എൻക്വയറി ഉണ്ടെന്ന് പറഞ്ഞു. ഏത് വിജിലൻസ്, എവിടെ വിജിലൻസ്. അതാണ് സർക്കാർ. എരുമേലി സെന്റ് തോമസ് ഹയർ സെക്കന്ററി സ്കൂളിൽ പ്ലസ് വൺ അഡ്മിഷൻ ഒരു കുട്ടിയിൽനിന്ന് 25000 രൂപ വാങ്ങി. ഞാൻ വിളിച്ച് ചീത്ത പറഞ്ഞപ്പോൾ

രൂപ തിരികെ കൊടുത്തു. വീണ്ടും ഒരു പൊതുപ്രവർത്തകന്റെ മകളുടെ അഡ്മിഷൻ 50,000 രൂപ വാങ്ങി. ഞാൻ കത്ത് കൊടുത്തിട്ട് ഇതുവരെ നടപടിയുണ്ടായിട്ടില്ല. എന്നാൽ എല്ലാ മാനേജ്മെന്റും അങ്ങനെയല്ല. പാലാ രൂപതയിൽ ഒരു സ്ഥലത്തും അധ്യാപക നിയമനത്തിനും അഡ്മിഷനും കാശ് വാങ്ങുന്നില്ല. അതുകൊണ്ട് ജനറലൈസ് ചെയ്ത് പറയുന്നത് മര്യാദകേടാണ്, രണ്ടും രണ്ടായി കാണണം.

ശ്രീ. വി. ഡി. സതീശൻ: സർ, ഞാൻ എന്താണ് പറഞ്ഞത്; എന്തിനാണ് എഴുതാപ്പറം വായിക്കുന്നത്? അഡ്മിഷൻ പണം വാങ്ങുന്ന സ്കൂളുകൾക്ക് ഫണ്ട് കൊടുക്കരുതെന്നാണ് ഞാൻ പറഞ്ഞത്. ഞാൻ എയ്ഡഡ് സ്കൂളിൽ പണം കൊടുക്കുന്നുണ്ട്, കാശ് വാങ്ങുന്ന സ്കൂളുകൾക്ക് കൊടുക്കില്ല. അഡ്മിഷൻ കാശ് വാങ്ങുന്ന സ്കൂളുകൾക്ക് ഫണ്ട് കൊടുക്കരുതെന്ന് ഞാൻ കൃത്യമായാണ് പറഞ്ഞത്. പാലാ രൂപത മാത്രമല്ല, ഇരിങ്ങാലക്കുട രൂപതയും തൃശൂർ രൂപതയും അധ്യാപക നിയമനത്തിനും വിദ്യാർത്ഥി പ്രവേശനത്തിനും അഞ്ച് പൈസപോലും വാങ്ങുന്നില്ല. അങ്ങനെ വാങ്ങാത്ത ധാരാളം സ്കൂളുകളുണ്ട്. എന്നാൽ കാശ് വാങ്ങുന്ന സ്കൂളുകളുടെ എണ്ണം കൂടിവരികയാണ്.

ഡോ. ടി. എം. തോമസ് ഐസക്: സർ, ഇതിന്റെ സ്പിരിറ്റ് ബഹുമാനപ്പെട്ട

മുഖ്യമന്ത്രി പറഞ്ഞതാണ്. അതിന്റെ അടിസ്ഥാനത്തിൽ ഇവിടെ വന്ന നിർദ്ദേശങ്ങൾ പരിഗണിക്കാം. പെട്ടെന്ന് തീരുമാനത്തിലെത്താൻ കഴിയുന്ന കാര്യമല്ല ഇതെന്ന് നിങ്ങൾക്കെല്ലാം അറിയാവുന്നതാണ്. എങ്കിലും പൊതു വിദ്യാഭ്യാസത്തെ മെച്ചപ്പെടുത്തിക്കൊണ്ട് അൺ എയ്ഡഡിലെ എണ്ണം കുറയ്ക്കണമെന്നുണ്ടെങ്കിൽ എല്ലാ സ്കൂളുകളിലെയും വിദ്യാഭ്യാസം മെച്ചപ്പെടണം. സർക്കാർ സ്കൂളുകളിൽ കൂടുതൽ മുതൽ മുടക്കുകയും ശ്രദ്ധിക്കുകയും ചെയ്യും. കിഫ്ബി, ഒരു വർഷം പാഴാക്കിയോ എന്നൊരു പ്രധാനപ്പെട്ട ചോദ്യം ശ്രീ. ഉമ്മൻ ചാണ്ടി ചോദിച്ചിരുന്നു. പാഴാക്കിയിട്ടില്ല, നമ്മൾ നിയമം പാസാക്കിയത് ഓഗസ്റ്റിലാണ്. അതിനുശേഷമാണ് ഇതിന്റെ ബോർഡുകളും കാര്യങ്ങളും സംഘടിപ്പിച്ചത്. അതിനുശേഷമാണ് ഇതിന്റെ നടപടിക്രമങ്ങൾ ബോർഡ് അംഗീകരിച്ച് എല്ലാ ഡിപ്പാർട്ട്മെന്റുകളിലും കൊടുത്തത്. ഡിപ്പാർട്ട്മെന്റിൽ കൊടുത്തതിനെത്തുടർന്ന് ഡിപ്പാർട്ട്മെന്റുകൾ ഇത് നടപ്പാക്കാനുള്ള എസ്.പി.വി. യെ തെരഞ്ഞെടുത്തു, ഡി.പി.ആർ തയ്യാറാക്കിത്തന്നു. ഈ ധനകാര്യ വർഷം അവസാനിക്കുന്നതിനുമുമ്പ് ഏറ്റവും കുറഞ്ഞത് 14,000 കോടി രൂപയുടെയെങ്കിലും പദ്ധതികൾക്ക് കിഫ്ബി അംഗീകാരം കൊടുക്കും, ഇത് ചെറിയൊരു കാര്യമല്ല. സാധാരണഗതിയിൽ ഒരു ബഡ്ജറ്റിൽ നമ്മുടെ ശീലം

എത്രയാണ്? ഏറിയാൽ 5,000 കോടി രൂപയുടെ നിർമ്മാണപ്രവൃത്തിക്ക് അനുവാദം കൊടുക്കുന്ന ശീലമേയുള്ളൂ. നമ്മുടെ കപ്പാസിറ്റി അതാണ്. ആ കപ്പാസിറ്റിയിലുള്ള ഭരണസംവിധാനത്തെ ഉപയോഗപ്പെടുത്തിക്കൊണ്ട് മാർച്ച് മാസം അവസാനിക്കുന്നതിനുമുമ്പ് ഏകദേശം 15,000 കോടി രൂപയുടെ നിർമ്മാണപ്രവൃത്തികൾക്ക് അനുവാദം കൊടുക്കുന്നുവെന്ന് പറഞ്ഞാൽ അത് മോശമായി ഞാൻ കരുതുന്നില്ല. യഥാർത്ഥത്തിൽ എത്രയാണ് ചെലവാകുന്നത്; ഇത്തവണത്തെ ബഡ്ജറ്റുമായി ബന്ധപ്പെട്ട് ഞാൻ എന്റെ റഫ് കണക്ക് എസ്റ്റിമേറ്റിൽ പറഞ്ഞിട്ടുണ്ട്. ഭൂമിയേറ്റെടുക്കുന്ന വലിയ തുക വന്നില്ലെങ്കിൽ അടുത്ത വർഷവും 5,000 കോടി രൂപയാണ് പ്രതീക്ഷിക്കുന്നത്. 2018-19-ൽ 10,000 കോടി രൂപയും 2019-20-ൽ 20,000 കോടി രൂപയും 2020-21-ൽ 15,000 കോടി രൂപയുമാണ് പ്രതീക്ഷിക്കുന്നത്. അങ്ങനെ പ്രഖ്യാപിച്ചിട്ടുള്ള 50,000 കോടി രൂപയുടെ പദ്ധതികൾ പൂർണ്ണമായും 2020-21-നുള്ളിൽ തീർക്കുന്നതിനാണ് തീരുമാനിച്ചിട്ടുള്ളത്. ഈ ടാർജ്ജ് വച്ചാണ് പ്രവർത്തിക്കുന്നത്. ഡൗട്ട് ഇൻ തോമസ് എന്ന് ഇന്നലെ ആരോ പറയുകയുണ്ടായി. എത്ര നടപ്പാക്കുന്നുവെന്നും എങ്ങനെ പോകുന്നുവെന്നും ഒരു വർഷം കാത്തിരുന്ന് കാണാം. മറ്റ് നിർമ്മാണപ്രവൃത്തികൾക്കൊക്കെ ഒന്നര

വർഷം കഴിഞ്ഞാണ് പണം ലഭിക്കുന്നത്. എപ്പോൾ ബിൽ തരുന്നവോ അപ്പോൾ ഓൺലൈനായി പണം കൊടുക്കുകയാണ് ചെയ്യുന്നത്. അതുകൊണ്ട് സ്പീഡിൽ ചെയ്യും. എത്ര സ്പീഡിൽ ചെയ്യുന്നുവോ അത്രയും സ്പീഡിൽ പണം കിട്ടും. ഇന്നുള്ള നിർമ്മാണ പ്രവൃത്തികളങ്ങനെയല്ല.

2030-31 ആകുമ്പോഴേക്കും 94,000-ൽപ്പരം കോടി രൂപ മോട്ടോർ വാഹന നികുതിയിനത്തിൽ കിട്ടുമെന്ന് ഞാൻ എന്ത് പഠനം നടത്തിയിട്ടാണ് പത്തതെന്ന് ശ്രീ. മഞ്ഞളാംകുഴി അലി രണ്ടുതവണ ചോദിക്കുകയുണ്ടായി. അങ്ങ് മൂന്ന് തവണ എന്റെ ലേഖനം വായിച്ചല്ലോ. അതിൽ ഞാൻ എന്റെ കണക്ക് കാണിച്ചിട്ടുണ്ട്. ആ കണക്ക് വളരെ ലളിതമാണ്. നിയമസഭ പാസ്സാക്കിയ വ്യവസ്ഥപ്രകാരം മോട്ടോർ വെഹിക്കിൾ ടാക്സിന്റെ 50 ശതമാനം കൊടുക്കണം, 1 രൂപ സെസ് കൊടുക്കണം, 15 ശതമാനംവച്ച് വർദ്ധിക്കുന്ന കണക്ക് ഇതാണ്. ഞാനല്ല തെളിയിക്കേണ്ടത്, ഞാൻ കൂട്ടിയ കണക്ക് തെറ്റാണെന്ന് അങ്ങ് തെളിയിച്ചുതരണം. ഞാൻ 15 ശതമാനംവച്ച് വർദ്ധിപ്പിച്ച് കൂട്ടി കണക്ക് വച്ചിരിക്കുന്നു. കോമ്പൗണ്ട് ഗ്രോത്ത് റേറ്റാണെന്ന് ശ്രീ. മഞ്ഞളാംകുഴി അലി മനസ്സിലാക്കേണ്ടതാണ്. പലപ്പോഴും ആളുകൾ വായ്പയെടുത്ത് തിരിച്ചടവ് വരുമ്പോൾ അഞ്ച് വർഷംകൊണ്ട് ഇരട്ടിയായെന്ന്

പറഞ്ഞ് അതുതപ്പൊഴിഞ്ഞു? അവിടെയും ഇതേ തത്വമാണ് പിൻതുടരുന്നത്. കഴിഞ്ഞവർഷം വർദ്ധിച്ച 15 ശതമാനത്തിന്റെ മുകളിലാണ് അടുത്ത വർഷത്തെ 15 ശതമാനം വരുന്നത്. അതാണ് നിയമത്തിൽ വ്യവസ്ഥ ചെയ്തിട്ടുള്ളത്. അല്ലാതെ തുടക്കവർഷം ഉണ്ടായ 15 ശതമാനം എല്ലാവർഷവും തുടരുകയല്ല. അതുകൊണ്ട് മോട്ടോർ വാഹന നികുതി 15 ശതമാനം വെച്ച് വർദ്ധിച്ചാൽ ഈ തുക കിട്ടും. ശരാശരി 10 ശതമാനത്തിൽ താഴെയാണ് മോട്ടോർ വാഹന നികുതി. എന്നാൽ കഴിഞ്ഞ മൂന്നുമാസത്തെ മാന്യകാലത്തുപോലും 16 ശതമാനം കൂടിയിട്ടുണ്ട്. അതുകൊണ്ട് ഞാൻ 15 ശതമാനം അനുമാനിച്ചതിൽ എന്താണ് തെറ്റ്? ഉമ്മൻ ചാണ്ടി സാറിന് ഇതിനെക്കുറിച്ച് സംശയമില്ല. എന്റെ കഴിഞ്ഞ മറുപടി പ്രസംഗത്തിലും ഞാൻ പറഞ്ഞതാണ്. യു.ഡി.എഫ്.-ന്റെ ഭരണകാലത്ത് ഇങ്ങനെ പറഞ്ഞിട്ടുണ്ടെന്ന് ഒരാൾ മാത്രമേ ഓർമ്മിച്ചിട്ടുള്ളൂ. ഇതിലൊക്കെ അന്വേഷണം നമ്മൾ ഒരുമിച്ച് ഏറിയും കുറഞ്ഞും നിലപാട് എടുത്തുപോകുന്നുണ്ട്. അല്ലാതെ ആകാശത്തുനിന്നും പൊട്ടിമുളച്ചുണ്ടായതല്ല. അന്നങ്ങനെ പറഞ്ഞില്ലേ, ഇങ്ങനെ പറഞ്ഞില്ലേയെന്ന് പലരും ചോദിച്ചു. കളിയാക്കാൻ വേണ്ടി ഉപയോഗിച്ച് നിങ്ങൾ കഴിയിൽ വീണുപോയതാണ്. 2011-12-ലെ ബഡ്ജറ്റിൽ 50,000 കോടി രൂപ വായ്പയെടുത്ത് റോഡ് മുഴുവൻ

പണിയാം. അങ്ങനെ പണിയുന്നതിന് ഇപ്പോൾ കിഫ്ബിയിൽ
വെച്ചിട്ടുള്ളതുപോലെ ഒരു ഇൻകം ഫ്ലോയുടെ മോഡൽ ഞാൻ വെച്ചു.
അതുകഴിഞ്ഞുള്ള പാരഗ്രാഫിൽ ഇസ്ലാമിക് ബാങ്കിനെക്കുറിച്ചും പറഞ്ഞു.
ഇതരണ്ടും ഒന്നാണ്, ഇസ്ലാമിക് ബാങ്കിൽ നിന്നും 50,000 കോടി രൂപ
വാങ്ങാമെന്ന് കളിയാക്കി നിങ്ങൾ അതിൽ അഭിരമിച്ചുപോയി. എന്നിട്ട്
അവസാന വർഷമായപ്പോൾ ആരോ വിവരമുള്ളവർ പറഞ്ഞത്
പൊടിതട്ടിയെടുത്ത് 30,000 കോടി രൂപയെന്ന്. നിങ്ങൾ 30,000 കോടി
പറഞ്ഞു, ഞങ്ങൾ 50,000 കോടി രൂപ വാങ്ങിച്ചു. നടക്കുമോ ഇല്ലയോയെന്ന്
നിങ്ങൾ വ്യഥപൂണ്ട് നടക്കേണ്ട കാര്യമെന്താണ്?

ശ്രീ. വി. ഡി. സതീശൻ: സർ, ശ്രീ. ഉമ്മൻ ചാണ്ടി വളരെ കൃത്യമായി
പറഞ്ഞു, അങ്ങ് കൊണ്ടുവന്ന പുതിയ സംരംഭം പഴയ നയത്തിന്റെ തുടർച്ചയാണ്
എന്ന്. താങ്കൾ കൊണ്ടുവന്ന കാര്യം വളരെ അത്യന്തമായതുകൊണ്ട് അതിന്റെ
വിശദാംശങ്ങളെക്കുറിച്ചും റീ-പേമെന്റിനെക്കുറിച്ചും ധനാഗമ
മാർഗ്ഗങ്ങളെക്കുറിച്ചും ഞങ്ങൾ പല രീതിയിലും സംസാരിച്ചു. പ്ലാനുമായി
ബന്ധപ്പെടുത്തിയും ചോദിച്ചു. പല സംശയങ്ങൾ ചോദിക്കുന്നത് ബഹുമാനപ്പെട്ട
മന്ത്രിയെ പരിഹസിക്കുന്നതിന് തുല്യമാകുന്നത് എങ്ങനെയാണ്; ഞങ്ങൾ

സംശയങ്ങൾ പ്രകടിപ്പിക്കാതെ ഭരണകക്ഷി അംഗങ്ങളെപ്പോലെ കയ്യടിച്ചു പ്രോത്സാഹിപ്പിക്കണോ?

ഡോ. ടി. എം. തോമസ് ഐസക്: സർ, ഇല്ല....

മി. സ്പീക്കർ: ബഹുമാനപ്പെട്ട മന്ത്രി ഏറെക്കുറെ വിശദമായി കഴിഞ്ഞ ദിവസങ്ങളിൽ ക്ലാസ് എടുത്തിരുന്നു. ഇനി ബാക്ക്ബഞ്ച് സ്റ്റുഡന്റ്സിനുവേണ്ടി ഒരു സ്പെഷ്യൽ ക്ലാസ് വയ്ക്കാം.....(ബഹളം).....നിങ്ങളെ പരിഹസിച്ചതല്ല, എല്ലാവർക്കും മനസ്സിലായിരുന്നെന്ന് പറഞ്ഞത്. അദ്ദേഹം വിശദമായി പറഞ്ഞതാണ്.

കൃഷി വകുപ്പുമന്ത്രി (ശ്രീ. വി. എസ്. സുനിൽ കുമാർ): സർ, ബഹുമാനപ്പെട്ട സ്പീക്കർ ഒരു തമാശ പറഞ്ഞത് ഇത്രയും ഗൗരവമായി എടുക്കേണ്ട കാര്യമുണ്ടോ?(ബഹളം).....

മി. സ്പീക്കർ: ഞാൻ പറഞ്ഞത് ഒരു തമാശയായി എടുത്താൽ മതി. പ്ലീസ്..... പ്ലീസ്.....

ഡോ. ടി. എം. തോമസ് ഐസക്: സർ, എന്റെ ഏക പ്രൊപ്പോസിഷൻ ഇപ്പോൾ എടുത്തിരിക്കുന്ന 50,000 കോടി രൂപ ഏളളി ഫണ്ടാണ്. വായ്പ തിരിച്ചടയ്ക്കാൻ വേണ്ടി വേറെ വായ്പയെടുക്കുന്ന പരിപാടിയില്ല. നിയമസഭ

പാസ്സാക്കിയ വ്യവസ്ഥപ്രകാരം ഫണ്ടുഡായ വായ്പയായാണ് 50,000 കോടി രൂപ എടുത്തിട്ടുള്ളത്. റിസർവ് ബാങ്ക് തടഞ്ഞുകളയുമോയെന്ന ഒരു വാലിഡ് ചോദ്യം ശ്രീ. മഞ്ഞളാംകുഴി അലി ചോദിച്ചു. റിസർവ് ബാങ്ക്, വ്യവസ്ഥകൾക്ക് അനുസരണമായിട്ടുള്ളതാണിത്. എത്ര എസ്.പി.വി.-കൾ ബഡ്ജറ്റിന് പുറത്തുനിന്നും വായ്പ എടുക്കുന്നു. അതും ഇതും തമ്മിലുള്ള വ്യത്യാസമെന്താണ്? ഒരു കാര്യംകൂടി പറയാം. റിസർവ് ബാങ്കിന്റെ ഡെപ്യൂട്ടി ഗവർണർ, SEBI-യുടെ മേധാവികൾ,..... ഇതിന്റെ ഡയറക്ടർ ബോർഡെന്ന് പറഞ്ഞാൽ ഒരു രാഷ്ട്രീയക്കാരുമില്ല. മുഴുവനും ഇത്തരത്തിൽ ഉയർന്ന സ്ഥാനങ്ങളിൽ ഇരിക്കുന്ന ആളുകളാണ്.

ശ്രീ. മഞ്ഞളാംകുഴി അലി: സർ, അവർ ഡയറക്ടർ ബോർഡിലുണ്ടെന്ന് സമ്മതിച്ചു. നമുക്ക് റിസർവ് ബാങ്കിന്റെയും സെൻട്രൽ ഗവൺമെന്റിന്റെയും പെർമിഷൻ കിട്ടിയിട്ടുണ്ടോ?

ഡോ. ടി.എം. തോമസ് ഐസക്: ഒരു സംശയവുമില്ല. കിഫ്ബി എന്നാൽ രജിസ്റ്റർ ചെയ്യണം; രജിസ്റ്റർ ചെയ്തിട്ടുണ്ട്. ബോണ്ടിറക്കുന്ന കാര്യമല്ലേ. അവർക്ക് നിഷേധിക്കാൻ പറ്റില്ല. കേരള സർക്കാരിന്റെ ബന്ധപ്പെട്ട സ്ഥാപനം ബോണ്ടിറക്കാൻ പോകുന്നില്ല; നിയമവ്യവസ്ഥയുണ്ട്. SEBI-യുടെ മേധാവികൾ

നയിക്കുന്ന രണ്ട് ദിവസത്തെ ക്ലാസ് ഞാൻ അറ്റന്റ് ചെയ്തിരുന്നു. എങ്ങനെയാണ് ബോണ്ട് ഇറക്കുന്നതെന്നും ഇപ്പോഴത്തെ പുതിയ വ്യവസ്ഥകൾ എന്തെന്നും ആ ക്ലാസിൽ പറയുന്നുണ്ട്. ഇന്നത്തെ സാഹചര്യങ്ങൾ മനസ്സിലാക്കി, ഇടപെട്ട് വിഭവസമാഹരണം നടത്താൻ പരിശ്രമിക്കണം. ഞാൻ ദീർഘിപ്പിക്കുന്നില്ല. ശ്രീ. ഉമ്മൻ ചാണ്ടി പറഞ്ഞ പ്രശ്നങ്ങളിൽ, കേന്ദ്രാവിഷ്കൃത പദ്ധതികളുടെ വിനിയോഗം ഗൗരവമുള്ള കാര്യമാണ്. ഇക്കാര്യം നേരത്തെയും പല അംഗങ്ങളും ഉന്നയിച്ചിട്ടുള്ളതാണ്; അത് പരിശോധിക്കും. ഞാൻ ഓഫ്ഹാന്റായി ഒന്നും പറയുന്നില്ല. നിയമസഭയിൽ ചർച്ച വന്ന ചില വിഷയങ്ങൾ നോക്കാം. പ്ലാൻ എക്സ്പെൻഡിച്ചർ 80 ശതമാനത്തിന് മുകളിലേയ്ക്ക് പോകുമെന്നുള്ളതാണ് കണക്കനുസരിച്ച് മനസ്സിലാകുന്നത്. റിവൈസ്ഡ് എസ്റ്റിമേറ്റിൽ അത് വെച്ചിട്ടുണ്ട്. പക്ഷെ ഒരു കാര്യം വീണ്ടും വ്യക്തമാക്കുന്നു, ഈ പണം എങ്ങനെയെങ്കിലും മാർച്ച് 31-നുമുമ്പ് ചെലവഴിക്കാൻ ആരും സൂത്രവഴികൾ നോക്കേണ്ട കാര്യമില്ല. തദ്ദേശസ്വയംഭരണ സ്ഥാപനങ്ങളുടെ പണം ലാപ്സാകുകയില്ല. ക്യാരി ഓവർ ചെയ്യും. സർക്കാർ ഡിപ്പാർട്ടുമെന്റുകളുടേത് അവർ ഭരണാനുമതി നൽകിയിട്ടുള്ളതാണെങ്കിൽ ഇലക്ട്രോണിക് ലെഡ്ജറിൽ രേഖപ്പെടുത്താം. അവരുടെ ഫണ്ട് സുരക്ഷിതമാണ്. അതുകൊണ്ട്

എങ്ങനെയെങ്കിലും തട്ടിക്കൂട്ടി ചെലവാക്കാൻ നോക്കേണ്ടതില്ല. പരിഭ്രമിക്കേണ്ട കാര്യവുമില്ല. അതുപോലെതന്നെ പദ്ധതികൾ മാർച്ച് 31-ന് സമ്പൂർണ്ണമായി തീർന്നില്ലെങ്കിലും ഏപ്രിൽ ആദ്യവാരംതന്നെ ഇതിന്റെ നിർവ്വഹണം തുടർന്നുകൊണ്ടുപോകാനാണ് ഞങ്ങളുദ്ദേശിക്കുന്നത്. ശ്രീ. ഉമ്മൻ ചാണ്ടി ചോദിച്ച ഒരു പ്രധാനപ്പെട്ട ചോദ്യമുണ്ട്. എസ്.സി./എസ്.ടി. റിസർവേഷൻ എങ്ങനെ വയ്ക്കും എന്നാണ്. ഞാൻ ചോദിക്കട്ടെ, കൊച്ചി മെട്രോസ്റ്റ് വേണ്ടിയും വിഴിഞ്ഞം തുറമുഖത്തിനുവേണ്ടിയും വായ്പ എടുത്തപ്പോൾ ഫണ്ട് വിനിയോഗത്തിൽ എങ്ങനെയാണ് എസ്.സി./എസ്.ടി. റിസർവേഷൻ ഉറപ്പുവരുത്തിയത്? കേരളത്തിലെ എല്ലാ മോഡൽ റെസിഡൻഷ്യൽ സ്കൂളുകളും എല്ലാ കോസ്റ്റോപൊളിറ്റൻ ഹോസ്പിറ്റലുകളും പോസ്റ്റ്-മെട്രിക്, പ്രീ-മെട്രിക് ഹോസ്പിറ്റലുകളും നവീകരിക്കുന്നതിന് മുൻഗണന നൽകിയിരിക്കുകയാണ്. ഈ വലിയ ഇൻഫ്രാസ്ട്രക്ചർ എടുത്തുചാട്ടത്തിൽ എസ്.സി./എസ്.ടി./പാവപ്പെട്ടവർ എന്നീ വിഭാഗങ്ങൾ ഉപയോഗപ്പെടുത്തുന്ന ഇൻഫ്രാസ്ട്രക്ചർ നവീകരിക്കുന്നതിന് ഏറ്റവും മുന്തിയ മുൻഗണന നൽകിയിരിക്കുന്നു. അതിലെത്രയാണ് ഈ മാസത്തിൽ വരുന്നതെന്ന് എനിക്കറിയില്ല. പക്ഷെ ഒരു സംശയവും വേണ്ട ഈ ഒരു പരിഗണന ഇതിന്റെ ചെലവിലുണ്ടാകും.

പക്ഷെ ക്യാപിറ്റൽ എക്സ്പെൻഡിച്ചറിൽ... ഇലക്ട്രിസിറ്റി ബോർഡിന്റെ
 ചെലവിൽ എത്ര ശതമാനം തുക വച്ചുവെന്ന് നമുക്ക് പറയാൻ കഴിയുമോ;
 ഇതുകൂടി മനസ്സിൽ വച്ചുകൊണ്ടാണ് ഏതു കാലത്തെക്കാളും കൂടുതൽ തുക
 എസ്.സി.പി./റ്റി.എസ്.പി.-ക്ക് ഇത്തവണ വകയിരുത്തിയത്. ഞാൻ
 അവസാനിപ്പിക്കുകയാണ്.

ഇവിടെ എല്ലാവരും രാഷ്ട്രീയ കാര്യങ്ങൾ പറഞ്ഞു. ഞങ്ങളുടെ രാഷ്ട്രീയം
 വളരെ വ്യക്തമാണ്. നമ്മൾ തമ്മിലുള്ള രാഷ്ട്രീയ വ്യത്യാസമൊന്നും
 മറച്ചുവയ്ക്കേണ്ട കാര്യമില്ല. കോൺഗ്രസായാലും ബി.ജെ.പി.-യായാലും
 പിന്തുടരുന്ന ഈ സാമ്പത്തിക നയങ്ങളിൽനിന്ന് വ്യത്യസ്തമായ നയം
 ഞങ്ങളുയർത്തിപ്പിടിക്കും. അതാണ് നിങ്ങളിൽനിന്ന് ഞങ്ങളെ
 വ്യത്യസ്തമാക്കുന്നത്. എന്നുവെച്ച് ബി.ജെ.പി.-യും കോൺഗ്രസും
 ഒരുപോലെയാണെന്ന് ഞങ്ങൾ പറഞ്ഞിട്ടില്ല. എന്തെങ്കിലും ഉണ്ടായിട്ടുണ്ടെങ്കിൽ
 നിങ്ങളെ ഇവിടെ തോൽപ്പിച്ച് ഏതാണ്ട് എല്ലാ സീറ്റും ജയിച്ചുകഴിഞ്ഞ്
 ഡൽഹിയിൽ പോയി ബി.ജെ.പി.-യെ മാറ്റിനിർത്താൻ നിങ്ങൾക്കുവേണ്ടി
 കൈപൊക്കിയതാണ്. ഒരു മന്ത്രിസ്ഥാനം അല്ലെങ്കിൽ ഒരാനുകൂല്യം,
 എന്തെങ്കിലും ചോദിച്ചിട്ടുണ്ടോ; നിരുപാധികമായ പിന്തുണയല്ലേ തന്നത്?

ഇതാണ് ഞങ്ങളുടെ രാഷ്ട്രീയം എന്നുപറയുന്നത്. പക്ഷെ

ഞങ്ങൾക്കൊന്നറിയാം ഈ രാഷ്ട്രീയം ഞങ്ങൾ കൈകാര്യം ചെയ്യുമ്പോൾ

ഞങ്ങൾക്കൊരനുഭവമുണ്ട്. എന്താണ്; ബി.ജെ.പി.-യെ

മാറ്റിനിർത്തുന്നതിനുവേണ്ടി ചില ഘട്ടങ്ങളിൽ നിങ്ങളെയും മാറ്റി ബി.ജെ.പി.

അല്ലാത്തവരെ കൊണ്ടുവരുന്നതിനായി ഞങ്ങൾ അപ്പുറത്തും ഇപ്പുറത്തും

പിന്താങ്ങി ഞങ്ങളുടെ നിലപാട് കൃത്യമായി ഇൻഡ്യൻ ജനതയുടെ മുന്നിൽ

പറയുന്നതിന് തടസ്സങ്ങൾ നേരിട്ടു, ഞങ്ങളുടെ ക്രോഡിബിലിറ്റിയെ ബാധിച്ചു,

സ്വന്തം കാലിൽ നിൽക്കാനുള്ള ശേഷിയെ ബാധിച്ചു. അതുകൊണ്ട്

ഞങ്ങളിപ്പോൾ ഏറ്റവും കൂടുതൽ പരിഗണന നൽകുന്നത്, ബി.ജെ.പി.-യെ

എതിർക്കണമെങ്കിലും ഞങ്ങൾക്കുതന്നെ കഴിവുവേണം, ശക്തിയാർജ്ജിക്കണം

എന്നുള്ളതിനാണ്. അതിന്റെ രാഷ്ട്രീയവും ഞങ്ങൾ കൈകാര്യം ചെയ്യും.

അതിന്റെ അടിസ്ഥാനത്തിൽ ഒരു സംശയവുമുണ്ടെ ബി.ജെ.പി.-യെ

മാറ്റിനിർത്തുന്നതിന് എന്ത് അടവുകളാണ് വേണ്ടത്, എന്നുള്ളത് ആ ഘട്ടത്തിൽ

ആലോചിക്കും. ഈ ബഡ്ജറ്റ് ഇങ്ങനെ ഇൻഡ്യൻ രാഷ്ട്രീയത്തിനുമുന്നിൽ ഒരു

ഇടതുപക്ഷ ബദൽ ഉയർത്തിപിടിക്കുന്നതിനുവേണ്ടിയുള്ള സംരംഭത്തിന്റെ

ഭാഗമാണ്, ഈ രാഷ്ട്രീയത്തിന്റെ ഭാഗമാണ് എന്നുപറഞ്ഞുകൊണ്ട് ഞാൻ ഈ

ഉപക്ഷേപം പാസ്സാക്കിത്തരണമെന്നഭ്യർത്ഥിക്കുന്നു.

മി. സ്പീക്കർ: ശ്രീ. വി. ഡി. സതീശൻ, അങ്ങ് അവതരിപ്പിച്ച ഭേദഗതി

പ്രസ് ചെയ്യുന്നുണ്ടോ?

ശ്രീ. വി. ഡി. സതീശൻ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. വി. ഡി. സതീശൻ അവതരിപ്പിച്ച ഭേദഗതി സഭ

നിരാകരിച്ചിരിക്കുന്നു. ശ്രീ. പി. കെ. കുഞ്ഞാലിക്കുട്ടി, അങ്ങ് അവതരിപ്പിച്ച

ഭേദഗതി പ്രസ് ചെയ്യുന്നുണ്ടോ?

ശ്രീ. പി. കെ. കുഞ്ഞാലിക്കുട്ടി: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. പി. കെ. കുഞ്ഞാലിക്കുട്ടി അവതരിപ്പിച്ച ഭേദഗതി

സഭ നിരാകരിച്ചിരിക്കുന്നു. ശ്രീ. അനിൽ അക്കര, അങ്ങ് അവതരിപ്പിച്ച

ഭേദഗതി പ്രസ് ചെയ്യുന്നുണ്ടോ?

ശ്രീ. അനിൽ അക്കര: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. അനിൽ അക്കര അവതരിപ്പിച്ച ഭേദഗതി സഭ

നിരാകരിച്ചിരിക്കുന്നു. ശ്രീ. ടി. വി. ഇബ്രാഹിം, അങ്ങ് അവതരിപ്പിച്ച ഭേദഗതി

പ്രസ് ചെയ്യുന്നുണ്ടോ?

ശ്രീ. ടി. വി. ഇബ്രാഹിം: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. ടി. വി. ഇബ്രാഹിം അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. വി. കെ. ഇബ്രാഹിം കുഞ്ഞ്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. വി. കെ. ഇബ്രാഹിം കുഞ്ഞ്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. വി. കെ. ഇബ്രാഹിം കുഞ്ഞ് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. എ. പി. അനിൽ കുമാർ, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. എ. പി. അനിൽ കുമാർ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. എ. പി. അനിൽ കുമാർ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. മഞ്ഞളാങ്കുഴി അലി, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. മഞ്ഞളാങ്കുഴി അലി: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. മഞ്ഞളാങ്കുഴി അലി അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. റ്റി. എ. അഹമ്മദ് കബീർ, അങ്ങ് ഭേദഗതി പ്രസ് ചെയ്യുന്നുണ്ടോ?

ശ്രീ. റ്റി. എ. അഹമ്മദ് കബീർ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. റ്റി. എ. അഹമ്മദ് കബീർ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. സണ്ണി ജോസഫ്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. സണ്ണി ജോസഫ്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. സണ്ണി ജോസഫ് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. തിരുവഞ്ചൂർ രാധാകൃഷ്ണൻ, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. തിരുവഞ്ചൂർ രാധാകൃഷ്ണൻ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. ഐ. സി. ബാലകൃഷ്ണൻ, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. ഐ. സി. ബാലകൃഷ്ണൻ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ : ശ്രീ. ഐ. സി. ബാലകൃഷ്ണൻ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. എൽദോസ് കുമാറപ്പിള്ളി, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. എൽദോസ് കുമാറപ്പിള്ളി: സർ, ഞാൻ പ്രസ് ചെയ്യുന്നില്ല.

മി. സ്പീക്കർ : ശ്രീ. എൽദോസ് കുനപ്പിള്ളി അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. വി. എസ്. ശിവകുമാർ, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. വി. എസ്. ശിവകുമാർ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. വി. എസ്. ശിവകുമാർ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. പി. ബി. അബ്ദുൽ റസ്സാക്ക്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. പി. ബി. അബ്ദുൽ റസ്സാക്ക്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. പി. ബി. അബ്ദുൽ റസ്സാക്ക് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. പി. കെ. അബ്ദു റബ്ബ്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. പി. കെ. അബ്ദു റബ്ബ്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. പി. കെ. അബ്ദു റബ്ബ് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. എം. ഉമ്മർ, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. എം. ഉമ്മർ: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. എം. ഉമ്മർ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. കെ. സി. ജോസഫ്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. കെ. സി. ജോസഫ്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. കെ. സി. ജോസഫ് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. പാറക്കൽ അബ്ദുല്ല, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. പാറക്കൽ അബ്ദുല്ല: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. പാറക്കൽ അബ്ദുല്ല അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. എൻ. എ. നെല്ലിക്കുന്ന്, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. എൻ. എ. നെല്ലിക്കുന്ന്: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. എൻ. എ. നെല്ലിക്കുന്ന് അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. കെ. എം. ഷാജി, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. കെ. എം. ഷാജി: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. കെ. എം. ഷാജി അവതരിപ്പിച്ച ഭേദഗതി സഭ നിരാകരിച്ചിരിക്കുന്നു. ശ്രീ. പി. ഉബൈദുള്ള, അങ്ങ് അവതരിപ്പിച്ച ഭേദഗതി പ്രസ് ചെയ്യുന്നുണ്ടോ?

ശ്രീ. പി. ഉബൈദുള്ള: സർ, ഞാൻ പ്രസ് ചെയ്യുന്നില്ല.

മി. സ്പീക്കർ: ശ്രീ. പി. ഉബൈദുള്ള അവതരിപ്പിച്ച ഭേദഗതി സഭ നിരാകരിച്ചിരിക്കുന്നു.

ബഹുമാനപ്പെട്ട ധനകാര്യവും കയറും വകുപ്പുമന്ത്രി അവതരിപ്പിച്ച ഡിമാന്റ്സ് ഫോർ ഗ്രാന്റ്സ് ഓൺ അക്കൗണ്ട് സംബന്ധിച്ച ഉപക്ഷേപം പാസ്സാക്കണമെന്ന പ്രമേയത്തെ

അനുകൂലിക്കുന്നവർ....

പ്രതികൂലിക്കുന്നവർ.....

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ

3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. കെ. ബാബു
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീ. കെ. ബി. ഗണേഷ് കുമാർ
17. ശ്രീമതി ഗീതാ ഗോപി
18. ശ്രീ. ജോർജ്ജ് എം. തോമസ്

19. ശ്രീ. ചിറ്റയം ഗോപകുമാർ
20. ശ്രീ. സി. കെ. ഹരീന്ദ്രൻ
21. ശ്രീ. കെ. ടി. ജലീൽ
22. ശ്രീ. ജെയിംസ് മാത്യു
23. ശ്രീ. ജി. എസ്. ജയലാൽ
24. ശ്രീ. ഇ. പി. ജയരാജൻ
25. ശ്രീ. ജോൺ ഫെർണാണ്ടസ്
26. ശ്രീ. വി. ജോയി
27. ശ്രീ. ഒ. ആർ. കേളു
28. ശ്രീ. സി. കൃഷ്ണൻ
29. ശ്രീ. കെ. കൃഷ്ണൻകുട്ടി
30. ശ്രീ. കെ. കുഞ്ഞിരാമൻ
31. ശ്രീ. കോവൂർ കുഞ്ഞുമോൻ
32. ശ്രീ. വി. കെ. സി. മമ്മത് കോയ
33. ശ്രീ. എം. എം. മണി
34. ശ്രീ. മാത്യു ടി. തോമസ്

35. ശ്രീമതി ജെ. മേഴ്സിക്രട്ടി അമ്മ
36. ശ്രീ. എ. സി. മൊയ്തീൻ
37. ശ്രീ. മുഹമ്മദ് മുഹസിൻ പി.
38. ശ്രീ. എം. മുക്തേഷ്
39. ശ്രീ. ഡി. കെ. മുരളി
40. ശ്രീ. മുരളി പെരുനെല്ലി
41. ശ്രീ. സി. കെ. നാണു
42. ശ്രീ. എം. നൗഷാദ്
43. ശ്രീ. യു. ആർ. പ്രദീപ്
44. ശ്രീ. എ. പ്രദീപ് കുമാർ
45. ശ്രീ. കെ. ഡി. പ്രസേനൻ
46. ശ്രീമതി യു. പ്രതിഭ ഹരി
47. ശ്രീ. പുരുഷൻ കടലുണ്ടി
48. ശ്രീ. പി. ടി. എ. റഹീം
49. ശ്രീ. എം. രാജഗോപാലൻ
50. ശ്രീ. കെ. രാജൻ

51. ശ്രീ. എസ്. രാജേന്ദ്രൻ
52. ശ്രീ. ആർ. രാജേഷ്
53. ശ്രീ. റ്റി. വി. രാജേഷ്
54. ശ്രീ. കെ. രാജു
55. ശ്രീ. രാജു എബ്രഹാം
56. ശ്രീ. ആർ. രാമചന്ദ്രൻ
57. ശ്രീ. രാമചന്ദ്രൻ കടന്നപ്പള്ളി
58. ശ്രീ. കെ. കെ. രാമചന്ദ്രൻ നായർ
59. ശ്രീ. മുല്ലക്കര രത്നാകരൻ
60. പ്രൊഫ. സി. രവീന്ദ്രനാഥ്
61. ശ്രീ. കാരാട്ട് റസാഖ്
62. ശ്രീ. എസ്. ശർമ്മ
63. ശ്രീ. എ. കെ. ശശീന്ദ്രൻ
64. ശ്രീ. സി. കെ. ശശീന്ദ്രൻ
65. ശ്രീ. പി. കെ. ശശി
66. ശ്രീ. വി. ശശി

67. ശ്രീ. ഐ. ബി. സതീഷ്
68. ശ്രീ. ബി. സത്യൻ
69. ശ്രീ. എ. എൻ. ഷംസീർ
70. ശ്രീമതി കെ. കെ. ശൈലജ ടീച്ചർ
71. ശ്രീ. ജി. സുധാകരൻ
72. ശ്രീ. വി. ആർ. സുനിൽ കുമാർ
73. ശ്രീ. വി. എസ്. സുനിൽ കുമാർ
74. ശ്രീ. കടകംപള്ളി സുരേന്ദ്രൻ
75. ശ്രീ. കെ. സുരേഷ് കുറുപ്പ്
76. ശ്രീ. എം. സ്വരാജ്
77. ശ്രീ. ഇ. ടി. ടൈസൺ മാസ്റ്റർ
78. ശ്രീ. പി. തിലോത്തമൻ
79. ഡോ. ടി. എം. തോമസ് ഐസക്
80. ശ്രീ. പി. ഉണ്ണി
81. ശ്രീ. കെ. വി. വിജയദാസ്
82. ശ്രീ. ഇ. കെ. വിജയൻ

83. ശ്രീ. പിണറായി വിജയൻ

84. ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൾ ഹമീദ് പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദു റബ്ബ്
4. ശ്രീ. പി. ബി. അബ്ദുൾ റസ്സാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. റ്റി. എ. അഹമ്മദ് കബീർ
7. ശ്രീ. മഞ്ഞളാംകുഴി അലി
8. ശ്രീ. അനിൽ അക്കര
9. ശ്രീ. എ. പി. അനിൽ കുമാർ
10. ശ്രീ. അനൂപ് ജേക്കബ്
11. ശ്രീ. ഐ. സി. ബാലകൃഷ്ണൻ
12. ശ്രീ. വി. റ്റി. ബൽറാം
13. ശ്രീ. പി. കെ. ബഷീർ

14. ശ്രീ. വി. കെ. ഇബ്രാഹിം കുഞ്ഞ്
15. ശ്രീ. എൽദോസ് കുനപ്പിള്ളി
16. ശ്രീ. ഹൈബി ഇസ്മായീൽ
17. ശ്രീ. ടി. വി. ഇബ്രാഹിം
18. ശ്രീ. കെ. സി. ജോസഫ്
19. ശ്രീ. സി. മമ്മൂട്ടി
20. ഡോ. എം. കെ. മുനീർ
21. ശ്രീ. കെ. മുരളീധരൻ
22. ശ്രീ. എൻ. എ. നെല്ലിക്കുന്ന്
23. ശ്രീ. ഉമ്മൻ ചാണ്ടി
24. ശ്രീ. തിരുവഞ്ചൂർ രാധാകൃഷ്ണൻ
25. ശ്രീ. രമേശ് ചെന്നിത്തല
26. ശ്രീ. റോജി എം. ജോൺ
27. ശ്രീ. കെ. എസ്. ശബരീനാഥൻ
28. ശ്രീ. വി. പി. സജീന്ദ്രൻ
29. ശ്രീ. എൻ. ഷംസുദ്ദീൻ

30. ശ്രീ. വി. ഡി. സതീശൻ
31. ശ്രീ. ഷാഫി പറമ്പിൽ
32. ശ്രീ. കെ. എം. ഷാജി
33. ശ്രീ. വി. എസ്. ശിവകുമാർ
34. ശ്രീ. സണ്ണി ജോസഫ്
35. ശ്രീ. പി. ടി. തോമസ്
36. ശ്രീ. പി. ഉബൈദുള്ള
37. ശ്രീ. എം. ഉമ്മർ
38. ശ്രീ. എം. വിൻസെന്റ്

നിഷ്പക്ഷത പാലിക്കുന്നവർ :

1. ശ്രീ. പി. സി. ജോർജ്ജ്
2. ശ്രീ. റോഷി അഗസ്റ്റിൻ
3. ശ്രീ. മോൻസ് ജോസഫ്
4. ശ്രീ. സി. എഫ്. തോമസ്
5. ഡോ. എൻ. ജയരാജ്

മി. സ്റ്റീക്കർ : അനുകൂലിക്കുന്നവർ - 84

പ്രതികൂലിക്കുന്നവർ - 38

നിഷ്പക്ഷത പാലിക്കുന്നവർ - 5

ഉപക്ഷേപം പാസ്സായിരിക്കുന്നു.

വോട്ട് ഓൺ അക്കൗണ്ട് അനുവദിച്ചിരിക്കുന്നു.

അറിയിപ്പ്

ശില്പശാല

മി. സ്പീക്കർ : കേരള നിയമസഭയുടെ പാർലമെന്ററി പഠന പരിശീലന കേന്ദ്രത്തിന്റെയും കേരള സംസ്ഥാന ദുരന്തനിവാരണ അതോറിറ്റിയുടെയും ആഭിമുഖ്യത്തിൽ ഇന്ന് സഭാസമ്മേളനത്തിനുശേഷം ദുരന്തനിവാരണ നിയമവും പ്രാദേശിക പ്രശ്നങ്ങളും എന്ന വിഷയം സംബന്ധിച്ച് അംഗങ്ങൾക്കായി മെമ്പേഴ്സ് ലോഞ്ചിൽ ഒരു ശില്പശാല സംഘടിപ്പിക്കുകയാണ്. പ്രഥമ ശുശ്രൂഷ, ദുരന്തനിവാരണ ഫണ്ട് ലഭ്യമാക്കുന്നതിനുള്ള വ്യവസ്ഥകൾ, ജില്ലാ പ്ലാനിംഗ് കമ്മിറ്റികൾ തയ്യാറാക്കുന്ന വികസന പദ്ധതികളിൽ ദുരന്തനിവാരണ പദ്ധതികൾ ഉൾപ്പെടുത്തുക തുടങ്ങിയ വിഷയങ്ങൾ ശില്പശാലയിൽ ചർച്ച ചെയ്യുന്നതാണ്. ദുരന്തനിവാരണവുമായി ബന്ധപ്പെട്ട ഉപകരണങ്ങളുടെയും പുസ്തകങ്ങളുടെയും പ്രദർശനവും പരിപാടിയുടെ ഭാഗമായി

ഉണ്ടായിരിക്കുന്നതാണ്. ദുരന്തനിവാരണ പ്രവർത്തനങ്ങളെ സംബന്ധിച്ച വിവരങ്ങളടങ്ങിയ പെൻഡ്രൈവ് സെമിനാറിൽ പങ്കെടുക്കുന്ന അംഗങ്ങൾക്ക് വിതരണം ചെയ്യുന്നുണ്ട്. എല്ലാ അംഗങ്ങളും ശിൽപ്പശാലയിലും തുടർന്നുള്ള അന്താഃവിരുന്നിലും പങ്കെടുക്കണമെന്ന് താൽപ്പര്യപ്പെടുന്നു.

ഓർഡർ... ഓർഡർ.. സഭ ഇപ്പോൾ പിരിയുന്നതും നാളെ രാവിലെ 8.30-ന് വീണ്ടും സമ്മേളിക്കുന്നതുമാണ്.

(2017 മാർച്ച് 15-ാം തീയതി ബുധനാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ ഉച്ചയ്ക്കുശേഷം 3.48-ന് പിരിഞ്ഞു.)
